
प्रस्तावना 


पिछले साल गर्मी के दिनों में पूज्य गुरुदेव मुक्‍तानन्द बाबा के साथ मनोरम 
पव॑तमाला से घिरे हुए श्रीक्षेत्र महाबळेश्वर जाने का सौभाग्य प्राप्त हुआ। जाते 
समय गुरुदेव ने कहा, “ अम्मा कोरे कागज़ साथ में ले लेना, “Hadar? 
का दूसरा भाग वहाँ पूर्ण कर देंगे। » महाबळेश्वर पहुँचते ही बम्बई से तीसरे दिन 
हमारे आश्रम के सेक्रेटरी श्री देसाई जी का संदेशा आया कि “दीपलक्ष्मी? 
मासिक पत्रिका के “स्वामी मुक्‍तानन्द परमहंस विशेषांक? के लिये गुरुदेव से 
कुछ feat की प्रार्थना करना) हमारे आग्रहवश गुरुदेव कुछ लिखने बैठे। 
परिणामस्वरूप “मुक्तेश्वरी? के लिये लाये हुए कागज्ञ पर इस अप्रतिम ग्रन्थ का 
निर्माण हुआ। प्रथम एक छोटे लेख के रूप में आरम्म होते हुए उसने एक ग्रन्थ 
का रूप धारण कर लिया। भगवान शिवजी का उल्लासमय क्षेत्र, वातावरण शांत 
इवा ठंडी, भक्तों की भीड़ नहीं, आश्रम की देखभाल की चिन्ता नहीं--यह सुयोग 
मिलते ही श्रीगुरुदेव की लेखनी नें गति पकड़ ली और २२ दिनों में ही यह 
अद्वितीय ग्रन्थ पूर्ण हुआ। गुरुदेव के बारे में ऐसा ही है, एक बार अन्तःस्फूर्ति 
आयी कि उसका वेग रुके नहीं तब तक कार्य चाळू रहेगा | 

सुबह मं सूय उदित होनें से पहले, पक्षीगणों के गान सुनते ही गुरुदेव एक . 
घण्टे के लिये जंगल की ठंडी इवा में घूमने निकळ जाते थे। बादलों के बीच कुछ 
समय बैठके नयी अन्तःप्रेरणा लेकर वापस आकर लिखने बैठ जाते थे। द्शनार्थियों 
को शाम को आधा घण्टा सत्संग के लिये देते थे और नित्य दैनिक कर्म के अलावा 
छह-सात घण्टे लिखते थे। दोपहर में प्रसाद लेने के बाद हमारे प्रिय गुरुबन्धु 
प्रोफेसर जैन द्वारा गुरुदेव का लिखा हुआ पढ़ा जाता था | हररोज़ भक्तगण उत्सुकता 
से इस समय की प्रतीक्षा करते रहते थे। सब के मन में सिद्धयोग का वही रहस्यमय 
विषय चलता रहता था। गुरुदेव के दिव्य अनुभव सुनकर सब आश्चथैमुग्ध होकर 
वही बात करते हुए उसीमें ही लीन हो गये थे, मानो शीगुरुदेव में ही समरस 
हो गये थे। इस प्रकार गणेशपुरी की गर्मी से बचने के लिये श्रीगुरुदेब को 
महाबलेश्वर ले जाने का श्री योगेन्द्र त्रिवेदी जी नें जो अनुरोध किया, उसके सुन्दर 
TOET यह ग्रन्थ हमें मिला | 

कई बार अपनी साधना के विषय में कुछ fad का आग्रह करने पर श्रीगुरुदेव 

मौन रहते थे, लेकिन इस समय सिद्धविद्यार्थीवत्सल गुरुदेव ने कृपा करके इस “चित्‌- 
शक्ति विलास? ग्रन्थ में अपनी साधना के अनुभवों द्वारा सिद्धयोग का प्रतिपादन 
किया। आधुनिक समय में सिद्धयोग के ज्ञाता बहुत कम हैं। फिर भी यह विद्या 
नष्ट नहीं हुई है, और नष्ट होगी भी नहीं) यह विद्या परम्परागत है और अनादि 
है। यह सिद्धजनों का मार्ग हैं। जिसने इस मार्ग में प्रवेश किया है वही उसका 
रहस्य जान सकता है। सामान्य मनुष्य इसको नहीं समझ तकेगा | इसलिये सिद्धजन 
और इस मार्ग के साधकजन जिस किसी के सामने इसे प्रकट करने में संकोच करते 
हैं। इस योग में शक्तिपात करने में समर्थ ऐसे सिद्ध गुरु और उनकी कृपा 
पानेंवाळे अधिकारी शिष्य, ऐसे उभयपक्ष की आवश्यकता रहती है। 

सिद्धयोग के विषय का पुस्तकीय ज्ञान होने पर भी प्रत्यक्ष अनुभव बिना वह पूर्ण 
समझ में आनेवाला योग नहीं है, क्योंकि उसके अनुभव ऐसे अलौकिक, विचित्र 
और चमत्कारिक होते हैं कि जिनके बारे में न तो किसीने सुना होता है, न तो कहीं 
Ged मिटता है और न तो कोई उसका यथार्थ स्वरूप जाननेवाळा साधक या महात्मा 
मिलता èl फिर भी गुरुकृपारूप शक्तिपातविद्या के अनुभवी कई संतमहात्मा 
पुराने काळ में थे, हाल में भी हैं और आगे भी रहेंगे जिनके द्वारा मुमुक्षु साधकों का 
कल्याण होता रहा है और होता रहेगा | सिद्धमाग अखण्डित और अबाधित है। 

शक्तिपात के प्रकार और उसके अनुभवों के बारे में स्पष्ट या गुह्य रूप में 
श्रीज्ञानेश्वर, संत तुकाराम, योगी सुकुन्द्राय, कबीर साहब, श्रीरांकराचाय आदि 
संतमहात्माओं के काव्यों में संकेत मिलता है। योगवादिष्ठ, शिवमहापुराण-- 
वायवीय संहिता, योगशिल्रोपनिषत्‌ , ज्ञानेश्वरी, एकनाथी भागवत, देवी भागवत 
ओर तन्त्रालोक, कुलार्णव तन्त्र जैसे पुराने ग्रन्थों में भी इस योग का प्रमाण मिळता 
है) वर्तमान काल में इस विषय कें ज्ञाता और अनुभवी महात्माओं के भी कुछ 
ग्रन्थ उपलब्ध हैं, जैसे कि योगेन्द्र विज्ञानी का “महायोगविज्ञान?, स्वामी झांकर- 
पुरुषोत्तम तीर्थ जी का “योगवाणी? और स्वामी विष्णुतीथ महाराज का ' देवात्म- 
शक्ति? (अंग्रेजी में)। यह सिद्धयोग प्रत्यक्ष अनुभवगम्य होने से इसकी प्रतीति 
देनेवाले सद्गुरु न मिलने पर वह केवळ चर्चा का विषय बन जाता है। इसलिये 
इस विषय में Age साहित्य या स्वतन्त्र ग्रन्थों की निर्मिति नहीं हुई है। 

सिद्धयोग वह है जिसमें श्रीगुरु साधक में योगिक प्रक्रिया द्वारा शक्तिपात करके 
उसकी अन्तरशवित कुण्डलिनी को जगाते हैं और साधक अनेक प्रकार के अनुभवों 
में सें गुजर कर गुरुनिष्ठा से साधना करता हुआ अन्तिम लक्ष्य को प्राप्त करता है। 
अन्य मार्ग की साधना में मी शक्तिपात के कुछ लक्षण न्यूनाधिक रूप में पाये 
जाते हैं। गुरु ने मन्त्र दिया या कोई उपासना बतायी या कुछ साधन सिखाया 
तो उसके करने से कुछ-न-कुछ अनुभव होता ही हे। शक्तिपात या कुण्डलिनी- 
जागति गुरु त्रिना भी होती है। तपस्या, मम्त्रजाप, उत्कट भक्ति, विशिष्ट 

उपासना, पूर्वजन्म की गुरुकृपा या अपूर्ण साधना के कारण कुण्डलिनीरूप अन्तर- 
शक्ति जागती है। स्वप्न में किसी संत या देवता द्वारा भी दीक्षा मिलती है। इस 
प्रकार किसी साधन से जन्न साधक को अनुभूति होनें लगती है तब यदि उसको इस 
विषय का ज्ञान न हो और गुरु भी इस विषय का पूर्ण ज्ञाता न हो तो अपने अनुभव 
का स्वरूप वह नहीं समझ सकेगा ओर उस अनुभव के अनुसन्धान में साधना आगे 
बढ़ाने का मार्ग उसे नहीं मिलेगा। अतः उसे अन्तरसमाधान भी प्राप्त नहीं होगा। 

हमारे गुरुदेव के पास ऐसे बहुत साधक आते हैं: कोई कहता है, उसे कान में 
आवाज़ सुनायी देती है; कोई कहता है, उसके शरीर में जलन होती है। किसीको 
ziaza दिखायी देते हैं तो किती को विद्युत्‌ के झटके लगते हैं। कोई मूद 
जैसा हो गया है तो किसी में संसार से भागने की वृत्ति उठ रही Èl किसी को 
अपना प्रतित्रिम् नज़र आता है तो किसी के अन्तर में कोई बोल रहा है। कोई 
क्रोध के आवेश में तोड़फोड़ करता है तो कोई गाता या नाचता है। किसी को सर्प 
दिखायी देता है तो कोई अपनी मृत्यु देखता हे। इन बातों का रहस्य न समझने से 
कोई साधक उसे भूतपिशाच का उपद्रव मानकर दुःखी होता है, या कुछ विपरीत हो 
रहा है ऐसी भावना से साधना छोड़ देता है या तो कोई दूसरा मार्ग ले लेता है 
जिससे उसे ज्यादा कष्ट भोगना पड़ता है। अन्य अज्ञानी सावकजन भी उसे भ्रमित 
और निरुत्साहित कर देते हैं कि उसकी साधना गलत ढुंग से हो रही है। किसी भी 
रूप में शक्ति जाणत होने पर, उसका ज्ञान न होने के कारण साधक दिव्य प्राप्ति से 
वंचित रह जाता है। कहीं से प्राप्त हुए हीरे का मूल्य न जानने से वह उसे 
पत्थर समझ कर फेंक देता है। 

इस तरह हरेक प्रकार के मार्ग, उपासना या साधना में शक्ति-जाग्रति का कुछ अंश 
दिखायी देता है। किसी भी प्रकार से कुण्डलिनी जाणत होने पर भी अन्तिम प्राप्ति 
के लिये सिद्ध गुरु की कृपा की अत्यन्त आवश्यकता रहती है। लेकिन सिद्धयोग 
की बात निराली है। यह योग सिद्ध गुरु की कृपा पर आधारित है। उसमें गुरु द्वारा 
शक्तिपात होते ही शिष्य को अनुभव होने ल्गते हैं। कुण्डलिनी शक्ति पूर्ण जागत. 
होती है जिससे शिष्य के लिये एक नया जगत खुळ जाता है और वह एक नयी 
दृष्टि पाता है। सिद्धयोग की विशिष्टता यह है कि साधक के लिये जो आवश्यक 
है वही त्रिना प्रयत्न के अपनें आप होता है। जिस मार्ग से वह आसानी से आगे 
बढ़ सकता है उस मार्ग द्वारा उसका विकास होता है और सहज ही ज्ञान प्राप्त होने 
लगता Èl इसलिये साधक पूर्ण समाधानयुक्त रहता है। साधक ने इसके पूर्व कितना 
साधन किया है, वह कितना शुद्ध हुआ है, उसके लिये कौनसा साधन सुल्भ है, वह 
कितना पचा सकता है, किसमें उसका अधिकार है, यह सब ख्याल में रखकर 
ज्ञानशालिनी शक्ति उसके अन्दर कार्य करती है। कुण्डलिनी शक्ति जागने पर 
उसकी स्वतन्त्रता का अनुभव साधक को तुरंत होने लगता है। वह साधक का शरीर, 

प्राण, मन और बुद्धि अपने स्वायत्त कर लेती है। अतः शक्तिपात दीक्षा के बाद 
साधक को अनेक प्रकार के शारीरिक, मानसिक और बौद्धिक स्तर पर अनुभव 
जैसे कि यौगिक क्रियाएँ, विचारपरिवर्तन और आध्यात्मिक विषय की सूक्ष्म समझ, 
होनें लगते हैं | 

गुरु की शक्ति की सामर्थ्यं एक समान होते हुए भी शक्तिपात के विकास के 
लक्षण रिष्यो में मिन्न भिन्न दिखायी देते हैं। अश्रिकारमेद से शक्तिपात के फल में 
तारतम्य रहता है। गुरु किसी भी रीति से याने स्पदी, शब्द, दृष्टि या संकल्प से 
दीक्षा देते हैं। ऐसी दीक्षा में एक ही शक्ति का विविध रीति से प्रकटीकरण होता 
है! शक्तिपातदीक्षा एक ही है, लेकिन उसके परिणामरूप अलग अलग अनुभव होने 
से उसे शास्त्र में क्रियावती, कलावती, वर्णमयी, वेधमयी, ज्ञानमयी इत्यादि प्रकार की 
दीक्षा कहते हैं। शक्तिपात होते ही क्रियावती दीक्षा में किसीको आसन, प्राणायाम, 
बन्ध, मुद्रा, कुम्मक आदि यौगिक प्रक्रियाएँ. अपने आप होने लगती हैं; कलावती 
में किसीको ज्योतिददीन, नाद, दिव्यगंध, रस-शब्द-स्पश-रूप का अनुभव और 
देवदेवियों के द्दीन होते हैं; वणमयी में किसीको मन्त्र या काव्य स्फुरता है 
वेबमयी में किसीको सुषुम्नानाडी में चक्रवेध का अनुभव होता है; ज्ञानमयी में 
किसीको तत्क्षण अन्दर से ज्ञान उदित होता है। कई साधकों को इन सब का मिश्रित 
अनुभव भी होता है। वस्तुतः इन सत्र में दीक्षामेद नहीं है, अनुभवभेद हैं । 

शक्तिपात में “पात”? शब्द से ऐसा नहीं समझना चाहिये कि बाहर से शक्ति 
का “पात” किया जाता है। शक्ति तो सब के मूलाधार चक्र में रहती ही है। गुरु 
अपनी “कृपा? द्वारा उस सुषुप्त शकित का उद्बोधन करके उसे सक्रिय कर देते हैं। 
उनकी कृपा बाहर से होती है; इस अर्थ में “पात? शब्द उपयुक्त है। अतः इसका 
गुरुकृपा नाम अधिक अथवह है। यह समझने के लिये एक दीपक से दूसरा दीपक 
प्रकाशित होता ह यह दृष्टान्त योग्य है| गुरु से दिव्य चिनगारी प्रास्त होते ही साधक 
को उसकी प्रकृति के अनुसार अनुभव होते हैं। यदि वह विवेकी होगा तो बुद्धि 
कुशाग्र होकर सूक्ष्म विषय ग्रहण करके सब AHS का उत्तर प्राप्त करेगा। जो वह 
भकितिमान होगा तो अष्ट सात्त्विक भाव, भावसमाधि, प्रेम इत्यादि प्रकट होंगे। 
जिसको नाद, बिन्दु, तेज इत्यादि में समाधान होता होगा उसको उनके अनुभव होंगे, 
जिनमें साधक का चित्त तदाकार होकर आखिर एकाग्र हो जायेगा। जिसको शारीर- 
झुद्धि की आवश्यकता होगी वह योगिक क्रियाओं द्वारा शुद्ध होने लगेगा। वासना 
प्रबळ होकर फिर शांत होगी और अन्त में नष्ट हो जायेगी। पुराना या छुपा हुआ 
रोग प्रकट होकर हमेशा के लिये दूर हो जायेगा। इस प्रकार साधक की जगी हुई 
अन्तरद्क्ति उसको आध्यात्मिक उन्नति के मार्ग पर आगे बढ़ाती रहती है। शिष्य 
में एक बार शक्तिपात होते ही गुरु का कर्तव्य उस शिष्य का विकास पूर्ण होने तक 
उसे देखते रहने का ही होता है। बीच में यदि विन्न आ जाय तो उसे गुरु सम्भाळ 

लेते हैं और आवश्यकता के अनुसार शक्ति के वेग का नियमन भी करते हैं। वह 
शक्ति गुरु की ही मानी जाती है। इसलिये साधना में श्रद्धा और गुरु में निष्ठा रखने 
से शिष्य की अपने आप प्रगति होती है। गुरु में अश्रद्धा या शंका आने से प्रगति 
रुक जाती है। अतः सिद्धयोग में गुरु और गुरुभक्ति का बहुत महत्त्व माना गया है। 
आजकल पाश्चात्य संस्कृति से प्रभावित हुए कई लोग शंका करते हैं कि ईश्वरीय 
शक्ति सर्वव्यापक है। मनुष्य में भी है, फिर गुरु की क्या जरुरत है? अन्दर से 
ईश्वर ही मार्गदर्शन करेगा। यह सत्य है कि ईश्वर सबके हृदय में विद्यमान है, 
लेकिन वह आवरण से ढका हुआ है इसलिये परोक्ष है। वह तो हृदय में रहकर 
नियति के नियमों के अनुसार कालचक्र पर मनुष्य को भ्रमाता रहता है-- 
आमयनू सर्वभूतानि यन्त्रारूढानि मायया (गीता अ. १८-६१)। उससे मनुष्य 
का उद्धार नहीं हो सकता। जिस गुरु में वह प्रकट हुआ है उसकी कृपा से जव 
आवरण हट जाता है तब हृदयस्थ ईश्वर प्रकाशित होकर साधक का कल्याण करता 
Èl यह गुरुकृपा की प्रथाढी अनादि काल से चळी आयी है। लेकिन आज के 
भौतिकवाद के युग में उसका “गुरुडम ? कहकर अवमान किया जाता है। इसल्यि 
इस विद्या से लोग प्रायः अनभिज्ञ हैं। 
महावलेश्वर में हमारे साथ आये हुए कॉलेज और विद्यालय के छोटी उम्र के 
लड़के-लड़कियों को ध्यान करते हुए देखकर उन्हें प्रोत्साहन मिले, वे आगे बढ़ें, 
साधन मार्ग में वे समाधानी बनें, GE बनें और उनका कल्याण हो इस उद्देश्य से 
करुणामय श्रीगुरुदेव “ सिद्धविद्या’ का यह ग्रन्थ लिखने के लिये प्रेरित हुए। 
मुख्यतः यह ग्रन्थ छोटे-वड़े, सिद्धयोग के सब साधकों के लिये है, जिन्होंने इस मार्ग 
मं प्रवेश किया है। हमारे आश्रम में ऐसे साधकों की संख्या बढ़ती चली है और 
सुबह शास ध्यान-कक्ष में एक ओर feet और दूसरी ओर पुरुषवर्ग ध्यान करते हुए 
दिखायी देते हैं। कोई सुरीले आवाज़ से * 3» नमः शिवाय?, “गुरु Se? जैसे 
स्फुरित मन्त्र का उच्चार करता है, कोई सुन्दर मुद्राएँ करने A मस्त हे, कोई. 
शास्त्रीय पद्धति का नृत्य करता है, कोई प्रेम के आँसू बहा रहा है, कोई आसन 
कर रहा है, कोई ज़ोर से भलिका प्राणायाम कर रहा है तो कोई ज्ञमीन पर लुढक 
रहा है, कोई गहरी तन्द्रा में मानो लोकान्तर को गमन करता है। अब तो साधको 
को ध्यान में बैठने के लिये जगह भी पर्याप्त नहीं होती। अतः ध्यान के लिये 
गुरुदेव ने बड़ा ध्यान-मन्द्र बनाया है जिसमें स्त्रियों और पुरुषों के अलग अला 
खण्ड रहेंगे। एक “चिन्मय गुहा? भी बनी है। . 
यह सत्य है कि गुरुकृपा प्राप्त करने के बाद जैसे जैसे साधक साधना करता हुआ 
आगे बढ़ता है वैसे वैसे उसको स्वयं अपनी प्रगति को समझ कर अपना गुरु बनना 
पडता है और गुरुकृपा से जाएत हुई शक्ति की शरण में रहते हुए द्रष्ठभाव 
रखकर साधनाम्यास करना होता है। फिर भी उसे जिज्ञासा रहती है कि अपने 

अनुभव किस प्रकार के हैं और आगे कैसे अनुभव प्राप्त होंगे, उनका क्रम क्या है, 
अपनी प्रगति कहाँ तक हुई है, उसको बढ़ाने के लिये क्या करना चाहिये इत्यादि। 
कभी कमी साधना में किसी किसी को ऐसे विचित्र और न सुने हुए अनोखे 
अनुभव होते हैं कि वह डर जाता है, चिन्ताग्रस्त होता है। गुरुदेव से दीक्षा पाये 
हुए ये साधकजन कई बार उनको अपनी साधना, वैयक्तिक अनुभव और सिद्धयोग 
के विषय में प्रश्न पूछते हैं। इस पर गुरुदेव कहते हैं, “ सब अच्छा ही हो रहा है। 
डरो मत। मुझे मी ऐसा ही हुआ था। विचित्र क्रियाएँ होती थीं। चेचळता, 
क्रोध, विषाद्‌, अरुचि, काम, मूढुता इत्यादि जो सामान्यतः आसुरी या तामसी 
वृत्तियाँ मानी जाती हैं, उनका मैं भोग वन जाता था। फिर भी तुम देखते हो कि 
मुझे इससे कुछ नुकसान नहीं हुआ है वरन्‌ मुझे दिव्य प्राति हुई हे । इसलिये डरो 
Wa) जो होता है वह होने दो) तुम्हारे शरीर की नाड़ीशुद्धि होकर अंतःकरण 
के पूर्व संस्कार साफ हो रहे हैं। बाद में तुम एक ऐसे दिव्य आनन्द की अनुभूति 
करोगे कि जिसमें तुम सस्त रहोगे। ? 

ऐसे सिद्धविद्यार्थियां के शंकानिवारण और मार्गदर्शनहेतु लिखे गये इस “ चित्‌- 
शक्ति विलास? ग्रन्थ के दो खण्ड हैं। प्रथम खण्ड में गुरुकृपा को परमात्मप्राप्ति का 
उत्तम उपाय बता कर श्रीगुरुदेव ने अपने अनुभवों द्वारा गुरु से प्राप्त राबितपात 
दीक्षा से साक्षात्कार की प्राप्ति का सिद्धमार्ग प्रमाणित किया है । श्रीगुरुदेव कहते 
हैं कि मनुष्य-जीबन में सुखदुःख का कारण स्वस्वरूप-विस्मरण है। इसका ही नाम 
अज्ञान, अविद्या या माया है जिसके कारण मनुष्य को नाना प्रकार के कष्ट भोगने 
पड़ते हैं। इससे छूटने का उपाय है आत्मददन। आत्मदर्शन याने आत्मज्ञान, 
अन्तरशकिति जागने से होता है] इसके लिये ऐसे शुरु की शरण जाकर उसके 
कपापात्र बनना चाहिये जो शिष्य सें संसार का नहीं, लेकिन उसके जीवत्व का त्याग 
कराता है; उसके वित्त और द्रब्य को नहीं, लेकिन उसकी चिन्ता और पाप को हर 
लेता है; घर में ही गुहा की शांति और एकान्त का अनुभव ला देता है और 
प्रपंच में ही परमार्थ दिखाता है। 

अपने गुरुदेव भगवान श्री नित्यानन्द जी की महानता का वर्णन करते हुए 
गुरुदेव गुरु की दिव्यता समझाते हैं कि गुरु परम दैवत है, गुरु मन्त्र-चेतन्यकारक 
है, गुरु “पारमेश्वरी अनुग्राहिका शक्ति? है, गुरु नवनव उन्मेषशालिनी प्रतिभा है, 
गुरु स्वयं पराशक्ति न्निति यानें माँ कुण्डलिनी है। ऐसे सिद्ध गुरुजन से दीक्षा 
पाना परम सौभाग्य है। वह पानें के लिये गुरुध्यान सर्वश्रेष्ठ साधन है। गुरु ने मन्त्र 
दिया, अन्तरशाकिति जगायी, जप का विधान बताया फिर उन्हीं शुरु का ध्यान चरम 
प्राप्ति का कारण बनता है। श्री गुरुदेव नें गुरुध्यान की अपूर्वे विधि भी बतळायी 
A a 
हे। उल्लसित गुरुचिन्तन सिद्धयोग का प्राण है, Maa की साधना हैं, 
परम प्राति का रहस्य है। गुरु के पुण्यस्मरण से श्रीगुरु चितिमय शक्तिरूप से 

शिष्य में अन्तर कार्य करने लगते हैं, उसके मल को धोकर उसे शुद्ध बनाते हैं, 
जीव को शिव बनाते हैं। इसलिये शिष्य का कर्तव्य है--गुरुसंगत, गुरुसेवा, Te 
आज्ञापाडन| यही है सिद्धमाग या सिद्धयोग | 

प्रस्तुत खण्ड में श्रीगुरुदेव ने अपनी अनुभूतियों को लेकर अन्तरशक्ति के 
कार्यकलापों का अद्भुत वर्णन किया है* जिसमें शाक्तिपात दीक्षा, कुण्डलिनी शक्ति 
के जागरण से होनेवाळी योगिक क्रियाएँ, भयावने दृश्य, मन की भ्रमयुक्त स्थिति, 
ज्योतिदशन, लोकान्तर और देवदेवताओं के दर्शन, नादश्रवण, प्रतीकदरीन, 
मरणभय, कर्णचक्रमेद, Ae, अमृतपान, प्रेमभाव, ब्रह्मभाव, गुरुभाव 
इत्यादि सिद्धयोग की साधना में होनेवाले अनुभवों का कथन है। इन सब में 
वेदान्त में वर्णित चार शरीर (स्थूल, सूक्ष्म, कारण, महाकारण) और चार अवस्थाओं 
(जागत, स्वप्न, सुपुत्ति, तुर्य) के द्योतक ध्यान में दिखनेवाली चार रंग (रक्त, श्वेत, 
कृष्ण, नील) की ज्योतियाँ और उनके प्रमाण (स्थूल शरीर, अंगुष्ठ, Tals, 
मसुर) का वर्णन गुरुदेव ने विशद रूप से किया है। ये ज्योतियाँ एक के अन्दर 
एक होती हैं। इस ज्योतिद्रीन का क्रम बताकर गुरुदेव ने उसके अनुसार 
साधक की प्राप्ति का निरूपण किया है कि किस प्रकार वह धीरे धीरे देहभाव और 
द्वैतमाव से परे होकर द्रष्टाभाव को प्रात होता है और ' अहं ब्रह्मास्मि? के स्फुरण- 
युक्‍त बनता है। सिद्धयोग की महानता यह है कि वेदान्त जिसको “नेति नेति? 
कहता हे उसको यह योग “इदम्‌ इति? या “अयम्‌ अस्मि? करके अनुभूतिरूप 
प्रत्यक्ष सत्य कर देता S| योग बिना वेदान्त पंगु है। अनुभवरहित ज्ञान प्रबचन का 
विषय बन जाता दै। सिद्धयोग वेदान्त का पूरक है। वेदान्त और योग एकमेक 
मिलने से पूर्ण सिद्धि होती है। ज्योतिद्शन के बारे में संतों ने गुह्य रूप में अपने 
काव्यों में जो रक्‍त, श्वेत, कृष्ण और नील ज्योतियों के उल्लेख किये हैं उनका 
गुरुदेव ने प्रमाण भी दिखाया है। इस विषय में संत ज्ञानेश्वर ओर तुकाराम 
महाराज के प्रमाणरूप कुछ काव्य ग्रन्थ के परिशिष्ट-२ में दिये गये हैं। 

श्री गुरुदेव ने इस ग्रन्थ में चमकीले तेजोमय नील बिन्दु और जगमगाती नीळ 
ज्योति की महिमा बहुत गायी है। उसे वे नीलेश्वरी कहते हैं। वही सर्वस्व है। वही 
चिति, कुण्डलिनी, पराशक्ति, परब्रह्म, परमात्मा, गुरु, आत्मा, त्रिसुवन, परम 
शांतिस्थान--सन्र कुछ है। वही गोपियों की “सत्‌ चिन्मय नीलिमा ?-श्रीकृष्ण भी 
है। वही जगतरूप में स्वयं प्रकाशित चित्‌शक्ति विलास है। जो पुण्यात्मा है उसीको 
ही यह नीलदर्शन होता है। यहाँ पर श्री गुरुदेव नें एक नयी चमत्कारिक घटना 
ब्रतायी है। वह है इस नीलेश्वरी में वेदों में वर्णित ‘aaa: सहस्तपात्‌? पुरुष का 


१. सन्‌ १९६८ में प्रकाशित “स्वामी मुक्तानन्र परमहंस षछ्यन्दिपूतिं विशेषांक” (अंग्रेजी) 
भें गुरुदेव के जीवनचरित्र में इस साधना का संक्षिप्त निरूपण है। 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


बारह चित्दाक्ति विलास 


दर्शन, जिसे वे अव्यक्त पुरुष कहते हैं और उसका दर्शन सगुण साक्षात्कार है। 
अन्तिम साक्षात्कार भी उस नीलेश्वरी में ही है। गुरुदेव ने अपने साधनयज्ञ की 
पूर्णाहुति किस प्रकार हुई इसका आश्चर्यजनक वर्णन करके साक्षात्कार की एक 
प्रक्रिया पकट कर दी है। गुरुदेव कहते हैँ कि ध्यान-साधना करते करते समाति 
काल में सहस्नार में ऊर्ध्व दृष्टि होते ही उनके सामने नीलेश्वरी चमकने लगी, उसकी 

चिन्मय नीलप्रभा चारों ओर पसर गयी, उसके किरणपुंज के बीच अपने गुरुदेव 
भगवान श्री नित्यानन्द जी को देखा, फिर वहाँ परशिव को देखा, बाद में स्वयं को 
देखा। तत्पश्चात्‌ उलटी प्रक्रिया होकर सब नीलमय बनकर सिर्फ नीलेश्वरी वैसी ही 
रह गयी यानें नीलप्रमा का प्रकाश कायम रह गया। यह है अन्तिम प्राति, जिसमें 
साधक को प्रपंच चितिशक्ति का चिन्मय विलास दिखायी देता है। उसे दिव्य दृष्टि 
प्रात्त होती है जिससे हरेक में उसको चिन्मय नील नजर आता है। अब वह 
परशिव को ही विश्वरूप में देखता हे। उसमें “सर्व व्यापक परमात्मा बिना अन्य 
कुछ नहीं हैं --इस वेदान्तज्ञान का उदय हो जाता है। “विश्व मेरा है, में विश्व का 
हूँ? ऐसी अमेद दृष्टि की प्रातति होती है। उसकी वृत्ति विश्वाकार हो जाती हे। जिस 
जगत को कई सिद्धान्तवादी ष्क, मिथ्या और माया कहते हैं अथवा साधनपथ में 
जिस प्रपंच का सच्चा ज्ञान न होने से साधक उससे बहुत डरता है वह भयकारक 
qia उसका अपना स्वरूप बन जाता Sl वही दुःखप्रद जगत सुखप्रद वैकुण्ठ 
बन जाता है। इस प्रकार यह ज्ञान, यह प्राप्ति गुरुकपारूप शक्तिपात से सम्भव 
होती है| यह सिद्धयोग की देन है। 

श्रीगुरुदेव नें इस प्रकार एक साधारण साधक के रूप में अपनी साधना का 
निःसंकोच निरूपण किया है। गुरुदेव आध्यात्मिक अनुभूतियों को ga waa के 
पक्ष में नहीं है। सिद्धयोग के साधकों को भी वे अपने अनुभव प्रकट करने का 
अनुमोदन देते हैं। इससे सिद्धयोग का महत्त्व, उसकी उपयोगिता, सत्य जानकारी 
और यथार्थ स्वरूप प्रकट होकर साधक को मार्गदशन व उत्साह मिलते हैं। गुरुदेव 
बारंबार सिद्धियोग को परमात्मप्राप्ति का सुलभ साधन कहते Sl अपने अनुभव 
द्वारा मानो वे कहते हैं, “ जब मैंने पाया तो तुम भी पा सकते हो। जिस मार्ग से 
मैं जहाँ पहुँचा उस मार्ग से तुम भी वहाँ पहुँच सकते हो। यह कोई कठिन बात 
नहीँ है। मैंने किया फिर तुमसे कहता =!” इस मार्ग में छोटे-बड़े, स्त्री-पुरुष, 
बुद्धिवान-मूढ्‌, संतारीसाधु--सब का अधिकार है। इसकी सत्यता “श्री गुरुदेव 
आश्रम? में आनेवाले हरेक प्रकार के साधकों में स्पष्ट दिखायी देती है। अपने 
को जो अनुभव और ज्ञान प्राप्त हुआ वह दूसरे में शक्तिपात द्वारा संक्रान्त 
करके श्रीगुरुदेब नें अनेक साधकों को सिद्धमाग पर आरूढ किया है। उन्होंने पाया 
तो दूसरों को मिला है, मिल रहा है। 

कई बार ऐसा भी देखा जाता है कि विना संकल्प के भी शक्तिपात होता है | 

गुरुदेव उसे उत्तम दीक्षा कहते हैं। सिद्धमहात्माओं के आसपास का वातावरण 
चितिमय बना हुआ रहता है। उनके निवासस्थान में वह शक्ति स्र जगह और | 
सव में पसरती है--पश्म-पक्षी, बृक्ष-वेल, फल-फूल और जड़ वस्तु में भी। उसकी 
किरणं साधक में अपने आप जब कभी प्रवेश कर देती हैं। इसलिये शास्त्रो में 
सत्संगति और सिद्धपीठ की महत्ता दर्शायी गयी है। गुरुदेव कई बार कहते हैं, 
“में कुछ नहीं करता। मेरी जानकारी बिना भी किसी किसी को शक्तिपात 
होता है, जिसके बारे में मैंने सोचा भी नहीं होता है। राडर के समान जब 
At अन्तर मं स्पन्दन होने लगते हैं तव Wea होता है कि किसी में शक्ति 
गिरी है और ऐसे साधक को देखते ही समझ लेता हूँ कि उसको शक्तिपात 
हुआ है।” जिसकी जितनी योग्यता होती है उसके अनुसार उसे मिलता हे। 
इसलिये दीक्षा पाने की इच्छा से आये हुए को गुरुदेव कहते हैं “आश्रम में 
निश्चित हो कर कहीं भी रहो। साधकों से सत्संग, सहवास और उनके साथ ध्यान 
करो। वह सर्वज्ञ शक्ति कमी भी तुमको पकड़ लेगी।? 

गुरुदेव को सिद्धविद्यार्थियों से आत्मवत्‌ प्रेम है। इन विद्यार्थियों की योग्यता 
भी बड़ी है। उनमें से कइयों को ऐसी योग्यता ora हुई है कि उनके पास ध्यान 
में बेठनेंवाले को भी अपने आप दीक्षा मिल जाती Èl उस समय वह किसीको 
छूता तो उसे विद्युत्‌ का झटका लगता है और वह योगिक क्रियाएँ करने लग जाता 
हैं या गहरे ध्यान में उतर जाता है। किसी किसीको अतीन्द्रिय ज्ञान प्रात होकर 
भूत, भविष्य और वर्तमान के प्रसंग या घटनाएँ दिखायी देती हैं, आनेवाली 
आपत्ति की सूचनाएँ. मिलती हैं, ध्यान में देवदेवताओं के साथ संभाषण होकर 
संकेत या ज्ञान मिलता हे, आध्यात्मिक बातों का मर्म समझने की शक्ति प्राप्त 
होती है, समस्या हल करने की सामर्थ्य आती है, या दूसरे को साधना में मार्ग- 
दर्शन करने की योग्यता प्राप्त होती है।' ऐसे सिद्धविद्यार्थयों के कुछ अनुभव 
उदाहरणार्थ इस ग्रन्थ के परिशिष्ट-१ में दिये गये हैं। 

इन सिद्धविद्यार्थियों की प्रगति निर्विन्न होती रहे और सरलता से वे शीन ही 
परम पद को प्राप्त करके सिद्ध बनें इस हेतु से गुरुदेव ने उनके कल्याणार्थ सिद्धमार्ग 
के उपयुक्त कुछ नियमों के पालन का अनुशासन दिया है। इस सिद्धानुशासन के 
विषय में आठ लेख हैं जिनमें गुरुकृपा से जगी हुई शक्ति के रक्षण हेतु श्रीगुरुदेव ने 
अपने प्यारे सिद्धविद्यार्थियों को गुरुनिष्ठा, शुद्ध आचरण, पवित्रता, एकान्त, मित- 
भाषिता, सत्संगति, सुविचार, सच्चाई इत्यादि का आदेश दिया है। श्रीगुरुदेव 
का कहना है कि सिद्धविद्यार्थियों को स्मरण में रखना चाहिये कि गुरुकृपा प्राप्त 
१. जिशासु पाठकगण इन अद्भुत अनुभवों को आश्रम के वाषिक प्रकाशन ' गुरुदेव-वाणीं ? 

में पढ़ सकते हैं। 

होते ही वे सिद्धपरम्परा के हो जाते हें। इसलिये उनकी रहन-सहन उसके अनुसार 
ही होनी चाहिये, क्योंकि वे सिद्ध ही बननेवाळे हैं। श्रद्धा, प्रेम और समर्पण 
भाव से गुरूपदिष्ट मार्ग पर चलकर गुरु-आज्ञापालल और गुरुसेवा करने से 
Ran की प्राप्ति शीघ होती S| गुरुसन्तोष मं ही शिष्य की सिद्धि हैं। गुरु की 
अप्रसन्नता से साधना में शिथिलता आ जाती है। सिद्धविद्यार्थियों को इस 
विषय में अत्यन्त जागरूक होकर रहना चाहिये। गुरु के प्रति जैसा भाव होगा 
वैसी ही प्राप्ति होती है। शिष्य गुरु को जितना महान समझता है उतना महान 
वह बनता Èl साधना की समाप्ति और फल इस भावना पर आधारित हैं। 
गुरु पूर्ण प्रसन्न होते ही शिष्य को सिद्ध बनने में देर नहीँ ल्गती। गुरु में ऐसी 
सामर्थ्यं होती है कि वह शिष्य के लिये इस जगत को चितिमय यानें परमात्ममय 
बना देता है, जिससे व्यवहार की अपनी हरेक क्रिया में उसे चिति का यानें 
चैतन्य आत्मा का ही सतत अनुसन्धान रहते हुए वह परमामन्द्मय बन जाता El 
इस प्रकार वह जगल्कीड़ा करता हुआ आत्मतृप्त रहता है। निरपेक्ष बन कर वह 
ग्रहण और त्याग से परे हो जाता है। चिति में एकरूप होकर अक्षय सुख पाता 
है। संसार के सर्व व्यवहार में विक्षेपरहित स्थिति प्राप्त करता है। यही साधन की 
- समाप्ति की समाहित दशा याने सहजावस्था है। 
सिद्धावस्था की प्राप्ति के लिये श्रीगुरुदेव सिद्धविद्यार्थियों को ‘ager ध्यान? से 
बचने की चेतावनी देते हैं। साधना में दंभ, अनुकरण या प्रशंसा की कामना नहीं 
होनी चाहिये जैसे कि बगुले का ध्यान मछली पकड़ने के लिये होता है। गुरुभक्ति 
में, ध्यान में, परमाथ में सच्चाई होनी चाहिये। इसकी परीक्षा होती है और जैसा 
हेतु होता है वैसा ही फल प्राप्त होता है। इसशिये गुरुदेव कहते हैं कि बाह्य जगत 
की अपेक्षा अन्तर जगत में कुछ कमाने की इच्छा रखनी चाहिये। 
सिद्धयोग की साधना में श्रीगुरुदेव ने त्याग का यथाथ स्वरूप समझाया है। योग 
में त्याग आवश्यक है लेकिन घर त्यागना, बालबच्चे त्यागना या अन्न त्यागना, 
जंगल के एकान्त में जाकर रहना इत्यादि सच्चा त्याग नहीं है। ऐसा त्याग शांति 
नहीं, भ्रांति दिलाता है) त्याग विवेकयुक्त होना चाहिये। जिसे gera प्रास हुई 
हे उसके लिये चितिमय याने ईश्वरमय जगत में त्यागनें का क्या है ! उसके लिये 
संसार बाधक नहीं, साधक बन जाता हे। इसलिये घर नहीं, लेकिन 'मैं-मेरा” का 
अभिमान त्यागना है, अपनेपन को त्यागना है, शरीर का अभिनिवेश त्यागना R | 
इससे ही समतायुक्त ज्ञान का उदय होता R | 
सिद्धविद्यार्थी को यदि प्रेमस्वरूप परमात्मा को पाना है तो श्री गुरुदेव कहते है 
कि उसे प्रथम अपने से ही प्रेम करना ज़रूरी है। अपने को हीन, पापी, नाकाबिल 
नहीं समझना चाहिये। अपने शरीर को भी न तो कष्ट देना चाहिये न तो अति 
कोमळ बनाना चाहिये । शरीर चेतन हे, ईश्वर का मन्दिर है। उसमें ही परमात्मा के 

साथ मिलन होता हैं। साधक उसका ऋणी है। इसलिये उसे शुद्ध पवित्र और स्वस्थ 
रखना आवश्यक है। मन चंचल, अशुद्ध, विकारी है ऐसा सोचकर उसे भी दण्ड 
नहीं देना चाहिये। मन की अस्थिरता तो योग का मार्ग बताती है। मन शांत 
होने के लिये अच्छा स्थान Zeal है। उससे प्रेम करके ठहरने के लिये योग्य 
स्थान देने से याने उसे आत्मरमण बनाने से वह शांत हो जाता है। इस प्रकार 
शरीर और मन साधक के बड़े उपकारी हे । अतः उन्हें प्रेम से, सन्मान से देखना 
चाहिये। गुरुदेव कहते हैं कि जो अपना ही तिरस्कार करता है वह जगत से कैसे 
प्रेम कर सकेगा ! साधक अपने प्रति जो प्रेम रखता है, उसीको विद्यालरूप में फैलाकर 
उसे प्रेममय बनना है। यह है सिद्धविद्यार्थी की प्रेमसाधना। 

अन्त में श्रीगुरुदेव नें आत्मतुल्य सिद्धविद्यार्थियों, को सद्भावपूर्ण झमेच्छा 
व्यक्त करके आशीर्वाद दिया है कि उन्हें सिद्धकृपा का रक्षण मिले, सिद्धयोग में 
पूणता मिले, चिति में विश्रान्ति मिळे और उनका जीवन परम आनन्दमय TA 

यह ‘fata विलास? ग्रन्थ सचमुच श्री गुरुदेव में खेळती हुई चित्शक्ति 
का ही विलास हैं। यह चितिप्रेरित ग्रन्थ है। चिति ने ही लिखवाया है। लिखते 
समय कई बार गुरुदेव क्षणभर ध्यानस्थ हो जाते थे और कहते थे कि उन्हें अपने 
साधनकाल के अनुभव फिर प्रत्यक्ष होते हैं, स्मरणपट पर उमड़ आते हैं और वही 
चमकीली ज्योतियाँ दिखायी देती हैं। इससे ग्रन्थ अपने आप लिखा जाता था। 
स्वयं गुरुदेव ने नील पुरुष के दशन का वर्णन करते हुए कहा है, “ इस समय इस 
चमत्कार के विषय में लिखने की मेरी सामर्थ्य नहीं है। मेरा हाथ fear नहीं 
है। अंगुली चलना बंद हो गया है। आँखें खुलती नहीं है। जिह्वा मात्र चाळू 
है। शायद उस जिह्वा में वह नित्यानन्द बलात्‌ आकर बैठा होगा।” यह ग्रन्थ 
उस गुरुरूप स्वतन्त्र सत्ता चितिदेवी की ही स्फुरणा है, कृपाप्रसाद हैं। अतः 
उसका नाम “ चितूशक्ति विलास? रखा गया है जो चिति से ही परिपूरित है और 
उस मातृरूप चित्दाक्ति को ही अर्पण किया गया है। 

आध्यात्मिक साधना के क्षेत्र में इस ग्रन्थ का विशिष्ट स्थान रहेगा। अपने 
अनुभवों के सहारे किया हुआ सिद्धयोग का इस प्रकार का विस्तारपूर्वक और स्पष्ट 
निरूपण शायद ही और किसी ग्रन्थ मं मिलेगा । नीळ नक्षत्र के सहारे लोकान्तर गमन, 
नीलपुरुष दर्शन, ज्योतियों के दशन ओर उनका तात्पर्य, Hear बनने की प्रक्रिया 
और उसका रहस्य, अन्तिम साक्षात्कार, इत्यादि रहस्यमय बातों का भेद श्री गुरुदेव ने 
इस ग्रन्थ में खोल दिया है। महायोग के जो रहस्य अभी तक सिद्ध परम्परा में 
चले आ रहे थे और जिनको गुप्त रख कर गुरु अपने झिष्यों को ही बताते थे, 
उनको श्री गुरुदेव ने यहाँ प्रकर कर दिया है, ताकि इस गूढ़ विद्या से साधकजन 
भली भाँति परिचित होवें। हमें विश्वास है कि जिज्ञासु साधकगण इस ग्रन्थ को 
बाख़ार Tet, उसके एक एक शब्द पर मनन करेंगे और योगमार्ग में क्रियाशील 

बनेंगे। जिसमें किंचित्‌ मात्र भी सध्यात्मविद्या के प्रति अनुराग है वह इस ग्रन्थ 
से अवश्य प्रभावित होगा] शायद विद्वान पंडितों या ठीकाकारों को यह ग्रन्थ उनके 
मापदण्ड के नियमों के अनुकूल नहीं भासने पर भी वह परमार्थ यात्रा का एक 
सत्य, सरळ और अनुमवयुक्त इत्तान्त है। वह न तांत्रिक है, न दाशनिक, न 
सांप्रदायिक है | इसलिये सबको प्यारा लगेगा। ह 

ग्रन्थ पढ़ते समय ऐसा लगता है कि यहाँ पर गुरुदेव ग्रन्थ नहीं लिख रहे हैं, 
लेकिन सिद्धविद्याियों को सम्बोधन करते हुए प्रेम से बातें कर रहे हैं। इसलिये 
अपने निजी अनुभवों को कथन करते समय गुरुदेव की मुक्त और स्वतन्त्र 
वार्तशैली में समी रसो का समन्वय हुआ है। वे कमी धीरे से मुस्कराते हुए, कभी 
खिलखिलाकर हँसते हुए, कमी करुणा से परिपूर्ण, कमी गुरुभक्ति से ओतप्रोत, 
कमी असाधारण इष्टान्तों से भयभीत, कभी विषाद से घिरे हुए, कभी लोकान्तराँ के 
अद्भुत दीन से आश्रर्ययुक्त, कमी उमड़ते हुए उल्लास और उत्साह में गोते 
लगाते हुए दिखते हैं। उनकी बोध देनेकी रीति कमी एक कथाकार को तो कमी 
तत्त्वज्ञानी की, कमी संवेदनशील कवि की तो कमी ददृतायुक्त तपस्वी की, कभी 
प्रेममयी माँ की तो कमी एक कठोर पिता एवं गुरु की है । सिद्धविद्यार्थियों की स्पष्ट 
समझ में आने के लिये गुरुदेव का अपना शब्दकोष भी है जिसमें ध्यानेंश्वर, 
चित्तेश्वर, तन्द्रालोक, सर्वलोक, GAA, BURN, नादलोक, नीलेश्वरी, नीलिमा 
इत्यादि अर्थवाहक और रुचिकर शब्द मिलते हैं। इस प्रकार गुरुदेव का बहुमुखी 
और समृद्ध व्यक्तित्व उनकी शैली में पूरा उतरा है। यही कारण है कि इस ग्रन्थ 
में सत्र साधकों को अपने अपने स्वभाव के अनुसार कुछ न कुछ अवश्य ne 
होगा। श्री गुरुदेव ने यह ग्रन्थ लिख कर अब के और भविष्य के सा पर 
बढ़ा उपकार किया है जिससे वे सदा के लिये श्री गुरुदेव के अपने होकर रहेंगे, 
सिद्वपरम्परा के बनेंगे, सिद्धलोक में ही वास करेंगे। ra 

पूर्ण परत्रह्मस्वरूप गुरुदेव के, जो सिद्धविद्यार्थियों के लिये एक नया अट 
चितिमय जगत रचते हैं, अतः ब्रह्मरूप हैं; जो उनके दिव्य जीवन का पालन और 
रक्षण करते हैं, अतः विष्णुरूप हैं; जो उनके जीवसृष्टि का संहार करते हैं, अतः 
'शिवरूप हैं; इस ग्रन्थरूप अमूल्य कृपाप्रसाद का ऋण हम कैसे चुका सकते हैं ! 
गुरुनिष्ठा से सिद्धानुशासन का पालन करके हम उस चिन्मय पद्‌ में. जहाँ श्रीगुरु का 
वास है, समा जायें, तब ही हम गुरुऋण से मुक्त हो सकते हैं, Gerd के 
योग्य बन सकते हैं। यही गुरुप्रसन्नता हमें प्राप्त हो यह श्रीगुरुचरणों में उनकी ही 
अन्तरप्रतिभा की प्रार्थना हे । 


वसंतपंचमी, २०२६ अम्मा 
20 फरवरी, १९७० 

आता मी जी ळडिवाळपणे, तुमचे कृपेने करिते स्तवने | 
gags wala जागे, तेशापरी बोळ हे ॥ 


अर्थात्‌ दे गुरुदेव, आप की ही कृपा से मैं प्रेम से जो यह स्तवन कर रही हूँ, 
ये मेरे बोळ सूरज के सामने aaa के समान हैं।? 
श्री महावलेश्वर जैसा महान पुण्यक्षेत्र, वह भगवान नित्यानन्द जी के सगुण रूप 
श्री स्वामी मुकतानन्द जी परमहंस का परम पवित्र निवास तथा वहाँ उनके सान्निध्य 
में बैठे हुए प्रिय साधक भक्तां के सामने अपने पूर्ण साक्षात्कार की साधना के दिव्य 
स्मृतिचित्रों का उन्होंने किया हुआ “गूढ्गुंजन? इस त्रिवेणी संगम में सिद्धमारग 
के इस अपूर्व, सुरस, सुबोध महान ग्रन्थ का निर्माण हुआ है। 
महान ग्रन्थकार जव किसी ग्रन्थ की रचना करता है, तब उस ग्रन्थ के लिये 
एक विशिष्ट पाठकवग वह अपनी दृष्टि के सामने रखता है। आत्मबोध ग्रन्थ की 
रचना करते हुए आचार्य जी ने जो कहा हे, उसका अनुसरण करते हुए हम भी 
कह सकते हैं कि — 
तपाने Tatar क्षीण करोनि शांत निर्विकारींना। 
चिद्विलास कथितो मी, त्या सिद्धयोग साधकांना ॥ 


अर्थात्‌ “अपनी तपःसामर्थ्य से पापां को क्षीण करते हुए उन शांत, निर्विकारी 
सिद्धयोग-साधकों को में चिदूबिछास कथन करता हूँ |? हमारे गुरुदेव की इस ग्रन्थ 
के बारे में ऐसी ही भावना हे । “सिद्धयोग? जैसे कठिन विषय पर इतना सुलभ, 
सुस्पष्ट ओर सुरस ग्रन्थ लिखकर उन्होंने सिद्धयोग के विद्यार्थी-विद्यार्थिनियों पर 
महान उपकार किया हे | भावी पीढ़िया भी इस अमर ग्रन्थरचना के लिये उनकी 
सदेव ऋणी रहेंगी | 

अपनी निजी साधना के सोपान हमारे गुरुदेव किस प्रकार चढते गये, उस 
वक्‍त समय समय पर उनके सामने कौन-सी समस्याएँ. उपस्थित रहीं, इनका उन्होंने 
जो MAT, तर्कयुक्त, सुसंगत, हृदयस्पर्शी, रसमय सत्यकथन किया है, वह पढ़ते 
पढ़ते सिद्धयोग का साधक प्रथम क्षणभर के लिये अपने आप को भूल जाता 
चि. [ब] 

है, फिर कृतज्ञता से गद्गद हो जाता है और तदनन्तर यह देखकर कि उसका 
अंधियारा मार्ग अब प्रकाशित हुआ है, उसके प्रश्नों के समी उत्तर मिल चुके हैं 
और उसका आगे का रास्ता प्रशस्त हुआ है, वह आनन्द्विभोर हो जाता है | 

आज योगविद्या पर सभी भाषाओं में अनेंक उपयुक्त ग्रन्थ उपलब्ध हैं फिर भी 
हमारे गुरुदेव द्वारा रचित “ चित्दाकति विलास ? ग्रन्थ साधकों से प्रमभरा वार्तालाप 
करते हुए जिस तरह उस महान रहस्य का सहज लीलया उद्‌घाटन कर दिखाता 
है, वैसा उद्घाटन और इतना सुबोध स्पष्टीकरण दूसरे ग्रन्थ करते हैं ऐसा नहीं 
कहा जा सकता | इस ग्रन्थ की भाषा भी बहुत सरळ, सादी और रसपूर्ण हे । माँ 
जिस प्रकार आयु के अनुसार बालक के मुँह में कोर भरती है, उसी प्रकार 
गुरुदेव ने भी हम साधकों की धारणाशकित का ख्याल रखते हुए हम ग्रहण कर सकें 
उतना ही ज्ञानामृत धीरे धीरे पिछाया है। इसलिये ग्रन्थ पढ़ते समय किसी भी 
श्रेणी के साधक को “छोटे मुँह बड़ी बात? ऐसा नहीं लगता और कहीं भी वह 
क्लिष्टा का अनुभव नहीं करता । अतः पाठक जब एक बार उसे उठाता है, 
वह उसमें इतना खो जाता है कि उसे समय का भी मान नहीं रहता। किष्ट, 
नीरस और शुष्क ग्रन्थ पढ़ते पढ़ते हाथ से फिसलकर स्वयं जैसे नीचे गिर जाता है 
वैसा इस ग्रन्थ के बारे में नहीं होता | 

इस ग्रन्थ का विवेचन व्यवितगत साधना का सत्यकथन होने से उसे जीवनी या 
अःध्यात्मिक उपन्यास का रोचक स्वरूप प्रात होकर उसमें मधुरता आयी है। हो 
सकता है कि प्रसंगानुरूप लेखनशैंठी में पुनरुक्ति आयी हो । किन्तु वेदान्त जैसे 
गहन विषय को सरल एवं सुगम रीति से समझाने के लिये व्यासपद्धति अपनानी 
पडती है । इसीसे पुनरुक्त अनिवार्य होती है। बंधी गाठ को खोलने के लिये उन्हीं 
प्रयासों को बार बार करना पडता है| दीवार में कील ठोंकते समय हथौडी का भी 
कई बार उपयोग करना पडता है। उसी प्रकार साधक की अज्ञानग्रंथी बोलने के 
लिये ग्रन्थकार को एक ही बात को बार बार समझाना पडता है | 

प्रस्तुत ग्रन्थ से आज की एक बड़ी आवश्यकता की पूर्ति हुई है। विरोषरूप में. 
हम जैसे संसारी शहस्थीजन प्रपंच में रहकर भी परमार्थ की कैसें प्राप्ति कर सकते 
हैं इसका उत्कृष्ट मार्गदर्शन इस ग्रन्थ में हम पाते हैं। यत्र ध्यान तत्र सवे यह 
इस ग्रन्थ का रहस्य हे। गुरुकृपा से उच्च ध्यान ळग जाने से ग्रहस्थीसाधक की 
सत्र चिन्ता मिट जाती है। शारीरिक, मानसिक, सांपत्तिक, सांसारिक सभी प्रश्न, 
समी अभाव समाप्त हो जाते हैं। सर्वोगीण विकास हो जाता है। जीवन की ओर 
देखने के दृष्टिकोण में परिवर्तन हो जाता है। 

ध्यान सुखी जीवन की कुंजी हे । यह कुंजी मिल जाते ही प्रपंच के लिये परम 
अथ प्राप्त हो जाता है और साधक प्रपंच को ठीक तरह से सम्पन्न करते हुए परमाथ 
की भी प्राप्ति कर रेता है। उसका सामान्य जीवन प्रकाशमान हो जाता है और वह 

दिव्य जीवन का अधिकारी बन जाता हे। संक्षेप में, साक्षात्कार के साध्य और 
साधन का अर्थ होता है सद्गुरु को स्वत्व का सम्पूर्ण समर्पण और यह समर्पण 
हो जाते ही सुळीनता से सुनीळ-प्रभा तक हम जा सकते हैं। 


घर्मस्थापनेच नर । ते ते इश्वरी अवतार । 
झाले आहेत, पुढें होणार । देणं gaa ॥ 
ऐक्यभावाची अंजुली | लर्वेद्रिय कुडमलीं 
भरूनिया पुष्पांजली । अर्व्यं देवों ॥ 
अर्थात्‌ “जो नर-नारियाँ धर्मसंस्थापना का काय करते हैं, वे ईश्वर के अवतार हैं; 
मनुप्यजाति के ल्यि ईश्वर की यह एक बड़ी देन है। ओर इसलिये ऐक्यभाव की 
अंजलि मं सर्वेद्रियरूप सुमनपुप्पों का अर्थ्य हम बड़ी श्रद्धा-भक्ति से अपण करें।? 
अतः अत्यंत कृतज्ञता बुद्धि से, साभार अंतःकरण से, परम प्रेमाद्र से, अति 
श्रद्धा से यह भावकुसुमांजलि हमारे परमपूज्य, प्रियतम श्री गुरुदेव को और उन के 
इस अपूर्व, महान ग्रन्थराज को अर्पित करती हूँ। 


` g 
सो. कुसुमताई शार्मा 


CC-0.Panini Kanya Maha Vidyalaya Collection. 


` 


Digitized by Arya Samaj Foundation Chennai and eGangotri 


Digitized by Arya Samaj Foundation Chennai and eGangotri 


अनुक्रमणिका 


प्रस्तावना पाँच 
कुसुमांजलि सत्रह 
मंगलकामना पचीस 
श्रीगुरुदेव से प्रार्थना सत्ताइस 
समर्पण उनतीस 
RaRa विलास पैंतीस 


प्रथम खण्ड 
सिद्धमार्ग 

परमात्मप्रा्ि का उपाय 

श्री गुरु 

प्रपंच में परमाथ 

मेरे गुरुदेव भगवान नित्यानन्द १२ 

मॉ चिति कुण्डलिनी १३ 

गुरु की महानता १६ 

साधना २० 

गुरुध्यान २८ 

चित्त ३० 

मेरी ध्यानसाधना ४ ३४ 

सिद्धपीठ की महत्ता ४७ 


CC-0.Panini Kanya Maha Vidyalaya Collection. 


fia 
He Digitized by Arya Samaj Foundation Chennai and eGangotri 


बाईस Ra विलास 


Be २ मेरी साधनकाल की अनुभूतिय 
दिव्य दीक्षा 
मन की भ्रमयुक्त स्थिति 
रक्तेश्वरी 
तन्द्रालोक 
Br इन्द्रियविकार 
यौगिक क्रियाएँ 
Adai 
Nis ; कृष्णेश्वरी 
ae नरक और यमराज के दर्शन 
विन्दु-भेद 
इन्द्र्छोक को गमन 
प्रतीकदर्शन 
संसार सुख के लिये भी ध्यान की आवश्यकता 
नीलेश्वरी 
_सर्वज्ञलोक 
__ सिद्धळोक को गमन 
. स्वणे-कमल का सिर पर गिरना 
पितृलोक 


m 


Cc Aw Av 


Digitized by Arya Samaj Foundation Chennai and eGangotri 


अनुक्रमणिका 
द्वितीय खण्ड 
सिद्धानुशासन 
सिंद्रो का आदेश 


~ af 


सिद्धविद्यार्थियो की जगळ्कीडा 
वगुला ध्यान 

‘Faq’ त्यागो, घर नहीं 
प्रेम-साधना 

TIAR का मूल : युरुप्रसनता 
सहजावस्था 

आशीर्वाद 


परिशिष्ट १ 
सिद्धविद्यार्थियों के कुछ अनु भव 


संतसंगति अमोघ है : कु. निर्मला ठक्कर 
सिद्धयोग के पथ पर : कु. पन्ना नायक 
मैं भाग्यवान बनी : कु. मालती शेट्टी 
मेरा जीवन परिवर्तेन : नॉनी पटेल 
तारणहार गुरुदेव : दिलीप पंडित 


परिशिष्ट २ 
कुछ चुने हुए अभंग 


CC-0.Panini Kanya Maha Vidyalaya Collection. 


aia 


२५७ 
२६१ 
२६४ 
२६७ 


२७० 


२७५ 


Digitized by Arya Samaj Foundation Chennai and eGangotri 


चौबीस Raana विलास 


चित्रों की सूची 


१ स्वामी सुक्तानन्द परमहंस तीन 

२ भगवान श्री नित्यानन्द चौत्रीस 

३ गुरुदेव नित्यानन्द जी के श्रीचरणों में पचीस 

४ सुकी की साधनाकुटी ८८ 
gat में स्वामीजी 

५ नागद को साधनाकुटी ८९ 
नागद में स्वामीजी 

६ जीवात्मा के जोतिमय चार शरीर १२९ 

७ पटू-चक्र १५२ 

८ श्री गुरुदेव १८४ 

९ सिद्धविद्यार्थिनियो के साय श्री गुरुदेव १८५ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


भगवान श्री नित्यानन्द 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


$ 
f 
| 


गुरुदेव नित्यानन्द जी के श्रीचरणों में 

मंगल कामना 


जिनके कृपाकटाक्ष से सर्वारिष्ट का नाश होके परम मांगल्य प्राप्त होता है, जो 
सर्व मंगलों के मंगळ हैं, उन परमगुरु नित्यानन्द जी के चरणकमलों का स्मरण 
करता हूँ। 


जो मलरहित, परमशुद्ध, पूर्ण ब्रह्म हे, जिनके सहवास से ब्राह्मी स्थिति सहज ही 
प्राप्त होती है, उन परब्रह्म श्रीगुरु का स्मरण करता हूँ। 


सिद्धजनों के ध्यान के जो लक्ष्य हैं, वैराग्ययुक्त ज्ञान से प्रात जो परम साक्षी हैं, 
~ xX oA å ~ ९ _» ba 
वेदान्त के जो आधार हैं, वे श्री नित्यानन्द हमें पूर्ण मंगल प्रदान करें| 


जिनका कृपाप्रसाद पाकर मानव एक नयी चैतन्यदशा को प्राप्त करता है, जो 
शक्तिपात द्वारा अपनी आत्मशक्ति को शिष्यों में स्थापित कर उनको भी अपने 
जैसे पूर्णत्व में स्थिर करते हैं, वे परमगुरु श्री नित्यानन्द इस ग्रन्थ की रचना में 
पूर्ण सफलता प्रदान करें। 


जो सिद्धलोक के वासी होने पर भी सर्वत्र व्यास्त हैं, जिनका aster चैतन्य 
आत्मा है, जो शिष्यजनों की पारमेश्वरी अनुग्राहिका शक्ति हैं, जिनकी कृपा ही 
जीवत्रद्षैक्यबोध है, उन मेरे हृदयेश्वर श्रीगुरु नित्यानन्द जी को मंगल के लिये 
वन्दना करता हूँ। 


सिद्धविद्यार्थियों के हृदय जिनका निवासस्थान है, जो सिद्धविद्यार्थियों में प्रवेश 
करके अनन्त क्रियात्मक रूप से कार्यान्वित होते हैं, उन सिद्धविद्यार्थियों के परम 
प्राणवल्लम, श्रीगुरु नित्यानन्द से ग्रन्थ की पूर्णता के लिये प्राथना करता हूँ। 


जो मेरे परमपिता हैं, भेद-अमेद से दूर हैं, जिनके व्यवहार में सर्वात्म-समता 


है, जो सहज में सिद्धावस्था देते हैं, उन सिद्धमार्ग-प्रदशक, प्यारे श्रीगुरुदेव को 
ध्यान-पूर्णता के लिये वन्दना करता हूँ। 

हे कृपादाता सद्गुरु | तेरे से प्रात सिद्धविद्या तू ही है। तू पूर्ण रूप से सर्वत्र 
व्याप्त होने से तेरा दर्शन सिद्धविद्यार्थियों को बारम्बार नीलेश्वरी में होता रहता हे। 
है नील्मणि भगवान श्रीनित्यानन्द, तेरे चरणकमलों में वन्दना करता हूँ। 


सिद्धविद्यार्थियों का ' मैं-मेरे? रूप अज्ञान नष्ट होते ही, जो नील के अन्दर से 
तुरंत प्रकट होते हैं, आत्मध्यान जिनकी पूजा है, “सोऽहम्‌? जपानुसन्धान जिनके 
स्मरण का मन्त्र है, पूर्ण समर्पण ही जिनका नैवेद्य है, ध्यानोत्तर परमानन्द स्फुरण ही 
जिनका शुद्धस्वर्प है, सिद्धविद्यार्थियों के आराध्य होके sean में, चिन्मयपुंज 
के मध्य में, नीलपीठ में, जो सदा के लिये विराजमान हँ--वे सर्वात्मा 
तत्त्वमसि? पद के लक्ष्य, मुक्तानन्द के हुदय-विलासी, गणेदापुरीवासी, श्रीनित्यानन्द 
सिद्धविद्यार्थियों को परमानन्द अमृत-वर्षा से पूर्ण करके, चिरशांति और नित्यतृत्ति 


प्रदान कर | 

श्री गुरुदेव से प्रार्थना 


श्री गुरुदेव से हे प्रार्थना, स्वर्गमय सभी का संसार हो | 
मैं-मेरी जाती रहे अल्प भावना, हृदय में उदय चितिज्ञान हो ॥ 
सभी जीवात्मा समता-प्रेम से, नित आप की पूजा करें। 
हरदम हमारी प्राणापान गति, ' सोऽहम्‌ ' मन्त्र जपा करें ॥ १ ॥ 


मुझ पर करो ऐसी कृपा, सर्वात्म भाव से आप की पूजा करूँ | 
त्याग जाति-पंथ-भाषा भेद, मन में निमेलता धारण करूं ॥ 

छोटे-बड़े, दुःखी-दीन, सजन-सूढ में, गुरुनाथ ! तेरे दर्शन at 
सरळचित्त, निर्मानी अन्तर, विद्यादानी उदार हृदय दो ॥ २॥ 


वरदान दो गुरुवर सदा, हृदयमन्दिर में तुम्हारा ध्यान रहे। 

सर्वत्र जो हे व्याप्त ज्योति, सर्वात्मा ! उसमें स्नेह रहे ॥ 

बनी रहे गुरु तुझमें भक्ति, ज्ञान-योग-ध्यान में दृढ बुद्धि हो। 

बनूँ सदा मैं सिद्धविद्या का पुजारी, चित्त का चित-शक्ति में प्रवेश हो ॥ ३॥ 


श्रीराम, कृष्ण, शिव, शक्ति के तुम में सदा दर्शन करूं । 

जहाँ तव सिद्धयोग विळसे, उस गणेदापुरी में चास करूँ ॥ 
देश-भाषा-पन्थ-जाति भेद से छुड़ाकर समता-घर्म दो । 

भर दो हृदय नित्यानन्द-स्फुरण से, नित्यानन्द मति मेरी हो ॥ ४॥ 


सरलता, सत्य, वीरता, शोर्य, नीति, तेज सभी को प्राप्त हो। 

जगत हो सब की आनन्दवारिका, कल्पवृक्ष, कामधेनु से पूर्ण हो ॥ 

हों जितेन्द्रिय सिद्धविद्यार्थी, उनकी क्रियायोग में रति हो। 
मानव-मन्दिरों में हे गुरुनाथ! तुम्हारे नित्य दर्शन पा आत्मतृप्ति हो ॥ ५॥ 


जबतक घट में प्राण, HA निष्ठा दो, तेरा अखंड स्मरण FE | 
स्वकष्टमय जीवन बने गुरुनाथ, आपका ही हरदम ध्यान We Il 


CC-0.Panini Kanya Maha Vidyalaya Collection. é 


अठाईस 


Digitized by Arya Samaj Foundation Chennai and eGangotri 


Rafa विलास 


इतना तो अवश्य कर दो गुरुदेव, मैं सदा आप में समाया % iyi 
पूरब-परिचस से, उत्तर-दक्षिण तक, नित्य सर्वत्र आप का दशन करूं ॥ ६॥ 


आप ही अळख निरंजन, परशिव, सत्‌-चित्‌-आनन्द रूप हो। 
आप में जगव; जगत में आप, ऐसे अभेद अनुपम अनूप हो ॥ 
मुक्तानन्द कहे श्रीगुरुनाथ, सिद्धविद्या पूणे फलने दो। 

क्रियाशील हो ध्यान हमारा, नीळमणि में ही विश्रान्ति हो ॥ ७॥ 


सुखपूर्ण सदा Aas जगमें, हृदय में तेरा सदा ही निवास atl 
मुक्‍तानन्द कहे हे गुरुनाथ हमारा जीवन संबिद्विकास हो ॥ ८॥ 

यह एक छोटा-सा ग्रन्थ लिखा गया है। वस्तुतः इसका विषय एवं स्वरूप पूर्व- 
कालीन महापुरुषों ने लिखे हुए ग्रन्थ जैसा नहीं हे। उन ग्रन्थों की महत्ता भी बड़ी 
हे। म एक Rami का अनुयायी हूँ। सिद्धङ्कपा से जी रहा हूँ। मेरा जीना, मेरा 
खाना, मेरा स्नान, मेरा ध्यान, मेरा मन्त्र, मेरा प्राण, मेरी प्राप्ति, मेरा Arras 
ओर अधिक क्या कहूँ, मेरी विश्रान्ति सिद्धकृपा है। 

श्रीपरात्पर गुरु, पूर्ण सिद्धयोगेश्वर, सिद्धलोक के वासी भगवान नित्यानन्द 
सुक्‍तानन्द के परम आराध्य देवता और उसका अन्तरात्मा है। उनके कृपाप्रसाद 
से में जी रहा हूँ। उनकी कृपाशक्ति “पारमेश्वरी अनुग्राहिका शाक्ति?, मेरे सवाग में 
व्याप्त होकर AC हृद्य में अपना घर बनाकर रही 

जो आस्हादिनी विश्वविकासिनी पारमेश्वरी शक्ति है, जो चिति भगवती है, वही 
कुल कुण्डलिनी है। वह कुण्डलाकार में मूलाधार में स्थित होकर हमारे स्वोग के 
व्यवहारो को नियमवद्ध करती है। वह श्रीगुरुकपा द्वारा जागकर सर्वोग सहित मानव 
के इस संसार को उसके अदृ्टानुरूप बिकसित करके संसार के जनों में, एक दसरे के 
प्रति परम मैत्री, पूण “परस्पर देवो भव? की भावना का उदय करते हुए, संसार 
को स्वर्गमय बनाती है। जो कुछ भी संसार में अपूर्ण है, उसे पूर्ण करती है। 

वह गुरुकरपाशक्ति जिस माता में प्रविष्ट होती है उसका सारा संसार आनम्द से 
परिपूर्ण हो जाता है) पति के प्रति पत्नी में चितिभाव प्रकट होने पर उसके हृदय 

पूर्ण श्रद्धा, सेवाभाव और आत्यन्तिक स्नेह का उदय हो जाता है। इतना ही 
नहीँ, इसके प्रभाव से पति मानव नहीं, परमेश्वर स्वरूप है, ऐसा पूर्ण ज्ञान हो 
जाता है। इस शक्ति का प्रभाव माताओं में व्याप्त होने से, उन्हें अपने लड़के 
लड़कियों के स्वरूप का ज्ञान हो जाता है, और उनको विद्या, विनय, कला- 
कौशल्य से पूर्ण करने की क्षमता आ जाती है। इस शक्तिपातरूप परमशक्ति का 
अनुग्रह होते ही उनमें अपने बच्चों को परम उन्नति के पथ पर ले जानें की योग्यता 
आ जाती है। ऐसी परमकुण्डलिणी संसार के नर-नारियों में कार्यशील बने | 

यह पारमेश्वरी शक्ति जिस पुरुष में आनुग्रहरूप से प्रवेश करती है, उसका काया- 
पलट हो जाता है। अपनी अन्तरशक्ति की व्याप्ति का पूर्ण ज्ञान हो जाने पर, ऐसे 
पुरुष का अपनी प्रिय पत्नी में पूर्ण प्रेम और स्वाथरहित स्नेहसंबंध हो जाता हैं| 

पत्नी नारी नहीं, पारमेश्वरी कुण्डलिनी है, ऐसे ज्ञान का उदय होता है। वह ज्ञान 
न कल्पित हे और न केवल मुक्‍्तानन्द का श्रृतिवाक्य ही है। स्ट्रद्दयोपनिषद का 
एक सत्य प्रमाण मन्त्र है: 

रुद्रो जर उमा नारी तस्मै तस्ये नमो नमः | 


ऐसा ज्ञान उदित होता है कि जो आदि-सनातन सत्य, साक्षी परमेश्वर, जगत का 
मूल कारण, परमाराथ्य, निर्गुण, निराकार एवं अज है, वही नर ge । वही मेरे 
पतिदेब हैं। उस परमशिव की पराशकित कुण्डलिनी हैं, जिसको चिति, उमा, gT, 
प्रतिमा, मालती कहते हैं | उस पारमेश्वरी से जगतकार्य चलता है | वह परशिव की 
प्रिय रानी, अधोगिनी है। वही राधा, सीता, मीरा होके सुकन्या, ग्रहिणी, सती, 
पतित्रता, मातृ, योगिनी, जननी आदि संज्ञाओं को धारण करती है। वही नारी 
है| वही मेरी पत्नी है। उन दोनों को नमस्कार है। इस प्रकार संसार के मानवा 
को एक नया ज्ञान हो जाता है। ऐसी श्रीगुरुक्रपाशकित को पाकर संसार स्वगेमय 
बन जाता है | इसी उद्देश्य से यह ग्रन्थ लिखा गया sl द 

संसार के समी जीवात्मा ध्यान-योग की साधना कर सकते RI यह ET समी 
के लिये खुला है। पुरुष और नारी में एक दिव्यात्म-शवित हे जिसके बारे म॑ 
शिवसंहिता में ऐसा कहा गया है : 


मूलाधारस्थ वन्ह्यात्मतेजो मध्ये व्यवस्थिता। 
जीवशक्तिः कुण्डलाख्या प्राणाकाराथ तेजसी ॥ 
महाकुण्डलिनी प्रोक्ता परव्रह्मस्वरूपिणी ॥ 
शब्दब्रह्ममयी देवी एकानेकाक्षराकृतिः | 

aha कुण्डलिनी नाम विसतन्तु निभा छुभा ॥ 


अर्थात्‌ यह शक्ति परखह्मस्वरूपिणी महादेवी है। इसको कुण्डलिनी के नाम से 
लोग पुकारते हैं जो मूलाधार कमळ के गर्म में मृणाल-नालिका के समान निहित है । 
वह कुण्डल आकार में रहती है। वह स्वर्णकान्तियुक्त, तेजोमय है। वह परशिव 
की परम निमय शक्ति है। वही नर या नारी में जीवरूपिणी शक्ति है। वह प्राणरूप 
2) इससे अकार से लेकर क्षकार तक सभी वर्णो का उद्य होता हैं। मानव अपनी 
उस अन्तरंग शक्ति को जानकर संसार में रहते हुए उसका उपयोग कर सके इसी 
उद्देश्य से मैं शक्ति का वर्णन कर रहा El कुण्डलिनी प्रगबस्वरूपा है| उस 
पारमेश्वरी कुण्डलिनी वित के जग जाने पर जो संसार रूखा, सूखा, रसहीन, 
असन्तोषयुक्त दीखता है वही रसवान, हरा भरा, पूर्ण सन्तोषरूपी बन जाता zl 

यह पराशक्ति सारे मानववर्ग में फैल जावे। समी लोग उस कुण्डलिनी शक्त 
के चितिविळास के विकास में अपने को विकसित करें। नरनारी इस शमित को 

पाकर एक दूसरे में पूर्ण प्रेम से, अर्थात्‌ जो केवल कुछ गरज का प्रेम नहीं है, पूर्ण 
ज्ञान से, अन्तरविकसित चितिविछास को पाकर, तेजोमय होके रहें। पति पत्नी 
एक दूसरे को विलासभूमि न समझते हुए, परस्पर सम्मान, सत्कारयुक्त होके रहें। 
समस्त संसार की नारियाँ अपनी विकसित हुईं शक्ति को देखकर, शक्ति की महिमा 
को प्रत्यक्ष पाकर, ' मेरा पति उसी परादक्ति की एक पूर्ण किरण हे? ऐसा समझकर, 
आदरभाव, मैत्री, पूर्ण सेवाभाव को ही सच्चा धर्म समझकर उपासनायुवत बनें-- 
यही WATS की आकांक्षा है। 

मानव इसे समझे या न समझे] अपनी अन्तरशक्ति विकसित न होनें पर भी 
एक बात को वह अवद्य याद रखे कि संसार में मनुष्य देह धारण करके परमेश्वर 
ही रहता है--मजुप्यदेहमास्थाय छन्नास्ते परमेश्वराः (पत्यभिज्ञाहृद्यम्‌)। यदि 
मानवदेह धारकर परमेश्वर ही रहता हैं तो सिद्धयोग के साधक अपनी अंतरशक्ति 
का विकास सहज में ही कर सकते S| संसार की जनता में कोई भी ऐसा न समझे 
कि संसार के शुप्क, रसहीन मोग अपने लिये हैं और योग एवं ध्यान ये--सब के 
सब विरवत साधुजनों के लिये हैं। संसारीजन अपने सभी व्यवहारो के साथ साथ 
सिद्धयोग का पूण अभ्यास सहज में कर सकते हैं | संसार में सिद्धविद्या के उपासक 
बहुत हैं | पूर्वकाळ में अनेकानेक णहस्थाश्रमी जन सिद्धविद्या के पुजारी थे जो 
संसार में ही रहकर, संसार और परमार्थ दोनों का पूरा आचरण करके आद 
नर-नारी बने। 

संसार के सभी नर-नारी दूसरी भी एक बात याद रखें कि यावन्मात्र जगत चिति 
भगवती से व्यास है। इस संसार का मूल चिति है। संसार का सहायक चिति 
है | संसार चिति में ही व्याप्त है। वही महाचिति भगवती प्रत्यक्ष व्यवहार में 
आनेवाले विश्व में, परस्पर अनुकूल-प्रतिकूळ, साधक-बाधक रूप में, अनेक 
प्रकार से भासती है--*तन्नाना अनुरूपग्राह्यग्राइकभेदात्‌? (प्रत्यभिज्ञाइदयम्‌ 
सूत्र-३) | ऐसा भासनें पर भी परम स्वतन्त्ररूप चिति, अपनी हीं स्वतन्त्रता मं 
अपनी स्वतन्त्र शक्तित से छत्तीस तत्त्वरूप वन जाती हे । नारी-नर या प्रकृति-पुरुष 
रूप धारण करती है । संसार में कितने भी विभाग होने से दो ही मुख्य हैं। एक 
पुरुष, दूसरा प्रकृति। एक नर, दूसरा नारी । ये दोनों प्रकार सर्वत्र व्यात हैं। पशुओं 
में, पक्षिओं में, wat में भी ये उभय प्रकार हैं | अन्य क्रियाओं में भी श्रेष्ठ कनिष्ठ, 
पुण्य-पाप, बन्ध-मोक्ष, आनन्द-क्षोम आदि दो ही प्रकार अनन्त रूप में सर्वत्र हैं। 
ऐसा होने पर भी एक ही चिति ग्राह्म-ग्राहक बनी। मेरे कहने का हेतु यह हैं कि 
संसार में चिति की ही व्याति है। संसार चिति का है। संसार चिति ही है। 
ज्ञानचक्षु से देखने पर संसार में चिति बिना कुछ दीखेगा नहीं। 

ऐसा होते हुए भी संसार के लोग उस चिति का ज्ञान नहीं रखते यह कितनी 
भूल करते हैं! उसे नहीं देखते। उसे अपने में नहीं पूजते। हे संसार के यात्रियों! 

यदि आप को अपनी यात्रा निर्विन्न पूर्ण करनी है तो आप अपनी आराध्य चिति 
कुण्डलिनी महेश्वरी का ज्ञान रखिये। ध्यान द्वारा उसे जगाइये, जगाकर सर्वत्र उसे 
देख कर सुख से संसार करिये। आप के श्रीगुरुप्रसादरूप में जागी हुई चिति- 
कुण्डश्नी परम कुशल्ता से आप की यात्रा पूर्ग करेगी। यह ध्यान-योग संसार में 
परसार्थ पथ प्रदर्शक महायोग है। आप चिति के प्रसाद से महान वनेंगे। आप का 
संसार योगमय बनेगा; रसवान, बळवान, श्रेय प्रेय चनेगा। आप का घर बनेगा 
काशी। व्यवहार बनेंगा नित्यनेम! आप के साथी बनेंगे देवी-देबता। भोजन बनेगा 
नैवेद्य। सवं कर्म परमात्मा-पूजा बनेंगे। ऐसा होते होते उसका अन्तिम फल चिति में 
ही पूर्ण हो जाना, आपको प्रात होगा | अस्तु 


(२) 

मेरी माता को मुझसे बड़ा प्रेम था। इकलोता होने से उसका अति ही प्यारा, 
उसकी परमंशिवआराधना था। परशिवशक्ति की पूजादि करके प्रसादरूप में उसने 
मुझे पाया था; तो भी मैं अपनी प्यारी माता को कुछ भी सुख न दे सका। उसको 
तृप्त न कर सका। इसके विपरीत छोटी-सी उम्र में घर से बाहर निकल गया | उसको 
बहुत कष्ट दिया। पुत्रशोक की याद में, मुझे याद करते करते क्षीण होके अःत में 
वह चल बसी। माताओं का अपनी संतानों पर बड़ा ऋण होता हे। वे अपना रस 
देके उन्हे पालती हैं। अपना सुख बच्चे को देकर बच्चे के सुख में ही अपना सुख 
मानती हैं। न जाने मेरी माँ ने अपने प्यारे लाल के लिये क्‍या क्या न किया 
होगा ! उसके क्या क्या संकल्प थे ! क्या क्‍या विचार थे | कितने देवताओं और 
देवियों को मनाती कि मेरे बालक को सुख मिले। जितने ज्योतिषी आये होंगे 
उनसे पूछा होगा : मेरे लाळ को औरत कैसी मिलेगी? बच्चे कितने होंगे! 
जगत में नाम होगा कि नहीं? मेरा लड़का विदेश जायेगा कि नहीं! यहाँ 
कारखाने कितनें Gem? मेरे लाळ को भातृसुख मिलेगा कि नहीं! माताओं में 
यही प्रेम अपने पुत्रों के डिये होता है। ज्योतिषी कुछ बोला तो बस सभी देवताओं 
को वह मनाती है। गुरुवार, शुक्रबार, शनिवार-क्या सभी वारों को उपवास रखती 
है। बच्चे के पाठशाला जाने से माँ सोचती रहती है, “शाला से कत्र आयेगा! 
अभी तक क्यों नहीं आया १? फिर दो बार अन्दर, दो बार बाहर देखती RI 
घडी देखती है। मोटर की ध्वनि ताकती है। “मेरा लाल क्यों नहीं आया 1१-- 
माता के ऐसे अनन्त उपकार बाळक पर होते हैं। ऐसा होते हुए भी निष्डुर बालक 
चरा जाता है। मातृस्नेह को न जाने वह कितने प्रकार से कुठाराघात करता है! 

मेरी भी एसी ही दशा हो गई | पन्द्रह वर्ष की आयु से थोड़ा आगे बढ़ा । एक 
दिन मातृस्नेह-पितृस्नेह्द से दूर हो गया | ऐसा मुझे नहीं करना चाहिये था। क्या 
करूँ? जीवन में एक ऐसी aca होनी थी, हो गई । होनी ही चाहिये थी, हो 

गई | जब होश आया तत्र माता की याद आयी। वह भी मेरी फकीरी में, मेरे 
ध्यानयोग के साधना काल में, मेरे परमार्थपथ के विद्याभ्यास के समय में | कितनी 
माताओं ने, कुछ येवला की, कुछ चालीसगाँव की, कुछ कसारा की, कुछ कोकमठान 
की, कुछ वञ्जेश्वरी की, और भी कुछ अन्य स्थानों की, मुझको अन्न, पानी, स्नान- 
सामग्री, कपड़े आदि देके मेरा रक्षण किया | मेरे लिये सब कुछ मेरे स्वभाव के 
अनुकूल, परम तपस्या के साथ किया। क्योंकि मेरा स्वभाव कुछ गरम था। संयम 
नहीं था। ग्यारह बजे का खाना सवा ग्यारह बजे हो गया तो बिगड़ जाता: 
* क्यों देर किया? १ पांच मिनट पहले हो तो भी विगड़ जाता: क्यों जल्दी किया? १ 
साधनाकाल में मेरा ऐसा मिज्ञाजी विचित्र स्वभाव था | उन माताओं ने कितना 
प्यार दिया ! सच पूछा जाये तो वे ही मेरी पूज्य माता हैं, जिन्होंने मेरे लिये 
इतना किया, भाव-भक्ति पूर्ण, युद्ध, निष्काम होके मुझको खिलाया पिलाया, मेरा 
मिज्ञाज सहा। थोडा सा कुछ न्यूनाधिक हो जाता तो नहीं खाता। उण्डा हो तो 
ठण्डा क्‍यों £ गरम हो तो गरम क्यों? छिः, छिः, में भी नहीं जानता किं इतनी' 
अल्प चूक भी में कैसे सहन नहीं कर सका ! मैंने थोड़ी मी दया नहीं की। थोड़ी 
भी क्षमा नहीं की। थोड़ी भी मन में शरमिन्दगी नहीं की। वे माताएँ मुझे अपने 
खच से, अपने श्रम से, अपने बाल-बच्चों से बचाकर मेरी सेवा करतीं। फिर भी 
न द्या। नक्षमा। दे भगवान! इतना सब्र से बढ़कर मिज्ञाज मुझे ही क्यों दिया! 
मुझे पता नहीं । 

यही सब अम्माएँ, यही सच माताएँ--कुछ दिल्ली की मधुमयी स्नेहयुक्त 
माताएँ और कुछ बम्बई की प्यारभरी माताएँ, मुझे अब भी एक संयमहीन बच्चा 
समझकर, श्रद्धा, भक्ति, प्रेम से मेरे मातृस्नेह को पूर्ण कर रही हैं। यात्रा को जाता हूँ 
तो मेरे साथ जाती हैं] क्यों ! बाबा की रसोई करनी है। दिल्ली जाता हूँ तो क्यों साथ 
जाती हैं? वहाँ बाबा की रसोई करनी हैं। सारे भारत की यात्रा में भी साढ़े ग्यारह 
- बजे ही भोजन करता रहा हूँ। माताएँ प्रातः तीन बजे उठके मेरी रसोई बनाती हैं। 
मोटर में रखती हैं। फिर मेरा ऐसा कड़ा नियम है कि मेरे चलने के समय चलना 
ही चाहिये। उसके लिये जल्दी जल्दी तैयार होती हुँ। फिर रास्ते में खाने पर भी 
गरम होना ही चाहिये; इसलिये थरमस बोतल रखती हैं। तीन बजे चाय होनी 
ही चाहिये। तो उसके लिये भोटर में ही स्टोव, मोटर में ही दूध लेके चलती EI 
तीन बजे रास्ते में ही चाय तैयार करती हैं। इन्होंने ऐसी तपस्या द्वारा मेरे मातृ- 
प्रेम को पूर्ण क्रियाशील रखा है। मेरा स्वमाव विचित्र होने पर भी उसे झेलती हैं, 
मेरे मिजाज को सम्मालती हैं। क्षोभरहित हो मुझको रखती हें। मेरी माँ का 
अंश उनमें हुए बिना ऐसा होना सम्भव नहीं है। ऐसी अनेक माताओं और उनके 
पतिदेवों नें मुझ पर अनन्त उपकार किये हैं। उनको याद करके वे मुझे अपनी 


Nn 


उदारता से क्षमा करें। आप माताओं को में मेरी जननी, मेरी अम्मा समझकर हृदय से 

नमस्कार काता हूँ। जिस चिदम्बा-मगवती-कुण्डलिनी के प्रति सुझे इतना स्नेह है 


~~ 


उस चिति को आप ही में देखता रहूँ, ऐसी भगवान नित्यानन्द से प्राथना करता हूँ 

इअर एक माता ने मेरी यात्रा में तपस्या से साथ रहकर मुझको पुञ्रवत्‌ सम्माला 
है। उनका शरीर स्वस्थ नहीं, तो भी उतनी ही सेवा! उनका आरोग्य अच्छा नहीं, 
तो भी कोई आलस्य नहीं, प्रमाद नहीं। उनको अपने घर का ख्याल नहीं। 
बेटे वेटियाँ कालिज में पढ़ते हैं, उनका मोह नहीं। घर की कोन देखभाल 
करेगा, मेरे संसार का क्‍या होगा, इसकी कोई चिंता नहीं। कभी एक महीने, कभी 


दो महीने, कमी तीन महीने तक, चाहे अतिशय गरमी हो, या बहुत ठण्ड हो, या 


वर्षीकालीन महावेग हो, वे बाबा की रसोई, बाबा का योगक्षेम निभाती रही हैं। 
उन मातृतुल्य मेरी प्रिय श्रीमती शारदा अम्मा को, मेरे मातृदेव श्रीकुसुमेश्वरी की 


स्मृति में, यह ग्रन्थ समर्पित है । 

चिति वह है जिसको परमशिव परमात्मा कहा जाता है, जो विश्वातीत है, पूर्ण पुरुष 
है, निगुण है, सर्वाधार है, जो वेदान्तोकत *नेति-नेति? का लक्ष्य है, ' अह 
ब्रह्मास्मि? का परम आधार है, जो चिदात्मा है। चिति उससे भिन्न नहीं है। यह 
परमशिव की तन्मय अभिन्न परादाकिति है जिसको “शिवशक्ति? भी कहा जाता है । 
इसी का सौन्दर्य इस स्थावरजंगमात्मक जगत में प्रकट हुआ हे। यह परदिव की 
प्रम अभिन्न चित्शक्ति है । इसका अपना आत्मस्फुरणरूप बहिःप्रसरण ही यह 
प्रत्यक्ष जगत है | यह स्थूल से छेके सूक्ष्म तक अनन्त प्रकार, अनन्त गुण, असंख्य 
नाम को धारके, भेदाभेद जगत में सम-विषम रूप से भासती है। ऐसा भासने 
पर भी सर्वथा परम शुद्ध है, पूजने योग्य हैं। इसी शिवशक्ति की व्यात्ति में 
साधारण मानव को भेद भासने पर भी गुरुकृपावलम्बी को केवल पूर्ण प्रेममय 
अभेद ही भासता है। यह चित्शाक्ति नरनारीमय उभयरूप लेके दरीरमन्दिर में 
चेतनरूप से निवास करती है। इसकी आनन्दमयी प्रभा ही गुरुजनों का रूप है। 
ऐसी परत्रह्ममयी कुण्डलिनी महाशक्ति का ही चित्‌शक्ति कहकर वर्णन कर रहा हूँ। 

हे मातृ-पितृरूप परमेश्वरी चित्दाक्ति! आप शक्ति हैं। आप शिव हैं। आप 
अन्तःस्फुरणरूप आत्मा हैं। आप के दोनों रूप, निवृत्तिरूप तथा प्रवृत्तिरूप, परमा- 
नन्दमय एवं सोन्दर्ययुक्त हैं। आप का ज्ञान पूर्णरूप से जबतक नहीँ होता तत्रतक 
शिव-दाक्ति, जगत-माया, बन्ध-मोक्ष, विषय-त्याग, परमार्थ-प्रपंच इत्यादि अनेक 
आरोप भूले जन आप में ही करते रहते हैं। हे परम आदरणीय महाशक्ति! जब 
आप गुरुरूप से कृपा करके शिष्य के अन्तर में प्रविष्ट होती हो तब उसको अन्तर्ज्ञान 
से बाहर भी आप के ही पूर्ण विलास का बोध हो जाता है। सिद्धयोग, कुण्डलिनी 
महापूजा, ध्यानयोग आपकी ही एक आत्मकृति है, जिस कृति में आप ही पूर्णरूप 
से व्यापके, ध्यान-साधन को पूर्ण करके अपना स्वरूपस्थान प्रदान करती हैं। 

जैसे पट में सर्वत्र तन्तु ही व्याप्त है, घटरूप में मिट्टी ही रहती है, बैसे ही इस 
अखिल जड़चेतनात्मक जगत के रूप में आप ही सजी हैं, ऐसा ज्ञान होने पर भेदों 
के बीच में भी अभेद भासता है। व्यवहार में भी परमार्थ के दशन होते हैं। दे 
परशिव की पराशक्ति ! जब साधकजन “नमः शिवाय”, “सोऽहम्‌?, ‘se? करके 
आप का स्मरण करते हुए स्वयं को पूर्ण विस्मृत कर देते हैं तब आप उनके अन्तर 

में प्रकट होती हैं| हे स्वतन्त्र परम सत्ता | सभी मन्त्र आप के ही नाम हैं। समी 
तन्त्र आप की ही कृति हैं। जगत आप का प्रकट विग्रह है। हे संवित्ति ! नाना रूप, 
नाना रंग, नाना आकृतियों का अनन्त विग्रह-सम्ुदायलूप यह जगत आप का ही 
बहिःस्फुरण ÈI आप को अनन्त नमस्कार हैं। 

जैसे सू से किरण भिन्न नहीं, जल से तरंग भिन्न नहीं, एथ्वी से प्रथ्वीकण 
भिन्न नहीं, वैसे ही अनन्त रूप से भासनेंबली हे चितीश्वरी! आप के अनन्त 

किरणपुंज की एक किरण, आप से अभिन्न, आप का मुक्तानन्द है। HAAS क 
उदय आप से, जीवन आप से, अन्तिम ल्य आप में है) वह आप का ही सुक्त 
आप से ही मुक्त, आप में ही मुक्त दै। आप को अनन्त नमस्कारयुक्‍त सेरा यह 
ग्रन्थ अर्पण है। 

इस ग्रन्थ में चिति की ही सब कृति है। चिति का ही प्रसाद है| चिति की ही 
क्रिया है। चिति भगवती का ही सिद्धयोग है। इसमें चिति की ही प्राति होने से 
इसका सहज में ही ' चितूदावितविळास? नाम स्फुरा दै, नाम रखा नहीं गया] 

हे चिति भगवती ! यह ग्रन्थ आप की ही प्राति के हेतु हे। आप का ही 
कुपा-प्रसाद है। आप का ही स्फुरण होने से इसका नाम ' चितूशतित्त विलास? हे) 

१ 
परमात्मप्राप्ति का उपाय 


मानवजीवन में शांति पाने के अनेक उपाय बतलाये गये हैं। इनमें 
कुछ बहिरंग साधन हैं, कुछ अन्तरंग साधन। वेदों में, षड्द्शनो में और 
रामायण-भागवत आदि ae में अनेक प्रकार के साधनमा बतलाये 
गये हैं। सभी साधन साधकजनों के प्रयत्न, पुरुषार्थ sie sain aS 
काल तक अनुष्टान करते रहने के बाद, महान परिश्रम से सम्पन्न किये जाने 
पर फलप्राप्ति करा देते हैं। | 

परमेश्वर सर्वव्यापक, पूर्ण और नित्य है। सब के अन्दरःाहर ब्यापक 
होते इए मी, सव के अन्तर्यामी, अन्तरात्मरूप में हृदयमंदिर में निवास 
करने पर भी उससे कुछ व्यक्तियों का ही परिचय है। कई भूले जन ऐसा 
समझते हैं कि परमेश्वर हृदय में तो है ही नहीं, भूमंडळ में भी कहीं नहीं 
है। परमेश्वरताद मिथ्या है ऐसा आजकल समझा जा रहा है। कुछ निसर्ग- 
वादी हैं। बे मानते हैं कि सृष्टि का आदिकारण “प्रकृति? या ' स्वभाव! है। 
अणु-परमाणुओं के संयोग से सृष्टि बनी है, उसका कोई रचयिता नहाँ। 
कुछ दूर-ईश्वरवादी हैं। वे लोग ईश्वर को हृदय में प्रत्यक्ष विराजमान नहीं 
मानते। उनके मतानुसार ईश्वर कहीं दूर वैकुण्ठ, कैलास या पाँचवें या सातवें 
आसमान में रहता है। कुछ नवमतवादियों का तो कहना है कि यदि 
परमेश्वर होता तो दुनिया में इतनी विषमता, इतना कष्ट, इतना दुःख क्यों 
होता? कहीं अतिवृष्टि तो कहीं अनावृष्टि, कहीं अकाल तो कहीं सुकाळ, 
ऐसी विप्रमता क्यों दीखती? समय पर बारिश नहीं, पीने को पानी नहीं -- 
पीना हो तो आँखों से झरनेवाले आसँ! खाने को पूरा अन्न नहीं-खाना हो 
तो पेइ-पौधों के पत्ते! रहने के लिये घर नहीं, लजा निवारण के लिये बस्न 
नहीं। ऐसी दुर्दशा क्यों होती? ऐसी अनेकानेक नयी-नयी शंका-कुशंकाओं 
oe करते रहते हुए वे लोग अपने हृदय को श्रद्दारहित एवं शुष्क बना 
लेते हैं। 

जगत में कई ऐसे देश हैं जिनके पास अन्नधान्य की विपुलता है, 
धन की समृद्धि है; इसका कारण उनकी तपस्या है, दृढ़ पुरुषार्थ है। 
जापान जैसा छोटा-सा देश भी, जहाँ उपयुक्त मिट्टी नहीँ, अन्नधान्य की 
दृष्टि से आत्मनिर्भर है। वे लोग अन्न उपजाने की कला की पूर्ण श्रद्धा के 
साथ उपासना करते हैं। “अजगर करे न चाकरी, पंछी करे न काम” ऐसी 
अकर्मण्यता में उनका विश्वास नहीं | कर्तन्यशून्य होकर रहना, आळसी बन 
जाना और फिर परमेश्वर से रूठकर कहना कि यदि परमेश्वर हो तो हम 
क्यों भूखे हैं? यह विडंबना नहीं तो क्या? परमेश्वरवाद को अपनी गरज, 
याने अपने संसार को प्रण कराने का व्यवसाय नहीं बनाना चाहिये। परमे- 


' श्वर होते हुए भी मानव के परमेश्वरविसुख होने से, श्रद्धाविरहित जीवन 


जीने से उसकी यह दुर्दशा होती है। 

मैंने एक ऐसा परिवार देखा जिसमें सात डॉक्टर थे। वे सब एक-एक 
विषय के निष्णात थे। उस घर में एक बालक बहुत बीमार हो गया। 
वह कुपथ्याचारी था। उसने दवा के साथ West नहीं पाला। उसकी 
बीमारी बढ़ती गई। इसलिये उस बालक को किसी अन्य स्थान में दूसरे 
डॉक्टर के उपचार में रखा गया। फिर क्या ऐसा सन्देह करना ठीक होगा 
कि उन डॉक्टरों की दवा में कुछ गुण नहीं था? सत्य यह है कि मानव 
अपने कमै का ही फल परमेश्वर से प्राप्त करता है। उसका जैसा-जैसा 
कर्सभाव होता है वैसा ही फल उसे मिलता है। अस्तु। 

परमात्मा के बारे में अनुमान व्यर्थ है। वे पूर्ण प्रकट हैं, सूक्ष्म हैं। हमारी 
अन्तर-त्राह्म सब क्रियाओं के वे निष्क्रिय आधार हैं। हमारे भारत में कई 
अद्भुत स्थान हैं, feet की भूमियाँ हैं; वे सब हमें कहाँ दीखती हैं! 
हम उन्हें देख नहीं पाते, इसका अर्थ यह नहीं कि ऐसे स्थान या ऐसी 
भूमियाँ विद्यमान नहीं हैं। 

बैसे ही हमारे अन्तर में एक महान दिव्यशक्ति कार्य करती हुई प्रकट- 
रूप से विराजमान है। उसके विषय में ऐसा कहना किं वह नहीं है, 
यह कोरा बुद्धिवाद है। परमात्मसत्ता ने इस बाह्य जगत में उसके अनुरूप, 
और अन्तरजगत में उसके अनुरूप, व्याप्त होके जगत को निवास योग्य 
बना रखा है। यदि इस जगत में परमात्मा न हो तो इसमें कौन RAT? 
कौन अपने प्रपंच को निर्मळ बनाने का प्रयास करेगा? जगत यदि 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
परमात्मप्राप्ति का उपाय - ५ 


कुछ रुचिकर है, सुखमय है तो वह परमात्मा के कारण। भगवान की महिमा 
अनन्त है। उस अनन्त के होने से ही हम सभी उनकी ही रुचि की, उनकी 
ही मधुरिमा की अनुभूति लेते हैं। परमानन्दमय परमेश्वर का ही आनन्द 
जगत में प्रतिविम्बित होने के कारण हम संसार के सारे भोगों में, 
सारी क्रियाओं में, अपनी अल्पतृप्ति का आनन्द उठा लेते हैं। अन्नों की 
रुचि में, जल की मिठास में, स्वरों के एवं रागरागिनियों के आलापों में, 
खिळते फूलों की मधुर मुस्कान में, शिशु की किळकारियों में, उस 
परमेश्वर के आनन्द की ही छाया को हम पा लेते हैं। रंग-बिरंगे फूलों 
के सौंदर्य में यदि परमेश्वर का तेज न होता तो क्यों उनके प्रति हमें इतना 
आक्षण होता? क्यों इतना प्रेम. होता? आम, अनन्नास, संतरा, अनार आदि 
फलों में परमात्मा का सौंदर्य, उसका माधुर्य और रुचि न होते तो ये फल 
हमें इतने मीठे क्यों लगते ? उनकी यह मिठास, यह रसमय मधुरता उस 
भगवत्‌-तत्त्व के कारण ही है। इस सादे, निमेल जल में कितनी मिठास है! 
सूरज की अनन्त रंग की तेजोमयी किरणों से आपको कितना स्नेह है! 
इतना ही नहीं, इन सुकोमल किरणों का स्पर होते ही कमल खिल जाते 
हैं, वनस्पति खुश होकर डोळने लगती हैं, पक्षीगण आनन्दविभोर होकर 
गाने लगते हैं। सावधानी से, सूक्ष्मता से देखो। ये बृक्षलताएँ, ये सूर्यकिरणें 
परस्पर प्रेम से एक दूसरे के प्रति समर्पण में यज्ञरूप पूजा करके मौन 
एणी में एक दूसरे से मिलते हैं। मन्द-मन्द बहनेवाली वायु में क्या दिव्य 
नाद हे! क्या मधुर, शीतल, सुखद स्पर है! यह सब प्रकट परमेश्वर का 
प्रेम-प्रवाह है, लेकिन मानव परमात्मा के परिचय से वंचित रहने के कारण 
इस चैतन्यमय विश्व में कुछ विपरीत ही देख लेता है। ज्ञानहीन स्थिति में 
उसे न्यूनाधिक का आभास होता है। 
यह जगत परब्र का ही पूर्ण प्रतिविम्ब है। “सर्व aR ब्रह्म” यह 
वेदान्त का कथन एण सत्य है। यह सब कुछ परमात्मा S| सर्व देश, सर्व 
तीर्थ, सर्व नाम परमात्मा के हैं। उच्च-नीच का भेद व्यक्तियों की दृष्टि 
में है। वस्तुतः भूमंडळ के सर्व स्थान प्रभु के क्षेत्र हैं। सर्व जलाशय पर- 
मात्मा के तीय हैं। जगत के सभी आकाररूपों में परमात्मा के नाम की ही 
घ्वनि है। अनन्त की महिमा अनन्त, नाम अनन्त, लीला अनन्त। परमात्मा 
का कोई अन्त नहीं है। कितना भी पढ़ लो, फिर भी थोड़ा शात्र बच 

रहेगा; कितने भी तीर्थ फिरो, फिर भी थोडा क्षेत्र बच रहेगा। कितनी ही 
दूर देखो, आगे और भी कुछ देखने को रह जायेगा। ऐसी भगवत्‌-तत्त्व 
की दिव्य व्यापकता है, दिव्य विशालता है, दिव्यातिदिव्य महिमा है। यह 
अल्प आयु, क्षणभंगुर शरीर और आपत्तियुक्त संार-ऐसी दशा में उस 
परमात्मा को पाने की नितान्त आवश्यकता है। परंतु उसे पाने का मार्ग 
बहुत कठिन है। 

मानव की जैसी एक परम्परा होती है वैसे ही भगवत्‌ तत्त्व की भी होती 
है। अनादि परमेश्वर से जगत की परम्परा है। इसमें अनुमानयुक्त सन्देह 
ठीक नहीं। बीज से प्रतिबीज अपने पूर्वरूप में ही उदित होता है। आगे 
उगनेवाले बीज में भी वही है जो पहले उगा था। इस क्रमानुसार ब्रह्म 
से ब्रह्म ही जनमता है। यावन्मात्र मानवों के सभी आत्मा परत्रह्म परमेश्वर 
के ही पूर्ण अंश हैं। पूर्ण से gi ही, पूर्ण रूप से उदित होके, प्रण भाव 
में प्रण ही रहता है। ऐसा सत्य नियम होते हुए भी हभ मानवजन अपूर्ण 
की अनुभूति करके इतना छिन्न-मिन्न होकर क्यों रोते चिल्लाते रहते हैं? 
कारण है स्व-स्वरूप का विस्मरण, जो मिथ्या होने पर भी महात्रली ÈI 
इस विस्मरण का ही नाम अज्ञान, अविद्या, माया या मलदोष है। यही 
अविद्या नारायण को नर, सदाशिव को जीव, मुक्‍त को बद्ध बना देती है, 
और AAT करा के संसार की दृंद्र-यातना को भुगवाती है। नाना 
प्रकार के कष्ट देती है। इससे छूटने का एक ही उपाय है-परमात्मा की 
प्राप्ति अथवा आत्मदर्शन | 


श्री गुरु ः 

परमेश्वर का साक्षात्कार एकमात्र श्रीगुरु से सम्भव है। श्रीगुरु ज्ञान से 
प्रकाशित परब्रह्म की ही परम्परा है। ऐसे गुरु की HEAT प्राप्त करनी 
चाहिये। जबतक श्रीगुरु की कृपा से हमारी अन्तरशक्तित नहीं जागती, 
अन्तरज्योति नहीं प्रकाराती, अन्तर का दिव्य ज्ञान-नेत्र नहीं खुलता 
तबतक हमारी जीवदशा नहीं मिटती। जीवदशा के रहते हुए ब्रह्मदशा की 
दिव्यानुभूति में रमण नहीं हो सकता। जैसे स्वप्तनिद्रा में राजा भिखारी 
बनता है और समझता है कि मैं भिखारी हूँ; वैसे ही अज्ञान-निद्रा में यह 
आत्मा जीव बनकर उस कंगाल अवस्था में अपने को कती, भोक्ता, अल्प 

और साधारण समझकर दुःख का अनुभव करता रहता है। अतः अन्तर- 
निकास के लिये, दिव्यत्व की प्राप्ति के लिये, परशिवपद पाने के लिये 
हमें सागेदशक की यानी प्रण सत्य के ज्ञाता एवं शक्तिशाली सद्गुरु की 
अत्यन्त आवश्यकता है। जैसे प्राण विना जीना सम्भव नहीं, उसी तरह 
गुरु बिना ज्ञान नहीं, शक्ति का विकास नहीं, अन्धकार का नाश नहीं 
तीसरे नेत्र का उदय नहीं। गुरु की जरूरत मित्र से, पुत्र से, बन्धु से 
और पत्नी से भी अधिक है। गुरु की जरूरत द्रब्य से, केल-कारखानों से, 
कला से और संगीत से भी अधिक है। अधिक क्या aE? गुरु की जरूरत 
आराग्य और प्राण से भी ज़्यादा है | श्रीगुरू की कृपा से ही हम अपनी 
अन्तरशक्ति का विकास कर लेते हैं। गुरु की महिमा रहस्यमय और 
अतिदिन्य है। वे मानव को नया जन्म देते हैं। ज्ञान की प्रतीति कराते 
हैं। साधना बताकर ईशानुरागी बनाते हैं। 

जगत में गुरु बहुत होते हैं | हर कोई गुरु बनता है। जहाँ भी जाओ 
गुरु ही गुरु हैं। इन अनन्त गुरुओं के मतमतांतरों को सुनकर जनता भी 
थक गयी है। जो भी गुरु आता है वह अपना एक नया पंथ निकालता 
है। वह शिष्य तो किसी का भी नहीं बना, गुरु सभी का बनता हैं! 
अनेक मत, अनेक पंथ ! यह भी उपजीविका का एक साधन बन गया है; 
बिना परिश्रम का एक व्यवसाय हो गया है। परंतु ऐसा नहीं होना चाहिये | 

गुरु वह है जो शिष्य की अन्तरराक्ति जगाकर उसे आत्मानन्द में 
रमण कराता है। गुरु की व्याख्या यह है-जो शक्तिपात द्वारा अन्तर- 
Mead कुण्डलिनी को जयाता है यानी मानवदेह में पारमेश्वरी शक्ति को 
संचारित कर देता है, जो योग की रिक्षा देता हें, ज्ञान की मस्ती देता है, 
सक्ति का मेम देता है, कर्म में निष्क्रामता सिखा देता है, जीते जी मोक्ष 
देता el वे परम गुरु शिव से अभिन्नरूप हं। वे गुरु शिव, वे गुरु राम, 

गुरु शक्ति, वे गुरु गणपति, वे गुरु माता-पिता हैं। सभी के वे पूजनीय 
परमगुरु, आदि गुरुनाथ से लेकर आजतक, शिष्य की देह में ज्योति को 
प्रज्वलित करते इए अनुप्रहरूप कृपा करते हैं और लीलाराम होकर रहते 
El गुरु के प्रसाद से नर नारायणरूप बनकर आनन्द में मस्त रहता है। 
ऐसे गुरु महा महिमावान हैं, उनको साधारण जड बुद्विवाळे नहीं समझ 
सकत। 

साधारणतया गुरुजनों का परिचय पाना, उन्हें समझना, महाकठिन हे | 
किसीने थोडा चमत्कार दिखाया तो हम उसे गुरु मान लेते हैं, थोड़ा प्रवचन 
सुनाया तो उसे गुरु मान लेते हैं, किसीने मन्त्र दिया या तन्त्र की विधि 
बतलायी तो उसे गुरु मान लेते हैं। इस तरह अनेक जनों में गुरुभाव करके 
अन्तर-समाधान से हम वंचित रह जाते हैं। अन्त में हमारी श्रद्धा भंग हो 
जाती है और फिर हम गुरुत्व को भी पाखण्ड समझने लगते हैं। इसका 
परिणाम यह होता है कि हम सचे गुरुजनों से दूर रह जाते हैं। पाखण्डी 
गुरु से धोखा खाकर हम सच्चे गुरु की अवहेलना करने लग जाते हैं। 
जहाँ गुरुत्व नहीं वहाँ गुरुत्व स्थापित करके, कुछ भी प्राप्त न करते हुए 
आखिर सच्चे गुरु के प्रति द्वेषरूप घोर अन्याय करने लगते हैं। 
गुरु सत्य है। गुरु पूणी है। गुरु सादा, सरळ और प्रेमी है। वह शिष्य 
का हितचिन्तक है। वह शिष्य का धन नहीं, अपितु उसका अज्ञान या 
अविद्या a लेता है; शिष्य के वित्त या द्रव्य को नहीं, लेकिन चिंता और 
पाप को हर लेता है | गुरुजनों की यह महिमा है कि वे कठिन तपस्या विना 
शिष्य को परमात्मा का ददीन करा देते हैं। घर में ही गुद्दा की शांति और 
एकान्त का अनुभव ला देते हैं। प्रपंच में परमार्थ दिखाते हैं। व्यवहार में 
हिमालय और ध्यान में कैलास दिखा देते हैं। ऐसे गुरुजन संसार के संग्रह 
वा सम्पत्ति का अन्यायरूप त्याग नहीं बताते, वे त्याग कराते हैं faa 
का। वे जीवत्व से द्वेष करते हैं, व्यश्त्व में ईष्या करते हैं, भेद में क्रुद्ध 
होते हैं। परमात्मारचित जगत की वस्तुओं का त्याग बताकर वे अन्तर को 
TA आर शुष्क बनाकर नहीं रखते। SA 
श्रीगुरु मानव के इस संसार में अपने माता पिता और स्वजनों के साथ 
रहते हुए मी उसपर पारमेश्वरी कृपा करके उसके साधारण जीवन को दिव्य 
जीवन बना देते हैं। मनुष्य, समाज में अपना अपना व्यवहार करते 
हुए, संसार को परमेश्वर का प्रसाद समझकर ईश्वराराधना बुद्धि से क्म करते 
हुए, गुरुक्रपा पाकर ध्यान द्वारा हृदय में झळकते आत्मा को सहज ही 
देख सकता है। गुरुजन संसार में ही परमेश्वर का दर्शन करा देते हैं। गुर 
बिना अनन्त प्रकार की dent Sax वन-जंगल, हिमालय, yale में 
खत को छुखाकर मानव तपते-तपते निरुत्साह बन जाता है। फिर प्रारब्ध 
और कम के नाम से रोता-चिछाता है। आखिर परमात्मा की प्राति न 

होने से ' कव मिलेगा, कौन बतायेगा? इस प्रकार की चिंता में जळता 
रहता है। अस्तु। 
प्रपंच में परमार्थ 

यदि मानव संसार को ध्यानयोग से मिला दे, अपना व्यवहार-प्रपंच 
करते हुए ध्यानयोग की साधना करे, तो उसका यह त्रिविध तापों से 
भरा हुआ संसार स्वर्गमय बन जायेगा। वस्तुतः ईश्वर से विमुख होने से ही 
यह संसार दुःखमय है, यातनायुकत है। जैसे खीर बनायी जाये और उसमें 
बादाम, पिस्ता, इलायची आदि सब कुछ डाला जाये, लेकिन शक्कर न 
मिलायी गई हो तो उसमें रुचि कहाँ से होगी? वैसे ही संसार में रुचि 
परमात्मा के ध्यान से ही है। 

मानव ध्यान द्वारा संसार को परम मित्र बना लेता है। भगवद्ध्यान- 
हीन संसार दुःखमय और कश्प्रद होता है। महाराष्ट्र के संतशिरोमणि 
श्रीज्ञानेश्वर महाराज ने कहा है --- 


अवधाचि संसार, सुखाचा करीन | 
आनंदें भरीन तिन्ही लोक ॥ 


याने हम सर्व संसार को पूण सुखमय बना देंगे। तीनों लोक आनन्द ही 
आनन्द से भरे हैं यह अनुभूति करायेंगे। वस्तुतः संसार सुख का एक 
महान साधन है; मात्र उसमें परमेश्वर पूर्णरूप से होना चाहिये। यदि परमेश्वर 
की याद, उसका ज्ञान तथा ध्यान न हो तो वही संसार पंगु है, रुचिहीन 
और रसहीन है | 

तुम संसार को, स्वजनों को त्यागो मत | ईश्वर की खोजमें Sealer आदि 
चारों दिशाओं में दौडते-दौडते क्षीण मत हो जाओ। शांति को, आराम 
को ढूँढ़ते-/ूँढ़ते अपने को ही मत खो दो। प्यारे मानवजनो ! अपने घर में 
रहो। पति-पत्नी के साय रहो। बाल-बच्चों के साथ रहो) कला-कौशल की 
मित्रता में रहो। व्यापार-कारखानों के साथ रहो। STAR चाहे तुम सेठ हो 
या मजदूर, राजा हो या भिखारी, भगवान सब के हैं। परमात्मा जितने उन 
धनवानों के हैं, उतने ही उन मिक्षुको के हैं। वे जितने गोपीजनों के हैं, 
उतने ही हमारी गृहनिवासिनी महिलाजनों के हैं। जितने वे प्राचीन ऋषि- 

सुनियों के और अन्य योगी-योगिनियों के हैं, उतनी ही मात्रा में संसारियों 
के हैं। तुम प्यार से उसे पुकारो। प्यार से उसे ध्याओ। अन्तर में वह प्रकट 
हो जायेगा। उसके प्रेमभरे दिव्य प्रकाश का दर्शन होगा। तुम्हारे अंदर, 
सहस्रार में, TAMA का झांति तुषार बहने लगेगा। तब तुम अनुभव करोगे 
कि तुम स्वयं आनन्द की मूर्ति हो। इतना ही नहीं; तुम्हारा कायापलट हो 
जायेगा। तदनंतर तुमको ऐसी अनुभूति होगी“ बह रिव मैं हूँ, में हूँ; 
“वह राम-्याम मैं हूँ, में ट्र! | यह गीत तुम प्रेम से गाने लगोगे। तुम्हारा 
पुराना, बहुत जन्मों का रोना मिट जायेगा। “मैं दुःखी हूँ, में पामर हूँ, 
मैं दीन हूँ? ऐसा रुदन-संगीत मिट जायेगा | 

तुम अपने शरीर को केवल पंचधातुमय मांसपिंड मत समझो। जो 
शरीर इन्द्रियाराम का आश्रयस्थान नहीं है वह महान है। सर्व तीथ, स॒मे 
देवता, सर्व मन्त्र और जगत के सत्र सिद्धिप्रद स्थान तुम्हारे शरीर में हैं। 
हमने भगवान श्री गुरुदेव नित्यानन्द जी से एक पुरानी लेकिन सत्य 
कहानी सुनी थी। एक दम्पति ने सर्वतीय नहाकर, gat प्रदक्षिणा करके, 
सब देवताओं की पूजा करने का संकल्प किया था, दृढ ब्रत भी लिया था। 
परन्तु उनका हेतु पूरा नहीं हो सका। दिनोंदिन उन्हें अपनी प्रतिज्ञा ओ चिंता 
होने लगी। उस समय उन्होंने एक अच्छे, शात्रज्ञ और अनुभवी सन्त के 
पास जाकर अपने संकल्प-विषय की चर्चा की। उन पण्डित महापुरुष 
ने कहा, “तुम लोग डरो मत। यहाँ से थोड़ी दूर एक ब्रह्मनिष्ठ दम्पति ने 
संसार को परमार्थमय बनाकर, अपने अन्दर ध्यानयोग से अन्तरराक्ति 
को जगाकर, षटुचक्रों भें स्थित समै देवताओं के और मन्त्रों के स्थानों 
की पूर्ण शुद्धि करके, महायोगपरायण होके कुण्डलिनी-योग द्वारा अपने 
को परशिव बना लिया है। वे संसार में पुनीत हैं। उनमें महाशक्ति चिति 
विलास कर रही है| मानवरूप से दीखने पर भी, उनके सर्व रसों में, 
रक्त में वही चिति व्यापी है। उनमें सर्वे तीथ और सर्व देवता निवास 
करते हैं। वे पूण परशिबपरायण हैं। वहाँ जाकर तीन प्रदक्षिणाएँ करके, भेंट 
देकर एक बार प्रेमभरे हृदय से उनका स्मरण करों। तुम्हारा संकल्प एरा हो 
जायेगा” 

बात बिल्कुल सत्य है। प्यारे मानव! तुम्हारे अन्दर सर्व तीर्थ, समै मन्त्र, 
सर्व बीजाक्षर और देवता सहित परमेश्वर निवास करता है। वह जितना 

केलास में और त्रकुण्ठ में है उतना ही तुम लोगों में है) तुम क्यों उसे 
अपने अन्दर खोजना छोड़के मारे-मारे देश-देश में उसको zd हुए 
हैरान हाते हो? तुम सभी को अपने व्यबहारःप्रपंच के साथ, अपने Gat 
के साय उसको प्रधान बनाकर जीवन विताना है। तुम किसी पंथ के हो 
किसी मत के हो या किसी निष्ठा के हो, अपने को साधारण छोटा, Az 
कमजोर मत बनाओ। देह को ईश्वररहित समझकर खुद को पतन और 
विनाश की ओर मत ळे जाओ। अपने को साधारण समझकर आत्मघाती 
मत बनो। अपने आप को अपनी ही समझ से छोटा और नादान बनाकर 
अपने ही हायों से अपनी हत्या मत करो। तुम इस भगवदूवचन को याद 
रखो : आत्मेव ह्यात्मनो वन्धुरात्मेव रिपुरात्मनः। अर्थात्‌ आत्मा ही स्त्रं 
का मित्र या शत्रु है। तुम्हारा नरक, तुम्हारा स्ती, तुम्हारे ही हाथ में है। 
अब तुरन्त ही अपने आत्मकल्याण की खोज में लग जाओ। जैसे संसारोन्नति 

के लिये तुमने कॉलेज कॉलेज ge, इंग्लैंड-अमेरिका खोजा, खोज-खोज 
कर Ba प्राप्त कर इंजीनियर, वकील, डॉक्टर, प्रोफेसर बने, वैसे ही 
अध्यात्म शांति पाने के लिये, घर में योगशाला बनाने के लिये, वकील 
डॉक्टर या इंजीनियर होते हुए भी शिव पाने के लिये श्रीगुरुदेव को 
खोज ot | 

श्रीगुरु एक महान चमत्कारिक दैवत है। साक्षात्कारी गुरु को साधारण 
समझकर उनको त्यागो मत। गुरु की महानता तब समझ में आती है जब 
तुम पर गुरुदेव की पूर्ण कृपा होती है। गुरु अपने शिष्पों को एक ऊँचे 
स्तर पर ले जाकर, सत्यस्वरूप बताकर, शिव में मिलाकर शिव ही बना 
देते ह। गुरु में एक ऐसी अनोखी शक्ति है जिससे वे मानव को पूर्णरूप 
से बदल देते हैं। जरारहित, दुःखरहित नया जीवन प्रदान करते हैं। 
संसार में ही ea की प्राप्ति करा देते हैं । जैसे दिन के सारे व्यवहार see 
अपनी आँखों से नहीं देख पाता और रात्रिजगत को कौआ नहीं देख पाता, 
वैसे ही मानव गुरुप्रसाद पाये बिना संसार को स्वर्गमय नहीं देख पाता, 
दुःखमय या शोकमय ही देखता है। 

गुरु मन्त्र-चेतन्यकारक, AABN, शक्तिपात-कुशछल और शक्तिशाली 
होना चाहिये। चाहे गुरु गृहस्थी हों या गृहत्यागी, उनमें शक्ति- 
संचार की साम्ये होनी चाहिये। गुरु में पारमेदवरी अनुग्राहिका शक्ति 

greg से निवास करनी चाहिये। संसार में बहुत गुरुजन हैं। गुरु में 
लिंगभेद नहीं। परशिव भी गुरु है। पराशावित चिति भी गुरु है। गुरु 
अलिंग है। नर वा नारी ज्ञानदृष्टि से एक ही Sl एक ही शक्ति, एक 
ही आत्मा, एक ही तृप्ति दोनों में होती हैं। जिस पुरुष वा नारी में 
चितिशक्ति daka हो जाती है, वह न नर है न नारी। बाहर से कुछ भी 
रूपाकार दीखने पर भी वह अन्तर से परिपूर्ण बिश्वन्यापिनी चिति है। बाह्य 
व्यवहार में नर वा नारी दीखने पर भी वह अन्तर में परशिव-शक्तिमय 
है। गुरुदेव के कृपाप्रसाद से योगमाता महाकुण्डलिनी के जागने पर अन्तर 
के सारे मांसमय मलदोषों का नाश होके खी-पुरुष भाव al में जल 
जाता है। तदनन्तर सप्तधातुओं में चितिशकिति प्रवेश करके धातुओं को भी 
चितिमय बना देती हैं। जैसे पानी में शक्कर मिलाने से पानी शेत वन 
जाता है, वैसे ही कुण्डलिनी चितिशक्ति के शरीर में पूर्णरूप से संचरित 
होने पर शरीर मांसमय दीखने पर भी शुद्ध चितिमय होके रहता है। एसी 
दशा में कौन नर वा कौन नारी! गुरुओं में पूर्ण प्रा की चितिशक्ति 
विलास करती है। इस शक्ति-विछास की मस्ती में मस्त होकर गुरुजन 
प्रेमानन्द में इबे रहते हैं। जो अनादि परम्परागत शक्ति परमेश्वर से लेकर 
अबतक प्रवाहित होके विलस्तित रही है वह श्रीगुरु द्वारा शिष्य में संचरित 
होकर उसके समी मलों को योगाग्निं में जलाकर उसको पूर्ण शुद्र करके 
आवरणरहित बना देती है। कालांतर में शिष्य ही गुरु बन जाता है। 


मेरे गुरुदेव भगवान नित्यानन्द 

गुरुजन संसार के व्यवहार को मली भांति समझते हैं। अदृष्ट के नियमों 
को पूर्णतया जानते हैं। वे परमात्मा के ज्ञान से प्रण परिचित रहते हैं। 
परमाथ में पूण कुशल और व्यवहार में अति ही सयाने होते हैं। ऐसे 
गुरुजनों के आश्रय में रहनेवाले शिष्यगण महान संकट को भी सहज में 
पचा डालते हैं। सिद्धाश्रम में रहनेवाले साधक घोर परिस्थिति में भी निर्भय 
होकर रहते हैं। हमारे पूजनीय श्रीगुरु नित्यानन्द जी के सहारे भकत लोग 
` निर्भय रहा करते थे। भगवान नित्यानन्द एक महान दिव्यातिदिव्य गुरु थे। 
परम गुप्तता से रहते थे। उनकी महिमा अनोखी थी। भगवान नित्यानन्द 
भक्तों को अपने घरों में ही वेकुण्ठानुभूति करा देते थे। वे महापुरुष 

कृपामात्र से भक्त को योगी बनाते थे और कठिन साधन बिना साधक को 
भकतिसुख का पुजारी बनाते थे। क्रपामात्र से ज्ञानदृश्टि करा देते थे। प्रपंच 
में ही ब्रह्म दिखाते थे। नरनारियों को “परस्पर देवो भव? का मन्त्र पढ़ाते 
थे। वे एक महान सिद्वलोक के वासी थे। पूर्ण सिद्ध थे। उनमें ज्ञान, योग, 
भक्ति और कर्म का पूर्ण समन्वय था। वे महाकुशल योगी होने पर भी सादे, 
साधारण जैसे रहते थे। वे हमेशा अमनस्क गति से रहते थे, मानो उनका 
मन ही चैतन्य हो गया हो। 

लोग श्रीगुरुदेव को महान उन्मत्त योगीसद्श जानते थे। वे प्रण सर्वज्ञ 
होने पर भी अनजान जैसी स्थिति में रहते थे। उनको सब लोग “बाबा? 
कहकर पुकारते थे। उनके यहाँ ऋद्वि-सिद्वि का बहुत मान नहीं था; क्योंकि 
वे परशिव के आत्मचमत्कार के सामने अन्य सब चमत्कार गुणहीन मानते 
थे। शिव में जगत है-इससे बढ़कर और क्या चमत्कार हो सकता है! 
फिर भी उनमें आदश कोटि की अनोखी गुप्त सिद्वियाँ निवास करती थीं। 
सिद्धा में सिद्धियाँ सहज ही निवास करती हैं। सिद्वियाँ न जताने पर भी 
अपने आप क्रियाशील हो जाती हैं। उनके पास सिद्वियाँ नृत्य करती रहती 
हैं, ऋद्वियाँ वहीं अपना निवासस्थान बना लेती हैं। ऐसे सिद्ध पुरुषों को 
पाकर प्रथिवी अपने को सनाय समझती है। 

भगवान नित्यानन्द का संसार में बडा नाम है। आप एक विलक्षण 
महापुरुष थे। आप की स्मृति, आप का गुणानुवाद, आप के ददन, जबतक 
तूर्यचंद्र हैं तबतक नित्य बना रहेगा। आप संसार में सम्मान करने लायक 
महा महिमावान थे) आप में गुरुत्व पूण था। आप के यशा गाने में, स्मरण 
करने में भाविक जनों को शक्रितपात हो जाता था। अब भी आप की 
समाधि से, आप के छायाचित्रों से शाकित प्राप्त हो जाती है। तत्त्वतः आप 
इस जगत में अन्द्र-तराहर प्रण व्यापक हैं। जो महापुरुष सर्वात्मा में लीन 
होते हैं, वे सर्वव्यापी होते हैं। 


मा चिति कुण्डलिनी 

गुरुपरम्परा एक महान परम्परा है। गुरुजनों के बारे में कहा गया 
है कि तब से अबतक के सारे महापुरुषों के तप, तेज, बळ, पर्वत की 
नाई चिस्काल से हमारा रक्षण करते रहे हैं। ऐसे गुरु शिष्य में शक्ति का 

पात करके, चक्रों का वेध करके, उसको ऊर्ध्व सहस्रार में स्थिर करनेवाले 
होते हैं। 

श्रीगुरु परम चितिशक्ति को शिष्य में पात करते हें । ' प्रत्यभिज्ञाह्ृदय ? में 
इसकी व्याख्या है--चितिः स्वतन्त्रा विश्वासिद्धिहेतुः। याने चिति वह है 
जो अपनी स्वतंत्रता से जगत को रचती है। यह चितिशक्ति परम शिव 
से भिन्न नहीं होती। इस जगत के उत्पत्ति-स्थिति-संहाररूप कार्य की वह 
परम आश्रय है। 

यह चितिशक्ति स्वतन्त्रता से रहनेवाली, सर्व व्यवहारकारिणी, सर्व 
साधनों की फलदायिनी, भुक्तित-मुक्ति-प्रदायिनी, सुखोपायकारिणी, स्वयं 
प्रकाशरूपा, सर्व शक्तियों की आश्रयरूपा, देश-काल-आकार से भिन्न परशिव 
की कार्यकारिणी, अनुम्रह-निग्रहरूपा परतत्त्वप्रकाशिनी है। यह चिति 
प्रवृत्तिननिवृत्ति उभयरूप है। इस परशित्र-शक्ति की महिमा अद्भुत है। 
यह ज्ञानी का ज्ञान है, कर्मी का कमफल है, भक्तों की यह चिति ही प्रेम 
वा उन्मत्त दशा है। योगियों की योग-कुण्डलिनी क्रियाशक्ति है। सभी 
संसार चिति से सजा है। महान आश्चर्यकारिणी, परम आश्चर्य से ग्रहण 
होनेवाली, परशिव की परमशक्ति चिति है। विश्व का सारा कार्य, प्रबृत्ति 
से लेकर निवृत्ति तक, इसी चिति से सिद्ध है। 

हे मॉ चिति! आप परमशिव की स्फुरणा हैं, प्रिय पत्नी और गति हैं। 
आप विश्व की कारणरूपा पंचतत्त्वात्मिका हैं। आप ही सूर्य, चन्द्र, तारे और 
नक्षत्र हैं। हे कुण्डलेश्वरी ! आप स्वर्ग, वैकुण्ठ, पाताळ और नरक S| आप 
ही भूर्भवः स्वर्‌ हैं। आप चारों दिशाएँ हैं। आप ही अपने दिव्य भाव 
से Ges, उद्भिज, अण्डज, और जरायुज इन चौरासी लक्ष जीव योनियों 
को धारती हैं। अपने में ही इन अनन्त भावों को प्रकट करती हैं। आप के 
अनगिनती प्रकार हैं। क्या जाने इस विश्व का बिमर्श करते करते लोग थक 
जातें हैं। आप के दिव्य प्रकाश के विकास-विकार अनन्त हैं। भेदामेदरूप 
अनन्त सृष्टि को आप में ही रचकर आप परम निर्लिप्त हैं। आप केवल 


परमानन्द्रूप से उछसित रहती हैं। आप वेद, वेदान्त, शाख, मन्त्र इत्यादि 
साधन से साध्य हैं। 


हे मॉ कुण्डलिनी ! आप नित्यानन्दः से प्राप्त आनन्द शक्ति हैं। आप योग 
=| योगाङ्ग हैं। समाधि का अर्थ हैं। आप का नाम निर्विकल्पा है। आप इस 

मानव देह की परम आश्रया हैं। हे चितिमयी माता कुण्डलिनी! आप ही 
परमगुरुआं की शुद्धात्मा गुरु हैं। त्रिकुटि में, द्विदल चक्र में, श्रीगुरुपीठ में 
आप ही गुरुरूप से विराजमान होकर शिष्यजनों का योगक्षेम चलाती हैं। 
साधको की परम दैवत, हे योगिनी कुण्डलिनी | हे गुरु! हे प्रेमास्पद! हे 
क्रियाशालिनी ! आप ही नित्यानन्द से प्राप्त कृपा हैं। नित्यानन्द से वरदान 
में मिळे दो अक्षर “सोऽहम्‌? आप ही हैं। आप से मैं हूँ। मॉ! आप से 
मेरी दीक्षा दीक्षित है। आप ही परमनीलमणि के सहारे मेरे आकारों को 
धारकर भक्तजनों को नाना दृष्टान्त द्वारा श्रद्वामय बनाती हैं | 

हे प्रिय योगशक्त्ति ! मेरा श्रीगुरुप्रेम आपको अर्पित है। आप ही उत्कृष्ट 
TOA हैं । आप अनन्त सामर्थ्य को अपने में धारण किये हुए हैं। 
अनन्त रूपाकार होते हुए आप ही राम की सीता, कृष्ण की राधा, नारायण 
की लक्ष्मी, शिव की भवानी, योगियों की योगशक्ति, साधकों की 
क्रियाशक्ति और युरुजनों की शक्तिपातरूपा अनुग्राहिका शक्ति हैं । आप 
ही गुरू हैं | आप ही शक्त्तिपात करनेवालों की शक्ति हैं | 

यही परमपूजनीय माँ -ाक्ति गुरु में गुरुमय होकर रहती है। इसलिये 
गुरु न नर है न नारी | वे केवल एक परमानन्दमय उल्लसित प्रेमशक्तित हैं | 
गुरु पूण विकसित कुण्डलिनी की बोधशक्तति है। पूर्वोक्त चितिशकित एवं गुरु 
एक El चिति में गुरु, गुरु में चिति परस्पर परम अभेद हैं। 

गुरु साक्षात्‌ TATE हैं। तत्त्वतः वे परब्रह्म हैं। ऐसी दिव्यातिदिव्य 
चिति का शिष्य में समावेश करानेताले गुरु, गुरु नहीं, अपने प्रिय प्राण हैं, 
अन्तरात्मा हैं। गुरु प्रिय प्राण ही नही, साधकजनों की साधन-सम्पत्ति हैं। 
इतना ही नहीं, साधन के लक्ष्य हैं। साधन द्वारा जो प्राप्त होता है वह 
गुरुतत्त हे -- निष्प्रपञ्च, परम उन्मत्त, परमानन्दमय। “गुरुगीता? में गुरु 
का जो वर्णन है, ज्ञानेश्वर ने “भावार्थ दीपिका? (ज्ञानेश्वरी) के तेरहवें 
अध्याय में गुरु की जो महिमा गायी है उसमें अणुमात्र भी अतिरेक 
नहाँ। जो गुरुपादोदक का सेवन करता है उसके लिये अमृत तो एक 
साधारण वस्तु है। गुरुपूजा ही सावभौम महापूजा है ऐसा “गुरुगीता? 
कहती है- 

गुरुरेव जगत्सर्वे त्रझविष्णुशिवात्मकम्‌ | 
गुरोः परतरं नास्ति तस्मात्संपूजयेद्‌ गुरुम्‌ ॥ ८० ॥ 


CC-0.Panini Kanya Maha Vidyalaya Collection. 


१६ Digitized by Arya Samaj fran विलास ˆ and eGangotri 
यह बात आपको चितिमय गुरु का साक्षात्‌ अनुभव होने से ही समझ में 
आ सकती है। सर्वतीर्थ, समैदेवता- और अधिक क्या ag, विश्वव्यापी 
विश्वाकार ब्रह्म श्रीगुरु हैं। वे गुरु शिष्य में अनुग्रहरूप से आप ही प्रवेशा 
करते हैं। अपनी पारमेश्वरी अनुग्राहिका शात्रित का शिष्य के अन्तर में प्रवेश 
कराते हैं। शक्ति का अवेदा कराना ही शक्ति-पात दीक्षा है। क्रियायोग है। 
TZI हे। ea का शिष्य में समावेश कराना ही गुरु का अनुग्रह है । 
गुरु की महानता 
जो एजनीय परमगुरु चितिमय राक्तिरूप से शिष्य में प्रविष्ट होते हैं, 
उन गुरु से हम कैसा व्यवहार करें, कैसे प्रेम करें, उनके उपकार को 
कैसे चुकावें ? हे गुरुदेव | आप हमारे मलमय, अशुचि, विकारी, भौतिक 
शरीर में भी मेदामेद नहीं देखते, gaga नहीं देखते, रोगारोग नहीं 
- देखते। आप कृपामय होके उसमें प्रवेश करके हमारे पापों को, हमारी 
अशुचि को धो डालते हो। नाड़ी-नाड़ी में रकत कें कण-कण में शक्ति 
रूप में प्रविष्ट होकर उन्हें क्रियाशील बनाते हो) आप का कितना उपकार 
है, कितना अनुग्रह है, कितनी दया है! ऐसा कौन मित्र हो सकता है जो 
शक्तिदाता गुरु के समान शरीर के अंग-अंग में, अच्छे-बुरे स्थानों में, 
नाड़ियों के Reet, रोगभरे कफ-पित्त-वातरूप दोषों को धोबी के 
समान अन्तर-योग क्रियाओं द्वारा साफ करता हो! दास-दासी वा 
कर्मचारियों के समान आप अन्तर-मळ को तपा-तपाकर, योगाझ्षि में 
जलाकर देह को शुद्ध कंचन बनाते हो। ऐसे गुरु समान कौन मित्र, कौन 
प्रेमी, कौन मा और कोन देवता है? ऐसे गुरु का हम क्या दासत्व कर 
सकते हैं? जिन गुरु ने आप के कुल, जाति, कर्माकर्म, गुणदोष आदि 
देखे बगैर आप में सजातीय रूप में प्रविष्ट होकर आप को अपना लिया; 
उन गुरु की महिमा कौन गा सकता है? इसीलिये सुक्तानन्द के सब कुछ 
परमपिता, देवता, आनन्द, ध्यान, समाधि एकमात्र नित्यानन्द हैं। प्यारे 
नित्यानन्द हैं “आरती करूँ सद्गुरु की, प्यारे गुरुवर की ' इतना कहकर, 
गाकर क्या आप के उपकार को में चुका सकता हूँ? नहीं गुरुदेव! आप 
महान हैं। आप की ही पूजा के लिये “श्री गुरुदेव आश्रम ! है। हे गुरुदेव, 
मेरे अन्दर वहनेवाळा आण आप हे, बाहर बहनेवाळा अपान में हूँ। “सो 

नित्यानन्द हैं, “ऽहम्‌? मुक्तानन्द्‌ हे। सोऽहम्‌ नित्यानन्द। सोऽइम्‌ 
नित्यानन्द्‌। यही नित्यप्रति आप की पूजा है। 

‘oP नमः शिवाय? आप का दीक्षाकालीन मन्त्र है। गुरुदेव | वह आप का 
पण स्मृतिरूप है। आप ही शिव हैं-- 


थो qe: स शिवः प्रोक्तो यः शिवः स गुरुः स्मृतः | 
उभयोरन्तरं नास्ति गुरोरपि शिवस्य च ॥ 


“सोऽहम्‌? आप का ही दिया हुआ ध्यान-न्त्र है जो धारणा की गति 
को स्थिर करता है। आप के दिये हुए “सोऽहम्‌? से ही मेरे साधन-यज्ञ 
की आहुति पूण हुई । “सोऽहम्‌ से प्रणीहुति करके ही मैं शांत बना। तृप्त 
बना। “सोऽहम्‌? ही बना। यह केवळ आपका कृपा-प्रसाद ही नहीं, वरन 
आपने स्वयं ही “सोऽहम्‌? के द्वारा अन्दर प्रवेशा करके मेरे समस्त पातकों 
को भस्म कर दिया, मल को धो दिया, जीव को शिव बनाया। आप ने 
मुझे अपना बनाया। हे गुरुदेव! आप का सन्मान कैसे HS? आप की 
पूजा वैसे करूँ? हाँ, इतना अवश्य Cal EM: गुरुदेब। जय गुरुदेव। 
जय गुरुदेव | 

ऐसे गुरुजनों को गुरु मानकर, उन सिद्धो से दीक्षा पाना क्या परम 
सौभाग्य नहीं ? उनके दिये हुए शब्द ही चैतन्य मन्त्र हैं। वे चितिमय परम 
गुरु मन्त्रद्वारा, स्पशद्वारा या इश्द्वारा शिष्य में प्रवेश करते हैं। इसीलिये 
गुरु-सहवास, गुरु-सम्बन्ध, शुरु-आश्रमवास, गुरु-चरणस्परा, गुरुतीथ-पान, 
गुरु-प्रसाद, TEVA, गुरु-गुणगान, गुरुजनों से प्रेमोन्मत्त स्थिति में बाहर 
बहनेवाले चिति-स्पन्दनों का सेवन, गुरुद्वारा पहने या ओढे हुए zene से 
होनेवाला चितिकणों का स्पर्श और गुरु के प्राण-अपान द्वारा “सो ऽहम्‌? 
स्वर के साथ निकलनेवाली चितिम्रभा की किरणे शिष्य को पूर्ण सिद्दपद की 
प्राप्ति करा देने में समर्थ होंगे इसमें क्या आश्चर्य ? मेरे पूज्य गुरुदेव वैसे ही 
एक महान सिद्ध थे। उनसे दिव्य चितिकिरणें नित्य बहती थीं। उनकी 
जिस पर भी दृष्टि पडती, वह जाग उठता था। उनकी महिमा महान थी | 

: हठयोगप्रदीपिका À कहा है 

goal विषयत्यागो ger तत््वद्शनम्‌। 
x दुलेमा सहजावस्था सदूगुरोः करुणां विना ॥ 
त्र 

- यह सहजावस्था, जो इतनी दुलभ है, सद्गुरु की करुणा विना नहीं मिलती | 

यह दशा महान ईश्वरप्रेम से, गुरुऋपा से ही प्राप्त होती है; अन्यथा दुर्लभ 
है। चाहे जिस किसी भी मार्ग का अवलम्बन करो, चाहे जितनी भी प्रकार 
की उपासनाएँ करो, यह सहजदशा अत्यन्त टुष्प्राप्य है। सहजावस्थारूप 
परमपद कैवल्य सिद्धमा से ही प्राप्त है। अन्य पंथो से वह कदापि नहीं 
मिल सकता--- 


नानामागेस्तु दुष्प्राप्यं कैवल्यं परमं पदम्‌। 
सिद्धिमार्गेण लभते नान्यथा पद्मसंभव ॥ 
j योगशिलोपनिषद्‌ 
वह स्थान हमारे परमपिता श्रीगुरु दीक्षाद्वारा प्राप्त करा देते हैं। दीक्षा देकर 
पाप का नाश करके परमात्मा के साथ एकत्व प्राप्त करा देते हैं-- 
, दीयते शिवसायुज्यं क्षीयते पाशवन्धनम्‌। 
अतो दीक्षेति कथिता Ta: सच्छास्त्रवेदिभिः॥ 


दीक्षाकाल में गुरुशक्ति ही शिष्य में प्रवेशा करती है। जैसे बीज के रूप 
में वृक्ष ही है, वैसे श्रीगुरु के रूप में aba ही है जो शिष्य में प्रविष्ट होती 
है और नाना प्रकार की योगक्रियाओं को कराती है। जब साधक अपने 
प्यारे गुरु का पुण्यस्मरण करते हुए तन्मयता के भाव में ध्यान के लिये 
आसन पर बैठकर शांतभाव से गुरुमुखी मन्त्र का पुरश्चरण करता है, तब 
मन्त्ररूप में गुरु अन्तरक्रियाशील हो जाता है। ये क्रियाएँ अर्थशून्य नहीं 
हैं। फळहीन नहीं हैं। क्रियारूप में परमगुरु ही अन्तरकार्य करता है | नाना 
प्रकार की अंगविकृतियॉ, नाना प्रकार के आसन, नाना प्रकार के प्राणायाम, 
नाना प्रकार के नृत्य, नाना प्रकार के मन्त्रधोष, नाना प्रकार की Bare 
श्रीगुरुराक्ति अन्तर से कराती है। बाहर से यदि कोई देखे तो यह सब 
अति विचित्र और waged भी लगता है, परन्तु साधक नहीं डरता। 
वह उन क्रियाओं में एक प्रकार की मस्ती, आनन्द वा अंगों का हळक्रापन 
तथा शरीर के गठीलेपन की अनुभूति करता है। ये सभी क्रियाएँ कुछ 
राजयोग की, कुछ इठ्योग की, कुछ मन्त्रयोग की, कुछ भक्तियोग की हैं। 
परम गुरु की aa शिष्य में प्रवेश होने पर ये सब योग अपने आप 

आवश्यकताजुसार होते रहते हैं। चारों योग एकत्र होकर शिष्य में क्रियाशील 
होते हं, उसीको सिद्धयोग या महायोग कहते gl पिद्धमार्ग मी कहते हैं। 
सिद्धकृपा भी कहते हें। 

दिन प्रतिदिन साधक जितनी गुरुभक्ति को बढ़ाता, जितना जितना गुरु 
में प्रवेश करता, जितना जितना गुरु में तन्मय होकर मिलता, उतनी ही 
उच्च-उच्च FA, उच्च-उच्च अद्भुत चमत्कार, जैसे कि बिना प्रयत्न 
के आसन, दूरदर्शन, दूरश्रवण आदि सहज में होते हैं। किन्तु कभी-कभी 
साधक अपने हृदय की मलिनता के कारण गुरु के व्यवहार में राग और 
ट्वैघ तथा अन्य दोषों को देखने लगते हैं, जिससे उनके अभ्यास का वेग 
मन्द हो जाता है। तदनन्तर वे पूछने लगते हैं: “बाबाजी, मुझे पहले 
जैसी क्रियाएँ अब नहीं होतीं।? 

मैं कहता हूँ: “होंगी, अवश्य होंगी। पहले अपने को सुधारो।? 

हमारे पूज्य गुरुदेव कभी कुछ He हो जाते तो मैं समझता और सोचता: 
“अरे भैय्या ! भगवान की सभी क्रियाएँ, सभी कार्य भगवदूमय हैं। वे चाहे 
जैसे भी हों, मंगलमय हैं। परमात्मा के सभी कार्य, सभी क्रियाएँ परमानन्दमय, 
मंगलप्रद हैं।? आपको विदित हो या नहीं, भगवान श्रीकृष्ण ने गोपियों 
के अनन्य प्रेम से प्रसन्न होकर उन्हें जो स्थान दिया, ज्ञानोपदेश देकर 
उद्धव-अजुन को जिस स्थान की प्राप्ति करा दी, कंस-चाणूर का वध करके 
उन्हें जिस स्थान को पहुँचा दिया, उन स्थानों में क्या अन्तर है? भगवान ने 
जो गति देवकी को दी, वही गति विष पिलानेवाली पूतना को दी। देवकी 
को प्रेम से दी; पूतना को रोष से दी। परन्तु दोनों की एक ही गति है, 
एक ही मति है, एक ही स्थिति है। 

ईश्वर की लीला में एक आनन्द है। “एकमेवाद्वितीयम्‌” के सब कर्म, 
कार्य, क्रियाएँ एक ही रूप हैं। वैसे ही श्री गुरुदेव की सभी क्रियाओं में 
aBa का ही एण विकास, चिति का ही पूण विलास है। उनके सभी कार्य 
पुण्यप्रद, उन्नतिकारक हैं। ऐसे गुरुजनों की क्रियाओं की रीति-नीति के 
विषय में गुणदोष का निरीक्षण करके साधक अपनी साधना को मन्द कर 
लेता है। गुरु में, महापुरुषों में, सिद्धों में गुणदोष कदापि नहीं देखने 
चाहिये। 

सिद्धों का आचरण बहुत विचित्र होता है, जिसे साधारण मानव नहीं 

समझ पाते। महापुरुषों की संगति में रहकर उनपर दोषारोपण नहीं करना 
चाहिये। हमारे गुरुदेव गाली भी दे देते, मार भी दे देते। उसमें कुछ कारण 
था। ऐसे महापुरुष दिव्य प्रतिभाशाली होते हैं। इन सिद्ध पुरुषों का ऐसा 
आचरण रहता है कि वे gel से सीखते हैं और पंडितों को पढ़ाते हैं। वे 
शूरों से लड़ते हैं और गीदड़ को देख भागते हैं। कुछ नहीं मिले तो मागते 
हैं और मिले तो त्यागते हैं। ऐसे शाहंशाह महात्मा से हर कोई मागते 
हैं। उनके पास कुछ भी न होने पर भी मौंगनेवाळे को सब कुछ दे देते 
हैं। जगत की महामूल्यवान चीजें भी उनके लिये मूल्यहीन हैं। सिद्धपुरुष 


साधारण जीवन से अति दूर होते हैं। 


साधना 


ऐसे feat की कृपा प्राप्त होते ही साधन होने लग जाता है | किसी को 
साधना की अनुभूति जल्दी होती है; किसी को कुछ देर से। यदि अंतरंग 
में सूक्ष्म रूप से साधना होती हो तो अनुभव मं नहीं आती। अनुभव न 
मिलने पर भी साधक को अपनी साधना का सम्मान से, सत्कार से, श्रद्धा 
से, पूर्ण प्रेम से अनुष्ठान करते रहना चाहिये। गुरुकृपा कभी व्यथ नहीं 
जाती । चाहे प्रकृति में परिवर्तन हो जाये और सूर्य तपना छोड दे, चन्द्रमा 
शीतलतारहित हो जाये, जल बहना त्याग दे, दिन की रात और रात का 
दिन क्यों न हो; एकबार हुई गुरुक्रपा वा सिद्धकृपा व्यर्थ नहीं जाती। यह 
कृपा शिष्य के साथ साथ जन्मजन्मान्तरों में भी रहती है। किसी देश या 
किसी लोक में जाने पर भी मानव का पातकपुंज फल देने के लिये जैसे 
समय ढूँढता रहता है, वैसे ही शिष्य पर हुई कृपा क्रियाशील होने के लिये 
शिष्य के पीछे-पीछे ही फिरती है। इसलिये आप धैर्य से, उत्साह से, प्रेम से 
अभ्यास करते रहें। 

भगवद-क्ृपाशक्ति अन्तरंग में प्रविष्ट होने पर पहले जडता, निद्रा, 
आलस्य आदि को लाती है। कई साधकों को अच्छी निद्रा लग जाती है । 
यह सब साधना ठीक हो रही है इसका ही सूचक है, इसमें संदेह नहीं 
करना चाहिये | ध्यान के लिये एक ही स्थान में बैठना अच्छा होता है। यदि 
अनुकूल हो तो साधना के समय के कपड़े भी अलग होना अच्छा है। 
साधना के स्थान में चिति के अनेक किरणपुंज एकत्रित होकर रहते हैं। 

हररोज एक ही स्थान होने से ध्यान उत्तरोत्तर अच्छा लगता है। हमारा 
एक ध्यान का कमरा है। वहाँ में कुछ काल ध्यान करता था। तदनन्तर 
सभी वहाँ ध्यान करने लगे। सभी को वहाँ ध्यान होने लगता है। दीक्षा 
भी वहाँ हो जाती है। इसलिये एक ही स्थान में ध्यान करना उत्तम है। 
यदि स्थान अनुकूल न हो तो कहीं भी ध्यान करो। प्यारे गुरुदेव अवश्य 
कृपा करेंगे। 

मानव शरीर केवल एक मांसमय पिण्ड नहीं है, चाहे वह ऐसा दीखता 
हो। यह शरीर ७२,००० ARA के समुदाय की एक उत्तम रचना है। 
ये ७२,००० नाड्या, छः चक्र, नव द्वार आदि मिल के एक घर जैसे हैं। 
सप्तधातुपूरित इसत पुर को पुरी भी कहते हैं। ७२,००० नाड़ियों में से सौ 
Weal मुख्य हैं। उनमें से दस श्रेष्ठ हैं। इन दस में से तीन अति मुख्य 
हैं। इन तीनों में से मध्य नाड़ी, जिसका नाम सुषुम्ना है, सब से अधिक 
महत्त्वपूर्ण है। सुषुम्ना नाड़ी के द्वारा जीवन के सभी कार्य होते हैं। यह 
सुषुम्ना नाडी परमशिव के वासस्थान, सहस्रार से लेकर कुण्डलिनी नाडी के 
स्थान मूलाधार तक अखण्डरूप से व्याप्त होकर रहती है। 

शरीर में प्राण मुख्य हैं। प्राण निकल गया तो सब गया। फिर उसकी 
कीमत दो कौड़ी की रह जाती दै। प्राण से ही जगत है। प्राण से ही मानव 
है। प्राण से आनन्द, प्राण से शाक्त, प्राण से सिद्धि, प्राण से आरोग्य, प्राण 
से लोक-परलोक गमन, प्राणाश्रय से सन्तानोत्पत्ति, प्राण से aaah, 
प्राण से रोग और चिन्ता, प्राण से श्रम और पागळपन, प्राण से सौंदर्य, 
प्राण से ही पुनर्जन्म और प्राण से ही जीवनमुक्त S| अतएव प्राण ही ब्रह्म, 
शिव, शक्ति और कुण्डलिनी है। प्राकूसंवित्प्राणे परिणता --वे संवित्‌ 
देवता प्राणरूप में परिणत होते हैं। कहा है कि सर्वे प्राणे प्रतिष्टितम्‌ | 
ज्ञानेन्द्रियाँ, कर्मेन्द्रियाँ, सभी प्राणों में प्रतिष्टित S| जसे रथ के पहियों की 
नाभि में अरे लगे रहते हैं और वे उस पर आश्रित हैं, उसी तरह शरीर, 
इन्द्रियाँ, मन और बुद्धि सब प्राण के आश्रित हैं। यह प्राण शरीर में 
विभाजित होकर भिन्न भिन्न कार्य करता या कराता है। यह चितिप्रय प्राण 
शरीर को सुव्यवस्थित बनाने के लिये, शरीर के व्यापारों को नीति-नियम 
से चलाने के लिये पाँच रूपों--ग्राण, अपान, समान, व्यान और उदान 
में परिणत होता है। एक ही प्राण के, एक ही शक्ति के होते हुए भी 

विविध कार्थ सम्पन्न करने के लिये वह पिण्ड-अक्माण्ड में पाँच रूप से पूर्ण 
व्याप के रहा है। 

प्राण हृदय में कार्य करता है | 

¦ अपनयतीति अपान: |? नीचे ले जाकर विसर्जन करनेवाली रावित का 
नाम अपान Èl गुदा और उपस्थ इन्द्रियों द्वारा मलमूत्रविसर्जन का काम 
जो करता है वह अपान । 

“समं नयतीति समानः।' जो समान रूप से सब जगह काम करता है 
वह समान | खाये हुए अन्नरस को सारे शरीर में पहुँचाने का काम जो 
करता है वह समान । 

“घ्याप्नोतीति व्यानः|” जो व्यापक है वह व्यान। झाखा-प्रशाखा 
रूप से ७२,००० नाडियों की पूरी संख्या में जो शक्ति संचार करती है 
वह व्यान । 

“ऊर्ध्वं नयतीत्युदानः |” जो ऊपर की ओर ले जाता है वह उदान È| 
उदान वायु साधक का महान मित्र है। इसके बल से योगी ब्रह्मचर्य की रक्षा 
करता है। वह “उदान” द्वारा वीर्य को ऊपर की ओर खींचकर ऊर्ध्वरेता 
बनता है। उसके वीय-रेतस्‌ प्राणों में मिलकर प्राण बन जाते हैं जिसके 
प्रभाव से वह स्वर्ग की नतेकी पर भी पूण विजय पाता है। शक्तिपात करने 
की क्षमता का मूल स्रोत यह ऊध्वेरेतस्‌ है। यही शक्ति, बल, तेज और 
पराक्रम का दाता है। उदानवायु के आश्रय से पापी जीवात्मा पापलोक में 
और पुण्यवान पुण्य लोक में तथा वहाँ से मानव लोक में चला जाता है। 
यही उदान वायु शुद्र होकर क्रियायोग में समाधिसुख की अनुभूति कराती 
है। उदान शक्ति सुषुम्ना में रहती है। 

अपनी अपनी क्रियाओं द्वारा जीवन को धारण करना. इन पांचों प्राणों 
का कार्य | परमेश्वर की जो अनन्त शक्तियों हैं, इनमें प्राण मुख्य है। प्राण 
हृदयक्रिया का मूलभूत आधार होकर शरीर को धारण करता है। हृदयक्रिया 
सतत चाळू रखनेवाला प्राण ही है। पग्राणशक्ति की क्रिया से जीवात्मा 
जी रहा है। | 

मध्य नाड़ी Bora में महाशक्ति निहित है। श्रीगुरु की कृपा से जागी 
हुई कुण्डलिनी महारक्त पंच प्राणों के आधार से ७२,००० TRA में से 
युजरकर सर्वांग को व्याप लेती है। यह शक्ति सप्तघातुओं में तथा we 

के कण-कण में व्याप्त होकर शरीर को शुद्ध, सुगठित, स्वच्छ और सुन्दर 
वना देती है; भानवशरीर को तेजयुक्त, कान्तियुक्त बनाती È| 

में कई वार कह चुका हूँ कि परमात्मा की यह शक्ति अनन्त प्रकार के 
कार्य करती S| वह कभी कभी अपने ऐश्वर्यमय, उलछासमय और आनन्दमय 
CHU के सहित गुरुभक्तिनिष्ठ साधक में अद्सुतरूप में स्फुरित होती ÈI 
तव साधक नाचता है, गाता है, रोता है। कभी चिल्‍्लाता है| कभी अंग- 
प्रत्यंग को क्रियाएँ करता S| मेंढक की तरह कूदना, चक्कर लगाना, घूर्णा 
आना, जमीन पर लोट-पोट होना, अपने He पर स्वयं चपत लगाना, गर- 
दून का वेग से घूमना, तरह तरह के आसन तथा मुद्राएँ होना, कम्प होना, 
स्वेद आना, जालंधर, उड्डियान और मूलवन्ध की कियाएँ होना, जिव्हा का 
अन्दर की ओर खींच जाना या ऊपर की ओर ताळ से खेचरी मुद्रा में लग 
जाना, आँखों की पुतलियों का ऊपर की ओर चढ़ जाना, तरह तरह की 
आवाजें करना, सिंह की गजना तथा अन्य पशुओं की आवाजें करना, भन्त्रों 
का एवं प्रणब का जोर जोर से उच्चारण झरना इत्यादि क्रियाएँ साधक 
स्वयं ध्यान में करता है। तरह तरह के प्राणायाम भी स्वतः होते हैं। Alen, 
भ्रामरी, शीतली, सीतकारी, उज्जायी आदि अनेक प्राणायाम साधक स्वयमेव 
करता है। केवल कुम्भक, सहज कुम्भक स्वतः होने लगते हैं। जैसे जैसे 
ध्यान बढ़ता जाता है वैसे वैसे कुम्भक दीर्ध होता जाता है) कभी कुछ 
साधारण बीमारी भी आ जाती है, परन्तु जल्दी ही मिंट जाती है। शरीर 
में जो रोग छिपा हुआ रहता है वह प्रकट होकर निकल जाता है। यें सब 
क्रियाएँ और कार्य सज्ञा ज्ञानशालिनी गुरुकृपा से ही सम्भव S| 

कमी कभी साधक को एक नशा-सा चढ़ जाता है। मस्तक भारी-सा 
लगता है। तन्द्री की दशा बनी रहती है। कभी कभी अनेक दृष्टान्त भी 
होते हैं। feat के दशान, ज्योतियों के दीन, लोकलोकान्तरों में भ्रमण, 
स्वर्ग, नरक, पितूलोक, सिद्धछोक आदि को देखना तथा श्रीगुरुदेव के 
asa मी होते हैं। किसी दिव्य अपूव सुख की लहरें अन्तर में उठने 
लगती हैं। सब नाइ़ियों में आनन्द का सुखद ,ग्रवाह बहने लगता RI 
साधक मस्त होके झूमने लगता है। सारी सृष्टि याने साधारण से साधारण 
वस्तुएँ भी उसे अति सुन्दर, अति प्यारी लगती हैं। ऐसा लगता है मानो 
एक नये संसार में नया जन्म हुआ हो, मानो इन्द्रपुरी की सुरम्यता व 

सौंदर्य, वहाँ का आल्हाद और आनन्द मृत्युलोक में अवतरित हुए हों! साधक 
Tag हो उठता है। उसको अब पता लगता है क्रि जीवन कितना 
आनन्दमय, कितना मधुर और कितना प्यारा है। हृदय में प्रेम झरने 
लगता है। सब प्राणियों के प्रति करुणा उमड़ती है। 

शक्ति का वेग कभी तीव्र होता हे तो कभी मन्द्‌ हो जाता है। 
वह कमी चार दिन ध्यान बढ़ा देती है तो बीच में चार दिन घटा 
देती है। हे साधकजन, तुम डरो मत। निर्भय होकर गुरु का आश्रय लो। 
गुरु पर भरोसा रखो। एक आशा, एक विश्वास, एक बल श्रीगुरु का 
लेकर रहो। सहज ही पूण बनोगे। ध्यान को नित्य नियम से करते रहो। 
समय-नियम का सदा पालन करो। मन में श्रीगुरु का दिया हुआ नाम 
जपते रहो। 

नामजप अन्तरशक्ति को महावेग से क्रियाशील बनाता है। क्योंकि 
अकार से लेकर क्षकार तक सब वर्ण, सब अक्षरों में कुण्डलिनी चिति ही 
व्याप्त है --- 


अकारादिक्षकारान्ता मातकावणरूपिणी | 
यया सवेसिद्‌ं व्याप्तं त्रैलोक्यं सचराचरम्‌ || 


नाम प्रकट परमात्मा है। इसलिये नाम जपो। नाम ध्याओ। नाम गाओ। 
नाम का ही ध्यान करो। नामजप होता है या नहीं इतना ही ध्यान 
बहुत हैं। नामजप साधना में रुचि और गुर में पूर्ण प्रेम बढ़ाता है, 
विज्ञान की कला देता है, प्रेम की प्रतीति देता है। नाम चिंतामणि है। 
नाम कामधेनु È | नाम कल्पतरु है। 

सच पूछो तो नाम वह मन्त्र है जो तुमको श्रीगुरु से मिला है। तुम 
पूर्ण श्रद्धा के साथ, परम सत्यनिष्ठा के साथ, उसे प्रत्यक्ष भगवान समझकर 
जपो। मन्त्र, गुरु, शक्ति और तुम एक हो इस बात को मत भूलो। कहा 
है कि मन्त्र, जप करनेआले का रक्षण करता है मन्त्राः मननत्राणरूपाः | 
न्त्र को आत्मसात्‌ करके जपा करो। सिद्धगुरु के प्रसादरूप मन्त्र को जपते 
रहो। मन्त्र में तुम्हारे गुर मूर्तिमान्‌ होकर रहते हैं। इसलिये तुम चैतन्य 
युरुमन्न को जपते ही रहो। प्रेम से गाते रहो। स्नेह से ध्याते रहो। तुरन्त 
हीकि शत विद्युतवेग से कार्य करेगी। गुरु के दिये हुए गुह्य मन्त्र को प्रेम 

` 


से प्राण-अपान में मिलाकर जपो। फिर देर नहीं। Hart अपने आप 
होंगी। साधना अपने आप होगी। ददन अपने आप होगा। संत तुकाराम 
जी कहते हैं : एक मात्र नामजप से समझ में न आनेवाला समझ में आ 
जायेगा। नाम की महिमामात्र से न दीखनेवाला सहज ही में दीखेगा। 
नाम के जपने से अपार लाभ होता है --- 


न कळे तें कळों येईल Ste | नामें या Ass एकाचिया ॥ १॥ 
न दिसे तें दिसों येईल उगले | नामे या AgS एकाचिया ॥ २॥ 
अलभ्य तो लाभ LSS अपार | नाम निरंतर म्हणतां वाचे ॥ ३॥ 


ऐसे नाम को एकान्त में बैठकर, निर्मळ मन से जपो। तुम जब मन में 
कुभावों, FIR का चिन्तन करते हो तब तुम्हारा अन्तःकरण उन्हीं 
दशाओं की अनुभूति करता है। कामविकार के चिन्तन से पूर्ण काममय 
बनने की तुमको अनुभूति है। तो मन्त्र चिन्तन कर मन्त्रमय बनने में देर 
कितनी लगेगी? मन्त्र के साथ श्रीगुरु ने तुम्हारे अन्दर प्रवेश किया है। वे 
सरै अंगों में पसरकर तुमको अपने जैसा बना देंगे। गुरु का यह कितना 
उपकार है? में फिर तुमको याद दिलाता हूँ, मन्त्र का जाप करते रहो। 
ऐसा करते करते ध्यानावस्था प्राप्तं होगी। 

हृदय में बैठी गुरुशक्ति ध्यान को बढ़ाती एवं स्थिर करती है। वह ध्यान 
के आलम्तन के लिये अन्तर से कुछ न कुछ दिखायेगी--ज्योति या नाद 
या Agl तदनन्तर तुम्हारा ध्यान गहरा बनेगा। 

ध्यान ही चित्तचांचल्य पर विजय आप्त करानेवाला अमोघ उपाय है। 
ध्यान ही इच्छित फल देनेवाला कल्पवृक्ष है। ध्यान ही ईश्वरशक्ति को 
खींच लेनेवाला लोहचुम्बक है। ध्यान को साधारण मत समझो | 

ध्यान योग का हृदय, साधना का मूल, ज्ञान की गुरूकुंजी, प्रेम का 
अवाह तथा श्रीगुरु की कृपापूंजी प्राप्त करानेवाला महायज्ञ है। ध्यान 
श्रीगुरु का ही एक रूप है। 

ध्यान कैसे करना, किसका करना, कहाँ तक करना, यह एक अत्यंत 
महत्त्व का प्रश्न है और बडा आवश्यक भी। गीता में कहा है- ध्यानेना- 
त्मनि पद्यन्ति केचिदात्मानम्‌ यानी ध्यान से आत्म-दशन होता है। 
श्रीमद्‌भागवत में कहा हैं किं ध्याने ध्याने स्वरूपता । ध्यान में साधक 

परमात्मरूप हो जाता है। भंगी के, तीव्र ध्यान से कीट अंगी होता है। 
वैसे ही साधक परमेश्वर का ध्यान करते करते तद्रूपता को प्राप्त करता R | 

ध्यान के नाम से डरो मत। तुम्हारे संसार में ध्यान बहुत प्रकार से 
किया जाता है याने होता है। तुम्हारा कला-कीशळ ध्यान द्वारा ही पूरा 
होता है। डॉक्टर का रोगनिदान, न्यायाधीश का निर्णय, रडार जैसे यन्त्रों के 
निमाण की क्षमता, प्रोफेसर का लेक्चर, अन्न को पकाना, ड्राइवर का 
गाडी चलाना, संगीत की तान लगाना, गणित कें प्रश्नों का हळ करना- 
ये सत्र क्या विना ध्यान के साध्य होते हैं ? कुछ ना कुछ मात्रा में सब ध्यान 
द्वारा ही पूरा होता है। किंन्तु इन सब विषयों में तुम्हारा ध्यान सांसारिक क्षेत्रों 
में है, ईश्वर के प्रति नहीं। तुमने जैसे अपने चित्त को सांसारिक कामों में 
तन्मय बनाया है वैसे ही चित्त को परमेश्वर में भात्र पूर्ण बनाना ध्यान ZI 
यह कठिन नहीं हैं, परन्तु बहुत सुलभ भी नहीं। ध्यान का पूरा पूरा अथ 
है : निर्विष्यं मनः। मन का मननरहित, चिंतनरहित, प्रज्ञा-स्मृतिरहित 
बनना, मन अमन बनना, यह ऊँचे ध्यान का स्वरूप है। इस ध्यान को 
उच्च कोटि के महात्मा जानते हैं। ध्यान में मन का मननरहिंत बनके 
आत्माकार होकर रहना, ऊँची अवस्था का द्योतक है। 

ध्यान के विषय में शंका या तक नहीं करना चाहिये। सगुण का ध्यान 
करूँ या निर्गुण का करूँ? सगुण निर्गुण दोनों एक ही फल देनेवाले 
हैं। तुकाराम, तुलसीदास, नामदेव, मीराबाई, जनाबाई आदि सन्तजन सगुण 
उपासक थे। इन सन्तों ने सगुण का भी साक्षात्कार किया और निर्गुण का 
भी। सगुण काल्पनिक नहीं, सत्य है। परमात्मा की अनन्त महिमा है। उसने 
अपनी ही अनन्त शक्ति के भंडार से शून्य में इस व्यवहारयोग्य जगत 
को रचा | स्वयं ही जगत बना। जगत की सारी वस्तुएँ आप ही बना। जो 
अनन्त-रूपा, अनन्त-नामा है, उस परमात्मा को सगुण बनना क्या कठिन 
है? इसलिये बिभिन्न वादों में साधु-संन्यासिया को ही नहीं, सुमुक्षुओं को मी 
भाग नहीं लेना चाहिये। तुमको जो रुचता हो वही घ्याओ। सगुण निगुण 
दोनों गोविन्द हैं। जिससे तुम्हारा चित्त शांत, चपलतारहित, आत्माकार 
बने, उसीका ध्यान करो। ध्यान के विषय में वादविवाद करते करते समय 
को व्यर्थ नष्ट मत करो) किसी का भी ध्यान करो) सभी देवता ध्यानयोग्य 


के हैं। वे सत्र एक रूप ही हैं। ध्याते-ध्याते अन्तर में जो एक परम शांति का 

स्थान है उसे प्राप्त करो । जिस स्थान को पहुँचकर साधक दुःखों को भूल 
जाता है, एणत्व की अनुभूति करता है, जहाँ पर अभाव के दुःस्वप्नों का 
विस्मरण होता है, तथा जहाँ जन्म-मरण की कल्पना का नाश होता है, 
उस स्थान को ध्यान द्वारा प्रात्त कर लो। वादविवाद एक रोग है। संसार में 
मनुष्य ने अनेक रोगों को भोगा है। फिर पछताया है। अब “ध्यान विवाद! 
के रोग से वह क्यों नहीं दूर हटता? चित्तशून्य बनो। निद्रा से अभी 
जागा हुआ पुरुष, नींद में न होने पर भी चित्तशून्य दशा की अनुभूति 
करता है, वैसे ही तुम्हारे चित्त को शांत, निश्चिन्त बनाकर आत्मा से अभिन्न 
होने दो। यही ध्यान की प्रगति है। तुमसे एक और बात कहता हूँ। तुम 
अपनी आँखों से जो भी देखो, उन सभी को राममय समझ लो।. जो. जो 
इृश्योचर होता है वह भगवान से पूरित है, ऐसा समझने से वडा ध्यान 
होता है। यही सत्य ee है जो जन्म-सृत्यु से मुक्‍त कराती है। यमराज 
अपने दूतों से कहते हैं-- 

सकलमिद्महं च वासुदेवः परम पुमान्‌ परमेश्वरः स एकः | 

इति मतिरचला भवत्यनन्ते हृदयगते बज तान्‌ बिहाय दूरात्‌॥ 

विष्णुपुराण ३।७।३२ 


यानी “यह प्रत्यक्ष दीखनेवाला संसार और में एकमात्र परम पुरुष 
परमेश्वर वासुदेव ही हैं, एसी हृदयस्य परमात्मा भें जिनकी निश्चल भावना 
हो गई है उन्हें, हे दूतो! दूर से ही छोड़ कर निकल जाओ।? कितना 
ऊँचा ध्यान! कितनी ऊँची भावना! पूरब, पश्चिम, उत्तर, दक्षिण, आगे 
पीछे, ऊपर नीचे परमात्मा का ही ध्यान करने वाळे तुरंत जीवन्मुक्ति 
पाते हैं। 

गोपियों ने भी ऐसा ही ध्यान किया ar) वे जहाँ भी देखतीं श्याम ही 
देखतीं। गोपियों को यमुना श्याम, कुंज और वन इयाम, चहुँदिशाएँ. श्याम, 
अपने पति श्याम, बाळत्रच्चे श्याम, गाय इयाम, आप खुद भी इयाम, मन 
में श्‍याम, तन में श्‍याम -सवेत्र इयाम ही था। श्याम से भिन्न और कुछ 
दीखता ही न था। इस प्रकार का ध्यान गिरि या कन्दरा में जाये बिना ही 
पूरा होता है। यह ज्ञानोत्तर ध्यान S| इसमें परमेश्वर का ज्ञान मुख्य है। 
यह पूर्ण सत्य है कि सारा संसार परमात्मा का ही प्रूण रूप है। 

गुरुध्यान 

सिद्धयोग में अपने इष्ट के एकाग्रतायुक्त ध्यान का महान स्यान है। परम 
गुरु ने अन्तरशक्ति जगायी, मन्त्र बताया, आसन सिखाया | अब शांति से 
सूर्योदय से पूर्व उठकर स्नान करके ध्यान करो। प्रूत दिशा की और मुख 
करके, या जो भी दिशा है, उसको श्याम की ही समझकर, शांत होके, 
आसनस्य बैठ जाओ। याद करो उस पारमेश्वरी अनुग्राहिका शक्ति की। 
याद करो मन्त्र की। अन्दर जाते हुए और बाहर आते हुए प्राण के साथ 
मन्त्र जोड़कर जप करो। चित्त को मन्त्र में मन्त्रमय बनाओ। मन यदि 
इधर उधर को दौड़ने लगे, तो उसे लौटाकर ध्यान में लगा दो। तुमको 
एक और उत्तम प्रक्रिया बताऊँ क्या! Bat) पतंजलि ऋषि का एक सूत्र 
है-—वीतरागविषयं वा चित्तम्‌। अपने चित्त को अपने प्यारे गुरु के ध्यान 
में लगाओ। यह सिद्धयोग या कुण्डाछिनी महायोग का प्राण है। ध्यानयोग 
का रहस्य है। आत्मलाम की TESS है। 

मानव जिस जिस का ध्यान करता है उस उसके अनुरूप बनता E| 
जिस वस्तु को वह हृदय भें प्रेम से धारण करता है उसी वस्तुमय वह बन 
जाता है। सिद्धगुरुजनों का ध्यान बहुत सुलभ है, क्योंकि एक तो हम लोग 
श्रीगुरु के नख से शिखा तक पूर्ण परिचित होते हैं। हम अपने प्यारे 
गुरु से बारबार मिल चुके होते हैं। उनके साथ फिर चुके होते हैं। उनसे 
अनेक विधि-तिधानों को सुन चुके होते हैं। कुछ मस्ती भरी यौगिक क्रियाएँ, 
उच्च तत्त्वज्ञान की बातें, नानाविध और विचित्र साधनों का ज्ञान, 
अनेकानेक संतमहात्माओं के चरित्र हम श्रीगुरु से श्रवण करते El यह सत्र 
जो जो भी हमारी मानसिक क्षेत्र की सृष्टि भें है वह पूरा पूरा स्मरण करने 
या कभी कभी स्मरण न करने पर भी हमारे सामने आ जाता है, यह सभी 
का अनुभव है। 

एक बार एक नवयुवक मेरे पास आया और बोला, “बाबाजी, मैं बहुत 
परेशान हूँ। मेरा समाधान कीजिये। बात यह है कि मेरा एक युवती से प्रेम 
हो गया। हमने परस्पर एक दूसरे को पसन्द किया और विवाह करने का 
निश्चय कर लिया। परन्तु शादी की बात ठहरते ठहरते बिगड़ गई। उस 
लड़की ने इसी बीच किसी और को पसन्द कर लिया और उससे शादी कर 

ली। इस कारण से बाबाजी में बहुत कष्टी हूँ। अपनी वेदना मुझसे सही 
नहीं जाती |” 

मैंने कहा, “अरे, इसमें शोच की क्या बात है? तुम भी कोई दूसरी 
लड़की देख लो और उससे शादी कर लो |” 

वह बोला, “यह तो ठीक है, परन्तु वह लड़की मेरे मन में इतनी बैठ 
गई है क्रि निकालने के लाख प्रयास करने पर भी नहीं निकलती | ” 

मैंने पूछा, “तुम उसकी याद क्यों करते हो?” 

उसने कहा, “याद मैं थोड़े ही करता हूँ। स्वयं ही उसका स्मरण चित्त 
में आ जाता है। अपने आप ही उसकी मूर्ति मेरी आँखों के सामने घूमने ' 
लगती है |” 

अहा, क्या बात वतायी ! उसने उस लड़की का विधि विधान से ct 
काल तक अनुष्ठान नहीं किया था। प्रत्येक अंग के बीजमन्त्र को लेकर उसका 
ध्यान नहीं किया था। न क्रिसी उचच स्तर के सिद्वमहात्मा से उस लड़की के 
नाम का कोई मन्त्र लिया था। फिर भी उसका चित्र युवक के मन से नहीं 
निकलता ! निकालने का उपाय पूछने के लिये बाबाजी के पास आता 
है! देखा, संगति का कितना परिणाम है? जब हम किसी को प्रेम 
से हृदय में बिठाते हैं तब वह निकालने से भी नहीं निकलता। “मन 
से निकल जाओ? ऐसा कहने पर भी नहीं जाता। प्रेमयुक्त ध्यान का ऐसा 
फल होता है। तो फिर तुम अपने गुरुदेव को क्यों नहीं इसी भाँति प्रेम 
से ध्याते? उनके एक ही बार तुम्हारे अन्तःकरण में प्रवेश करने से वे 
मूर्ति बनकर वहाँ बैठ जायेंगे। फिर निकालने से भी नहीं निकलेंगे। 

जगत के सारे सांसारिक जन यही गीत रात-दिन गाते हैं, “बाबाजी, 
में ध्यान में बैठने का प्रयास करता हूँ। पर बैठते ही बही संसार की बातें 
.सामने आ जाती हैं। वही ऑफिस। वही फैक्टरी। वही वाळबचे। 
क्या करूँ, बहुत परेशान होता हूँ। ध्यान लगता ही नहीं |” 

À कहता हूँ, “अरे ध्यान तो अच्छा लगता है। तुम्हारे ऑफिस का 
अन्तर में स्फुरण होना ध्यान ही तो है। कारखाने का स्फुरण होना ध्यान का ही 
एक भाग है | ध्यान में तुमको अपने बाळत्रच्चों के भी दशन होते हैं। क्या 
तुमको अपनी साधन का फळ पाकर भी समाधान नहीं! तुमने व्यावहारिक 
जीवन में जो प्यार से साधना की, जिन-जिन चीजों को गले लगाकर 

प्यार क्रिया, जिस-जिस का चिन्तन किया, वें सब तुमको फल दे 
रहे हैं। कभी कारखाने के दर्शन, कभी ऑफिस के दशन, कभी 
बालबच्चों के ददन होते रहने पर भी तुम इसे ध्यान नहीं समझते ! 
देखो भेय्या, हमारी भी ऐसी ही गति है। हमने सदूगुरु नित्यानन्द का 
ध्यान क्रिया। साधना के अंगों से प्यार क्रिया | प्यारे गुरुदेव के चरणों को 
गले लगाकर चुम्बन किया। अव वह साधन वार-बार हृदय में स्फुरता È 
उनको न सोचते हुए भी “गुरुदेव, गुरुदेव” ऐसा जाप अन्तर में उठता है। 
अंग प्रत्यंग में श्रीगुरु उमडने लगते हैं। wa में भी वे ही दीखते हैं, 
उनका ही साक्षात्कार होता है। ” 

जिस fava हम चिन्तन करते हैं उसकी हृदय में स्कुरणा होना ही 
ध्यान है। जत्र उस स्फुरणा के स्फुरते स्फुरते उसकी भी विस्मृति हो जाती 
है तत्र वह उच्च स्तर का ध्यान है। इसीलिये शास्त्र हमें परमात्मस्वरूप 
श्रीगुरु का सतत चिन्तन करने का आदेश देते हैं। चित्त को सतत उच्च 
चिन्तन में लगाओ। श्रीगुरु-ध्यान महान अलक्ष्य फल देनेवाला है। चित्त 
चैतन्य बन जाने से तुम परमानन्दमय की दीक्षा पाओगे। 

प्यारे जनो! एक बात सोचो। हमारे बड़े बड़े तत्त्वनिष्ठ महात्मा सभी 
को ध्यान में लगने की क्यों प्रेरणा देते रहें हैं? इसका क्या कारण हैं? 
इतना समय ध्यान में खच करने के लिये क्यों कहते हैं? ऋषियों का कहना 
ठीक है, यथार्थ है, प्राणीमात्र के मंगल के लिये, सर्वकल्याण के लिये, 
व्यवहार की दशा में परमार्थ लाने के लिए है। वे जगत में राम, राम में 
जगत दिखलाते हैं। संसार में सुख पाने का मूल साधन चित्त है। इसी 
कारण वे ऐसा कहते हैं, ' ध्यान करो। परमेश्वरका ध्यान करो। चित्त चिन्मय 
है। उसे tat’ 


चित्त 


मानवजीवन में परमात्मा को पाने के लिए साधनरूप में अनेकानेक 
सम्पत्तियां है| सभी सम्पत्तियों में चित्त एक महानतम सम्पत्ति है, अनमोल 
हैं। जगत में हमें सारी चीजें मिल सकती हैं परन्तु चित्त यदि एकबार चला 
जाय तो फिर से मिलना महाकटिन | चित्त गया सो गया। फिरसे तुमको 
प्रात नहीं होगा । इसीलिये चित्त को मजबूत, दढ, निर्मळ, शक्तिशाली, 

में उपासना वतलायी गई gl मन्त्रपाठ, स्तोत्रपाठ, ईश-चिन्तन जो भी 

छ तुम्हारी उपासना है, वह सव चित्तपूजन È| 

एक वार एक बड़े उद्योगपति मेरे गुरुदेव नित्यानन्द बावा जी के पास 
आये थे। उनको सम्भाळने के लिये दो कर्मचारी, दो ad और एक डाक्टर 
थे। कारण वे “भैण्टल केस” अथवा नष्टचित्त हो गये थे। चिन्तन कर 
कर वे चित्तशून्य हो गये थे। स्फुरण नष्ट हो गया था| निद्रा हट गई 
थी। बुद्धि नष्ट हो चुकी थी। वे पागल-से वन गये थे। एक चित्त के 
जानें पर उनका अस्तित्व ही मिट गया था। उनके aga कारखाने थे। 
चीनी की फैक्टरी थी। कपड़े की मिलें थीं। वे बहुत प्रतिष्टाप्राप्त सम्मानीय 
व्यक्ति थे परन्तु एक चित्त के कोप होने पर, ' चित्तेश्रर! निकल जाने पर, 
जीते हुए भी मरे का-सा जीवन विता रहे थे। केवळ एक चित्त के सहारे, 
एक चित्त की कृपा से, एक चित्त की मित्रता से उन्होंने देश विदेश में 
काफी बड़ा व्यापार चलाया था | अब उनका चित्त उनसे रुठकर चला गया 
था। चित्त की मित्रता न रही थी। इसी कारण उनके उच्च स्थान की कैसी 
ददशा हुई ! 

चित्त सव से अधिक महत्त्व का है। चित्त भें सब कुछ है। एक बार एक 
विदेशी लॉड हमसे मिलने आये थे। आश्रम में कुछ काल ठहरे भी थे। एक 
दिन वे बोले, “ स्त्रामी जी, चित्त में शांति नहीं है। बेचैन हो गया FI 
निद्रा अच्छी नहीं आती | जीवन रसहीन हो गया है। मेरे पास aga धन 
है। अपार सम्पत्ति है। अपने देश में मेरा भारी सम्मान हैं। फिर भी मुझे 
शांति नहीं, समाधान नहीं | मुझे बड़ी चिंता लगी रहती है। क्यों इतना 
चिन्तित हूँ यह समझ में नहीं आता। आप कृपा करके कुछ उपाय बतला- 
इये | भारत में ध्यान की बड़ी महिमा है ऐसा जानकर मै यहाँ आया FI 
आते आते दिल्ली में एक पवित्र संतमाता से मिळना हुआ। उनसे सत्संग 
करके बहुत प्रसन्नता हुई | उन माता ने आपका परिचय दिया और मुझे 
आप से मिलने को कहा। अब आप मुझे ऐसा साधन बताइये जिससे चित्त 
स्थिर, शांत और स्फुरणयुकत Ta |” 

चित्त की महान कीमत है। चित्त को साधारण मत स॒मझो। चिति या 
चिग्रकाश की संकोचदशा चित्त है। प्रत्यभिश्ञाहदयम, का एक सूत्र है: 

चेत्यसंकोचिनी चित्तम्‌। उसके भाष्य में लिखा है: न चित्तं नाम अन्यत्‌ 
किंचित्‌; अपि तु सैव भगवती तत्‌। चित्त प्रत्यक्ष भगवती है। यानी 
भगवती चिति कुण्डलिनी है। चित्त के सहारे ही mR जगत हुआ ÈI 
चित्त के ही सहारे व्यष्टि जगत में जीब-प्रपंच है| चित्त चितिशवित की 
एक स्फुरणा है। चित्मकाशरूप परमेश्वर अनन्त शक्तित के भंडार हैं। उन 
परमात्मा में वह Aha अनन्त प्रकार के अनन्त कार्य करनेवाली अभेदरूप 
में स्थित है; जैसे क्रि सूर्य की अनन्त क्रिरणें अनन्त प्रकार की होते हुए 
भी सूर्य के अनुरूप होकर उसमें एकाकार रहती हैं। 

यह शक्ति अनन्त कार्य करते हुए भिन्न भिन्न रूपों में दीखने पर भी 
निर्विकार है। जैसे म्यान में तलवार निर्विकार रूप में रहकर संग्राम में मात्र 
छेदन कार्य करती है, वैसे ही चिति इस जीवात्मा को अपने कर्मफल भुगवाने 
में अर्थात्‌ कर्मफल देने में सहायक होने के निमित्त चित्त होकर रहती ÈI 
चित्त को एक सामान्य वस्तु समझकर उसकी अवहेलना मत करो। मनमानी, 
om, गन्दी बातें सोचना, निशिदिन पाप चिन्तना, मन की गति अशुचिमय 
बनाना, मति तर्कयुक्त बनाना, यही घोर नरक की साधना है। परमेश्वर 
चित्त रूप से तुममें रहकर तुमको अपने कर्मों का फल देता है। जरा सोचो, 
तुम्हारे कौन से गुप्तकम परमेश्वर से छिपे रहते हैं! इसीलिये ध्यान करो। 
चित्त में उच्च भाव से श्रीगुरु-चिन्तन करो। 

चित्त जैसा चिन्तन हो, वैसा फल देनेवाला है। मानव चित्त से ही 
शांत, चित्त से भ्रान्त, चित्त से मेधावी, चित्त-प्रसाद से कवि, चित्त से 
बुद्धिवान, चित्त से उच्च कलाकार, चित्त से महान संगीतकार, चित्त से योगी 
होता है। चित्त से झालों में उपाधि और चित्त से ही समाधि प्राप्त है। चित्त 
ही गुरु, चित्त ही शक्ति-संचालक और चित्त ही निर्विकल्प पद है। चित्तश्रष्ट 
सदा कष्टी, कर्माचार-श्रष्टी, मोक्षमार्ग-नष्टी होता है। मलिन चित्त ही घोर 
नरक है। 

चित्त को सम्भालो। चित्त तुम्हारा सुखद मित्र है। गुरुजनों के परम 
प्यार का अधिकारी शुद्र चित्त है। इसलिये तुम शांत चित्तसे ध्यान करो। 
चित्त में रहनेवाला परमेश्वर तुरंत प्रसन्न होके तुमको अपना प्रूरा विश्वरूप 
ध्यान में दिखलायेगा। इस चित्तप्रसाद से तुम आत्म-विमही सहज में पाओगे। 
तुम्हारे पास चित्तरूप कितनी बड़ी सम्पत्ति है! इतनी महान आश्चर्यमय 

चितिदाक्ति तुम्हारे पास होते हुए तुम क्यों चिछाते at? क्यों दुःखी हो ? 
क्यों हीन हो ? क्यों दीन हो ? चित्त में सतत रहनेवाली चितिशक्तित की पूजा 
करो। चित्त में अन्तर-स्फुरणरूप में स्फुरनेवाळे आत्मतत्त्व को सदा याद 
रखते हुए व्यवहार करो। अस्तु | 

परमात्मा सभी में चिद्रूप से व्याप्त होने से वह तुम्हारे प्रपंच को, 
तुम्हारे ध्यानावस्था में होते हुए भी, आनन्द से संपन्न करायेगा। अभी 
अभी की एक घटना है। एक ऊँचे सात्त्विक पंडित घराने का लड़का 
माता पिता के साथ सहज आश्रम में आया करता है। उसके माता पिता 
भी पवित्र, सदाचारी और पुरोहित घराने के हैं। बालक अपने आप ध्यान 
करने लग गया। ध्यान करते करते अन्दर की चितिशक्ति का विकास हो 
गया। वह लड़का प्रेम से मन्त्र जाप करते रहता। परमगुरु परशिव की 
शक्ति से सम्पुटित होकर मिलने वाला मन्त्र, मन्त्र ही नहीं, एक महामहि- 
मामय सार्वभौम गुप्त दिव्य शक्ति है। मन्त्र में परशिव और गुरु एक होके 
रहते हैं। इसीलिये मन्त्र चैतन्य है। उसमें सर्वज्ञत्व आदि का बल रहता है 
— gest: सज्ञबलशालिनः? | मन्त्र को जपते जपते उस बालक को ध्यान 
में अनेक प्रकार की अनुभूतियाँ होने लगीं। छोटा-सा बालक सन्त्र-स्कुरण की 
महिमा से ध्यान में भन्त्रदेबता से कुछ भावी घटनाओं का ज्ञान पाने लगा | 

एक दिन जब उसकी परीक्षा समीप थी, ध्यान में मन्त्रदेवता प्रकट 
हुए और उन्होंने कहा, ' तुम्हें एक मोटरदुर्धटना में चोट लगनेवाली है जिस 
से तुम परीक्षा में नहीं बैठ सकोगे।? जब उस बालक ने यह वृतान्त अपने 
माता पिता को बतलाया तो वे हंसने लगे और बोले-- तुम्हें पढ़ना नहीं, 
इसलिये बातें बनाते atl? परन्तु तीसरे ही दिन जैसा उसने कहा था टीक 
घेसा ही हुआ। उसके दाहिने हाथ को मोटरदु्धटना में चोट लगी और 
वह परीक्षा नहीं दे सका। 

पुनः एक सप्ताह के पश्चात्‌ दूसरी एक आश्रयजनक घटना घटी | वह 
अपने भाइयों के साथ एअरगन लेकर खेलने के लिये अपने फाम पर 
गया। प्रातः ही तन्द्रावस्था में सन्त्रदेवता फिर प्रकट इए और चेतावनी दी, 
“तुम्हारी बन्दूक मनुष्य का रक्‍त चाहती है।” उसने इस बात पर ध्यान नहीं 
दिया) उस दिन शाम को वह एअरगन लेके भाइयों के साथ खेलने 
गया] फार्म से लौटने के बाद एअरगन को दोनों घुटनों के बीच सीधी रखकर 
चि.३ 

झुकके वह कमरे का ताला खोलने लगा। इतने में बन्दूक फिसळ गई। पास 
खड़े हुए लड़के ने उसको पकड़ने का प्रयत्न किया तो अकस्मात उसका घोड़ा 
दब गया और कारतूस उसकी छाती में घुस गई। इससे उसके दाहिने फेफड़े 
के निकट ढाई ईच लम्बा जखम आया। परन्तु उसकी चित्तवृत्ति लेशमात्र भी 
नहीं बिगड़ी; क्योंकि वह ध्यानस्थ रहा। एकदम शांत और स्थिर रहा। उसे 
डॉक्टर के पास ले जाया गया। जब उसको ले जाया रहा था, तब मन्त्रदेवता 
ने फिर दरीन दिये और उससे कुछ गुप्त रहस्य कहे। उसने अपनी घायलावस्था 
में ही उन बातों को एक पत्र में लिखा और बाद में वह पत्र मुझको 
दे दिया। डॉक्टर ने ऑपरेशन किया। यह धाव बड़ा खतरनाक हो सकता 
था, परन्तु परशिव ने उसकी रक्षा की। ऑपरेशन के पश्चात्‌ उसे छाती में 
दर्द होने लगा तो उसे ध्यान की तन्द्री लग गई, जिसमें एक महात्मा 
प्रकट हुए। उन्होंने उसकी छाती पर हाथ फिंराया। दर्द फौरन मिट गया। 
इससे तुम समझ सकोगे किं ध्यान सांसारिक बातों में भी क्रितना उपयुक्त 
एवं आचरणीय है। ' 

ध्यान परमार्थ का ही नहीं, बल्कि हमारे प्रपंच का भी महान मित्र है। 
इसमें कुछ सन्देह नहीं, कुछ असत्य नहीं। ध्यान से चित्त निर्मल होने से 
विद्यार्थी उचच श्रेणी में पास होता है। ध्यानकाळ में चित्तनिरोध के कारण 
थोडा थोडा कुम्भक होने से स्नायु का बल बढ़ता है। रुधिराभिसरण ठीक 
होता दै। खाया हुआ अन्न पूर्णरूप से पच जाता है। रक्तकण बढ़ते हैं। 
ध्यान से चपलता बढ़ती है। नित्यप्रति ध्यान करनेवाले की साधारण 
छोटी मोटी बीमारी ठीक हो जाती 21 मैंने अपने परिचय के बहुत 
बालकचालिक्राओं को ध्यान में उच्च स्कति, स्फुरण, पवित्रता, चित्रता 
पाके उन्नत होते हुए देखा है। ध्यान से चित्त शांत और मन सहज ही 
स्थिर होता है। प्राण की गति साधारण गति से मन्द मन्द हो जाती है। 
अन्तरर्‍ांतिं प्राप्त होने पर जीवन में एक नयी स्फूर्ति आती है। 


मेरी ध्यानसाधना 


ae इस विषय में बहुत विस्तार की आवश्यकता नहीं | 
इससे पहले मैंने कहा है कि चित्त को जल्दी स्थिर करने के लिये पतंजली 
के सूत्रानुसार --वीतरागविषयं वा चित्तम--यह विधि बहुत ऊँची है। 

अपने गुरुदेव का ध्यान बहुत श्रेष्ठ है, श्रेष्ठतम है, अति उत्तम है। मैंने बहुत 
प्रकार की साधनाएँ, प्राणायाम, ध्यान, मन्त्र आदि के अनुष्टान किये, परन्तु 
अन्त में में अपने प्यारे गुरुदेव के ही ध्यान में लग गया। गुरुध्यान सवे 
ध्यान-प्रक्रियाओं का मूल है। जब मैंने “गुरुगीता? में पढा-- 


CAA 


ध्यानसूल शुरोसूतिः पूजामूलं शुरोः पदम्‌। 
मन्त्रसूलं Is सोक्षसूळं शुरोः छुपा ॥ 


तो मुझे महामन्त्र मिल गया। इसको अत्यन्त प्रेम से अपनाया। वस्तुतः यह 
मन्त्रभाव समै यज्ञां से, सवे पूजाओं से ऊँचा है। संत तुकाराम जी का 
एक मन्त्र-तुब्य अभंग है : 


शुझुचरणी ठेविता भाव | आपे आप AS देव॥ 
म्हणुनी शुरुसी भजावे । स्वध्यानासी आणावे ॥ 
देव शुरुपासी आहे | वारंवार सांगू काये ॥ 
तुका म्हणे गुरुभजनीं | देव भेटे जनीं वनीं ॥ 


इस अभंग में तुकाराम महाराज सत्य ही कहते हैं कि “गुरु में श्रद्धा, भक्ति, 
प्रेम, गुरुचरणों में पूण भाव हो जाने पर परमात्मा सहज मिल जाता है। 
इसलिये गुरु की महापूजा करो, गुरु का ध्यान करो। परमेश्वर गुरु के पास 
रहता है। वारम्वार क्या कहूँ? श्रीगुरु के नामस्मरण से परमेश्वर वन में, 
जन में सर्वत्र मिलेगा? यह एक ही अभंग मेरा दैवत बना। अभंग के 
भावार्थ से मित्रता करने का पूर्ण फल मैने पाया। श्रीगुरु नित्यानन्द का 
ध्यान करने का पूणे निश्चय किया। गणेरापुरी के हॉल में दूर एक कोने 
में, जहाँ कलह कम हो और जहाँ से मुझे श्रीगुरुदेव दीखें, बैठकर बहुत 
काल तक एक दृष्टि से गुरुदेव को देखने लगा। 

क्या मस्त कृष्ण वण काया! GAT सुन्दर सादा शरीर, रस-रक्त से 
प्रण, कृष्ण-स्फठिक जेसी चमकीली अंगकान्ति, छोटे छोटे मोतिया की 
नाईँ दांत, व्याघ्रतुर्य लम्बी अंगुलिया, सहज कुम्भक से पूर्ण पुष्ट हुआ पेट, 
शरीर पर सिर्फ एक स्वच्छ सफेद लंगोटी, दाहिने हाथों की अंगुलियाँ 
चिन्सुद्रा में, art हाथ की अंगुलियाँ खुळी हुईं अभय मुद्रा में, कण्ठ से 
हुंकार की दिव्य ध्वनि, मस्ती से हिलती हुई गर्दन, झूमता हुआ शरीर, 

रोम रोम में परमानन्द की लहर-बहर, अंग-अंग से निकलती हुई दिव्य 
तेज की रश्मियाँ, चारों दिशाओं में प्रकाश बिखेरती हुई हँसी--ये सब मेरे 
हृदय पर अंकित हो गये। मैं एकटक उनकी दिव्य सुन्दर मूर्ति देखता रहता। 
हरेक बार उसमें एक नया आकर्षण, नया जादू पाता। 

गुरुदेव गरम कम्बल बिछाये हुए एक लकड़ी के पलंग पर विराजमान 
होते थे। पलंग के आगे पीछे बच्चों के लिये मीठी गोलियों और विस्कुटों 
से मरे डिब्बे का ढ़ेर लगा रहता । दोनों तरफ़ एक एक खाट होता था--एक 
प्रसाद के लिये फलों से भरा रहता था तो दूसरा कपड़ों से। इन सब के 
बीच, मैं मंगलमय योगीराज, समर्थ श्रीगुरुदेव को निहारता रहता। कोई 
आता, कुछ पूछता। प्रश्नों के Sat का भी मनन करता रहता | 

गुरुदेव अपने करकमलों को कमी आगे पीछे, कभी ऊपर नीचे हिलाते 
रहते। उनके विशाल दिव्य नेत्र मस्ती से भरे रहते। कभी नेत्र अर्धीन्‍्मीलित 
रहतें। कभी-कभी उनके अधरों पर स्थिर-भाव की मुस्कान खेलती। उनकी 
मनोगति सर्व जंजाळ, मेदभाव, प्रहण-त्याग, स्व-पर, जाति-ब्यक्ति, द्वैत- 
अद्वैत, धमै अधम से मुक्त यानी सदा निष्क्रिय रहती थी। वे सदा उन्मनी 
भाव में स्थिर रहते थे। उनको कमी मैं पूरी खुळी आँखों से देखता तो कभी 
आँखें मीचकर। बाहर देखे हुए को आंतरःध्यान में लाता। उनको देखते 
देखते, उनका ध्यान करते करते मैंने पहले की सब ध्यान-प्रक्रियाएँ त्याग 
दीं। ध्यान करते करते मैं गुरुदेव के दिव्यभाव में तन्मय हो जाता। 

कभी चिन्सुद्रा, कमी आश्वासनयुक्त अभय मुद्रा, कभी पूर्ण आशीर्वाद 
युक्त हस्तों की मस्ती भरी क्रियाएँ, झूमती गरदन, हँसते हँसते परणीनन्द की 
परम मस्ती में मस्त होके गाया हुआ ओंकार का स्वर, “आ....आ....? करती 
हुई निकळनेवाली अन्तर-दीक्षारूप मन्त्र की ध्वनि--इन्हां भावों का मैं ध्यान 
करता था | कुछ काळ ऐसे ही गया। ध्यान में श्रीगुरुदेव कभी स्पष्ट, कभी 
अस्पष्ट दीखने लगे। जैसे जैसे ध्यान गहरा होते चला वैसे वैसे ही अन्तरः 
आनन्द, घैय, बळ, तेज बढ़ना झुरू हो गया। ऐसा करते करते ध्यान में 
Jaa आने ळगा। श्रीगुरुध्यान महान फल देनेवाला है, ऐसा मैं 
IRAR कहता आया हूँ। इस विषय में कितना भी कहो, थोड़ा है) 

प्यारे श्री गुरुदेव मन के भाव को जानते थे) कमी कभी सूक्ष्मता से. 
प्रतीति भी करा देते थे। मैं गुरुदेव की समस्त क्रियाओं को ध्यान से देखता-- 

केसे वे प्रातः तीन बजे से पूर्व ही उष्ण तीर्थ में स्नान करने जाते, कैसे 
स्नान करते, स्नान से लीटकर सुखासन में बैठकर कैसे अपने आप को ही 
पूजते, केसे अपने आप को ही ध्याते, कैसे अपने आप को ही परमानन्द: 
मय देखकर अपने आप ही हँसते, केसे अपने आप ही गुनगुनाते, कैसे 
अपने से ही कुछ बोलते, कैसे अपने को आप ही सुनते, कैसे अपनी मस्ती 
में अपना ही विलास देखते। इस तरह भगवान नित्यानन्द के इन सब भावों 
का मैं पूर्ण अभ्यास करता | इससे अन्तरंग में कमी मुझे “पूरण नित्यानन्द ही 
मैं हूँ? “में नित्यानन्द हुँ? ऐसा मावावेश आने लगा। उस भावावेश में 
छिपी इई एक महान महिमा की मैं अनुभूति करता | उस समय मेरे अन्तःकरण 
की भावना न जाने कितनी अलौकिक दशा को प्राप्त करती। दिव्य आत्मा- 
नन्द की मस्ती में भैं इतनी उन्मत्त दशा की अनुभूति करता कि कभी कभी 
“पूर्ण हो गया, पूर्ण हो गया? ऐसा एक अन्तरभाव उदित हो जाता। कभी 
श्रीगुरु नित्यानन्द के तटस्थ अमनस्क भाव का अभ्यास करता। वे मेरे 
परम गुरु दीध काल तक एक ऐसे भाव में स्थिर रहते कि मन तटस्थ, 
दांत से दांत भींचे इए, होंठ पर होंठ प्रण दवे हुए, आँखें अर्धॉन्मीलित, 
मुख की मुद्रा गम्भीर तथा प्राण स्थिरता से बहता हुआ होता। ऐसे भाव का. 
मैं भी मनःपूर्वक अभ्यास करता। मेरी भी आँखें अर्धॉन्मीलित होके स्थिर हो 
जातीं, दांत में दांत भींच जाते, होंठ अपने आप दब जाते। ऐसा . होते 
ही प्राण मन्द मन्द बहने लगता | चित्त पूर्ण स्थिर होने लगता। तदनन्तर 
भगवान नित्यानन्द जी के सदश मस्तक धीरे से आगे पीछे हिलने लगता 
मानो मेरे अन्तर और बाहर के भाव पूणतया श्रीगुरुदेब की भावमस्ती में 
मस्त हो गये हों। 

मुझे उन दिनों मुक्तानन्द-भाव बहुत कम और नित्यानन्द-भाव बहुत 
ज्यादा स्फुरते थे। उस समय यदि कोई मेरे समीप आ जाता या. परिचय 
के लोग कुछ वार्तालाप करते तो मैं भगवान नित्यानन्द जी की तरह बुद्ध 
हो जाता। कभी कमी उनकी तरह गाली भी दे देता। उस समय मेरे 


अन्दर दो भाव, मुक्तानन्द-भाव और श्रीगुरु नित्यानन्द-भाव, क्रियाशील 
होते थे) इन दोनों भावों की मुझे पूरी जानकारी रहती थी। जब भगवानः 
नित्यानन्द्‌-भाव का ध्यान एण हो जाता, तो मैं ध्यान से उठ जाता। फिर 


थोंड़-सा अपने स्थान में इधर उधर फिरता था। उस समय ' मुक्‍्तानन्द ? 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


३८ चित्‌शक्ति विलास 


फिरता था। “नित्यानन्द? भाव नहीं रहता। तब केवळ अपने ध्यान के 
भाव की स्मृति ही शेष रहती। मैंने किसको गाली दी और डांटा, किसको 
मारने दौड़ा, यह सब स्मरण कर मन खिन्न हो जाता। अपनी संयमहीनता 
पर थोडा पश्चात्ताप भी होता। इस प्रकार मैं श्रीगुरुष्यान--- ध्यानमूलं 
PAN: ” इस मन्त्र का पूरा अभ्यास करता रहा। मुझको कभी कभी 
गुरुभाव में साधना करते समय क्रोध आ जाता तो बड़ा परेशान होता। 
एक दिन बड़े धेये के साथ श्रीगुरुदेव से पूछा। मैंने “अप्पा? कहकर उनको 
पुकारा। “अप्पा? शब्द का हमारी भाषा (कन्नड) में “बाबा? अर्थ होता 
है। में बोलता जाता और बाबा “हुंकार? ध्वनि करते जाते। 

मैने कहा, “मुझे कभी कमी ध्यान के समय किसी किसी पर क्रोध आ 
जाता है और गालियाँ भी दे देता हूँ। मुझे बड़ी लज्जा आती है।” 

तब श्रीगुरुदेव बोले, “वो तू नाहीं, तू नाहीं। वो एक भाव है। ओ-तो 
तुम नाहीं रे।” 

इस बात को समझने में मुझे बड़ा कष्ट हुआ। “तू नाहीं, तू. नाहीं, ओ- 
वो तुम नाहीं रे इसको समझने का प्रयत्न करते हुए आठ दिन तर्क- 
बित में चले गये। फिर भी समझ नहीं पाया। अब प्रश्न उठा--क्‍्या 
करूँ ? मैंने भगवान नित्यानन्द जी से मन ही मन प्राथना की। 

मेरी तो उपास्य मूर्ति श्रीगुरुदेव ही थे। मेरी सगुण पूजा, सगुण ध्यान, 
सगुण उपासना का लक्ष्य एक मात्र परम गुरु नित्यानन्द थे। नित्यानन्द 
मेरा सगुण दैवत था। मैं श्री सीताराम, श्री राधाकृष्ण, श्री गिरिजारांकर, 
गुरु श्री दत्तात्रेय सभी को श्रीनित्यानन्द ही समझ कर उपासना करता 
था। मेरे मन में अन्य देवता के बारे में कभी कोई प्रश्न नहीं उठता था। 
“भनि राम नहीं जपा, कृष्ण नहीं पूजा या शिव को नहीं ध्याया?--ऐसी 
शंका नहीं उठती थी। मेरा gor विश्वास था कि श्रीगुरु सर्व देवतामय हैं। 
इसलिये श्रीगुरुपूजा सर्व देवतापूजा, श्रीगुरुध्यान सर्व देवताध्यान और 
श्रीगुरुनामजप सप्त कोटि महामन्त्र का पुरश्चरण है, ऐसी मेरी प्रणा धारणा 
थी; क्योंकि मैंने श्री eres स्वामी, श्री झिम्रुअण्णा, श्री हरिगिरी बाबा, 
श्री मडिबाला स्वामी, अथणी शिवयोगी, पंढरपुर के श्री नरसिंग स्वामी और 
श्री बाग माई इत्यादि बड़े बड़े ६० महापुरुषों का द्दीन पाया था। उन 
सब से यही एक बात सुनी : 'गुरुध्यान, गुरु आज्ञापालन, गुरुसेवा, इससे 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


परमात्मप्राप्ति का उपाय ३९ 


बढ़कर और कोई साधन नहीं है।” मैं और भी कई सापु-संन्यासियो से 
मिला। कुछ उच्च कोटि के वैष्णवों से मिला, हिमालय में कुछ वर्षों से 
रहनेत्राले दिगंबर अवधूतों से भी मिला | सब ने अपने व्याख्यान के अन्त में 
गुरुदेव का ध्यान, उनकी सेवा, उनका आज्ञापालन यही श्रेष्ठ बतलाया। 
गुरु में अपने को खो देना सर्वश्रेष्ठ साधन है यह बारबार सुना। तदनन्तर 
कई शिव महायतियों से मिला जिनके सिद्धांत शिवमय, जिनका ध्यान 
शिवभाव, जिनकी दीक्षाविधि शक्ततिपात थी। उन्होंने भी उसी तत्त्वको 
दोहराया : “गुरु के पास जाओ। गुरु की उपासना करो। गुरु के साथ 
रहो ।? मैंने बहुत संतों के ग्रंथ भी पढ़े। एकनाथ महाराज ने लिखा है : 
“गुरुध्यान करो !। श्रीज्ञानेश्वर ने भी कहा है: “गुरु ही मन्त्र, गरु ही 
तन्त्र, गुरु ही सव कुछ है।” श्री गोरखनाथ, श्री नानकदेव, श्री कबीर 
साहब, सब ने गुरूमहिमा ही गायी है। अव मेरे मन को पूरण विश्वास हो 
गया कि गुरुध्यान ही सर्व श्रेष्ठ है। 

मैं श्रीगुरु की सगुणोपासना में सदा लगा रहा। मैं नित्यानन्द ध्याता, 
नित्यानन्द गाता, नित्यानन्द गुरुमन्त्र जपता | गुरुदेव नित्यानन्द जी के स्नान 
के पश्चात्‌ कुण्ड के पानी को तीथ समझकर पीता। दोपहर को भगवान 
नित्यानन्द जी के भोजनघर में किसी को भी प्रवेश नहीं मिल सकता था। 
उच्छिष्ट प्रसाद मांगने से भी नहीं मिल सकता था। इसलिये मैंने भगवान 
का भोजन बनानेवाले करीयण्णा रोट्टी और मोनपण्णा जहाँ बरतन धोकर 
झूठन फैंकते थे, उस स्थान का पता लगाया। मैं चुपचाप उधर जाता और 
वहाँ से एक दो अन्न के कण प्रसाद रूप में पा लेता। मन आनन्द से भर जाता 
कि मैं श्रीगुरु का उच्छिष्ट भोजन कर सका हूँ। जहाँ भगवान नित्यानन्द 
जी बैठते थे उस स्थान के रजकणों को अंग में लगा लेता। इस तरह 
मेरी सगुण प्रजा, सगुण उपासना, सगुण ध्यान नित्यप्रति बढ़ता रहा। में 
गुरु के प्रति द्वेषभावना, दोषभावना या तके-वितर्क नहीं करता था। कदापि 
कहीं भी श्रीगुरुनिन्दा नहीं सुनता था। कभी कभी अंग दबाने या पादसेवा 
करने का भी अवसर मिल जाता था। ऐसा साधन करते करते भाव बढ़ते 
चला। श्रद्धा बढ़ती चली। निष्ठा प्रण बनी। 

भगवान नित्यानन्द जी कभी कभी मेरे मन के भाव जानकर अपने आप 
कुछ बोला करते थे। एक दिन सायंकाल साढे चार बजे शांत वातावरण 

था] पुराने हॉल में मैं और अन्य लोग बैठे थे। भगवान स्वयं ही बोल 
उठे- गुरुध्यानं संजीवनी। गुरुध्यान गुह्यध्यान। पूरा योग, सर्वज्ञान | 
सर्वज्ञान गुरुध्यान में, गुरुध्यान में। गुरु की महापूजा, महाध्यान “ज्ञानसिन्धु ? 
में हैं। बड़ा अच्छा ग्रन्थ है |? इतना कहकर चुप हो गये। मैंने उनकी इन 
बातों का मन्त्रतुल्य प्रण मनन किया। मेरी भगवान नित्यानन्द जी के शब्दों 
में मन्त्र-भावना थी। शब्दों का पूरा पूरा मनन करके मैं बाहर पूर्व दिशा में 
कुण्ड की ओर गया तो देखा बम्बई का एक भक्त कन्नड भाषा में रचित 
“ज्ञानसिन्धु? पुस्तक लेकर बैठा था। कहने लगा, “स्वामी, N पास एक 
“ज्ञानसिन्धु’ नाम का ग्रन्थ है | यह पढ़ते पढ़ते मेरा दिमाग खराब 
हो जाता है। चलो यह नित्यानन्द बाबाजी के पास रखेंगे।” मैंने “हाँ! 
कह दिया। हम दोनों अन्दर गये। उस भक्त का नाम था कृष्ण शोट्टी। 
उसने पुस्तक बाबाजी के सामने रख दी। भगवान नित्यानन्द जी ने “हूँ! 
करके हुंकार ध्वनि की और मुझसे कहा, “तुम लो।” मैंने वह पुस्तक ले 
ली; समझा, प्रसाद है। मैं गुरुदेव की दी हुई किसी भी वस्तु को प्रसाद 
रूप में देखता था। कभी कुछ फल मिलता तो उसमें से फल की भावना 
हटा लेता और शक्ति-प्रसरण का प्रसाद समझकर महान भक्ति से उसे खा 
लेता। खाकर थोड़ा ध्यान करता। वैसे ही पुस्तक लेके सिर को लगायी। 
इस ग्रन्थ को में पहले भी दो बार पढ़ चुका था। नयी न होने पर भी नया 
गुरुप्रसाद समझकर पुस्तक को खोला। बीच में से वह अध्याय निकाला 
जिसमें आदिगुरु की महापूजा का वर्णन है। वहाँ से हॉल के एक कोने में 
जाकर बैठा। बड़े ध्यान से उस अध्याय को पढ़ा। वह अध्याय महान 
अर्थपूण था। 

इस पुस्तक के रचयिता एक महान सिद्ध पुरुष थे। परम अवधूत थे। 
उनका नाम था श्री चिदानन्द अवधूत | वे बगलामुखी के सगुण साक्षात्कारी 
पुरुष थे। उनका स्थान हम्पी से आगे तुंगभद्रा नदी के किनारे, बगलामुखी 
Was पर था। मैंने वह अध्याय तीन बार पढ़ा। उसमें गुरुध्यान की विधि 
यों बतलायी गई है कि श्रीगुरु को अपने में धारण करके, स्वयं गुरुरूप 
होके, गुरु का ध्यान करना है। इस ver में परशिव और कार्तिकेय के 
बीच संवाद है। प्यारे गुरुभक्तो, अब ध्यान से सुनो। यह अध्याय इस प्रकार 
शुरू होता है : . 

“ अथ श्री शुरुध्यानम्‌ ¦ परशिव उवाच-- हे परम गुरु भक्तरिरोमणि 
कार्तिकेय, श्रीगुरुध्यान महान है। सिद्धजनों की परम गोपनीय साधना है। 
गुरुध्यान भोग और मोक्ष दोनों का दाता है। इतना ही नहीं। ध्यान करने- 
वाला ध्यान करते करते अन्त में परतर-आनन्दमय, परतेजस्वरूप, परमगुरु 
ही बन जाता है। हे कार्तिकेय, श्रीगुरु एक आकार रूपमें दीखने पर भी 
आदि-अन्तरहित हैं। उनकी अलक्षगति है। गुरुत्व आदितत्त्व है जो: 
परमानन्दमय होकर रहता है, जो स्पन्द का मूल कारण परमनिःस्पन्द है, 
जहाँ वृत्ति की समाप्ति है, आवागमन की गति जहाँ गतिहीन बन जाती है, 
स्थावर-जंगमात्मक जगत को जहाँ आश्रय मिळता है, जो ओंकार का 
लक्ष्य है, सिद्धपुरुषों का जहाँ निवास है, हे गुरुभक्तिप्रिय षडानन, सगुण- 
निर्गुण का विवाद जहाँ निर्विवाद होके मिट जाता है, जिस स्थान पर 
एक गुरु बिना और कोई नहीं जा सकता और जहाँ जाने पर फिर से 
आना नहीं होता, जो देवों के देवता हैं, ऐसे सभी के आश्रय, सभी की 
गति, सवीन्तरात्मा श्री गुरुदेव हैं। वे समय समय में मानवरूप में बाहर 
और गुरुरूप में अन्दर रहकर झिष्यों को अनुग्रह-निग्रह से अपना रूप 
एबं अपनी गति देते हैं। ऐसी चिन्मय गुरुमूर्ति का ध्यान परमफलदायक 
है। हे योगनिष्ठ कार्तिकेय! निर्गुण, निराकार, सत्ता-संभूति रूप जो परतेज- 
है वही परम श्रीगुरुदेव है। पंचभूतनिर्मित सवे दिशाएँ, आकाश, पर्वत, वन, 
नदियाँ, समुद्र, पृथ्वी के विशाल क्षेत्र, ये सब श्रीगुरु के ही रूप हैं। प्रव से 
पश्चिम, उत्तर से दक्षिण, ऊपर से नीचे, पाताळ से लेकर स्वर्ग, कैलास, 
वैकुण्ठलोक और मुकतो की परमगति--ये सब परम आनन्दमय श्रीगुरु 
हैं। सब कुछ आप ही बनकर, सबसे जुदा हैं। वे न किसी के हैं न 
उनका कोई है।? 

“श्रीगुरु ही सोऽहम्‌. के परमलक्ष्य सोऽहम्‌ रूप हैं। वे चराचर हैं। 
पिण्डत्रह्माण्डरूप हैं | वे ही मानव आकार लेकर अपनी प्रजा को, अपनी संतान 
को, अपने आत्मियों को, अपने प्यारे भक्तजनों को अपनी श्रित प्रदान 
करने के हेतु गुरुरूप में आते हैं। वे गुर सिद्धमार्ग के प्रवतेक होते हैं। 
` उनकी गतिःमति, रीति-नीति बड़ी विलक्षण होती है। वे गुरुजन न पुरुष होते 
हैं न नारी। वे गुरु, गुरु ही हैं। उनका शरीर कुण्डलिनी योगाप्मि से तपा 
हुआ होता है। उनके सप्तधातु चितिमय हैं। उनके प्राणों में प्रणव सोऽहम्‌ 

होके विळसता रहता है। जगत का प्रपंच उन गुरुजनों का चिति 
fore ÈI’ i 

A श्रीगुरु का, अपने अंग-्रत्यंग में उन्हींकी भावना करके ध्यान 
करो। हे गुरुभक्त, यह महापूजा है। शांत होके चित्त के विकारों को हटा 
कर चित्त को निरालम्ब बनाओ। चित्त के चिंतनरूप सब दोष निकाल दो। 
श्रीगुरु के सामने बैठो। प्रथम सर्वदेवमय, सर्ममन्त्रमय, सर्वसंतमय, सर्व 
ऋषिमुनिरूपधारी उन परम गुरु को नमस्कार करो। सब दिशाओं में उनको 
नमस्कार करो। कहो, हे गुरुदेव, आप giaa हैं। आप ही विश्वरूप हैं। 
आप जिस जिस रूप में जैसे जैसे हैं वैसे वैसे मेरे आप को अनन्त 
प्रणाम हैं। ऐसे मन ही मन प्रणाम करके, हे षडानन, तुम्हारे आगे-पीछे, 
ऊपर-नीचे, सर्व दिशा में पूर्ण गुरुतत्त ही है ऐसा जानकर गुरु का 
ध्यान करो। तदनन्तर अपना शरीर गुरुमय बनाओ। याद रखो, aa में 
जैसे तन्तु ओतप्रोत हैं, तन्तु तन्तु में वस्न है, वैसे ही तुम में गुरु, गुरु में 
तुम हो। इस दृष्टि से दोनों को एक रूप में देखो। मृत्तिका से मटका 
भिन्न नहीं होता, वैसे ही तुम से तुम्हारा गुरु मी अन्य नहीं है, ऐसा जानकर 
पूर्ण शांति से आसनस्थ होकर अपने सिर को हाथ से स्पर्श करके वहाँ 
श्रीगुरु के सिर का भाव करो। फिर कपाल में, दोनों आँखों में, दोनों कानों 
में, नाक, जिह्वा, गला और दोनों स्कन्धों में अपने हाथ से स्पश करते हुए 
ऐसी भावना करो कि ये सब गुरु के ही अंग हैं। ऐसे ही छाती, हृदय, पेट, 
पीठ, कमर, जंघा, घुटने, पिंडली, पाद इन सभी अंगों को स्पर्श करते-करते 
गुरु के हैं, गुरु के हैं, ऐसी धारणा करते जाओ। अन्त में पांव की 
अंगुलियों को मी गुरु की हैं इस भाव से स्पर्शी करो) साथ ही साथ ऊपर 
से नीचे आते हुए मन में “गुरु ॐ? “गुरु ७! “गुरु ॐ ऐसा जपते रहो। 
सब छोटे मोटे अंग-प्रत्यंगों को स्पर्श करते हुए ' गुरु ३%? का ही उचारण 
करो। है गुरुप्रिय कार्तिकेय, तदनन्तर नीचे पॉव की अंगुलियों से लेकर 
ऊपर तक उसी विधि से प्रत्येक अंग--पाद, fect, घुटने, जंघा, कमर, पेट 
इत्यादि को स्पश करते करते “गुरु ३? का जप करते जाओ। इस प्रकार _ 
सभी अंगों में गुरु की धारणा करके अन्त में सिर को “गुरु ॐ? कहते हुए. 
स्पर्श कर, स्वयं ही गुरु, स्वयं ही मन्त्र, स्वयं ही सब कुछ है, गुरु में तुम, 
तुम में गुरु, ऐसी भावना धारकर ध्यान शुरू करो। नित्य प्रति इसी विधि से 

ध्यान करो, मुझमें गुरु, गुरु में में, ऐसा समझने में अणुमात्र भी सन्देह मत 
करो। ध्यान करते करते “गुरु ॐ? जपते जपते अपने आप को भूल जाओ | 

तदनन्तर परमेश्वर कहता है, “हे स्वामी कार्तिकेय, तुम स्नान करते 
समय भी अपने अंग-प्रत्यंगो में गुरुमृति का निवास जानकर स्नान करो। 
भोजन के समय हृदयस्थ श्रीगुरुदेव ही मेरे भोजन का भोग लेते हैं ऐसा 
समझकर गुरु अर्पित भोजन करो। स्नान में श्री गुरुमूर्ति का स्नान, भोजन 
मे गुरु अर्पित भोजन तथा अपने अन्य सभी कर्म मंगलमय गुरु को अर्पित 
करके गुरु दाता, गुरु भोक्ता, गुरु यजता, गुरु ही सर्व यज्ञ, इस तरह सर्व 
गुरुरूप होके “गुरु ३5? “गुरु 32? “गुरु 3? नित्यप्रति जपते रहो। 
यही महागुरुपुजा है।? 

पुनः परशिव जी बोले, “हे पण्मुख, गुरुभजन से शिष्य तुरंत गुरुरूप 
ही बनता है। जो जिसका भजन, ध्यान, पूजन करता है वह उसी के 
अनुरूप बनता है। गुरुध्यान, गुरुपूजा, गुरुमन्त्रस्मरण, रोम रोम में गुरु की 
धारणा -- ऐसी सगुणोपासना शिष्य के हृदय को तुरंत पलट देती है। 
इसलिये तुम एकान्त में गुह्य भाव से परम गुरु को गुरु होके ध्याओ। यह 
सिद्वजनों का गुप्त साधना-माग है। सदगुरुओं की गुरु-कुंजी है। गुरुभकतों 
के लिये आत्मविश्रान्ति की दिव्य सुखद TA है। यह मुक्तिनगर का सोपान 
है। यह विषय उन लोगों को नहीं रुचेगा जिनमें गुरुभवित नहीं हैं। हे स्वामी 
कार्तिकेय, जिनपर गुरुकपा होती है उन्हीं की समझ में आनेवाला यह रहस्य 
है। परमेश्वर के अनुग्रह बिना गुरुपूजा नहीं रुचेगी, समझ में नहीं आयेगी । ! 
इसतरह गुरुमहिमा, गुरुपूजा, गुरुध्यान का वर्णन करते हुए महादेव जी 
कैलास चले गये। तदनन्तर श्री कार्तिकेय गुरु के ध्यान में मम्न हो गये। ? 

यह 'ज्ञानसिन्धु का विषय है। मेरी भी ऐसी ही साधना हो रही थी। 
पूज्य गुरुदेव की दी हुई पुस्तक में गुरुपूजा का विषय पढ़कर मैं समझ गया 
कि यह मेरे लिये भी एक सूचना है। मेरे लिये साधना करने की यह एक 
आज्ञा है, ऐसा समझकर उस दिन मैं अपने स्थान को नहीं. गया। मैं गुरुदेव 
नित्यानन्द जी के समीप आश्रम में ही रहा। रात हो गई। वहाँ का 
कार्यक्रम समाप्त हो गया और वातावरण शांत हो गया | गुरुदेव अपने कमरे 
में चले गये। मैं बड़े हॉल में गया। पूर्वाभिमुख आसन लगाकर मैंने ध्यान 
आरम्भ कर दिया । 'ज्ञानसिन्धु! में भगवान परशिव ने कार्तिकेय को जो 

उपदेश दिया था, SAH मनन करके उसी तरह ध्यान करने लगा। शांत 
बैठा। सर्मन्यापक चैतन्य को नित्यानन्द मान लिया। पंचतत्त्वो को, नदी- 
समुद्र-गिरिऊन्दराओं को श्रीनित्यानन्दरूप समझ के बढ़ता से धारण 
कर लिया। आकाश नित्यानन्द का मस्तक, प्रथ्वी उनके पाद, दिशा कर्ण 
तथा सूर्य-चन्द्र उनके नेत्र मान कर सर्वव्यापक नित्यानन्द का ध्यान 
आरम्भ किया। ध्यान में वृत्ति स्थिर होती चली। समश्रिप बाह्य जगत 
को पूरा पूरा नित्यानन्दमय समझ के ध्यान क्रिया। फिर भी थोडीसी जो 
वृत्ति बची रही थी उसे व्यश्रिप में अन्तर में नित्यानन्द के ध्यान में 
लगा दिया। प्रथम सिर को हस्त से स्पर्श करके प्यारे श्रीगुरु नित्यानन्द 
का ध्यान आरम्भ क्रिया। सिर में नित्यानन्द, कपाल में नित्यानन्द, दोनों 
कानों में मेरे प्यारे नित्यानन्द, मेरी दोनों आँखों की ज्योति में नित्यानन्द, 
कंठस्थान में श्रीगुरु नित्यानन्द, मेरी भुजाओं में नित्यानन्द, मेरे करों में 
नित्यानन्द, मेरी अंगुलियों में बाबा नित्यानन्द, मेरे हृदय में आत्मारूप 
नित्यानन्द, मेरे पेट में श्री नित्यानन्द, मेरी कमर में श्री योगेश्वर नित्यानन्द, 
मेरी दोनों जंघाओं में श्रीगुरु नित्यानन्द, मेरे घुटनों में नित्यानन्द, मेरी 
टांगा में नित्यानन्द, मेरे पादों में नित्यानन्द, इस प्रकार सब अंग-प्रत्यंगो में 
भगवान नित्यानन्द को ही धारण किया | अंग स्पर करते समय ' गुरु Sh? 
“गुरु 367? जपते जपते अंग-अंग में श्रीभगवान नित्यानन्द का ध्यान 
जमाया। वाह ! वाह | हृदय शीतल होने लगा। ताप मिटता चला। शीतल 
सुखद स्फूर्ति का प्रवाह बहने लगा। बडा मस्त होते चला। मस्तानों 
का ध्यान मस्त ही बनाता है। एक गीत सुना था--- 


सफ़ा से मिला तो सफ़ा हो गया में, 
खुदी मिट गई, खुद खुदा हो गया मै। 


ऐसे अंगग्रत्यंगों में भावना से, प्रेम से, गुरु की स्थापना करके भावमय पूजा 
में पूण भावित हो गया। क्या जाने किस सुखद शाय्या पर मैं निश्चिन्त सो 
रहा था! कौन से षड्रसपूर्ण पकवान खाकर तृप्त हो रहा था! किस 
दिव्यलोक का वासी हो गया था| ऐसे आनन्द की किल्लोलों में मस्त होकर, 
श्रीगुरु परमानन्दमय सुखद समुद्र में प्रेम-नाव में बैठकर, शीतल वायु की ' 
हिलोरों 4 उछसित होता रहा। 

इतने में बारह बजने की घण्टी हुई। मुझे ध्यान में बैठे तीन ae हो 
गये थे। परन्तु अभी तो ध्यान की विधि अधमात्रा में ही हुई थी, पूरी नहीं 
हुई थी। मैंने अब नीचे से ऊपर की ओर ध्यान की प्रक्रिया आरम्भ की। मैंने 
अपने चरणों को स्पर किया और कहा: ' हे गुरु, आप यहाँ स्थित होइये । 
मेरे पादों में नित्यानन्द, घुटनों में नित्यानन्द, जंघाओं में व्याप्त श्रीनित्यानन्द, 
कमर में मेरे श्रीनित्यानन्द, पीठ में भगवान नित्यानन्द, पेट में सदूगुरु 
नित्यानन्द, नाभि में बाबा नित्यानन्द, पसलियों में नित्यानन्द, हृदय-कमल 
के बीच परात्पर परमानन्द्मय भगवान नित्यानन्द, गले की रुद्राक्षमाला में 
नित्यानन्द, दोनों वाहुओं में नित्यानन्द, कण्ठ में गुरु नित्यानन्द, मुख में 
नित्यानन्द, जिह्वा में नित्यानन्द, नाक में नित्यानन्द, आँखों में नित्यानन्द, 
मस्तक में नित्यानन्द, ब्रह्मन्भ्र में सहस्रार की चमक में श्रीसद्गुरु नित्यानन्द - 
इस प्रकार नीचे से ऊपर तक पुनः परमगुरु नित्यानन्द का ध्यान किया। ध्यान 
करते करते हृदय में ध्यान जम गया | हृदय में प्राण शांत भाव से स्थिर हो 
गया। वहाँ ध्यान शुरू होते ही पीछे मूलाधार में बड़ी वेदना हुई। ऐसा लगा 
मानो वहाँ किसी दिव्य बिजली का प्रहार हुआ हो। सर्वांग में वायु का कुछ 
वेग, अनन्त प्रकार की नाड़ियों में स्पन्दन होते होते ध्यान में मस्त हो गया। 

तीन बजे नित्यानन्द बाबाजी की आवाज छुनी। वे कह रहे थे, ‘sat? 
मैं उठ गया। मस्ती में gat हुआ था। धीरे-धीरे तन्द्रा fect चली। 
बाबाजी ने गरम पानी के कुण्ड में स्नान किया। तदनन्तर मैंने भी स्नान 
किया। फिर वही ध्यानस्थ अवस्था। ध्यान उत्तम रूप से चढ़ने लगा। 
गुरुभाव बढ़ता गया। अन्तर में शांति-किरण चमकने लगी। प्रातःकाल 
हो गया। भगवान नित्यानन्द जी बाहर आकर अपने पलंग पर बैठे। सभी 
लोग दूर से दरीन करते थे। प्रायः मेरी बारी आखिर में आती थी। मैं दशन 
करके वहीं खडा हो गया। बाबाजी बोळे, “बरोबर! ओ ध्यान)” एक 
हस्त उठाकर चिन्सुद्रा धारण करते इए कह रहे थे, “ओ ध्यान रे.... 
ओच्‌....ओच्‌....ध्यान, ज्ञान, शान....ओ प्रूजा....ओ मस्ती रे....मस्ती 
ओ....सूकष्म....हा....ओ पूरण ध्यान ” यह कहते कहते गाने ळगे। मैं समझ 
गया कि उन्होंने मुझे ध्यान की पूरण दीक्षा दे दी है। 

मैने गुरुध्यान को अपना इष्टध्यान मान लिया। तदनन्तर प्रतिदिन ब्रह्म 
age में तीन बजे उठता जबकि जगत पूर्ण निःशब्द होता है। यह समय 

भजन एवं ध्यान के अनुकूल होता है। नित्यप्रति स्नान करता। सबीत्म 
भाव से सब दिशाओं को नमस्कार करता। फिर मेरे प्यारे श्रीगुरु का ध्यान 
आरम्भ कर देता। दिव्य ध्यान होने लगता। फिर रात्रि के निःशब्द समय 
में पुनः ध्यान शुरू कर देता। ध्यान दोनों समय होते चला। कभी कभी 
स्नान न भी होता तो हाथ, पांव, सुख धोकर, जिह्वा साफ करके, स्प्रच्छ 
होके ध्यान करने लग जाता। ध्यान के बाद एक चक्कर लगाता। ध्यान 
के स्थान पर सिद्ध महात्माओं के और गुरुदेव के फोटो आगे-पीछे चारों 
दिशाओं में मैने लगाये थे। उनके बीच में बैठकर ध्यान करता था। भें 
फोटो को जड़ भावना से नहीं देखता था। जैसे बाबा के सान्निध्य में भय 
से, मयादा से, पवित्र भाव से रहता था, वैसे ही ध्यान के कमरें में, जहाँ 
उनका फोटो लगा रहता था, मयोदा से रहता। कभी भी फोटो के सामने 
पांव फेलाकर नहीं बैठता। जिस कमरे में ध्यान करता उसमें पवित्र भाव से 
व्यवहार करता। चलते हुए भी संभलकर पांव रखता। कारण यह है कि 
चिति-मरीचि के किरण-पुंज, विशेष रूप से ध्यानकाल में, प्रसरित होके वहाँ 
फैले हुए रहते हैं। फिर Sel गुरुदेव का पूजा का फोटो होता है, वहाँ श्रीगुरु 
का पूण अस्तित्व रहता है; साथ ही मैं ध्यान काळ में कमरे के अन्दर 
सभी सिद्धजनों का आवाहन करता था। उसकी रीति इस प्रकार है: 
जिन्होंने श्रीगुरूचरणोपासना द्वारा गुरुप्रसादरूप परशिवपद प्राप्त किया है, 
ऐसे जो पहले हो गये, अब जो हैं, आगे जो होंगे, वे सब्र सिद्धजन मेरा 
रक्षण करें और मुझे पूण शक्ति प्रदान करें। इस प्रकार मैं अपने कमरे में 
aa सिद्धों की महिमा का आवाहन करते रहता। 

मैं ध्यानकाळ में सर्वसाधारण जनों से दूर दूर रहता था; क्योंकि मानवों 
के अपने अपने भावों के अनुरूप परमाणु उनके साथ फिरते रहते हैं। जहाँ 
हिमालय में काकभुशुडी का आश्रम था, वहाँ कोसों दूर तक नाम का भाव- 
परिणाम व्याप्त था। भुशुंडी जी के आश्रम के अन्दर प्रवेश करते ही जड-मूढ़ 
मन्द भी राम नाम के उपासक बन जाते थे। राम नाम जपने लग जाते 
थे। मेरे परम पूज्य गुरु श्रीनित्यानन्द जी जहाँ रहा करते थे, वहाँ के 
आसपास के सभी स्यान स्तब्ध, मौन, ang, विचाररहित ही रहते थे। 
जो कोई भी वम्बई से आता वह आश्रम के ददन करने पर AAA 
हो जाता। कारण था मेरे गुरुदेव श्री नित्यानन्द के वायुमण्डल का प्रभाव। 

बम्बई के सभी चंचल जन, चाहे वे किसी भी प्रकार के क्‍यों न हों, एक 
वार SOA में स्नान करके जैसे ही गुरुदेव के सम्मुख आते, अपनी 
चंचलता छोड़कर स्तब्ध शांत हो जाते थे। भगवान नित्यानन्द के जो भाव 
थे, उन्हींका साम्राज्य वँ छाया Wal) उनकी Wi तटस्थता, मौन, 
मितभाषण, स्तव्ध शांतस्थिति के प्रभाव के कारण सभी शांत बैठ जाते थे, 
अनुशासन का भी परा पालन करते थे। गुरुदेव तटस्थता, स्तव्धता, 
निर्विकारता, मौन के मूर्तिमंत विग्रह थे। उनके सानिध्य में सभी का ध्यान 
सहज लग जाता था। नित्यप्रति ध्यान करते करते मेरा उत्साह और 
अनुभूति बढ़ते चले, मानो मेरी दिव्य परमार्थ यात्रा तीव्र वेग से हो रही थी। 


सिद्धपीठ की महत्ता 


भगवान नित्यानन्द के पास बहुत जन आते, साधना करते, सभी की 
एक ही इच्छा थी कि वे नित्यानन्द बनें। सब की अभिलाषा ऋद्धि-सिद्धि 
तथा सन्मान पाने की और नित्यानन्द बनने की थी। हरकोई कहता, “Ù 
बड़ा, में बड़ा। मैं नित्यानन्द का अधिक प्यारा। मुझ पर ही उनकी कृपा हुई 
है। दूसरे को इतना नहीं मिला ।” इस प्रकार उपद्रव और पीड़ा पहुंचानेत्राले 
स्वर भक्तों में सुनायी देने लगे जिससे ईष्यो, मात्सयै, द्वेष, बिडम्बना और 
आउम्बर बढ़ने लगा। जितनी मात्रा में यह सब बढ़ा, उतनी ही नित्यानन्द 
से प्राप्त मस्ती कम होती चली | ध्यान की मात्रा घटती चली। “वह क्या 
बोळा?! “उधर क्या हुआ?! “उसको क्या आता S27 “मेरे जैसा कौन है?! 
“मेरी बात तो नित्यानन्द भी सुनता है फिर दूसरे का क्या कहना? “हमारी 
बात स्वामी को माननी ही चाहिये।? “तुम अपने को क्या समझते ? ?--- 
ऐसा भवजाल और भ्रम फैलने लगा। अपने को ही नित्यानन्द मानते 
मानते भक्‍तळोग अपने में दर्प और दम्भ की मात्रा बढ़ाते चले। बहुत 
भारी fa उपस्थित होने छगे। जहाँ सर्व पाप दूर होना चाहिये था, 
जहाँ निष्पाप और निर्मळ बनना चाहिये था, वहाँ ऐसा रोग फैला ! अस्तु। 

ध्यान करनेवाले साधक को याद रखनी चाहिये क्रि गुरुग्रेम के प्रभाव से 
जिस प्रकार अन्तःकरण Ht Baal और सातविकता दिन प्रतिदिन बढ़ती है, 
` उसी प्रकार ईष्यी, मात्सर्य तथा विषयाचरण वृत्ति से ये शुभ भावनाएँ दिन 
प्रतिदिन घटती हैं। मानव के लिये यह बात निश्चित है किं या तो उसका 

ध्यान और पुण्य बढ़ेगा, तथा उसे शांति और स्वगे सुख मिलेगा; अथवा 
उसके अन्तर में कलह बढ़ेगा, पुण्य घटेगा, पाप की नित्य वृद्धि होगी और 
विषयासक्त बनते बनते वह नरक का भागी बनेगा। 

आश्रम में रहनेवालों को सांवधानी से जीवन बिताना चाहिये। सिद्धपीठ 
गुरुजनों का दरबार, धधकती हुई प्रज्वलित योगाप्नि का केन्द्र हे। जैसे यह 
अग्नि पाप को पूर्णतया जलाकर आप को योगेझ्वर बना देगी, वैसे ही आश्रम 
में रहते हुए साधनारहित, विषयविकारो से युक्‍त जीवन बिताने से पुण्य को 
घटाकर निस्तेज भी कर देगी। आश्रम में वासनाओं का विलास कदापि 
नहीं होना चाहिये। आश्रम में रहनेवालों को अन्य सभी आश्रमवासियों में 
अपने आत्मरूप गुरुदेव को ही देखना चाहिये, जिससे ध्यान उत्तरोत्तर 
बढ़ेगा । आश्रम में भक्त बनकर जानेत्राले साधक कभी भी दूसरों के गुण- 
दोष न देखें। जो दोष देखते हैं वे दोषों को बढ़ाते हैं; योग की शक्ति को 
घटा लेते हैं। फिर ऐसा सोचना कि “अब इधर मज्ञा नहीं, दूसरा आश्रम 
ढूँढ़ना चाहिये '- यह व्यभिचारिणी वृत्ति है। दूसरे आश्रम जाकर भी उनका 
ऐसा ही हाल होगा। आश्रम को विलासभूमि नहीं बनाना चाहिये। यह 
गपशप का या कालेज के लड़के-लड़कियों का विलास स्थान नहीं है। 
टेनिस खेलने का क्ळत्र नहीं है। चैनबाज़ों का “व्हिस्की? या “ब्रैण्डी! 
का “बार? नहीं है। आश्रम में जानेवालों को अमर्यादित, स्वच्छन्द, 
मनमाना व्यवहार करके अपनी प्राप्त शक्ति को नष्ट करके GAS नहीं 
होना चाहिये। जहाँ cet मजी हो बैठक जमाना, गप्पबाजी करना, जिससे 
ळोकनिंदा, संशय या दोषारोपण आवे, ऐसा व्यवहार योगसिद्धि को नष्ट कर 
देता है। आश्रम के प्रति निष्ठा, श्रेष्ठ आचरण, सत्कर्म, नियमित जीवन 
होने से चिति के अन्तरकार्य, कुण्डलिनी के त्रिलास का महान अनुभव 
दूर नहीं | अभी अभी की बात है। साधना करनेवाली एक लड़की ने 
ध्यान की उच्च अवस्था को प्राप्त किया है। यद्यपि उसको आये अभी एक 
महीना भी पूरा नहीं हुआ, उसको उच्च ध्यान लगता है। अनेक Bare होती 
हैं। वह ध्यानावस्था में ध्यान से भागकर मेरे पास आयी। वह बायें हाथ से 
दाहिने हाथ की बीच की अंगुली पकड़े हुए थी। बोली, “बाबाजी, यहाँ 
मुझे सर्प ने काट लिया है। इसलिये मैं उठकर ध्यान छोड़कर आपके पास 
आ गई हूँ।? क्या ऊँची अनुभूति है! थोड़े ही समय में उसने कितनी 

ARS पार कर लीं ! सिद्धयोग में दाहिने हाथ की मध्यमा अंगुली को सर्प 
का डँसना महान मोक्षधर्मसिद्रि का चिन्ह है। सिद्धयोग के अभ्यासी को 
wa में भी यदि सर्प काटे तो उसके लिये मोक्ष निश्चित है। यदि ध्यान- 
काळ में ऐसी अनुभूति हो तो महान श्रेष्ट है। अस्तु। 

पराशक्ष्तिमयी श्री कुण्डलिनी महाविद्या को सिद्धविद्या कहते हैं। इस मार्ग 
का साधक पिद्धविद्यार्थी कहलाता है। Ag एक ऐसा स्थान दै, जो 
सर्वत्र चिति प्रेरित परमाणुओं से भरा होता है। इस मार्ग को सिद्धमार्ग या 
सिद्धपंथ कहते हैं। सिद्धपीठ में दी गई कुण्डलिनी दीक्षा शाम्भवी दीक्षा 
कहलाती है। हंस गायत्री एवं हंस प्रणव इसके जपमन्त्र हैं। प्राणापान 
द्वारा हँसानुसन्धान ही इस मागे का प्राणायाम है। ऐसे सिद्धपीठ या आश्रम 
का रक्षण, वहाँ का सर्व योगक्षेम सिद्वलोक के वासी समस्त महापुरुष 
करते हैं। इसमें परमपुरुष fea और उनके परम्परागत सिद्धयोगी और 
सिद्वयोगिनियँ शक्तित प्रदान करते हैं। सिद्धमाग के ध्यान-साधन के काल 
सें यदि आप सिद्धाश्रम में रहें तो आप को सिद्धळोक के वासियों, अनेक 
ऋषि-सुनि-योगियों के दशन अवश्य होंगे। दिव्यनाद, महानिद्रा, लोकः 
लोकान्तर के दृष्टान्त आदि ARA की प्राप्ति होगी । सिद्धविद्यार्थियो और 
सिद्रविद्यार्थिनियो | अपने शारीर में सिद्धप्रेरित Beata कें प्रसरण को 
सावधानी से सम्भालो। परस्पर एक दूसरे को क्रोध, रोष, पापद्ष्टि, Feels 
से कभी न देखो। स्वप्न में भी दोषाचरण न करो। न दोष बढावो न 
सिद्वाचरण के विरुद्ध कोई व्यवहार करो। सिद्धगति को समझ के चलो। 
नहीं समझने से वह उतनी ही हानिकारक है। अनादि, अनन्त, अपार, 
सर्बज्ञ, सर्वशक्तिशाली परमपुरुष परशिव से लेकर आज तक, अथीत्‌ 
आज के सिद्धविद्यार्थी-सिद्धविद्यार्थिनियो तक, सिद्धविद्यारूप से--पिता से 
पुत्र और पुत्र से भावी पिता, माता से पुत्री और पुत्री से भावी माता 
जैसे रस, रकत, रूप, लिंगादि से अमेद अभिन्न हैं, वैसे ही उस अनादि, 
अगोचर, अविचल, अविकारी, सत्‌-चित्‌-आनन्दमय परमगुरु की ही 
शक्ति शक्तिपातरूप में प्रण व्यापी है। वह चितिशक्ति अनादि होने पर 
'मी नित्य नूतन है। इस शक्ति को शिवजी ने “शिवसूत्र” में इच्छा 
शक्तिरुमा कुमारी कहा है। वह परमेश्वर की आत्मरूप अपनी पवित्र 


इच्छा शक्ति है। वह उमा है अर्थात्‌ साधकजन को उत्तरोत्तर मार्गदशन 
fa. ४ i 

करनेवाली कुमारी है। वह महामहिमामयी चितिशक्ति, पारमेश्वरी गुरुकृपारूप 
शक्ति बनकर सिद्ध विद्यार्थयो और विद्याथिनियों में व्याप्त रहती है। 

वस्तुतः कोई सिद्धविद्यार्थी एवं विद्यार्थिनी सिद्धमाग में आगे बढ़े तो 
सम्माननीय है। उसका सम्मान पराशक्ति का सम्मान है। उसके प्रति 
अपमान या कुभावाचार ठीक नहीं, क्योंकि वह कुभाव उन Wa 
परमशिव श्रीगुरु के प्रति ही होगा। साधक योगी और योगिनी परस्पर 
यही एक दृष्टि रखे कि उनमें मेरे पूज्य श्रीगुरु की परमशक्तित ही व्यापी है, 
क्योंकि साधकों में ब्यापी शक्ति और उनमें व्यापी शक्ति एक चिति की है। 
किसीके प्रति अवहेलना, अपमान, gee, दोषदशन आदि मत करो। 
सावधानी से चलते हुए अन्तर में समझो कि जो पराशक्तित श्रीगुरु में है 
वही उसमें है। वही मुझमें है। यदि ऐसा नहीं किया तो तुम्हारा साधन, 
प्रसादरूप से प्राप्त भिन्न भिन्न दृष्टान्त रुक जायेंगे। दूरदर्शन, दिव्यदर्शन 
रुक जायेंगे। तुमको अनेक प्रकार की सिद्धियों की प्राप्ति नहीं होगी । 
एकमात्र ठुममें व्यापी हुई पारमेश्वरी शक्ति से मित्रता, गुरुऋपाशक्ति से 
दोस्ती, साधनाक्रियाओ से संगति करो। भिन्न भिन्न अन्तर अनुभूतियाँ 
तुमको बहुत होंगी, उनमें ही रमो। उन्हींका प्रेम से स्मरण करो। अन्तःकरण 
की अपनी पवित्र वृत्ति कुभावना एबं अनाचार से मत बिगाड़ो। याद रखो 
कि महाराक्ति को सम्भालने की महान तपस्या तुमको ही करनी होगी। जैसे 
यदि एक गर्भिणी अनियमित खानपान, विलास, स्वच्छन्दता, भ्रष्टाचार से दूर 
रहकर अपने गर्भ को जागरूकता और सावधानी से नहीं सम्भाळे तो वह 
गर्भ गिर जाता है, दोष आ जाता है या पिण्ड बलवान नहीं होता; जैसे 
धनवान धन को, गुणवान गुण को नहीं सम्भाले तो उसका धन या गुण 
थोडे काल में ही नष्ट हो जाता है; पैसे ही यदि कोई साधक संयमहीन 
रहता हे तो शक्ति क्षीण हो जाती है। 

feat की संगति में तथा सिद्धपुरुषों के आश्रम में जागरूकता से रहना 
चाहिये। सिद्भयोग के विद्याथी एवं विद्यार्थिनियों का परस्पर व्यर्थ बातें करते 
रहना, मृषा वातीलाप और स्तच्छन्दाचरण करते रहना, सिद्धनीति के 
Pea है। सिद्धयोग के साधक को किसी का भी उच्छिष्ट भोजन नहीं 
खाना चाइिये। न ही करिसी का अनावश्यक अंगस्पर्श करना चाहिये। चिति 
की महिमा महान है। वह परम पवित्र हे) अथीत परमशुद्धता के आचरण 

का अर्थ जातिभेद, छुआ-छूत तथा उच्च नीच की भावना नहीं, सजावट 
नहीं | उसका अर्थ मुख्यतः पवित्रता से है। मानव के हृदय में दिव्यशक्ति 
का बल सहज तैयार होता है। अनावश्यक गप्पें, गुणहीन जनों की संगति 
उस शक्ति के भंडार को नष्ट कर देते हैं। 
मानव के मनोराज्य में अनेक प्रकार के शक्तिपुंज नित्यप्रति उदय अस्त 
होते रहते हैं। मानव जो जो व्यवहार करता है उसके अनुसार वह हो 
जाता है। इसीको “क्रतुमय पुरुष! कहते हैं। तुमने पवित्र भावना से ध्यान 
द्वारा चितिशक्ति के जिस पुंज को जमाया वह नित्यप्रति बढ़ते बढ़ते ora 
तक पहुंचना चाहिये। आधे में ही नहीं रुक जाना चाहिये। सिंद्धविद्यार्थी 
और सिद्धविद्यार्थिनियाँ विशेषकर इस शाक्रित को बढ़ावें। यह शक्ति संसार 
और परमार्थ दोनों में काम देती है। यहाँ मैं एक क लिखता हूँ जो 
'सिद्दयोग के फल का कथन करता है : 


यत्रास्ति मोक्षो न च तत्र भोगो यत्रास्ति भोगो न च तत्र मोक्ष: | 
श्रीसुंद्रीसेवनतत्पराणां भोगश्च मोक्षश्च करस्थावेव ॥ 


अथात्‌ जहाँ मोक्ष है वहाँ सांसरिक भोग नहीं, जहाँ मोगसाधन है वहाँ मोक्ष 
नहां। परन्तु जहाँ श्रीसिद्धविधारूप परम सुंदरी कुण्डलिनी की उपासना 
होती है, वहाँ भोग और मोक्ष दोनों एक साथ रहते हैं। इसमें कोई आश्चर्य 
भी नहीं है। 
इस चराचर जगत का मूल आदिशक्ति भवानी है। भगवान श्रीकृष्ण गीता 

के तेरहवें अध्याय में यही कहते हैं--- 

प्रकृत्यैव च कर्माणि क्रियमाणानि स्वेशः | 

यः पश्यति तथात्मानमकतोरं स पश्यति ॥ २९ ॥ 


जो कुछ भी दीखने वाळी वस्तु, Gand और क्रियाएँ हैं, वे परा प्रकृति 
भवानी ही करती है, ऐसा जो देखता है, वह सत्य देखता है। महर्षियों 
ने उस परतर आनन्दमयी माता श्री चिति भगवती से ऐसी प्रार्थना की है: 
“त्वमेव स्वजननी मूलम्रक़्तिरीश्वरी।है जननी। तुम एक ही सब की 
माता हो। मूलप्रकृति हो) 'स्पन्द्शाख्न’ का कथन है-- 


इति वा यस्य संवित्तिः कीडात्वेनाखिळं जगत्‌। 

जो परशिव की पराशक्ति है उसी संवित्ति की क्रीडा अथवा बिलास यह 
सारा जगत है ऐसे देखनेवाले ही यथार्यदशाँ हैं। वही शक्तित कुण्डलिनी, 
वही अन्तरसाधना क्रियारात्रित है। इस शक्तित का विकास “जगत zl 
सिद्दयोगियो की शक्तिपात की वही शक्ति है। इसलिये साधकजन आश्रम में 
विचारशीलता से रहें। अपना व्यवहार ऐसा रखें कि जिससे गुरुकोप न 
हो जाये या शक्तित क्षीण न हो. जाये। जागरूकता से रहें। जितनी पवित्रता 
से रहेंगे उतनी ही दिव्यता प्राप्त करेंगे। आप जितनी दिव्यता बढ़ायेंगे 
उतनी ही शक्ति की प्रभा आप को जहाँ तहाँ दीखेगी। गुरुपीठ के आसपास 
वृक्ष, लता, ASRS, पञुपक्षी में, अन्दर-बाहर शक्तिपुंज निवास करते हैं 
तथा. इस परम्परा के महासिद्ध समुदाय की कृपादृष्टि रहती है। सिद्धपीठों में 
गुरुजनों की परम्परा के सभी महात्मा साधकजनों को देखते रहते हैं यह 
कभी नहीं भूलना चाहिये। 

मेरी साधनकाल की अबुभूतियाँ '' | 


साधारणतया भगवत्क्रपा-प्रसादरूप दिव्याचुभूति गुप्त रखने का विषय है। 
किन्तु साधकों के लामार्थ मैं यहाँ अपनी कुछ अनुभूतियों का कथन करना 
चाहता हूँ : 


दिव्य दीक्षा : कका 

जैसे पहले बताया गया, भें गुरुपूजन, गुरुध्यान किया करता था। एक 
दिन सायंकाळ मैं भगवान नित्यानन्द के ददन को गया। दीन क्रे 'बाद 
गुरुदेव मुझको हमेशा “अव जाता? ऐसा पूछते थे। आज कुछ नहीं पूछा। 
सो मैं वहीं ठहर गया। श्रीगुरु-ध्यान के परम आनन्द में रात बीती] १५ 
अगस्त १९४७ की सुबह आयी। क्या जाने वह कौन . शुभ दिन a! 
कितना अमृतभरा था! कितना दिव्य | कौन पुण्य और किस महाभाग्य 
को लिये हुए था! हमारे जीवन का सुदिन ! आयुष्य का मंगलमय दिन ! 
बहुत काळ में, बहुत जन्म में वही एक दिन था। वह परम पुनीत, हाँ.... 
हाँ वह मंगलानां च परम मंगलं? दिन उदित हो गया। 

सूय उदय होकर किंचित्‌ ऊपर आया था। वातावरण शान्त; था] 
पूर्व कोने में मैं श्रीयुरुचिन्तन में खड़ा था। हॉल के पश्चिम कोने में गुरुदेव 
का भोजन तैयार करनेवाला मोनप्पा खड़ा था। अन्दर ध्यान-कक्ष में 
श्रीगुरुदेव अपने स्व-स्वरूप ध्यान से उठने की Gant सूचक हुंकार 
करते थे। थोड़ी देर में गुरुदेव बाहर आ गये) आज तो कुछ नया ही 
रूप था। कभी भी ऐसा रूप नहीं देखा था। मैंने देखा कि वे एक सुन्दर 
पाहुकाओं की जोडी पांव में डाळ रहे हैं। वे आगे पीछे जाते। झुस्कराते। 
एक बार उस कोने में जाते और कुछ न कुछ गुह्य मन्त्रों को गाते। मेरे 
सामने आकर फिर मुस्कराते। गाना गाते। वे एक सफेद शॉल ओढे 
हुए थे। नीचे सिर्फ एक लंगोटी और पांव में पाढुकाएँ थीं। वे बोस-बार 

मेरे सामने खड़े होकर जोर से | शब्द करते। ऐसे ही एक घण्टा 
बीत गया | 

तदनन्तर गुरुदेव पास आ गये। उन्होंने मेरे अंगों से अपने अंग सटा 
लिये। मेरा शरीर एक नये आश्‍चर्य को पाकर स्तब्ध हो गया। सामने 
पश्चिम की ओर मुख करके मैं खड़ा था। मेरे शरीर से लगकर पूर्व की 
ओर मुख करके गुरुदेव खड़े थे। मैं नेत्र खोल कर देखने लगा। देखा कि 
गुरुदेव के शाम्भवी मुद्रा में पूरे खुळे हुए नेत्र मेरे नेत्रों में एकाकार हो गये 
थे। मेरा शरीर शून्य हो गया। आँखें बन्द नहीं कर सका, क्योंकि उनको 
खोळने या मीचने की स्वतंत्र शक्ति मुझमें नहीं थी। गुरुदेव की आंखों 
के दिव्य तेज से मेरी आँखें पर्ण स्थिर हो गईं। ऐसा थोडे काल तक ETI 
फिर “हूँ? रूप में गुरुदेव का दिव्यनाद सुना। गुरुदेव दो फुट पीछे हट गये 
थे। मैं थोड़ा होश में आया। 

“ये लो, तुम ये खड़ाऊ डालो”, उन्होंने ऐसा कहकर पूछा, “मेरे 
ये खड़ाऊ डाळेगा!” 

मैंने आश्‍चर्य, आदर और पैन से कह दिया, “ गुरुदेव, ये खड़ाऊ मेरे 
पांव में डालने के लिये नहीं। बाबाजी, ये तो मेरे जीवन में पूजने योग्य हैं। 
यदि आप कृपा करें तो मैं आंचल पसारता हूँ, आप उन्हें अपने ही पाद से 
उसमें रख दीजिये।” 

पूज्य गुरुदेव ने बात मान ली। “हूँ? “हूँ” ध्वनि करके प्रथम अपना 
बाँया पांव खड़ाऊ सहित ऊपर उठाया और मेरे फैले हुए दामन में खड़ाऊ 
रख दिया। तदनन्तर प्रथम पांव नीचे रखकर, दूसरा दाहिना पांव उठाकर 
दूसरा खड़ाऊ रख दिया। वे सीधे मेरे सामने खडे हो गये। मेरी आँखों में 
पुनः एक बार इष्टिपात किया। मैंने बड़ी सावधानी से देखा। उनकी आँखों 
के मध्यबिन्दु से ज्योति-किरण मेरे अन्दर प्रवेश कर रही थी। वह किरण उष्ण 
तेजयुक्त दहकते ताप की तरह मुझे स्पर्शी कर रही थी। उसका प्रकाश किसी 
बड़े ‘aed? के प्रकाश की तरह आँखें चकार्चौंध कर देनेवाला था। जब 
भगवान नित्यानन्द के चक्षु के मध्यबिन्दु से ज्योति-किरण बाहर प्रसरित होके 
मेरी आँखों में प्रवेश हो रही थी तब मैं आइचर्य, विस्मय, आनन्द और भय से 
रोमांचित हो उठा। उस किरण के रंग को देखता हुआ, भगवान के दिये इए 
मन्त्र “गुरु 3“ को मैं जप रहा था। किरण अखण्ड थी। उसमें दिव्य चमक 

थी। कमी उसका रंग अग्नि से तप्त स्वर्णकान्ति जैसा था, कभी केसर जैसा, 
तो कभी चमकते हुए नक्षत्र से ज्यादा तेजयुक्त गहरे नीले रंग का था। 
उन तेजोमय किरणों को अपने अन्दर प्रवेश होते हुए देखकर मैं स्तब्ध, 
स्थिर हो गया। शरीर एरा जड़ हो गया। तदनन्तर श्रीगुरुदेव थोडा-सा हिले 
और उन्होंने पुनः हुंकार घोष किया। तब भेरी जडता थोडी. चली गई और 
मैं होश में आया। मैंने दामन में लिपटी हुई उन पाढुकाओं पर सिर नवाया। 
तदनन्तर लेठकर साशंग प्रणाम किया। प्रणाम करके परमानन्द से उल्लसित 
होके उठा । 

मैंने प्यार से, धीरे से कहा, “ गुरुदेव, मेरा कितना दिव्य भाग्य है ! मुझे 
परम प्राप्ति हुई है। आप इन पाढुकाओं में पूर्ण रूप में रहिये और मुझे उन्हें 
पूजने की आज्ञा दीजिये | मैं कोई भी विधि नहीं जानता हुँ ।” मेरे ऐसे 
कहते ही वे हॉल के पश्चिम को गये। थोड़ा फूल लाये, साथ-साथ दो केळे, 
दो तीन अगरबत्ती और कुंकुम की एक पुडिया भी। उन्होंने उनको 
पाढुकाओं पर डाल दिया। मैं “3# ॐॐ गुरु ॐ ? रटने लगा) आज सैं 
बाबाजी के निकट खड़ा था। श्रीगुरुदेव ने वैठकर थोड़ा-सा अपनी सूत्र-भाषा 
में बोलना शुरू क्रिया, “सब मन्त्र एक। सब ३४ | “ नमः शिवाय डे? 
शिवो5हम्‌ होना चाहिये। “शिव शिव '-शिवो5हम्‌ होना चाहिये | अन्तरंग 
में होना चाहिये | बहिरंग से अन्तरंग श्रेष्ठ रे । 

बाबाजी “हूँ? कहकर अन्दर गये | उनकी हुंकार सभी प्रकार के इशारों 
की मन्त्रध्वनि थी | जब वे “हूँ? करके गरदन फिराकर इशारा करते तभी 
सैं बहाँ से चला जाता था। लेकिन अब तक इशारा नहीं किया था, 
इसलिये मैं खड़ा ही रहा। भगवान अन्दर से बाहर आये। हाथ में एक 
नीले रंग की शॉल थी | उसे उन्होंने मेरे अंगों पर डाळ दिया । बड़े सोभाग्य 
की बात थी। प्रातःकाल से अब तक एक के बाद एक महाप्रसाद मिलता 
रहा। तदनन्तर बड़े वेग से रसोई घर की ओर गयें। वहाँ मोनप्पा कच्चे 
केले के ' भजिया' बना कर एक थाली में रखता था। उनमें से भगवान 
ने दोनों हाथ भरकर भजिया लाके उसी झोळी में डाल दिये जिसमें गुरु- 
पाढुकाएँ थीं। अन्त में उन्होंने अपनी आनन्दमय मुखमुद्रा से “हूँ? कहकर 
जाने का इशारा कर दिया। 

कितना महान सुमंगळ दिन, पुण्य समय था वह! A बाहर निकलते 

ही अपने भाग्य को सराहने लगा-' हा-हा ! ये मेरे कौन पुण्य की घड़ी है! 
किस महानता के फलस्वरूप आज मुझे यह प्राप्त हुई है!” 

मैं पूरा आश्‍चर्य में gat था। कमी भी नहीं सोचा था कि ऐसी घटना 
भी घट सकती है। श्रीगुरु की पादुकाएँ मिळना मुझ जैसे को दुळभ था, 
क्योंकि उस समय भगवान नित्यानन्द जी के बड़े बड़े भकतलोग थे।. वे 
सब बहुत पुराने भी थे। उनमें कई वृद्ध भी थे और कई बड़े बड़े ब्यापारी 
भी थे। सभी अपने को उच्च साधक, अनुभवी और भगवान से सब से 
निकट मानते थे | मैं एक साधारण, अपरिचित, नया मानुष था। मेरी कोई _ 
विशेष साधना नहीं थी, प्राप्ति भी नहीं थी। न तो मकान था, न व्यापार था। 
मेरी दशा एक दरिद्री कीसी थी। इसलिये जो घटित हुआ वह मेरे लिये 
परम सौभाग्य की बात थी। 

मेरे गुरुदेव परम अवधूत थे। सदा ही अपने नंगे पां से सारे जगत में 
फिरा करते थे। उन्होंने खड़ाऊ कभी मी नहीं पहने थे। उन्होंने आज अपने 
GAC, अधनाशक, योगन्ञानदाता पदकमलों में पादुकाएँ पहनीं । 
तदनन्तर फिरते फिरते मेरे सामने आकर मुझे अपने ही पदकमल उठाकर 
खड़ाऊ दिये। मेरा ताप मिटा, पाप कटा, जन्म-मरण घटा | अविद्या का 
परदा हटा। कितनी महिमा की बात थी! नित्यानन्द अवधूत साधारणतया 
ऐसा प्रत्यक्ष अनुग्रह नहीं करते थे | वे अलक्ष मुद्रा द्वारा, अलक्ष क्रिया द्वारा 
ही अनुग्रह करते थे। उनका मुझे पाठुकाएँ देना एकदम ऐसी बात थी जो न 
होनेवाली थी। जिन्होंने कमी पाढुकाएँ नहीं पहनीं, उन्होंने पाढुकाएँ पहन- 
कर स्वयं ही, हाथों से नहीं बल्कि सीधे अपने चरणकमलों से मेरी फकीरी को 
खाली झोळी में डाल दीं। इतना ही नहीं। वे किंसीका मुख नहीं देखते थे। 
कभी देखते भी तो इधर उधर को ताकते रहते थे। आज उन्होंने, जैसे किं 
मेरा सुख याद न हो इस रीतिसे, परशैवी शाम्भवी मुद्रा में अपने पूरे खुळे 
नेत्रों से मेरे नेत्रों में देखा। सर्व सिद्दिम्रद्‌, चितिमय दिव्य किरण सहित 
मेरे अन्दर प्रवेश किया। उस किरण को देखते देखते मेरे शरीर में कम्प, 
-अश्रुधार, स्तन्धता, क्षणभर के लिये तटस्थता और परमानन्द का अनुभव 
हुआ। इस प्रकार दिव्य-दीक्षा दी। फिर मुझे नजदीक बुलाया। कोसों दूर 
रहनेवाले गरीब साधु को भगवान के नजदीक जाने का अवसर आज ही 
मिला। वरना एक लाचार परदेशी का इतना भाग्य कहाँ कि सब के सामने 

भगवान के निकट बैठे! आज मेरे आराध्य परशिव ने सचमुच ही कुछ 
सोमवार-त्रत, कुछ शिवनाम-जप, अल्प स्वल्प होने पर भी मुझे अपने 
“आशुतोष ! नाम के ही अनुरूप महान फल दिया था। एक कवि ने अपने 
काव्य में भगवान शिव के दान के बारे में जो कहा है वह मेरे लिये भी 
फलरूप हुआ। वह कहता है -- 


घन्य धन्य भोलेनाथ ! 
आप वॉट दिया सव जग एक पल A 
तेरे सम दाता नहीं ओर कहीं जग में ॥ 


श्रीगुरुदेव ने मुझे नजदीक बिठाया। ‘ee नमः शिवाय? सन्त्र सम्पुटित 
बताकर, 3» को जताकर, शिवोऽहम्‌ कहकर, शिवभाव धारण कराया। 
शिवपंचाक्षरी महातारक मन्त्र से बहिरंग अबुष्टान की रीत बताकर, अन्तर- 
हृदय के “मैं शिव हूँ” इस भावरूप शिवोऽहम्‌ शब्द सुनाकर अमरनाथ का 
अमर शाब्द सुनाया। “सब So रे? कहकर एकात्मता का बोध कराया। 

यदि न देनेवाला देने लगे तो लेनेवाला लेते लेते थक जाता है। ऐसा 
ही मेरे साथ हो गया। हृदयाकारा के अनन्त काल से अब तक अनन्त 
योनियों में मटकाने ANS अनन्त शब्दों को, मै मेरी रूप काम-क्रोध-मोहयुक्त 
अनन्त प्रकार की अशुचि भावनाओं को, “ शिवोऽहम्‌ रे....ऐसा होना रे! 
कहकर परशिव के परम तेजोमय महामन्त्र से नष्ट कर दिया। जो केवळ 
शिवरूप, चित्रकाशमय, नित्योदित, पूर्ण प्रकाशमय, पूर्णोऽहम-विमररीमय, 
शक्तिरूप परावाक्‌ है, ऐसे महामन्त्र को अन्तर हृदय में प्रवेश करा दिया | 
जन्म-जन्मान्तर के इकठ्ठे हुए कमभाव को, पापपुंज को, अपनी 
परावाक्मयी नित्यानन्द-कृपाम्रि में जला दिया। 

तदनन्तर जैसे महान योद्धाओं को इसलिये कवच पहनाते हैं कि शत्रु की 
मार न लगे, बन्दूक की गोली न घुसे, चाकू न लगे, तलवार न चले; वैसे 
ही मुझे एक दिव्य नीली शॉल उदया दी ताकि मुझे ताप न लगे, पाप न 

` ~ ~~ TRT ~ ` à 

छुए, मोह-साया का चोर न प्रवेशे, UIST के डाकू की दृष्टि न पडे| ऐसी . 
प्रसादरूप दिव्य शॉल दी, जिससे कि आधिऱ्याधि, पाप-ताप कोई न 
व्यापे। इतना ही नहीं, अपने आप ही पुरोहित बन पाढुकाओं पर थोडे फूल, 
फल, कुंकुम, अगरबत्ती चढ़ाये। क्या सौभाग्य की बात थी! भगवान 

नित्यानन्द जैसे नग्न दिगम्बर अलिंग चिन्ह वाले पुरोहित से wit हुई 
पाढुकाएँ मुझे पूजने को मिलीं। हां-हां मेरा कितना बड़ा भाग्य था! 
तद्नन्तर यह तो उनकी कृपा की पूर्णातिपूण महिमा है-वे हुंकारते इंकारते 
अन्दर गये, दोनों हाथ भरकर कच्चे केले के गरम गरम भजिया लाये, और 
उन्होंने उन भजियो को पाहुकाओं के ऊपर डाळ दिया। अब तो पुरोहित 
के हाथ से नैवेद्य भी हो गया | अभयदान की मुद्रावाळे हस्त से पूजा भी 
पायी। दिव्य चिन्मय करकमलों ने मोग भी लगा दिया। भाग्य की बाढ़ 
बढ़ते बढ़ते स्मृति की नदी बहने लगी। जन्म-जन्म की पूजाओं की 
याद आयी। 

बाहर आके मैं पाढुकाओं को सिर से बारबार लगाये रहता। भजिया 
एक एक करके खाता। फूलों. को सूंघता रहता। शॉल की चिकनाई, 
सुन्दरता, महानता देखते देखते हर्षित हो जाता। चित्त जितना गुरुदेव के 
स्मरण में एकाग्र, स्तब्ध, निष्क्रिय बना था उतना ही चंचल-चपल बन गया | 
फर्क इतना ही था कि अव की चंचलता में शुष्कता नहीं, मुढ़ता नहीं, क्लेश 
नहीं, उदासी, जडता, चिन्ता नहाँ। अब आनन्द पूरा, मस्ती एरी, उमंग 
पूरी, उत्साह पूरा था। हॉ, मन दौड़-दौड़ के एक बार श्रीगुरुपादुक।ओं की 
तरफ देखता। हर्ष उमंग से फूलता | ' गुरुपादुकाष्टकम्‌? की ये पंक्तियाँ 
गुनगुनाता रहता- 


ज्याच्या कृपेचा मज लाभ झाला जन्मांतरीचा भवताप गेला | 
श्रीदत्त ऐसा उपदेश केला विसरू कसा मी गुरुपादुकाला ॥ 


मैं अपने भाग्य को धन्यवाद देते देते, अपने प्रवे उपास्य परशिव की 
STEHT की प्रशंसा करते करते, धीमे धीमे अपने स्थान की ओर जाने लगा। 
जाते जाते गुरुभाव और गुरुभक्ति पुनः उदित होने लगे। गुरु उपासना की 
रीति से पुनः “अन्दर गुरु, बाहर गुरु? कहकर मन ही मन मस्ती में झूमता | 
भावना के वेग से गुरुभाव बढ़ता चला। सिर पर श्रीगुरुदेव की पाढुकाएँ 
थीं) रास्ते में गांचीपाडे से आगे जाते हुए, जहाँ छोटा-सा पुल यानी नाली 
आती है, जहाँ से वतमान “श्री गुरुदेव आश्रम? की हद शुरू होती है, जहाँ 
उस छोटे से पुल को लगकर एक औदुम्बर का वृक्ष दै, वहाँ पहुँचते ही 
दिव्य गुरुमाव ब्रह्मभाव में बदल गया। अन्दरूबाहर के जगत में भिन्न भिन्न 

भेद करके “एक में अनेक” दिखानेत्राली भेद वृत्ति को छोडकर क्षणभर के 
लिये “अनेक में एक” भाव की अनुभूति हुई । “गुरु ४! “गुरु ३5? जपते 
जपते, अन्दर गुरु बाहर गुरु कहते कहते, वेदान्त का ब्रह्मसिद्वान्त जो पहले 
अलग अलग आचायों से पढ़ा था, फिर से स्फुरने लगा। 

किंचित्‌ वरुण देव की भी कृपा हुई। मन्द मन्द वर्षा की महीन बून्दे 
हलकेसे पड़ने लगीं। शीतल वायु शान्तता से बहने लगी। मैं अपने नेत्र 
मूंदता और खोलता जाता था। अन्दर से एक अनन्त ज्योतियों का किरणपुंज 
जगमग जगमग करने लगा और न जाने कोटि संख्या में स्फुरनेवाळी छोटी 
छोटी चिनगारियॉ. लकलकाती हुई मेरी बन्द आँखों को दीखने लगीं। 
मैं देखता ही रहा। क्या सुन्दर व्य था! अति सूक्ष्म चिनगारियाँ झिलमिल 
झिलमिल करती हुई चमक रही थीं। वे मेरे अन्दर सर्वांग में दीखती थीं। 
उनकी गति विस्मयजनक थी। उनके ऐसे वेग और संख्या को देखते देखते 
मैं आनन्द और आश्‍चर्य से पूरित हुआ और आँखें खोलकर बाहर देखने 
लगा। बाहर भी वही अनन्त स्फुलिंगयुक्त चम चम करती चमकीली, अणु 
से भी अणु, नीली चिनगारियों की लकलकाती हुई बहुत पंक्तियों देखीं। 
देखते देखते बड़ा मस्त, भात्रयुक्त और आइचर्यीन्वित हो गया। एक नया 
अनोखा दृश्य चित्रपट में नहीं, बल्कि अपने चारों ओर देख रहा था। मैं धीमी 
धीमी गति से चळ रहा था। मुझे पता नहीं था क्रि मैं रास्ते पर चल रहा 
हूँ या रास्ता मेरे पीछे पीछेआ रहा है। गांवदेवी के मन्दिर समीप पहुँचकर 
रुका। गणेशपुरी की ओर मुख सहज ही फिर गया। याद आयी प्यारे 
गुरुदेव की। पुनः मन ही मन नमस्कार किया। रास्ते के किनारे किनारे आगे 
'बढ़ा। वरुण की कृपारूप छोटी छोटी बून्दें अभी भी बरस रही थीं। वह 
मन्द्‌ वर्षा की कोमल फुहार नील रंग की छोटी चमचम करती हुई किरणों से 
मिलकर अद्‌भुत लग रही थी। में हृदय में सर्वोत्ममावरूप श्रीगुरुस्मरण करता 
हुआ, सिर पर श्रीगुरुचरणपाढुकाएँ लिये हुए धीरे धीरे चल रहा था। अब 
भी मुझको उस एकाकार अनुभूति की पूर्ण स्मरति है। वे छोटे छोटे नील 
बिन्दु अब भी दीख रहे हैं। 

चलते चलते वज्रेश्वरी मन्दिर जा पहुँचा । महाशक्ति योगमाता वहाँ 
वज़ाभवानी के नाम से प्रसिद्ध है। माता जी के मन्दिर के पीछे एक छोटा 
दत्त मन्दिर है | मैं हमेशा वहाँ रहा करता था। दिन में एक बार भोजन 

को माताजी के मन्दिर के महंत बाबासाहब के यहाँ जाता था । वे महंत 
बढ़े सम्मान से मुझे नित्यप्रति समय पर भोजन खिलाते थे। उस दत्त- 
मन्दिर में मैं गुरु पादुकाओं की प्रजा और थोड़ा ध्यान करने लगा । ध्यान 
रात्रि को ही करता था। ऐसे ही कुछ काल तक वच्जेश्वरी में रहते हुए नित्य 
स्नान को गणेशपुरी जाना और तदनन्तर श्री गुरुदेव के ददन करना, 
यह प्रतिदिन का कार्यक्रम था। इस प्रकार मेरी श्रीगुरु में निष्टा, भक्ति, श्रद्धा 
उत्तरोत्तर बढ़ती गई | 

वज्रेश्वरी देवी का स्थान महानसिद्दिप्रद स्थान है। वह एक अनुपम 
सिद्वपीठ है । पूर्वकाल में अनेक सिद्धयोगी, बड़े बडे ऋषि-मुनि वहाँ रहे थे, 
भगवान श्रीरामचंद्र भी इस स्थान पर आये थे, ऐसी कथाएँ हैं। इसकी चारों 
तरफ छोटी-मोटी पहाडिया हैं, रोगनाशक अनेक उष्णतीर्थ हैं। | 

एक छोटी-सी बहती हुई नदी बड़ी शोभायमान दीखती है। कहा जाता 
है कि यहाँ एर्वकालीन अनेक सिद्धो ने अनुष्ठान किये थे। अस्तु) में उस 
चिदम्बा माता वज्राभवानी कें कृपापरण आश्रम में बहुत काळ रहा। उसका 
पानी पिया। उसका अन्न खाया। ऐसे ही थोड़े दिन बीत गये। 

मैं एक दिन प्रातः श्रीगुरुदेव के दशन करके खड़ा था। उन्होंने. “हूँ! 
कहकर एक फल दिया और कहा 'जाओ?। भें अभी खड़ा ही था। 
गुरुदेव फिर से बोळ उठे, “जाबो रे....तेरी कुटी उधर की....यावला 
यावला....बस....बस रे बस....उधर ज्ञान ध्यान....जावो।” भें चला गया। 
अब थोड़ा दुःखी और चिंतित भी था। परन्तु गुरुआज्चापालन के लिये मैं 
पूरा तत्पर था में श्रीगुरुआज्ञा को अब पहले से भी अधिक महान समझता 
था। . गुरुआज्ञापालन ही तप है। गुरुआज्ञापालन ही जप है। गुरुआज्ञा- 
पालन ही साधना है। गृरुआज्ञापालन ही परम कर्तव्य है। गुरुआज्ञापालन 
'से बढ़कर कोई मंगलमय कर्म शिष्यों के लिय नहीं है, ऐसा मेरा विश्वास 
था। गुरुसेवा महापूजा हे। गुरुसेवा frags है। गुरुआज्ञापालन ही 
शिष्य का श्रेष्ठ कतेन्य समझकर दूसरे ही दिन येवला रवाना हो गया। इधर 
गुरुदेव गांवदेवी के मन्दिर का जीर्णोद्धार करा रहे थे और तीन छोटे कमरे, 
जोकि अब के “श्री गुरुदेव आश्रम ' हॉल को लगकर हैं, बनवा रहे थे। 

मैं येवळा अपने स्थान पर गया। दूसरे दिन येवला से सूकी, जहाँ मेरी 
साधना-कुटी थी, साधना के लिये चला गया। पू पश्चिम दोनों तरफ 

“पायरी और “हाफुस” जाति के दो आम वृक्ष और उनके मध्य में मेरी 
उत्तर मुखी कुटी-तीनों खड़े खडे मेरी राह देखते थे। मैंने गुरुदेव की 
Wee वहाँ स्थापित कीं तथा उनका दिया हुआ फल खाकर मैं ध्यान 
करने बैठ गया। 


मन की भ्रमयुक्‍त स्थिति 

दूसरे दिन प्रातःकाळ से न जाने क्यों मेरी विचित्र दशा हो गई। मझे 
बेचेनी ने आ घेरा। अंग-प्रत्यंग दुखने लगा। मुझे ऐसा लगा मानो रोम 
रोम में कोई पिन चुभा रहा हो। अचानक न जाने क्या हो गया! वह 
मस्ती, वह आनन्द न जाने कहाँ लुप्त हो गये! मेरा अभिमान, मेरा गवे 
नष्ट हो गया। पुनः पूर्य की भांति दरिद्री और कंगाल बन गया। मेरा मन 
पश्चात्ताप कर रहा था। वह मस्ती कहाँ चली गई। हाय! यह क्या हुआ! 
पूर्णविकसित मस्ती का नया जगत न जाने कहाँ उड़ गया! अबतक भैं 
कैसा था--अब क्या हो गया! जैसे एक सुन्दर, अति ही प्यारी नगरी 
aaa छिन्न-मिन्न हो जाये और उसका मालिक उस टूटी-छूटी नगरी को 
देखकर स्वप्नवत्‌ अनुभूति करे। ऐसी ही दशा स्वामी मुक्तानन्द की हो 
गई | कुटी के बाहर आकर अपने प्यारे निर्विकार मित्र आम के वृक्ष के 
नीचे बैठ गया। कैसा हो गया? क्या हो गया? यही चिन्ता मुझे जळाये 
जा रही थी। रात को अनेक दुःस्वप्न देखे थे। उठते ही बेचेन हो गया। 
समता भंग हो गई। मन की चिन्ता भारी विषाद पैदा कर रही थी। रात 
के समय मेरे साथ रहने के लिये एक आदमी, जिसका नाम बाबुराव 
पहलवान है, आता था। वह मेरा पुराना साथी था। उसे मैंने येवला उसके 
घर जाने को कह दिया। वह चला गया। मेरी चित्तदशा कुछ विपरीत 
बनती गई। मैंने गणेशपुरी में जो मस्ती पायी थी, जिस नये आनन्द 
के साम्राज्य को देखा था, वह कहाँ गया, यह चिन्ता अन्तर में बढ़ रही 
थी और मन को सता रही थी। जैसे पहले मस्ती बढ़ी थी, वैसे ही अब 
चिन्ता और नाना तर्क-कुतर्क में दिन बीता। अंग-ग्रत्यंग दुख रहा था। 
मस्तक की गरमी इतनी बढ़ी कि क्रोध; भय और चिन्ता Great से 
उछल-कूद करने लगे। साढ़े ग्यारह बज गये। जिस स्थान पर मेरी कुटी 
थी उस जमीन के मालिक ने भोजन की थाली लाकर रख दी। उस समय 

बाजरे की रोटी और भाजी खाया करता था। थोडा-सा दूध भी लेता था। 
भोजन को बैठा। वह बिल्कुल नहीं रुचा। जबरदस्ती आधी रोटी 
खाकर और पानी पीकर उठ गया। बाहर आया। मेरी साधना के मित्र, 
आम के वृक्ष में एक झूला ठंगा था, उसपर बैठ गया। फिर भी मन मे 
उत्साह नहीं था) जहाँ भी दृष्टि जाती, वहाँ से भयभीत हो लौट आती | 
मैं गुरुदेव से बहुत दूर था। इसके बारे में पूछने में किसके पास जार्ऊे! 
झले से उठा। अपने मित्र, आम के वृक्ष पर चढ़कर थोड़ा शान्ति से 
बैठा। क्षण दो क्षण जाते ही पुनः वही मानसिक पीड़ा उठी। मन की 
चंचलता बढ़ी। मुझसे यह कहा नहीं जाता कि मन कितनी अशुचि 
भावना से भावित हो उठा। सच। इसी प्रकार अति ही अशुचि द्वेष- 
चिन्तन, पाप-चिन्तन करते करते दोपहर के तीन बज गये। पुनः वही 
खेतीबाडी का मालिक कुछ पेय लाया । वह गरम पेय मैंने पी लिया | 
साधना-कुटी के आसपास पूरब से पश्चिम और पश्चिम से पूरब फिरने 
लगा। बीच बीच में आसपास के गावों के लोग आते। उनसे भी बराबर 
नहीं मिळता। उनके कुछ पूछने पर ठीक उत्तर नहीं देता। इधर बैठ, उधर 
बेठ। जहाँ जहाँ मैं पहले प्रेम से बैठता--जैसे उस आम के वृक्ष के 
नीचे--वहाँ वहाँ बैठा फिर भी घोर असंतोष ही मेरा स्वागत करता रहा। 
मेरे गुरुदेव ने एकबार शिबराम सेठ को एक कथा सुनायी थी। मुझे 
उस समय वह याद आ गई, क्योंकि मेरी भी वही स्थिति थी। कथा ऐसी 
हे ; एक कर्महीन, दरिद्री, कौड़ी के मोळ का मनुष्य था। कहाँ भी जाये, 
उसकी दरिद्रता और कर्महीनता भी उसके साथ जाती थी। यदि वह 
भाग्यहीन दरिद्री राज्य के किसी उदार धर्मनिष्ठ दाता के पास जाता तो वह 
पुण्यात्मा सेठ भी दरिद्री और कृपण बन जाता था। इतना ही नहीं। एक 
वार वह क्सहीन तंग आकर कैलास की ओर चल दिया। उसके आगे 
आगे और एक मनुष्य जाता था। वह भाग्यहीन थोडे अधिक वेग से चला 
और उसने उसको पकड लिया और पूछा, “अरे भाई ! तुम कहाँ जाते 
हो? चलो हम दोनों साथ-साथ चलें |” आगे चलनेवाला तो दरिद्रता 
की साक्षात्‌ मृति था। वह बोला, “ कर्महीन साहब ! भें आप के साथ साथ 
नहीं चळ सकता; क्योंकि में आपके ही भाग्य की चाकरी करता हूँ। आप से 
आगे आगे जाके आप के स्वागत के लिये वहाँ अभाव, दरिद्रता, निष्ठुरता, 

वेचैनी, मानसिक क्षोभ, Fear आदि का संग्रह करके रखना है। इसलिये, 
साहब, में आप से आगे आगे जाता हूँ।” इस प्रकार गुरुदेव ने कहा था 
कि भाग्यहीन यदि कैलास भी जाता तो सर्व दरिद्रता उसके स्वागत को 
वहाँ भी तैयार रहती | 

हमारे नये नये कुछ आश्रमवासियों की भी यही दशा होती है। वे 
भाग्यहीन चाहे सिद्धपीठ में हों, या सिद्धपुरुषों के साथ हों, या सत्संग में 
हों, वे लाचार, उदास, बेचैन, आनन्दहीन निस्तेज मुख और अरुचि लिये 
हुए ही रहते हैं। उन्हें बम्बई की ही याद, वहीं के पिक्चर के ARNA, 
क्लब के विलास और चैन की पुनः पुनः 'प्रत्यभिज्ञा! याने स्मृति होती 
रहती है। “मैं बम्बई कब जाऊँ?? यही चिन्ता उनको खाये जाती है। 

मुक्तानन्द की भी उस दरिद्री के जैसी दशा हो गई। जिस जिस वृक्ष 
के नीचे में आनन्दपूर्वक आसन लगा कर बैठता था वे ही आम के वृक्ष 
आज उठ उठके मुझे चंचल बना रहे थे। येवला से जो जो प्यारे सत्संगी 
मित्र आते थे वे भी निष्ठुर लग रहे थे। इतने में छः बजे बाबू आया। साथ 
में एक बुढ़िया भी आयी। वह पहले प्रतिदिन दोपहर को मुझे अभंग गा 
गा कर सन्तुष्ट करती थी। जैसे ही वह आयी, मैंने उससे कहा, “अब वह 
मेरा प्रिय अभंग गाओ।? ऐसा बोलते ही वह गाने छगी-- 


शेवटिली पाळी तेव्हां मनुष्यजन्म | चुकलीया वमे फेरा पडे ॥ १॥ 
एक जन्मीं ओळखी करा आत्माराम | संसार सुगम भोगू नका | २॥ 


यह श्री नामदेव जी का बड़ा मार्मिक अभंग है। वे कहते हैं कि इस 
शरीर में ही आत्माराम को जान लो। मानवजन्म अन्तिम बारी में ही मिलता 
है। सावधानी से इसे सम्भालो। वरना फिरसे आना पड़ेगा। इस अभंग को 
बूढ़ी माँ बड़े भावपूर्ण स्वर में गाती थी। इतनी मस्ती का अभंग भी मुझे 
उस समय नहीं रुचा, रसहीन लगा। 

दूसरा भी एक अभंग था जो नामदेव जी की प्रिय शिष्या जनाबाई 
का लिखा हुआ है। वह अभंग बड़ा भावपूर्ण है। मैंने बुढिया से वह गाने 
को कहा। अभंग का विषय इस प्रकार है : जनाबाई की पूर्ण गुरुभक्ति 
देखकर भगवान विठ्ठलराय जनाबाई की सेवा में जाकर वे उसकी सास 
द्वारा बताये हुए सभी काम कर देते थे। गुरुभक्ति की क्या महिमा है! 

जनाबाई महान योगिनी, भक्त, ज्ञानी, महाकुशछ और गुरुभक्तिपरायणा 
थी। वे अपने अभंगो में बार बार “नामाची जनी? “नामयाची दासी । 
ऐसा लिखकर अपने श्रीगुरु के प्रति प्रण दासत्व की स्त्रीकृति के वचन 
कहती थीं। दासी जनी के महान सेत्राधमै से प्रसन्न होकर ही भगवान 
पांडुरंग, जो योगियों को भी gaa हैं, जनाबाई के संग कपड़े ale, चक्की 
पीसते, घर साफ करते, गीत गाते, बातचीत करते। रातदिन जनावाई के 
ही संग Gal और इसमें आश्चर्य भी क्या है? गुरुभक्ति का ऐसा ही 
चमत्कार है। वह पश्चात्ताप का अभंग है जो इस प्रकार है : 


नाहीं केळी तुझी सेवा | दुःख वाटतसे माझे जिवा ॥ १॥ 
नष्ट पापीण मी हीन । नाहीं केले तुझे ध्यान ॥ २॥ 

जे जें दुःख झाले मला । ते त्वां सोसिले विठ्ठला ॥२॥ 
रात्रंदिवस मजपाशीं । दढ कांडे लागलासी ॥ ४॥ 
क्षमा करावी देवराया । दासी जनी लागे पायां ॥५॥ 


दासी जनाबाई कहती है: “हे भगवान! मैंने आप की कुछ भी सेत्रा नहीं 
की। इसलिये मुझे बड़ा दुःख होता है। मैं पापी ने आप का ध्यान भी नहीं 
किया। फिर भी हे विठ्ठल! मेरी खातिर आप ने क्या क्या नहीं किया? मुझे 
बाह्य-जगत से जो दुःख मिला, जो लोकपीड़ा मिली, लोगों ने जो उपद्रव 
किये, सब आप ने भक्तबत्सलता की महिमा से स्वयं ही भोग लिये। रात- 
दिन मेरे साथ रहके मेरे जो जो कठिन काम थे, वे आपने दौड दौड़ कर 
सम्पन्न किये। पीसने और कूटने का काम भी किया। हे प्रभु! मेरे लिये 
आप ने महान कष्ट भोगा है। प्रभु! क्षमा कर दो। नामदेव की दासी जनी 
दीनता से आप से प्रार्थना करती है।” यह अभंग सदा ही मेरे हृदय में 
अमृत-रस की वर्षा करता था। आज वह भी शुष्क हो गया। मुझमें रुचि 
नहीं रही। प्रेम नहीं रहा। हाय-हाय! क्या हो गया! मेरी कितनी दुर्दशा 
हो गई! 

मैंने गानेवाली बूढ़ी अम्मा को चले जाने को कहा। फिर कुटी के अन्दर 
गया। बहुत विकृति एवं विकार gt अनन्त वेदनाएँ, अंग की कुछ चेष्टा 
और श्रान्ति बढ़ती गई। सूर्य अस्त हो गया। बाबू ने दीप जलाया। 
अगखत्ती लगायी। आरती की। धूप जलाया। और बाद में तानपुरा लेके 

भजन गाने लगा । थोड़े ही समय में मेरे प्राण में विक्ृति शुरू हो गई] 
कभी पेट फूल जाता | फिर जोर से मैं श्वास बाहर निकालता । प्राण 
अन्दर जाके वार वार रुकने लगता। अब तो भें और भी अधिक डर 
गया | चिन्तापूर्ण मन, भ्रमित चित्त लिये हुए बाहर आया | रात्रि के कोई 
आठ बजे होंगे। चन्द्रमा का प्रकाश था, परन्तु मुझे अन्धेरा ही दीखता था | 
दूर से कुछ विचित्र शोर सुन रहा था। मन महा डरपोक बना। मैंने 
बाबुराव को बुलाया और कहा AZ, तुम अब अपने घर चले जाओ। मेरे 
हृदय की गति और मन की स्थिति अच्छी नहीं। मुझे पूर्ण विश्वास हो 
गया हे कि आज रात मेरी मौत होने वाली है। “हार्ट फेल? होनेवाला है। 
इसलिये तुम चले जाओ, वरना तुम्हें सभी तंग करेंगे। एक तो अब मैं 
वचनेवाला नहीं हूँ और यदि वच मी गया तो हो सकता है, मैं पागल 
हो जाऊँ। मेरा दिमाग खराव होता जा रहा है। तुम मेरी आज्ञा पालो। 
चले जाओ।? वह दुःखी अन्तःकरण से चला गया | 

रात्रि आगे वढ़ी। वातावरण पूर्ण निस्तब्ध, नीरव था। चन्द्रमा की धवल 
चौंदनी सर्वत्र छिटक रही थी। मन में नाचने, कूदने, चिल्लाने की बार बार 
इच्छा होती। वह इच्छा बलवती होती गई। मतिम्रामक, अन्कारक 
चिन्तन होने लगा | अंग-प्रत्यंग में उष्णता बढ़ते चछी। सिर भारी हो 
गया। रोम रोम में पीड़ा होने लगी। प्राण बाहर जाता तो बाहर ही रुक 
जाता। अन्दर आता तो अन्दर ही रुकता। प्राण की पीड़ा ने मेरा घै 
पूणतया भंग करके अब थोड़ी देर में ही मौत हो जायेगी, यह सूचना 
दे दी। पुनः सैं बाहर गया। सारी पृथ्वी घूमती, आकाश घूमता, वृक्ष 
घूमते नजर आते थे। भैं उठता। फिर वहीं वैठ जाता। न जाने यह सब 
क्या हो रहा था? न जाने यह सव कैसे हो रहा था? न जाने यह 
कौन करा रहा था? आम के वृक्षों की ओर जाने की मुझे इच्छा हुई। 
मैंने उनकी तरफ़ देखा तो उन वृक्षों की दोनों पंक्तियों के बीच गुरुदेव 
को अपनी तरफ़ सुख करके बैठे हुए देखा। 

रात के नौ बज चुके थे। मेरी आँखों में कोई आकर बैठ गया था। 
वह मुझे कुछ कुछ दिखाने लगा। पुनः zat की तरफ़ देखता। वहाँ मुझे 
गुरुदेव दीखते। पुनः वे भी ओझल हो जाते। ऐसा होते होते मुझे लगा 
कि मेरे शरीर पर कोई शक्ति सवार होकर मुझसे कुछ करा रही है। मेरी 

स्वतन्त्रता नष्ट हो गई थी। मेरी गति अब पूरे पागल की सी होती चली। 
a wt चंचल हो गई थी। मैंने आम के वृक्ष की तीन प्रदक्षिणा 
कीं। गुरुदेव को नमस्कार किया। फिर अपनी कुटी में चला गया। जैसे 
ही अन्दर गया तो देखा कि बाहर गन्ने के खेत में आग लग गई है। 
उसे बडे वेग से फैलते इए देखा। मेरा भय बढ़ता चला। बहुत से लोगों 
को महाभयानक प्रलयकालीन शोर करते छुना। छोटी खिडकी से 
बाहर झांकने पर देखा कि छः फुट से पचास फुट तक ऊंचें विचित्र प्राणी, 
जो कि न राक्षस थे न यक्ष, मानवी आकार धारण किये, मुँह खोलके नंगे 
नाच कर रहे हैं। में भयानक प्रलयकालीन चीत्कारें सुनने लगा। भैं पूरे 
होश में था। परन्तु पागलपन का भाव भी प्रत्यक्ष की नाईं देख रहा था। 
थोड़ी देर में मृत्यु की याद आयी। 

में आसन पर बैठ गया। बैठते ही पद्मासन ळग गया। मैंने चारों तरफ़ 
देखा। ag ओर अग्निं की ज्वाला फैल गई थी। सारा ब्रह्माण्ड जलने 
लगा। जळते जलते समुद्र फट गया। समुद्र ने एथ्वी को पूरा पूरा अपने में 
समा लिया। भूतपिशाच के समुदाय ने मुझे घेर लिया। इसी बीच मेरा 
पद्मासन पूरा बद्ध हो गया। मेरी आँखें बन्द हो गईं। मेरा कण्ठ पूरा दब 
गया। श्रास ऊपर नहीं जाता था। तदनन्तर पीठ के निचले हिस्से में स्थित 
मूलाधार में एक नाडी-पुंज की गाँठ में कश्यातना भरी बहुत पीड़ा 
होने लगी। आँखें खुल गईं। मैंने उठके भागना चाहा। परन्तु पाँव 
पद्मासन में जकडे थे। ऐसा लगता था कि पाँव में कीले ठोककर आसन 
पक्का कर दिया गया हो। हाथ भी पूरे बन्द हो गये) साथ साथ यह 
ज्ञान भी था कि यह सव जो दिखायी दे रहा है, वह भ्रम है। लेकिन 
में भय से घिरा हुआ था। मैंने आँखें मीचनें का प्रयत्न किया तो वे 
तुरंत खुळ गईं। अब मी पूरा प्रलय होके जलमय पृथ्वी दीख रही थी। 
मुझे छोड़कर सारा संसार नष्ट हो गया था। मेरी कुटी मात्र बची थी। इतने 
में बाहर से प्रलय के पानी पर से तैरते इए चंद्राकृति चार फुट का एक 
गोलाकार अन्दर आ गया और मेरे सामने रुक गया। वह सफ़ेद तेजयुकत | 
गोला मेरी आँखों से टकराया। तदनन्तर मेरे अन्दर घुस गया। ये मैं 
प्रत्यक्ष देखी हुई घटनाएँ लिख रहा हुँ। कोई स्वप्न या मृषा इशन्त नहीं 
` है। एक प्रकट देखा हुआ छय है। वह आकाश से उतरा हुआ सफ़ेद 

गोला मेरे अन्दर प्रविष्ट हो गया। नाड़ियों में इस विद्युत्‌ ज्योति के प्रविष्ट 
होने के एक क्षण बाद ही, मेरी जीभ ऊपर ag में लटक गई। आँखें 
बन्द हो गईं। मस्तक के अन्दर एक अत्यंत चमकीली ज्योति देखकर मैं 
बहुत डर गया। बद्ध पद्मासन के साथ मेरा सिर प्रथ्वी से चिपक गया। 

कुछ देर के बाद आँखें खुलीं। एक हलके-से लाळ रंग की अति ही मृदु 
ज्योति चमचम करती, थोड़ी-सी हिलती हुई, अनन्त चिनगारीयुक्त होकर 
सारे जगत में पसरती हुई दिखायी दी। उसे देखते देखते मेरा आसन खुळ 
गया। इारीरभाव पूर्ववत्‌ आ गया। आसन से उठा। बाहर गया, दाहिने 
ताका, वायें ताका। वातावरण शांत था। मैं विस्मित, आश्चर्यमग्न हो गया। 
मैं सोच रहा था कि मैंने क्या क्या देखा। फिर अन्दर गया। आँखें मीचने 
पर उस ज्योति को मैने वैसे ही देखा। आँखें खोलकर फिरसे बाहर गया तो 
वहाँ कुछ नहीं था। ऐसा होते होते बहुत रात हो गई। सोने का प्रयास किया, 
परन्तु निद्रा नहीं आयी। सिर भारी था। इस अवस्था में प्रातःकाल के चार 
बजे। स्नान किया। पद्मासन ळगाके पूर्ववत्‌ श्रीगुरुध्यान आरम्भ किया। 
ध्यान में बैठते ही चित्त पूर्ण अन्तरमुखी बना। आसनस्थ शारीर घूमने लगा। 
पीछे मूलाधार में दुखने लगा। हृदयाकाइा में मन को प्रमुदित करनेवाली एक 
ज्योति को देखते देखते “गुरु 3०” के दिव्यनाद की अन्तरध्वनि में झूमने 
लगा। इस प्रकार लगातार डेढ़ घण्टे तक ध्यान करते करते एक नयी 
क्रिया होने लगी। 

मैं कभी Se जैसी ध्वनि करता तो कभी बाघ की भांति ज्यों की 
त्यों गर्जना करता | बाघ के जैसी यह गर्जना न जाने मैं कितनी जोर से 
कर रहा था कि बाहर के लोगों को ऐसा अनुमान हुआ कि गने के खेत 
सें एक वाध आ गया हो। थोड़े काळ तक ही क्रिया का यह वेग चला। 
फिर शांत हो गया। ध्यान की समाति पर आसन से उठा। अंग बहुत 
दुखता था। जड़वत्‌ हो गयां था। R होश में आकर कुटी से बाहर आया 
और झूळे पर बैठ गया। बाताबरण शांत था। सूर्यनारायण पूर्वे दिशा सें 
उदित होने लगे; आम के इक्षो में पक्षीगण चहचहाकर मुझे इसकी सूचना 
देने लगे) इतने में खेत का मालिक आ गया। मेरे धूपकुण्ड को चेताया। 
चारों ओर धूप दिया। सुगन्धित धूप की मन्द मन्द वायु से ध्यान कुटी के 
आसपास का वातावरण सुगन्ध से भर गया। फिर उसने मुझसे कहा, 

८ बाबाजी! न जाने आज क्या हुआ? मैं इधर आया तो आप ध्यान में 
थे। ऐसा माळूम पड़ता था कि कोई बाघ आया हो। बाबाजी! में सच 
कहता £1 मैं खेत के बाहर से ही आया हूँ। मैंने कम से कम आधे घण्टे 
तक बाघ की गर्जना सुनी |” उसने मुझे यह सब बड़े विस्मित भाव से 
कहा। इतने में मेरा गरम पेय लेने का समय हो गया। वह मैं कुटी के 
अन्दर ही बनाता था। आज उसने बनाया। मैंने वह पी लिया। विचार 
करते रहा कि यह क्या बात है। मैंने ध्यान में बाघ जैसी ध्वनि की थी 
अवश्य, परन्तु इतनी दूर तक यह आवाज कैसे पहुँची ऐसा मन ही मन 
विचार करता। किसी को यदि सत्य बतलाना चाहूँ तो वह मुझे पागल कह 
देगा, ऐसा समझ कर मैं चुप रहा। इस स्थिति के विषय में न मेंने कुछ 
पढ़ा ही था न दूसरे से सुना था। सुनी थी वेदान्त की बड़ी वडी बातें 
ओर उन क्लोकों के अर्थ! 

मैं झूले पर शांत बैठ गया। आज बाबू प्रातः ही जल्दी आ गया | 
मुस्कराते आ रहा था। यह देख कर कि बाबा ठीक हैं उसको बहुत सन्तोष 
हुआ। उसने देखा, न तो बाबा की मौत हुई है और न वे पागल बने हैं। 
नमस्कार करके वह सामने बैठ गया। मेरा एक प्यारा Ties नित्यप्रति 
झाडू लेके वहाँ सफाई करता था। वह भी आ गया और उसने सफाई शुरू 
कर दी। 

बाबू ने पूछा, “आप कैसे हैं! आप ने कहा था कि या तो आप 
की मौत होगी या आप पागल हो जायेंगे। मैंने भगवान से प्रार्थना की 
थी कि दोनों में से एक मी न हो। मुझे यकीन था कि ऐसा नहीं 
होगा |” 

भैंने कहा, “क्या नहीं होगा? रात को तो मौत हो गई। सारा संसार 
जल गया। प्रथ्वी जलमय बनी। मैं मात्र मरते मरते बच गया। बाबू, मेरी 
दद्या अच्छी नहीं है। मैं पूरा पागल हो गया हूँ। बाहर नहीं दीखने पर 
भी अन्दर से तो पागल हो गया हूँ।” तदनन्तर बाबुराव कुटी में से 
तानपुरा लाया और कुछ छन्द गाने लगा। मेरी ध्यान-कुटी का यह कड़ा 
नियम था कि कोई वहाँ न आये। यदि आये तो आकर शांत बैठे। इसलिये 
वातावरण निःशब्द था। मैं बड़ी एकाग्रता से सुनता था। “श्रुति की टेर! 
का यह छन्द 

तू आप अपनी याद कर, फिर आत्म को तू प्राप्त हो । 
ना जन्म ले मर भी नहीं, मत ताप से संतप्त हो ॥ 
जो आत्म सो परमात्म है, तू आत्म में संतृप्त हो। 
यह मुख्य तेरा काम है, मत देह में आसक्त हो ॥ 


सुनते ही दिव्यभाव जागृत हो गया। मेरे अंग मुड़ने लगे। मैं कुटी के 
अन्दर चला गया। ध्यान शुरू हो गया। अब ध्यान मैं नहीं करता था। 
ध्यान ही मुझे ध्यातृत्व दे रहा था। ध्यान अपने आप अंग-प्रत्यंग की 
सन्धि सन्ति में हो रहा था। समस्त शरीर में रक्तकण घूम रहे थे। वायु 
न जाने किस वेग से नाड़ियों के भीतर बह रही थी। बैठते ही एक लाल 
ज्योति इतने वेग से मेरे सामने आ गई मानो वह मेरे अन्दर ही निवास 
करती थी। नीचे से ऊपर तक दो फुट लम्बी ज्योति के चमकने से प्रकाश 
हो गया। अब मैं स्पष्ट देखता था कि मैं जल रहा हूँ। परन्तु बाहर से 
मुझे अग्नि की उष्णता नहीं लगती थी। पूरे वेग से चर चर पट पट आवाज़ 
मेरे सब अंगों से निकल रही थी। ज्योति के ध्यान में में तन्मय हो गया; 
परन्तु अन्तरगति का स्मृतिज्ञान मुझे पूरा पूरा रहता था। थोड़े समय में 
अग्नि-ज्योति की उस रक्‍तज्वाळा के ताप से मैं भीतर से तप्त हो गया। 
फिर महागुरुपजा आरम्भ हो गई। बाद में ध्यान भंग होते ही ध्यान की 
मस्ती घट गई। पुनः बाहर आकर अपने मित्र आम के नीचे झूले पर 
बैठ गया। बैठकर पुनः पुनः “वह क्या था? कैसे देखा ? क्या क्या देखा 2? 
इस विषय का मनन करने लगा। इस प्रकार जो भी अन्तरभाव उठते थे, 
उनका मैं मनन करता था। उनके बारे में सोचता था। अपनी ध्यान की 
क्रियाओं और दृशन्तों, यानी ध्यान में दीखनेवाले दृश्यों को याद करता था। 
किसी से अधिकतर मिलता नहीं था। किसी को छूता भी नहीं था। न तो 
किसी के साथ बैठता था। मैं अकेला ही बैठता था। फिर वही भाव का 
उठना, अंगों का दुखना, नाना प्रकार का चिन्तन करना, अनन्त प्रकार की 
वासनाओं का उठना एवं भ्रम होना--बस इनमें ही सारा दिन निकलता था। 

बाबुराव प्रतिदिन प्रातः आता और रात को चला जाता। सब आनेवालों 
के लिये एक नया नियम बना दिया था, “प्रातः कोई नहीं आना। 
सायंकाल को ही दन के लिये आना और तुरंत चले जाना।? ऐसे नियम 

की एक Gear भी लगा दी। मेरे नियम, मेरा स्वभाव, समी येवलावासियों 
को पूरे माळूम थे। समी प्रेम से, आदर से उन्हें पालते। येवलाबासियों को 
और येवळा के आसपास रहनेवाले सभी को मुझसे बहुत प्रेम था। मैं येत्रला 
में ही छोटे से बड़ा हुआ था। मराठी भाषा येवला में सीखा। अव मेरा 
दूसरा जन्म येवला के नज़दीक सुकी की मेरी साधना-कुटी में हुआ। 
येवळानिवासी सभी भक्त लोग नित्यप्रति सायकाळ को दर्शनाय आते थे। 
कोई कुछ लाता, कोई कुछ लाता। शाम को सब प्रसाद के रूप में वॉट 
दिया जाता था। येवला कें छोटे-बड़े सभी का मैं प्यारा बाबा था। शाम को 
समी के जाने पर फिर से धूप जलाकर प्यारे गुरुदेव का ध्यान, गुरुमहा- 
पूजा करता। थोडा-सा गाय का दूध पीता। मेरी एक प्यारी गाय उस समय 
मेरे साथ ही थी। उससे मुझे दूध मिलता । 

ध्यान में अनेक प्रकार के भाव आते थे। कभी लाळ ज्योति जळते 
देखता। देखते देखते तन्मय हो जाता। कभी ऊँट के भाव, कभी पक्षियों 
के भाव, कभी आनन्द, फिर तुरंत क्षोभ, चिन्ता, मलिन विचार, फिर 
गुरुषूजा--ऐसा करते करते ध्यान पूरा हो जाता। फिर बाहर आकर 
आम्रवृक्ष के नीचे बैठकर ध्यान की अवस्था पर विचार करता। पुनः अनेक 
दोषयुक्त संकल्प मन में उठते। अब मैंने लोगों का मेरे दर्शन करना और 
पाद छूना बन्द कर दिया। इसके पीछे मेरा ऐसा भाव था : “मेरा 
मन मलिन है। हृदय में कुभाव El अन्तःकरण गन्दा है। मैं नादान, 
माया-आवृत्त £1 क्यों दूसरों से अपने को पुजवाने का पाप करूँ? ऐसा 
विचार कर मैने चरणस्पर भी बन्द करा दिया। मन में विचार आता : 
“अरे, तू अपने आप पूरा साफ नहीं। बाबा बनकर दूसरों को क्यों फैसाता 
है?” कभी अपने ये विचार जनता में प्रकट करता तो लोग नहीं मानते। 
लोगों में ऐसा विश्वास हो गया था कि मैं अपने को छिपाने के लिये ऐसा 
कह रहा हूँ। मै अपने उपद्रव को टाळने के लिये ऐसा बोलता था, परन्तु 
लोगों में यह बात फैल गई कि मैंने भगवान नित्यानन्द से कुछ पाया है, 
जिसको मैं गुप्त रखना चाहता हूँ। इसलिये नित्यप्रति और अधिक जन आने 
ळगे। इररोज एकान्त में नियम से ध्यान करता। अनेकानेक अजुभूतियों 
को पाता। कभी दुखी होता, कभी सुखी होता। हँसते इए, रोते इए, 
मेरी यात्रा आगे बढ़ी। 

अब मैंने धीरे धीरे वाहर के जनों से मिळना कम कर दिया । कारण 
यह था कि जिस दिन मुझे कोई मिलने आता तो इधर उधर की बहुत 
बातें और गपशप होने से ध्यान अच्छा नहीं लगता था। मन में क्षोम हो 
जाता था। ध्यान में वाधाएँ आ जाती थीं। दृष्टान्त नहीं होते थे। ज्योति भी 
नहीं दीखती थी। मन खिन्न हो जाता था। इतना ही नहीं, मेरी पवित्रता नष्ट 
होती थी। साधन की जो अनुभूतियाँ होनी थीं, वे समय में नहीं होती थीं। 

पहले दिन जो मुझे प्रलयादि अनन्त दृश्य दीखे और ज्योति का दिव्य 
तेज दीखा, उनके बारे में उस समय मुझे कुछ जानकारी नहीं थी। बाद में 
माळूम हुआ कि ये सब ' शक्तिपात ! की प्रक्रियाएँ थीं। परम गुरु के पूर्ण 
अनुग्रह अथवा REEN या शाम्भवी समावेश का ही नाम शार्वतपात है। 
अनुभबीजन इसको कुण्डलिनी की जागृति कहते हैं। आम के वृक्ष के 
नीचे ये जो मुझे अनुभव हुए थे, वे gem से ही हुए थे। वह गुरुदेव 
नित्यानन्द का प्रण प्रसाद था। यदि मुझे उस दिन यह ज्ञान होता कि 
मेरे ये अनुभव भगवान नित्यानन्द की कृपा द्वारा हुए थे, कि यह सब 
उन्होंने उस दिन मुझे पादुकाओं के साथ, शॉल के सहित, wai 
का रहस्य समझाकर कृपारूप जो प्रसाद दिया था, उसके कारण था, 
तो मेरी उस समय की क्रियाओं को एक नया अमृतमय रूप प्राप्त होता। 
यह सब जो हुआ था वह नित्यानन्द-कृपाप्रसाद था, इसका मुझे तब 
पता चला जब मैं नागद गया और वहाँ एक ग्रन्थ में इसके बारे में 
मैंने थोड़ा कुछ पढ़ा। 

हमारे संतों ने इन अनुभवों को गुद्यभाषा में अपने Heat में समझाया 
है। ज्ञानेश्वर महाराज, संत तुकाराम, जनार्दन स्वामी इत्यादि महालुभावों ने 
इनका वर्णन किया है। यह सच है कि सिद्धज्ञानी ऋषिमुनियों के वचन 
मानव के लिये पूर्ण सत्य परमात्मदरीन हैं। उन्होंने परमात्मा ओर जीवात्मा 
का पूरा विचार करके, साधन द्वारा संशोधन करके सत्य दी लिखा है। 
साधकजनों का न्यूनाधिक अधिकार होने से किसी को इस सत्य का अनुभव 
होता है और किसी को नहाँ। इस सिद्धयोग के पुजारियों के अनन्त अनुभव 
हैं। ये अनुभव कहीं सुनने को भी नहीं मिलते। पढ़ने को भी नहीं मिलते। 
यदि मिल भी जायें तो कथन गुद्य होता है। उनके अर्थ बताने के लिये कोई 
साधनसिद् साधक नहीं मिळता। इसी कारण साधक साधना की विचित्र 

गति की चमत्कारिक क्रियाओं को नहीं समझते। मन भयभीत हो जाता है 
और साधना छूट जाती है। मुझे कई साधक मिले जिनसे सुना, “बाबाजी, 
साधना को बैठते ही सर्प काटने को आता है।? “बाबाजी, जब साधन 
को बैठता हूँ तब एक नंगी et आती है। फिर में डर जाता हूँ!” 
“बाबाजी, साधना के समय मन में दुष्ट विचार आते हैं।? ऐसे अनेक 
साधकों की कठिनाई को सामने रखकर मेरे प्यारे सिद्वविद्यार्थियों और 
सिद्वविद्यार्थिनियों ने प्रेमभरी प्रार्थना की, “बाबाजी, आप अपनी साधना 
के अनुभवों के विषय में अवश्य लिखें।” तदनन्तर मेरी प्यारी अम्मा 
और योगिनी कुसुमताई शर्मा के अति आग्रह के कारण इस प्रन्थको 
सोमवार १२ मई १९६९ के दिन महाबलेश्वर में, श्री आनन्द भवन में, 
लिखना आरम्भ किया। श्रीमती कुसुमताई रामी एक उच्च कोटि की योगिनी 
हैं। आप मेधावी एवं विद्वान हैं। कवयित्री भी हैं। आप बाळबच्चों के 
साथ रहकर, अपने पतिदेव को आदर, सत्कार और सेत्राआतिथ्य से 
संतुष्ट रखते इए साधना करती हैं। आप सांसारिकजनों के लिये परम 
उदाहरणस्वरूप है। आप गृहस्थी बाळबच्चेवाली, बड़े अफसर की 
धर्मपत्नी, तथा पढ़ी-लिखी होनें से आज के महिला समाज के लिये उच्च 
आदशरूप हैं। 

साधना काळ में सिद्वयोगेश्वरप्रेरित पारमेश्वरी शक्ति के अनुग्रह-अनुकरम्पा 
से होनेवाली अनन्त क्रियाओं से साधक कभी कभी डर जाता है। वह भ्रमित 
हो जाता है और साधन छोड़ देता है। इसका मुख्य कारण है, साधनापथ 
का पूरा ज्ञान न होना। अज्ञानवश साधना को छोड़ के वह दूसरों को मी 
भयभीत करता है। “यह माग अच्छा नहीं। इससे तुम्हारा दिमाग खराब 
हो जायेगा। तुम पागल बन जाओगे।? ऐसा वह कहने लग जाता है। 

एक उदाहरण देता हूँ : पिछले वर्ष की बात S| अच्छी साधना 
करनेवाले मेरे एक सिद्रविद्यार्थी को यौगिक क्रियाएँ करते हुए किसी स्वामी 
महाराय ने देखा। वह स्वामी अपने को पर्ण, सर्वसाधनसम्पन्न मानते थे। 
वह उस सिद्धविद्याथी के पीछे लगा; उसे एकान्त में ले गया। बोला, “अरे 
....अरे! तुम तो महान गळती कर रहें हो) यह कोई योग नहीं है। भैय्या! 
मैं तुमको सचेत करता हूँ। क्योंकि मैंने पूणे समाधि पायी है; मगर जैसा 
तुम करते हो वैसा कुछ नहीं होता। तुम थोड़े दिनों में पागल हो जाओगे। 

नहीं. तो मर जाओगे। ” फिर उसको और अधिक डराने के लिये 
कहा, “ तुम्हारी थोड़े दिन में ही मृत्यु है। नहीं तो तुम एक दो महीने में 
पूरे पागल बनोगे। ” उस विद्यार्थी ने मुझे पत्र लिखा] “ बाबाजी, यहाँ 
एक स्वामी ऐसा ऐसा कहकर मुझे डरा रहे हैं और कहते हैं, ये बातें 
शमाबाबू को, जो सिद्योग का जानकार था, नहीं बतलाना। ? 

मैंने पत्र कुछ महीने तक रख दिया। तदनन्तर उत्तर लिखा: “ भाई सिद्ध- 
विद्याथी, अब आप का समय तो पूरा हो गया। दो महीने के बदले चार महीने 
हो गये। आप की साधना ठीक से चल रही है। आप के साधना के प्रकार 
मी उत्तरोत्तर बदल गये हैं। आप की यह अनुभूति कि “मन आनन्द से भर 
जाता है ', बहुत अच्छी है। आप साधना का फल पाके खुश रहे। हॉ, एक 
वात याद रखना। यदि वे स्वामी मिळे तो उनकी तबियत की, उनके दिमाग 
की जांच कराना, और डॉक्टर की रिपोर्ट को ध्यान से देखना। फिर उनसे 
कहना : “ वाह! ज्ञानी स्वामी जी! आपने भविष्यवाणी की थी कि मेरी या 
तो दो महीने में मौत हो जायेगी या मैं पूरा पूरा fee केस? बन 
जाऊँगा। लेकिन ऐसा एक भी न होने से मैं समझता हूँ कि स्वामी जी, 
आप केवळ दूसरों का अन्न खाते पीते हैं, न देखे की दिखावटी करके 
बिद्वत्ता-कमाई संचित करते हैं, न पढ़े हुए की पढ़े हुए जैसी बातें करते 
हैं। में समझता हूँ क्रि आप ही अवश्य पागल होंगे--या तो मस्तिष्क के, 
या शिष्यसमुदाय की विवेकहीन प्रशंसा के, या तो फिर ' लैकचरबाजी? 
के। ” अस्तु। ऐसे प्रसंग आने से मानव साधन-श्रष्ट बन जाता है। इसलिये 
अनुभूतियुक्त ग्रन्थ एवं अनुभवी संत की हमें बहुत जरूरत है। 


रक्तेश्वरी 

मेरी साधना दिन दिन बढती चली। ध्यान चढ जाता। ध्यान चढते 
चढते चम चम करती पूर्वे की रोशनी गायब हो जाती और मेरे ही आकार 
की एक लाळ रंग की ज्योति आकर मुझे घेरकर अन्दर बाहर व्यापके स्थिर 
रहती | बहुत काल तक इस ज्योति को मैं देखते रहता। इसमें अनन्त कोटि 
छोटे छोटे किरणपुंज चमकते। देखते देखते मैं ध्यानमग्न हो जाता। ध्यान 
करते करते शरीर कभी हिलता या डुलता था, कभी तटस्थ हो जाता था। 
अंगों की कुछ क्रियाएँ भी होतीं। नाना प्रकार के आसन, जो मैंने कभी 

नहीं किये थे, बढ़ी आसानी से हो जाते। कभी कभी मण्डूक की भांति 
उछलकर कूदता। कभी अंग इतना हिलता कि मानो कोई देवता हिला रहा 
हो। बात बिल्कुल सत्य भी है। श्री गुरुरूप महादैवत ने चितिरूप में अन्दर 
व्यापके अन्तरशक्ति से मुझे पकडा था। ARTI 

इन अनुभूतियो के प्रमाण में मेरे साधन-क्रम के अलुरूप ज्ञानेश्वर 
महाराज का एक अभंग साधकजनों की जानकारी के लिये देता हूँ : 


आकाशाचा शेंडा कमळ निराळें) त्यासी चार दळें शोमताती॥ १॥ 
और हात एक अंगुष्ठ दुसरें । पवोधे ABE प्रमाण हैं ॥२॥ 

रक्त श्वेत शाम निळवणे आहे। पीत केशर हे माजीं तेथे ॥ ३॥ 
तयाचा मकरंद स्वरूप तें शुद्ध । ब्रह्मादिका बोध हाची झाला ॥ N 
ज्ञानदेव म्हणे निवृत्ती प्रसादे | निजरूप गोविंद जनीं पाहतां ॥५॥ 


पूज्य प्रातःस्मरणीय, सर्वगुरुजनों के पूर्णात्मा योगेश्वर श्री ज्ञानेश्वर ने, जो 
्ञानियों के चक्रवर्ती और प्रेमियों के सम्राट थे, सिद्धयोग की सभी गतियो 
को, गुरुक्रपा से प्राप्त होनेवाळी स्थिति को, साधना के अडुभवकाळ 4 
अनुभव में आनेवाले सूक्ष्मातिसूक्ष्म सभी ददीनों को, अपने इस ar Ñ 
कह दिया है। यह पणी प्रमाण है। परम सत्य है। परमाय-पथ के मागदशन 
का मन्त्र है। साधकजनों का मागदरीक--* गाईड? है। 

अभंग का भावार्थ इस प्रकार दे--' आकाशाचा शेंडा? याने नख से शिखा 
तक एक पूरा शरीररूपी कमळ है। उसके चार दळ हैं। ये चार दळ चार 
प्रकार के, चार रंग के और चार माप के हैं। हरेक दल की कुछ महिमा Cl 
प्रथम दल है, प्रत्यक्ष दीखने वाला यह स्थूल शरीर। वह लाळ रंग का है। 
दूसरा द है सूक्ष्म शरीर, जिसमें हम निद्रा लेते है और स्वप्न की अनुभूति 
करते हैं, जिसकी माप अंगुष्ठप्रमाण है। उसका रंग सफेद है। तीसरा दल है 
कारण शरीर, जिसकी माप GATS यानी अनामिका अंगुली के अग्रभाग के 
प्रमाण की है। उसका रंग काला है। चोथा दळ है महाकारण शरीर, जो तिळ 
जितना छोटा है। वह नील रंग का है। यह चौथा शरीर बहुत महत्त्व का है। 
अति ही तेजोमय है। साधना का मूल है। अन्तर का परम उच्च द्शान्त है। 

श्रीगुरु की कृपाशक्ति सूक्ष्मरूप से शिष्य के अंग में प्रविष्ट हो जाती है 
और महान कार्य करती है। जैसे घास में गिरी हुई छोटी-सी चिनगारी 

जीवात्मा के चार शरीर 


TWAT : सूक्ष्म कारण | महाकारण 
प्रमाण : अंगुष्ठ पर्वांध॑ | मसुर 
वणे : श्वेत कृष्ण नील 
| 

अवस्था : स्वप्न gga | तुरीय 
नाम : तैजस्‌ | प्राज्ञ ga 
स्थान : कण्ठ हृद्य सहस्रार 
मात्रा : “उ'कार| 'म'कार| अर्धेमाचा 

महान वेग से बड़ी से बडी अभि के रूप को धारण करती है, वैसे ही सिद्ध- 
विद्यार्थियों के अन्दर प्रविष्ट हुई चितिराक्ति उनकी शक्ति में मिलकर एक 
में अनन्त कार्य करती है। प्रथम कार्य उस Ga (लाल) दल से सम्बन्धित है, 
जिसका प्रमाण “औट हात? है, याने नख से शिखा तक साढ़े तीन हाथ 
की जिसकी व्याप्ति है। यह शरीर सुख या दुःख भोगने का साधनरूप ÈI 
इस शारीर द्वारा ही पाप और पुण्यकर्म किये जाते हैं और इसके द्वारा ही यह 
जीवात्मा मोक्षधमसाधन करता हे | जीवात्मा पांच ज्ञानेन्द्रियाँ, पांच कर्मेन्द्रियाँ, 
पंचप्राण और अन्तःकरण की चार वृत्तियो द्वारा स्थूळ शरीर में स्थूल भोगों 
को भोगता हुआ, नेत्रस्थान में रहता है। जागृत अवस्था का जो मोक्ता 
है, वह यहाँ का लाळ वण का “ओट हात? का शरीर है। इस शारीर 
के न होने पर जीवात्मा के रहते हुए भी वह गोचर नहीं होता। ३» कार 
की चार मात्राओं में, प्रथम मात्रा “अकार? है, जिसका अभिमानी “विश्व! 
नाम का यह “ओट हात? शारीर है। 

शक्ति के जागृत होने पर उस स्थूल शरीर में अनेकानेक क्रियाएँ होती 
हैं। ये क्रियाएँ अर्थशून्य नहीं हैं। ये सभी क्रियाएँ रोगों का नाश करके, 
नाड़ियों की शुद्धि करनेवाली होती हैं। स्थूल शरीर की क्रियाएँ दूसरे 
शरीरों की क्रियाओं से मिन्न Sl साधारणतया बहुत काळ तक अनन्त 
प्रकार की क्रियाएँ होती रहती हैं। रक्‍तज्योति का ध्यान होने पर रोज़ रोज 
विविध प्रकार की अनुभूतियाँ होती हैं। इनसे दिन प्रतिदिन एकाग्रता 
बढ़ती है और साथ साथ नाड़ियों की मी शुद्धि होती है। 


तन्द्रालोक 

अब तक भी मुझे पूरा पता नहीं था कि मुझे दिव्य शक्तिपात हुआ 
èl nx दो दिन तक र्क्‍तज्योति के साथ साथ और भी अनन्त भिन्न भिन्न 
z के दर्शन हो रहे Al ध्यान में स्मृति बनी रहती। आनन्द 
भी रहता। ज्योतिया देखते देखते नग्न पुरुष वा बालक वा गाय अथवा अच्छे 
अच्छे लड़ाकू घोडो के झुण्ड भी देखता) कभी कभी मेरे आसपास के 
गाँवों के देवस्थान, वहाँ की मार्तियों के दर्शन होते रहते Al सुबह शाम 
दोनों समय मैं दो घण्टे या उससे भी अधिक न चूकते हुए ध्यान करता 
था। प्यार के साथ करता था। कभी कभी ध्यान करते करते मुझे एक 

सात्विक नशा-सा चढ़ जाता था | वाह ! क्या मस्त नशा था। परन्तु उस 
नशे को पचाने की मुझ में शक्ति नहीं थी। नशे में मस्त होते होते निद्रित 
हो जाता। बैठे बैठे मैं तन्द्रालोक में चला जाता। वहाँ निद्रा जैसा लगने 
पर भी वह मेरे रोज़ की निद्रावस्था का स्थान नहीं था। कारण यह कि 
हररोज जब मैं निद्रा से प्रातः उठता तब इतनी मस्तीभरी अनुभूतियाँ नहीं 
होती थीं, कोई दृष्टान्त भी नहीं होता था। परन्तु ध्यान-तन्द्री की निद्रा में 
यदि दृष्टान्त होता तो वह पूर्ण सत्य हो जाता। उसमें मैं कोई आगामी घटना 
देखता तो वह वैसे ही घटती। किसीको आते देखता तो वह आ ही जाता। 
इस प्रकार ध्यान-तन्द्री में किसी एक लोक में जाकर वहाँ कुछ काल तक 
रहता। आनन्द की उस मस्ती में पुनः पुनः रमता। ध्यान समाप्त होने पर 
उस दिन मैं अत्यंत आनन्द-प्रेम-उछासयुक्त हो जाता और मेरे शरीर की 
सारी दुर्बलता दूर हो जाती| 

तन्द्रास्थान, स्वप्न और निद्रा इन दोनों स्थानों से भिन्न है। यह स्थान 
सवज्ञताकलायुक्त है। इसमें जो भी दृष्टान्त होता है, वह सत्य होता ÈI 
इस प्रकार के अपने अनुभवों से मुझे पूरा विश्वास हो गया कि हमारे प्राचीन 
ऋषिमुनि सर्वज्ञ और MAN थे। 

उस तन्द्री से जागते ही फिर मेरा वही झूला, वही आम्रवृक्ष। उसके 
नीचे वैठकर विचार करता कि आज की तन्द्री कैसे प्राप्त हई, वे कौनसे 
लोक हैं, जहाँ मैं गया। एसी तन्द्री aa से, परम स्वतन्त्रता से, 
अपने आप ही लग जाती थी। 

रोज रोज़ ध्यान इसी भांति चलता था। कभी सपाकार होके शरीर लोट 
पोट होता। अन्दर से फूत्कार का शब्द भी निकलता। जहाँ में साधना 
` करता था, उस कुटी के पास एक उच्च कोटि का नाग भी रहता था। 

वह वृद्ध और बड़ा समझदार था। मुझे रोज नहीं तो सप्ताह में एक दो 
बार अवश्य दीखता। बहुत समय से वहाँ था। वह “श्वेत? यानी सफ़ेद 
जाति का नाग था। लोग भी उसे कमी कभी देखते थे। उससे मुझे 
बड़ा स्नेह था। मैंने सुना था कि जहाँ योगसाधन होता है, वहाँ योगेश्वर 
की कुछ न कुछ विभूति अवश्य होनी चाहिये। नाग परमशिव महा- 
योगेश्वर की ही एक प्रत्यक्ष विभूति है। जिस दिन उसका दडीन होता 
उस दिन मेरा ध्यान अत्यन्त ही आनन्दप्रद होता। मैं उस नागनाथ को 

“बाबा नागेश्वर? कहकर पुकारता था। नागों में अन्तःकरण होता है। वे उच्च 
जाति के मानव के प्रति आदरसम्मान रखते हैं। मेरा aes सदा ही उच्च 
रहा है। सुकी में भी साधन के अनुकूल, सेवाभावी बहुत जन मुझे साथ 
देते थे। 

तदनन्तर भैंने अन्न कम करने का विचार क्रिया | मैंने भोजन बदल दिया। 
थोड़ा-सा भात, एक दो सादा साग लेता था। रात को-दूध पीकर तृप्त 
रहता था। ध्यान करते करते अब अन्दर से. सद्भावों के साथ साथ 
कुभाव भी स्मुरते थे। अनावश्यक क्रोध, मोह, निष्ठता, न जाने ये क्यों 
CHa थे। दस वर्ष पहले किसी आदमी ने मेरे प्रति द्वेष किया था, इसकी 
याद अब स्फुरती और उसके प्रति मन न जाने कितना He होता था। 
क्रोधभाव के चले जाने पर पश्चात्ताप होता। लजा भी आती। 

ध्यान की GAARA यानी रक्‍तवण की ज्योति का दरीन, स्थूल 
शरीरानुगत ध्यान है। मेरी यह रक्त-भूमिका बढ़ती चली। रक्त-भूमिका में 
शरीर भी थोड़ा थोड़ा क्षीण होता चला। स्थूलता कम हो गई। बिना दवा 
मेद घटते चला। कभी कमी ऐसा अनुभव होता कि दोनों हस्तां की 
नाड़ियों में कुछ संचार हो रहा है। कमी पीठ के पृष्ठ भाग की नाड़ियों में 
वायु बड़े वेग से बहती। न जाने अन्दर इतना गतिमान, क्रियाशील कौन 
बना था? कमी मेरी गर्दन इतनी हिलती कि चटचट आवाज भी आती। 
मुझे भय भी लगता था। क्या जाने यह कोई वायुःप्रकोप तो नहीं! 
इस प्रकार अनेक आश्चर्यजनक क्रियाएँ होती थीं। गर्दन हिळते हिते 
इतना वेग आ जाता कि वह कन्धे के भी पीछे चली जाती थी। कभी 
पीठ भी दिखायी देती थी। वेग कम होनें पर में शांत हो जाता। परन्तु 
इन क्रियाओं का ज्ञान न होने से हमेशा भय लगा रहता, जिससे 
ये क्रियाएँ कुछ सोच-विचार का कारण बन जाती थीं। थोड़े दिन कें 
बाद पता लगा कि मेरुदण्ड के बीच में से Ged सहस्रार में जाने की 
कुण्डलिनी महादेवी की यह एक इटठ्यौगिक क्रिया है। गर्दन घूमते 
घूमते मेरी ठोड़ी नीचे गले के कण्ठकूप में कडे से लग जाती। इस प्रकार 
एक दिव्य हठ्यौगिक बन्ध, जिसका नाम जालंधर बन्ध है, हो जाता। 
ऊपर जालंधर बन्ध लगते ही नीचे गुदा में एक ऐसी क्रिया होती जो 
अपने आप कुछ न करते हुए बन्द हो जाती, फिर खुळ जाती। 

मुझे ध्यान में शरीर की नाड़ियाँ, समुदाय के रूप में पूर्ण दिखायी देती 
थीं। इन नाड़ियों में प्राण गतिमान होता है, ऐसा स्पष्ट दीखता था। 
नाड़ियों के मध्य में प्राण की रुकावट अनियमित आहार-विहार से होती है। 
ये ही रोग और जरा के भी कारण हैं ऐसा मैं सिद्वयोग की क्रियाओं 
के अनुभव द्वारा समझा। प्यारी श्रीकुण्डलिनी, जो श्रीगुरुदेव की आत्मरूप 
है, अनन्तरूप होके मेरे शरीर में व्यापकर स्थूल क्रियाएँ करती थी। 
कभी कभी पद्मासन में बैठे वैठे वहुकाळ तक मेरा सिर पृथ्वी से योगमुद्रा 
में लगा रहता। ये सभी क्रियाएँ अपने आप ही होती थीं। इस प्रकार योग 
की जानकारी अन्तर प्रेरणा से हो जाती। कभी मेरा मस्तक बिह्कुल पीछे 
झुक जाता। कभी आँखें नाक के अग्रभाग पर स्थिर हो जातीं) ऐसा होके 
लोहार की घौंकनी की भांति ASAT आता जाता था। कमी कभी 
इस क्रिया में अन्दर का प्राण पूरा पूरा बाहर आ जाता | बाद में पता लगा 
कि वह भत्तिका प्राणायाम का एक प्रकार है जिससे पेट के अनन्त रोगों का 
नाश होता है और प्राण पूर्ण शुद्ध होता है। 


इन्द्रियविकार 

नित्यप्रति नयी नयी क्रियाएँ होतीं, नये नये अनुभव होते। अब कुछ 
अंगों की विकृति और इन्द्रियों में विकार होने लगे। न जाने क्यों जो 
विकार नहीं होना चाहिये था वह विकार होने लगा। मुझे किसी विषय 
की इच्छा नहीं थी। न ही किसी भोगों की अभिलाषा थी। क्योंकि मैं 
जगत में सभी ठिकाने सभी लोगों की--राजा से लेकर साधारण आदमी 
तक की गति, याने अन्तिम दशा देख चुका था। गणेशपुरी में मेरे 
गुरुदेव के पास हररोज अनेक प्रकार के लोग--सेठ, श्रीमान्‌ भ्रष्ठ 
कलाकार, प्रसिद्ध सिनेमा अभिनेता, गायक, प्रवचनकार, बढ़े अफसर, 
आते थे; क्योंकि महापुरुष सभी का होता है। वे सव कुछ न कुछ अभाव 
का ही कथन करते थे। उनके पास जो भी हो, एक वस्तु की पूरी कमी 
A—ae थी शरीर स्वास्थ्य। वे कहते थे, “भगवान, मेरे पास सब है, 
परन्तु “हाट? अच्छा नहीं। डॉक्टर लोग न मुझे फिरने देते हैं, न पेट 
भर खाने देते हैं, न ही मेरी इन्द्रियों में बल है।” “बाबाजी, पेट में बहुत 
दर्द है। अमेरिका गया, इंग्लैंड भी गया। लाखों रुपया खर्च किया, परन्तु रोग 

नहीं गया।” “werd? संबं है, परन्तु अन पचता नहीं। रात्रि को निद्रा 
नहीं आती। दवा-चिकित्सा पर दो लाख रुपये गये।” वैसे ही किसी की 
आँख दुखती तो किसी का कान। इस तरह सब लोग दुःख-दरिद्रता साथ 
म लाकर उसे भगवान नित्यानन्द जी को सुनाया करते थे। सभी में कुछ न 
कुछ कमी थी। सभी का एक दयनीय रोना था। सभी में एक दरिद्रता थी। 
कोई बड़ा श्रीमान आता तो वह आरोग्य का दरिद्री होता। कोई निरोगी 
मनुष्य आता तो धनहीन दरिद्रता को लिये हुए होता। दूसरा एक विद्याहीन, 
विद्यादरिद्दी आता । कोई कुरूप आता, वह रूपदरिद्री होता। कोई पतिहीन 
दरिद्री तो कोई पत्नीहीन दरिद्री, तो कोई पुत्रहीन दरिद्री) ऐसा जो भी 
आता कुछ न कुछ दरिद्रता को लेकर आता। आकर अपना रोना सुना 
देता। मैं शांति से यह सब सुनता था। इन लोगों से अपने को क्या गुण 
लेना, कया शिक्षा लेना, यह मै सोचता रहता। सच पूछो तो मेरी भी दशा 
ऐसी ही थी। कारण कि में साधन-आत्तज्ञान-साक्षात्कारहीन एक दरिद्री 
था| भें उन सब को सावधानी से देखता--तेजहीन, समताहीन, रोगी, 
घन होते हुए भी सन्तोष नहीं। न ही उनमें कुछ बळवीर्य देखता। मात्र 
नये नये रोग बढ़ते देखता। इसका एक ही कारण समझ में आया। वह है 
वीर्य की दुर्दशा, इन्द्रियलोछुपता, और मुख्यतः अनियमित जीवन। मानव 
समझता है कि मैं भाग्यवान हूँ। मुझे सभी भोग भोगने हैं। एसी भ्रान्त 
स्थिति में रहता है। मानव यह नहीं जानता कि भोग हमको भोगते हैं। 
भोग हमें भोगते मोगते परिणामस्वरूप हमें अनन्त विचित्र रोगों के शिकार 
बना देते हैं। वैसे ही लोगों का रोना अब भी चाळू है। अब भी नये 
नये रोगग्रस्त मुझे मिलते रहते हैं। उस समय बाबाजी के पास लोगों की 
इस दशा को बारंबार देखने के कारण, मैं एक मात्र साधना की ही 
आशा लिये हुए था। 
ऐसी दशा होते इए भी मुझे विकार क्यों? मैं सुकी की कुटी में 
ध्यान करता था। ध्यान में रक्तवर्ण ज्योति दीखती रहती थी। सन्तोष 
भी होता। फिर भी ध्यान करते करते बीच में एक ऐसी क्रिया होती कि मैं 
अत्यन्त लजित हो जाता| न जाने यह इतनी निर्लज क्रिया मुझे क्यों होती! 
उसका कथन भी मुझे यहाँ नहीं करना चाहिये। यदि किसी से कहूँ तो 
बोलेगा कि मैं बुद्रिवान नहीं हूँ) साधारण संसारियों से कहूँ तो कहेंगे 

आजकल के संन्यासी ऐसे ही होते हैं। हराम का खाते हैं। फिर क्या! 
इससे तो संसार बहुत अच्छा है, जिसमें सब भोगों को भोगते हुए परमार्थ 
कर सकते हैं।” ऐसी कथा सुनने को मिलेगी। 

में अब एक निलेज्ज वात कहता हूँ। मेरी प्यारी मातृतुल्य अम्मालोग ! 
मेरी प्यारी झाक्तितुल्य बहिनलोग ! कृपा करके मेरी इस घृणायुक्त बात को 
सुनकर मुझ पर क्रोध न करें। मुझे आशीर्वाद देते हुए इसके कारण और 
प्रयोजन की ओर ध्यान दें। मेरे प्यारे पाठकगण और अन्य साधकलोग 
भी इसके लिखने की जरूरत को समझें। 

ध्यान में बैठते ही मुझे रक्‍तवण की उस दिव्य ज्योति का दर्शन होता 
था। एक भाव आ जाता| Sloat, कूदता, हिलता, फिरता। श्रीगुरु की 
महापूजा करता | अन्दर गुरुध्यान, बाहर गुरुध्यान करते करते, “गुरु ॐ? 
“गुरु ३०? जपते जपते, श्रीगुरुमाव में तन्मय होकर आनन्दित होते ही 
एक ऐसा अनर्थकारक ध्यान होता, जिसका नाम है बिषय-ध्यान, लोलुपता- 
ध्यान! छिः छिः! उस समय भी रक्तज्योति दीखती थी; मात्र रंग में कुछ 
परिवर्तन आ गया था। प्रातःकाल पूवे में दिखायी देनेवाळी अति ही ge 
लालररिमि जैसी चमकीली ज्योति पूरी “औट हात? दीखती थी। ऐसा होते 
ही ध्यान की प्रेम-मस्ती चली जाती। नित्यानन्द-भाव नष्ट हो जाता| 
युरुमहापूजा भी नहीं रहती। “गुरु ३१? ‘ge se? सन्त्र भी नहीं रहता। 
पूण कामभाव जाग जाता| न जाने वह कहाँ छिपा बैठा था! वह भी इतना 
जागता कि मैं हैरान हो जाता क्रि एक मांसमय इन्द्रिय में इतना बल 
कहाँ से आ गया। इन्द्रिय अत्यन्त विकल हो उठती थी। हाय! हाय! 
उस प्रथम दिन की प्रलयकालीन दशा से भी यह बुरी दशा थी। इन्द्रिय की 
प्रवृत्ति बहिमुखी हो गई थी। काम....काम....काम....बस, यह एक ही 
भाव। मात्र मेरा सटा हुआ, इढ़ता से जमा हुआ आसन नहीं खुलता था। 
वह ज्यों का त्यों पक्का रहता था। सर्वांग में काममाव स्फुरता था। इन्द्रिय 
में इतनी पीड़ा होती थी कि वर्णन करना कठिण है। मन को समझाने से भी 
समझता नहीं था। आँखें मीचता तो सामने एक वख्नहीन स्री खड़ी देखता | 
ध्यान में, लाळ ज्योति के अन्दर, मुझे एक बहुत सुन्दर बाला दीखती। 
नहीं देखने पर भी वह मुझे दिखायी देती। मैं डर जाता था। पश्चात्ताप 
करता था। आँखें खोलता या। आँखें खुळी होने पर भी कभी कभी वही 

ध्यान की ख्तेश्वरी ज्योति देखता। परन्तु उसमें भी जगदम्बा वस्त्रहीन 
ही खड़ी दीखती थी। आँखें मीचूँ तो वहाँ भी खड़ी, आँखें GS तो भी 
खड़ी। अब मैं क्या करूँ £ अपनी इस निलंज्ज दशा के बारे में किससे 
ae? मेरे साय जबरदस्ती हो रही थी। मैं परेशान था। इन्द्रिय का इतना 
बलवान विकार ! उसकी गति को भगवान नित्यानन्द ही जानें अथवा 
जिस साधक पर बीतती है वह जाने। अस्तु। ऐसा होते ही मेरा ध्यान 
बन्द हो जाता। मन महान ग्लानि से भर जाता। ध्यान में आया हुआ 
कामभाव याद आता। भयभीत हो जाता। मन में भय, लज्जा एवं असन्तोष 
के भाव उठते। इसका मेरे दिमाग पर कुछ परिणाम होने लगा। “अब 
अपनी मृत्यु न आने पर भी मुझे आत्महत्या कर लेनी पढ़ेगी। मुझ में 
जो अनर्थ हो रहा है वह किसी महान पाप का ही फल है।”--ऐसा 
सोचते सोचते मेरी चिंता बढ़ गई। 

मैं बाहर आता। झूले में बैठता। फिर वही ग्लानि बढ़ानेवाला चिन्तन : 
“मुझे क्या दोष हो गया है? क्या बिगड़ गया है? हाय ! अब क्या करूँ ?? 
इतने में दोपहर हो जाती। फिर थोड़ा ध्यान करता। पुनः ध्यान में वही 
नमन क्ली आ जाती। कभी हँसती। कमी मुस्कराती। कभी बैठती तो कभी 
खड़ी हो जाती। मैं इस ce को देख देख कर थक गया। जिस दर्शन 
से इन्द्रियां शांत होतीं, सात्विक बनतीं, जिस दर्शन से हृदय में प्रेमरस 
बहता, परमानन्द का रसपान होता, वह छुप्त हो गया और अब उसके पूरा 
विपरीत होने लगा। इन्द्रिय की विकलता, उत्तेजना और उसका बलवान 
बनना हो गया। कुछ और भी लज्जायुक्त बातें होतीं। तब फिर जल्दी 
से उठ जाता। 

रात्रि के ध्यान में भी पुनः वहीं गति होती थी। प्रथम ध्यान लगता | 
फिर Goat ज्योति....उल्ळसित मन....आल्हादित हृदय....बड़ी श्रद्धा, 
सम्मान के साथ गुरुमहाप्रजा....गुरुभाव में भावित होके भाव समाधि । 
ऐसा होते होते ज्योति में झट से परिवर्तन हो जाता। फिर मेरा पीछा 
करती हुईं वही नमन स्री। वह मेरे सामने थोड़ी दूर नाचती। अंगों के कुछ 
हाव-भाव करती। फिरती-कूदती। आँख खोलता तो उसे ही देखता। 
इन्द्रियों की स्वाधीनता अब नष्ट होते चळी। डर्‌ लगा कि अब कहीं कुछ 
विपरीत घटना न हों जायें। इसलिये दूध नहीं पीता; क्योंकि शरीर को 

थोड़ा बलहीन, क्षीण करना था। थोड़ा पानी पीता। मन की ग्लानि के 
कारण बड़ी रात तक निद्रा नहीं आती। मन ही मन नित्यानन्द भगवान का 
ध्यान करता। गणेशपुरी की याद करता। नमस्कार करता, फिर सो जाता। 
प्रातः जल्दी उठता। तीन बजे कभी स्नान करता; कभी हाथ-पॉँब स्वच्छ 
धोकर सर्वाग में मन्त्रित विभूति को लगाकर ध्यान के लिये बैठता। बैठते 
ही ध्यान क्रियाशील बन जाता। “ओट हात? रक्‍तज्योति तुरंत उपस्थित 
होती । श्रीगुरु की पूण महापूजा होती। थोड़े ही समय में भाव-समाधि होते 
होते झट वह काम-स्मरण | नंगी भवानी मेरा पीछा करती हुई सामने खडी 
हो जाती। वह मुझे अधिकाधिक पीड़ा देने लगी, वह एक ही पीड़ा। 
हाँ, मुझे दूसरी किसी बात के लिये तंग नहीं करती थी। मेरे एक महान 
पवित्र ब्रत पर उसकी पूरी दृष्टि लगी हुई थी। पता नहीं, यह विचित्र नारी 
न बुलाने पर भी कहाँ से आ जाती! 

सभी के पीछे एक नारी है। कोई किसी बात से तो कोई और किसी 
बात से परेशान किया करती है। कोई अन्न के खातिर तंग करती है तो 
कोई बस्न के खातिर जंग मचाती है। कोई सुवर्ण अलंकार के लिये तंग 
करती है तो कोई पति के सगे-सम्बन्धी Beard के लिये। कोई मित्र या 
साधु-संत से दूर रहने की मांग करती हैं। कोई कटु वचन से हृदय 
भेद कर जीते पति को प्रेत बना देती है। वह बोलती है, “तुम्हारा हाथ 
पकडा, इसलिये मेरी ऐसी दशा हो गई। मेरा वाप मुझे कितने प्रेम से 
रखता था | दूध में नहाती थी । घी पीती थी। रोज विमान में उडती थी.) 
तुम ही मेरे oe एक दरिद्र पड़े हो। जब से तुम्हारा हाथ पकड़ा है, तब से 
दुखी 21? ऐसा कहते कहते पतिदेव को पागळ-सा बना देती है। 
ऐसी नारी में नारीत्व नहीं। अस्तु। 

वह जगदम्बा मेरे दवारा सम्मान न करने पर भी, न बुलाने पर भी 
आती। कुछ भी नहीं मागती। केवल मेरे ध्यान को भंग करती। इन्द्रिय 
को विकृत करती। मेरे व्रत को नष्ट करने का पूरा प्रमत्न करती। यह 
भी क्या दशा है! मेरे जीवन का यह अति दुःखपूर्ण प्रसंग था। ऐसा 
कष्ट मैंने कभी भी नहीँ पाया था। थोड़ी ही देर में भेरा ध्यान भंग हो 
जाता। बाहर आकर उस खाटपर शांत बैठता जिस पर मैं नित्य बैठता था। 
फिर सोचता : “क्या करूँ? इस महान संकट से कैसे बचूँ?” अब दुःख; 

चिंता और थोड़ासा पागलपन बढ़ने लगा। उदास होके बैठा रहता | 
अब fal से बहुत डर लगने लगा। धैर्य नष्ट हो गया। डर था कि 
अब सैं कहीं कुछ खैर वतन करनेवाला न हो जाऊँ। बार बार पूर्वकालीन 
ANTE, THE, कर्मनष्ट हुए साधकों की याद आती। अजामिल, सूरदास 
जी, संत तुलसीदास जी की भी कुछ कथाएँ याद आतां तो मैं रोता। 
कामराज के प्रबळ वेग से मैं बहुत डरता। सिद्वासन पूर्ण सिद्ध करके इन्द्रिय 
निर्जीव, निकम्मी बना ली थी। फिर भी मरी हुई इन्द्रिय जीवित हो गई। 
आश्चर्य | महान आश्चर्य | मुझे पुरानी कथा याद आयी। उन महर्षि पराशर ने 
नाव में क्या किया? ऐसी अनेक घटनाएँ याद करके मन क्षुब्ध हो गया। 
मध्याह-ध्यान में भी इन्द्रिय का विकार बढ़ जाता था। वहाँ के मालिक से, 
जिसकी स्री मेरा भोजन पकाती थी, कहा कि मेरे लिये भोजन का प्रबंध 
किसी पुरुष से कराया जाय, स्री से नहीं। अब मात्र थोड़ा चावल ही खाता। 
साग खाना छोड़ दिया। आधे पेट ही उठ जाता और पानी पी लेता। 

एक दिन बाहर आके सोचने लगा: “इन सब से बचने का क्या उपाय 
है? कीन बतायेगा £ जब सिद्रासन द्वारा Mae हुई इन्द्रिय पुनः जीवित 
हो गई तो फिर कौन-सा उपाय मेरा प्रयोजन सिद्ध करेगा ?' ऐसा सोचते 
सोचते मेरा दुःख, असन्तोष, चिंता बढ़ती चली। शाम हो गई। वहाँ भी 
मेरे एक हरिगिरि नाम के प्यारे बाबा थे जो बड़े सिद्धपुरुष थे। वे बीस 
मील दूर वैजापुर में रहते थे। उनकी बहुत याद आयी। सोचा यदि वे 
बचा लें तो बचूँगा, नहीं तो कळ मेरा खराब दिन है। किसी को गुप्त बात 
बता नहीं सकता था। इसलिये मैं बहुत रोया। रो रो के मेरा सिर भारी बन 
गया; बधिर बन गया। रात हो गई। मैंने कुछ खाया-पिया नहीं। थोड़ी देर 
मं बाबू आया। कुछ बोला, लेकिन मैंने सुना नहीं। में अपने आप से कहने 
लगा, “हे मेरे मन! तुम बेचैन मत बनो।? 

रात्रि का ध्यान नियमित रूप से शुरू कर दिया। उच्च ध्यान हुआ। 
ध्यान में योगियों के भाग्य की वह रक्तज्योति उदित हुई। दीन करते ही 
अत्यन्त छोटी छोटी केसरी चिनगारियों का चमकता तेज सामने आ गया | 
तदनन्तर श्रीगुरूदेव की महापूजा की। गुरुभाव में मस्त हो गया। नाना 
प्रकार की:मुद्राएँ और भाव होते होते अन्दर से कुछ अलक्ष शब्द सुना। 
आनन्दित हुआ। जैसे ही वह मस्त स्थिति आयी कि वही वल्लहदीन 

परन्तु अलंकार पहनी हुई देवी सामने आयी। उसे देखते ही मैंने 
आंखें खोल दीं। लेकिन वह बाहर भी दिखायी देने लगी। ऐसा होते 
ही पूर्व मस्ती नष्ट हो गई। आसन भंग हो गया। धीरे से उठ गया। बाहर 
आया। ऐसे ही आम के वृक्ष के नीचे बैठे-बैठे रात्रि के बारह बज गये) 
तदनन्तर अन्दर जाके सोया। सोते भी, चित्त का जो रोज का शांतभाव 
था, वह नहीं रहा। पगला-सा, भ्रान्त-सा हो गया। निद्रा नहीं आयी। 
दाहिनी करवट, बायीं करवट, पलटते पलटते तीन बज गये। थोड़ी-सी 
आँखें मीचीं। फिर उठ गया। स्नान किया। ध्यान को Sor) प्रकृति अच्छी 
नहीं थी। कोई रोग नहीं था, फिर भी बेचैनी और पागलपन था। इसलिये 
सव दिशाओं को नमस्कार किया। सभी देवताओं को मन ही मन 
मनाया। सर्वत्र नमस्कार करके ध्यान को बैठा। ध्यान झट लग गया] 
तन्द्रा आ गई। वह रक्‍तज्योति पूर्ण रूप से अन्दर बाहर चमकने लगी। 
अंगों की कुछ त्रियाएँ हो गई । क्षणभर के लिये कण्ठ बन्द हो गया। 
मूलबन्ध और जालंधर बन्ध लग गये। फिर तुरंत खुळ गये। अन्दर से 
एक अस्पष्ट ध्वनि सुनी। चित्तवृत्ति वहाँ स्थिर हुई | अब आनन्द ही आनन्द | 
लाल ज्योति के साथ साथ, बड़े अहमदाबादी बेर से मी बड़ा, अण्डे की 
आकृति का श्वेत ज्योति का एक गोला दिखायी देकर तुरंत अद्य हो गया। 
अब गुरुध्यान और गुरुपूजा नये अनुभव को लेके, प्रेम से होने लगी] 
मन ही मन याद आयी कि मैंने सभी देवी-देवताओं को मनाया था, 
इसलिये ध्यान अच्छा हो गया। झट से रक्तज्योति बदल गई। उसका रंग 
थोड़ा भिन्न हो गया, परन्तु रहा लाळ Al अरे यह क्या? फिर वही 
नारी आयी। बस, में हैरान हो गया। वह अब बड़ा शंगार किये हुए थी। 
क्या सुन्दर थी! मन बेचैन हो गया। ती्र वेग से इन्द्रिय विकल हो गई। 
आँखें खुळीं। वह बाहर भी दीखती। आँखें मीच लीं तो अन्दर दीखती। 
मेरी पहनी हुई लंगोटी फट गई और उपस्थेन्द्रिय बलात नामि में लग गई। 
नाभि-छिद्र में थोड़ी ळग के रही। मुझपर यह कौन बलात्कार कर रहा था? 
' मुझे पूरा पूरा होश था। ध्यान खुळ गया। ध्यान करते समय भैं मलमल 
की एक लंगोटी मात्र रखता था। बाकी पूरे खुळे बदन से ध्यान के 
लिये बैठता था। लंगोटी फट गई यह देखते ही अत्यंत क्रोध आया। 
मस्तिष्क धुंधला हो गया। सुबह के पांच बजे थे। उठकर नयी लंगोटी 

पहनी। कुटी से बाहर आया । अब जहाँ मेरी पहचान न हो वहाँ जाने का 
मन में निश्चय किया। चित्त पूरा खराब हो गया था। “अब मैं पागल 
होनेवाला अथवा कुछ अनर्थ करनेवाला =’, ऐसा सोचकर बाहर बैठा। 
अपने कर्म की याद करके मैं चिन्तित होने लगा। 

प्रातःकाल हो गया À झूले पर शांत बैठा था। सोचता था, “कहाँ 
जाऊँ? यह दशा अच्छी नहीं। यह कोई साधना नहीं। न ही यह भगवत्कृपा 
हे) यह कुछ हमारे AT का फल है। ? ऐसा सोचते सोचते तन्द्रा आ 
गई तो मैं अन्दर चला गया। पुनः ध्यान में बैठ गया। एक ही क्षण में 
घ्यान ळग गया। अब फिर से सिंह-गर्जना होने लगी। मेरी जिह्वा पूरी 
बाहर्‌ निकल आयी थी। आधे घण्टे तक सिंह-गर्जना होती रही। में भयभीत 
होता जा रहा था। पौन घण्टे में ध्यान खुळ गया। अब वह कामभाव 
नहीं था। परन्तु एक से जरा बचा तो दूसरा आ गया। कहा जाता है कि 
आकारा से गिरा, खजूर में अटका। अब सिंहभाव से मन में ग्लानि और भी 
बढ़ गई। निश्चय कर लिया, अब यहाँ से जाना ही चाहिये। ये अनेक 
प्रकार की भाव अवस्थाएँ सिद्धयोग की, सिद्धकृपा की दिव्य क्रियाएँ थीं। 
परन्तु न जानने से सुख के बदले भ्रान्ति हुई। अस्तु। 

थोड़ी देर में अपने बगीचे में एक तांगा आते देखा। आगे तांगेवाला 
बैठा था। पीछे न जाने कौन व्यक्ति था; उसका मुझे पता नहीं था। तांगा 
आम्रवृक्ष के निकट आया। उसमें से कोई उतरा। देखा तो वह हरिगिरि 
बाबा थे। वे एक महान सिद्धयोगी अनोखे अवधूत थे। मन आनन्द से 
भर गया। मैं झूले से उठके खडा हो गया। उन्होंने वहाँ से ही पुकारना 
शुरू कर दिया, “हे राजा ! हे महाराजा | ओ स्वामी ! उठा उठा। ” ऐसा 
कहके वे खिलखिलाकर हँसने लगे। वे महात्मा पूर्ण सर्वज्ञ थे। सतत हँसते 
ही रहते थे। पाँव में अच्छे जूते, एक कोट के ऊपर दो चार कोट, एक 
रेशमी साफ़ा पहनकर नदी किनारे फिरते रहते। जहाँ भी भूख लगती वहाँ 
“दे दो, खाने को दे दो” ऐसा कहकर भोजन खाते। खाते ही हाथ धोकर 
वहाँ से चळ देते। वे पिशाच वृत्ति के महात्मा थे। नदी में से छोटे छोटे 
गोळ पत्थर इकडे करते। कभी एक पत्थर को देखते तो कभी दूसरे को। 
देखते देखते कहते, “हाँ....हॉ मंगळ, तू दो लाख का है।” ऐसी अपने 
आप बातचीत करते और अकेले फिरते रहते। बे भारी वेग से चलते थे। 

रात को दो बजे नदी किनारे जाते। प्रातःकाल आते। बोलने पर कुछ 
ऐसा बोलते जिसे समझना बड़ा कठिन होता था। 

हरिगिरि बाबा आगे आये। मैंने नमस्कार किया | हरिगिरि बाबा से मेरा 
बड़ा प्रेम था। वे भी मुझ से प्रेम करते थे। मैंने कहा, “ बाबा ! मेरी दुर्दशा 
हो गई है। मेरी स्थिति कुछ अच्छी aa” उन्होंने कहा, “मला माहित 
आहे. दोन रुपये देशील तर सांगेन.” (मुझे माछ्म है। यदि दो रुपये 
देगा तो बताऊँगा।) मुझे उनका मज़ाक उड़ाने का स्वभाव माळूम था। 
जब भी वे आते, कुछ पूछने पर पैसे मांगते। अब भी मांगे। मैंने दो रुपये 
दे दिये। हरिगिरि बाबा मराठी भाषा में बोलते थे। वे बोले, “अरे महाराजा; 
तुझी गति चांगली आहे, तुझे चांगले होणार आहे, तू. देव बनशील, तुला 
हितज्वर झाला आहे, तुझ्या ज्वराच्या संसर्गाने फार लोकांचे रोग आणि दुःख 
जाईल. तुला फार लोक Radio.” (तुम्हारी स्थिति अच्छी है। तुम्हारा 
अच्छा होनेवाला है। तुम देव बनोगे। तुमको हितज्वर हुआ है। तुम्हारे उस 
ज्वर के संसर्ग से बहुत लोगों का रोग और दुःख मिट जायेगा । तुमको बहुत 
लोग मिलेंगे।) ऐसा कहकर वे चल दिये। थोड़ी दूर तक मैं उनके साथ 
गया। कहने लगे, “जा जा, गेल्यानेच येऊं शकशील. घाबरूं नकोस.” 
(जाओ जाओ। जाने से ही आना होता है। डरो मत।) यह कहकर चले 
गये। आसपास के लोग “हरिंगिरि बाबा आया? कहते हुए दौड़ने लगे। 

मैं वापिस लौठा। फिर झूले पर वैठा। पुनः मन की भ्रान्ति जाग उठी 
और वही प्रातःकाळीन विकारभाव याद आया। वह सिंहभाव भी याद आया। 
मन की भ्रान्ति बढती चली | कारण, मन का यह धर्म है कि जिसका वह 
पूण चिन्तन करता है वैसा ही वह बन जाता है। मन जिसका मनन करता 
है उसमें ही प्रणतया मिलकर वह उस रूप को धारण करता है। मेरा एक 
प्रिय काव्य है--- 


जो मन नारिकि ओर निहारत, तो मन होतहि ताहिकु रूपा। 
जो मन REA क्रोध करे पुनि, तो मन हे तबही तद्रूपा ॥ 
जो मन मायहि माय रटे नित, तो मन बूड़त मायके कूपा। 
खुन्दर जो मन ब्रह्म विचारत, तो मन होतहि ब्रह्मस्वरूपा ॥ 


“जो मन रातदिन तन्मय होके नारी का चिन्तन करता है, वह मन नारी 

का रूप प्राप्त कर लेता है; जो मन क्रोध करते करते अपने अन्तर के सभी 
रक्‍तकणों को क्रोधरूप बना लेता है, वह क्रोध की अग्नि में जलता रहता है। 
जिसका मन सतत माया का चिन्तन करता रहता है, वह माया के गढ़े में 
इन जाता है। और जो मन अपने हृदय में परब्रह्म परमेश्वर का चिन्तन करता 
है, वह मन परब्रह्म में समाकर पूर्ण ब्रह्म हो जाता है।” यह महान तत्तनिष्ट 
महात्मा कवि सुन्दरदास जी का कथन है और प्रूण सत्य है। 
मेरे मन को उन दोनों भ्रमों ने प्रणतया घेर लिया था। विचार किया कि 
मैं सम्मान से बहुत काल तक येवळा रहा हूँ। में एक स्वाभिमानी पुरुष 
था। मैंने सोचा, “अब अपनी इस दुर्दशा का पता क्यों उन लोगों को 
लगने दूँ? जंगल में दूर चला जाऊंगा जहाँ मुझे कोई पहचानने वाला न 
atl? मैंने तत्क्षण वहाँ से चले जाने का निश्चय कर लिया। मैं उठा। 
अपने प्यारे गुरुदेव के प्रजा के फोटो को गले लगाया और कहा, “क्षमा 
करो। क्या करूँ मैं अभागी हूँ। तुम पूर्ण दाता ay? प्यारे गुरुदेव को 
अनन्त नमस्कार किये। फोटो रख दिया । कुटी को देखकर कहा, ' प्यारी 
कुटी, न जाने फिर कब मैं तुमको em | तुमसे ही मैने aga काळ तक 
सुख पाया | तुमको नमस्कार ।! झूले को स्पश Bar) उसे भी नमस्कार 
किया। अपने प्यारे मित्र आम्रवृक्षों का आलिंगन किया और कहा “तुम्हारी 
छाया में बहुत दिन रहा। क्या करूँ? अब लाचार हूँ। अब GE छोड़कर 
जाना ही चाहिये।” फिर कुटी के अन्दर गया। गेरुए कपड़े उतार दिये। 
उनकी गठरी बांध कर बाहर वृक्ष के ऊपर टॉग दी। इसलिये कि मैंने 
सोचा किं मेरे संन्यासधर्म को बट्टा नहीं लगना चाहिये। बाद में बहुत 
काळ तक में सफ़ेद TR ही पहना करता था। कुटी का दरवाजा खुला 
छोड़ दिया | एक लंगोटी पहनी हुई थी। एक झाल कन्थे पर थी, 
हाय में कमंडळ लिया और किसी से कहे बिना {सुखी होकर चल दिया। 
थोड़ी दूर पहुँचा, वहाँ से कुटी दिखायी देती थी। फिर एक बार उसे 
नमस्कार किया। मन अत्यंत दुःख और पश्चात्ताप की भावना से भरा था। 
चलते चलते पहाड़ों की ओर चल दिया, जिधर सह्याद्रि पर्वत का कुछ 
भाग है । पहाड़ों के बीचों बीच चलते चलते आगे बढ़ा। मेरा बहुत दूर 
' जाने का निश्चय था। तदनन्तर शरीर कहीं भी सहज में गिर जाये, तो 
_ हर्ज नहीं। 

चलते चलते दौलताबाद से श्रीक्षेत्र ger होता हुआ. नागद पहुँचा 
आर सह्या के एक शिखर पर खड़े होकर उत्तर की ओर देखा । वहाँ से नीचे 
मुसम्बी - सन्तरां का एक बड़ा बगीचा दिखायी दिया | गन्ने और आम के भी 
छोटे मोटे बहुत बगीचे थे। भूख बहुत पीडित कर.रही थी। मैं वहाँ से चला 
और एक बगीचे में पहुँचा। वहाँ एक बड़ा सम्पन्न किसान था। उसने योग 
का अभ्यास किया था और साधुसंतों का भी वह बढ़ा प्रेमी था। उसका 
नाम था दगइसिंग। उसने पास आकर मेरी पूछताछ की। वह मुझे अपने 
साथ ले गया। बहुत प्रेम से उसने मेरे लिये खिचड़ी बनवायी। मैंने इधर 
उधर देखा तो एक छोटी-सी साधन-कुटी पर मेरी eB पडी। वहाँ पहले 
कोई योगी साधना करता था। दगडूसिंग ने मेरे लिये उसमें ठहरने की 
व्यवस्था कर दी। में अन्दर Fo गया। बैठते ही पद्मासन लग गया। ध्यान 
शुरू हो गया। वह मेरी प्यारी Gals सामने उपस्थित हो गई। मेरे 
अन्दर से एक आवाज़ आयी : “उस अलमारी को खोलों और उसमें रखा 
हुआ ग्रन्थ पढ़ो।” मैंने पहले तो इसकी ओर अधिक ध्यान नहीं दिया, 
परन्तु जब यह आवाज़ दूसरी और तीसरी बार आयी तो मेरा ध्यान भंग 
हो गया। मैंने देखा कि वहाँ एक पुरानी अलमारी थी। उसके अन्दर एक 
ग्रन्थ था। उसको निकालके खोला। वह उसी पृष्ठ पर खुला जहाँ कि जो 
क्रिया मुझे होती थी, उसके विषय में वर्णन था। उसे पढ़कर परम सन्तोष 
हो गया। एक ही क्षण में स॒वे ताप मिट गया। मेरा भ्रम दूर हुआ | 
चिन्ता हट Tg) समझ में आया कि जो कुछ मुझे हुआ था वह गुरुदेव 
भगवान श्रीनित्यानन्द की प्रण कृपा का फल था। सिद्ध महायोग की एक 
क्रिया ft) परसार्थ यात्रा थी। मन का समाधान पाकर मैंने बहुत सन्तोष 
से खिचड़ी खायी। बाद में मुझे बहुत अच्छी निद्रा आ गयी। 

कुछ काल तक मैं नागद में ही साधना करते रहा। अब समझ में आया 
कि कामभाव की जो क्रिया हो रही थी, उससे ऊध्वरेता बनने का सम्बन्ध 
था। ऊर्ध्यरेता होने के बल से ही शक्तिपात करने की सामर्थ्य आती है। 
वह क्रिया तो सदा के लिये कामभाव नष्ट करने के लिये हो रही थी। 
स्थाधिष्ठान चक्र का वेध होने पर कामभाव उत्तेजित होता है। परन्तु साधक 
को ऊर्ध्वरेता बनाने के लिये और संदैव के लिये उसके कामविकार को 
सथा नष्ट करने के लिये ऐसा होता है। जब मैं इस तथ्य को समझा. कि 

वह क्रिया बड़ी महान थी, बड़ी महत्त्वपूर्ण थी तो बहुत खुरा हुआ । अब 
क्या लिख? वह पहला आनन्द पुनः उदित हो गया | वह माता, जो ध्यान 
में बन्नहीन रूप में दिखायी देती थी, मेरे अज्ञान के कारण, मेरे भ्रमयुक्त 
मन के कारण ही इतनी कष्टकारी हुई थी। वह तो महादेवी कुण्डलिनी 
थी। मैंने माँ से क्षमा मांग छी। स्तोत्रपाठ किया। फिर वहाँ ध्यान बहुत 
अच्छा होने लगा। 

अब दूसरे दिन भी वह मातुश्री कुण्डलिनी रक्‍तज्योति में आकर खड़ी 
थी। अब उसका सौंदर्य परम दिव्य दिखने लगा। वह अति ही प्रियदर्शनी 
पारमेश्वरी अनुग्राहिका शक्ति थी। उसको देखते ही मैंने अपने भाग्य को 
सराहते हुए नमस्कार किया। नमस्कार करते ही वह पारमेश्वरी रंक्तवर्णीय 
ज्योति में समा गई। अब वही शक्ति मेरी गुरु थी। मुझ ज्ञानहीन के नंगे 
हृदय को वह नंगी दिखायी दी थी। उस देवी को महाशक्तित कुण्डलिनी न 
समझने के कारण मुझमें वह कामभाव उदित हो गया था। भें उसको 
* भवरूपा ” याने संसार की साधारण नारी ही समझा था। वह पीड़ा उस 
अज्ञान का ही फल था। अब सब पीड़ा मिट गई थी। l 

नागद का स्थान एकान्त, रमणीय था। ध्यान की मात्रा भी स्वयमेव 
बढ़ती गई। ध्यानयोग के सहायक ग्रन्थ, जिनमें कुछ अनुभवयुक्‍त वर्णन 
था, जैसे कि “महायोग विज्ञान ', उनका अध्ययन किया। ऐसे ही अन्य 
ग्रन्य-- योगवाणी ?, ' शक्तिपात? आदि अध्ययन के लिये मैंने मंगवाये । 
वस्तुतः शैव-सिद्धान्त में महायोग का -विशेष महत्त्व है। “शिवसूत्र ', 
4 प्रत्यमिज्ञाहद्यम्‌ ', ‘death’, ‘Res’ बगैरह ग्रन्थों में शक्तिपात, 
Rean, श्री मॉ कुण्डलिनी के क्रियाविलास आदि के विषय में अनुभवी 
महाएरुषों के लिखे हुए कथन हैं। अस्तु। 


योगिक क्रियाएँ 


अब मेरा योग का अम्यास बड़े वेग से बढ़ रहा था। एक तो दिव्य 
शक्तिपात, दूसरा महासिद्धकृपा, तीसरा परमात्म-प्राप्ति की एण अभिलाषा-- 
सब एकत्रित हो गये थे। एक बात की ही कमी थी-- शक्तिपात के 
पश्चात्‌ किस परकार की केसी-कैसी यौगिक क्रियाएँ होती हैं ओर क्या क्या 
अनुभव होते हैं, इसका ज्ञान पहले नहीं था।? अब यह विषय भी कुछ 

ग्रन्थ मिल जाने से पूरा समझ में आ गया। फिर बाकी क्या रहा? मेरी 
साधना महानदी की उम्र बाढ़ के तीव्रवेग के समान बढ़ने लगी। रोज रोज 
नयी नयी क्रियाएँ होतीं। प्रातःकाळ ही तीन बजे त्राह्ममुहत में उठकर ध्यान 
करता। ध्यान में बैठते ही एक वेग आता। वेग आते ही waa चमक 
उठती। weet में अण्डाकृति एक नया श्वेत गोला दीखता, चला जाता, 
फिर दीखता और फिर चला जाता] तदनन्तर खतेश्वरी पूर्ण रहती । श्रीगुरु- 
पूजा मस्ती के साथ होती। अन्तर बाहर गुरुपूजा करते करते चित्त का पूर्ण 
निरोध हो जाता। Bara स्वयं ही लग जाते। मेरी पॉव की एड़ी गुदामूल 
से लग जाती। उसे जोर से दवाकर संकुचित कर देती। इस प्रकार अपान 
वायु ऊपर की ओर खिंच जाती। यह क्रिया मूलवन्ध कहलाती है। यह 
प्राण और अपान को सम करती है और बुढ़ापा, रोग आदि का नाश करती 
है। साधक पझासन में बैठकर इसी मुद्रा द्वारा प्राण पर विजय पाकर शून्य 
. में स्थित होने की सामर्थ्य प्राप्त कर लेता है। इसी मुद्रा में दादुरी गति 
अथात्‌ मण्डूक-क्रिया होती है। 

उसी के साथ साथ अन्दर से प्राणवायु बाहर निकल जाती और पेट 
पीछे की ओर खिंच जाता। इस प्रकार पेट पर एक छोटा-सा गढ़ा-सा बन 
जाता। तब ऐसा लगता था कि नाभि के नीचे की वायु ऊपर की ओर खिंच 
रही हो। इस क्रिया का नाम है उड्डियान बन्ध। हठयोग के ग्रन्थों में उड्डियान 
बन्ध की बड़ी महिमा कही गयी है। यहाँ तक कहा गया है कि इससे 
मृत्यु पर विजय प्राप्त की जा सकती है। इससे नाडीशुद्धिं और प्राण-शुद्वि 
होती है। नाडी-गुद्धि होने से जठराग्नि प्रदीप्त हो जाती है। प्राण की शुद्धि 
मन की चंचलता को नष्ट करके उसे स्थिर बनाती है। अब इसके बाद 
की क्रिया में मेरी ठोड़ी कण्ठकूप पर जोर से दबाव डालते हुए लग जाती 
थी। इसको जालंधर बन्ध कहते हैं। जालंधर बन्ध बड़े महत्त्व का है। 
. सहस्रार से जो अमृत की बुँदे टपकती हैं, उन्हें नामिचक्र में स्थित सूर्य 
. और अग्नि जला डालते हैं। इस बन्ध से अमृत रस का नीचे जाने का 
मारी बन्द हो जाता है; सो अग्नि उसे भस्म नहीं कर सकती। इस 
मुद्रा की सहायता से योगी का मन शीघ्र ही मूर्च्छा याने स्तब्धता को 
प्राप्त करता है। ये त्रिबन्ध-मूल, उड्डियान, जाळंधर-महान फल 
देनेवाले हैं। 

धीरे धीरे मेरे प्राण और अपान सम हो गये। मेरा पद्मासन भी पूर्णरूप 
से सिद्ध हो गया था। कहते हैं कि योगी यदि लगातार तीन घण्टे तक एक 
आसन में बैठे तो उसे आसन-सिद्वि हो जाती है। त्रिबन्ध लगने पर भें 
पद्मासन सहित मण्इक-क्रिया करता था अर्थात्‌ मेंढक के समान ध्यान-कुटी 
में एक स्थान से दूसरे स्थान पर कूदता रहता। अब कुछ भी क्रिया होती 
तो आनन्द आता था। ध्यान में महामुद्रा, महाबन्ध, महावेध, विपरीतकरणी 
मुद्रा, वज्रोली मुद्रा इत्यादि अनेक प्रकार की मुद्राएँ होतीं। कभी बायीं या 
दाहिनी एड़ी द्वारा गुदामूल को दबाता। दाहिना या बायां पॉव फैलाकर 
दोनों हाथों से फैले इए पॉव के अंगूठे और अंगुलियों को मजबूती से पकड 
लेता और अपना सिर दोनों हाथों के बीच में रख देता। यह महामुद्रा है। 
इस मुद्रा से कुण्डलिनी संतप्त होकर प्राणवायु के साथ सुपुन्ना में प्रवेश करती 
है। इससे संभी नाड़ियाँ क्रियाशील हो जाती हैं और शरीर की जडता चली 
जाती है। इससे बिन्दु-धारण भी होता है। शरीर शांत, जठराभि तीव्र, देह 
कान्तियुक्त और इन्द्रिया संयमित होती हैं। बुढ़ापे को भी दूर करती है। इसके 
सतत अभ्यास से क्षय, कुष्ट, अरी, भगन्द्रादि गुह्य रोग, गुल्म और अजीण 
नष्ट होते हैं। कमी कभी बायां या दाहिना पाँव मोडकर दाहिनी या बायीं 
SHA पर रख लेता। पेट में हवा भर जाती। जालंधर बन्ध लग जाता और 
श्वास रुक जाता। फिर धीरे धीरे वायु निकलती थी। इसको महाबन्ध मुद्रा 
कहते हैं। इसके अभ्यास से प्राण सुषुम्ना में जाता है, शरीर मजबूत होता 
ह और अस्थिपंजर दृढ होता है। फिर महाविध बन्ध हो जाता था, अर्थात्‌ 
महाबन्ध की अवस्था में उडियान बन्ध हो जाता| प्राण पूरा बाहर ठहरता 
और बाह्य कुम्भक हो जाता। इस बन्ध के द्वारा भी प्राण सुषृम्ना में प्रवेश 
करता है। तीनों ब्रह्मा, विष्णु, रुद्र--ग्रंथियों का भेदन होता है। कुण्डलिनी 
सहस्रार तक आने जाने लगती है। इससे प्राणसिद्धि होती है और जरा का 
नाश होता है। कभी कभी मैं धरती पर दोनों हथेलिया ऊपर की ओर 
रखकर उन पर मस्तक रख दोनों पांव ऊपर लम्बे उठाकर स्थिर रहता। यह 
विपरीतकरणी मुद्रा या शीर्षासन कहलाता S| इसके अनेकों लाभ हैं। 
जठराग्निं बढ़ती है। शरीर की झुर्रियाँ और बालों की सफ़ेदी दूर होती है। 
इससे सहस्रार से टपकता हुआ अमृत नीचे की ओर बह जाने से रुक 
जाता है। बुढ़ापा नष्ट होता है। कभी इसी अवस्था में दोनों हथेलियाँ 

नीचे की ओर हो जातीं और मैं दोनों हाथों के बळ पर उठकर स्थिर हो 
जाता, मेरा मस्तक बीच में लटक जाता। यह है amet मुद्रा। इससे 
बिन्दुसिद्वि अवश्य होती है। बिन्दु का बहना या गिरना बन्द हो जाता है 
और बिन्दु धारण करने की सामर्थ्य आ जाती Bl इससे साधक दीर्घायु 
बनता है। 

फिर अनेक प्रकार के प्राणायाम होने लगे, जिनमें से कुछ का वर्णन 
यहाँ करता हूँ। कभी मुँह किंचित्‌ भुजंगिनी मुद्रा में फेलाकर वायुपान 
करता। कभी जिह्वा ऊपर are में लग जाती और कुम्भक हो जाता। 
इस नभोसुद्रा से रोग नष्ट होते हैं और जिह्या कपाल-कुहर में प्रवेश करने 
योग्य होती है और आगे खेचरी मुद्रा की क्रिया होती है। करिसी समय 
जिह्वा को काक की चोंच के समान बनाकर वायु अन्दर की ओर खींच 
लेता। यह है काकी या शीतली मुद्रा। इसके दवारा दीर्ध जीवन मिलता है, 
Gage होती है और गुल्म, ज्वर, पित्त, आदि का नाश होता है। कभी 
कपाल भयंकर रीति से टपकने लगता था, और नेत्र ऊपर की ओर होकर 
भ्रृमध्य में दृष्टि स्थिर हो जाती थी। यह है शाम्भवी मुद्रा। इससे बड़ा 
आराम मिलता है। यह मन को स्थिर कर देती है। इसके द्वारा योगी 
aig समान होता है। मन भ्रूमध्य में स्थिर होकर आत्मचैतन्य स्थिति प्राप्त 
होती है। 

अब सिंहभाव भी बहुत बढ़ गया था। इतनी जोर से सिंहगर्जना होती 
कि थोड़ी at पर बन्धी हुई गायें अपनी रस्सी तोडके इधर उधर भाग 
जातीं। कुत्ते जोर जोर से मौंकने लगते। लोग दौड़ते। आकर देखते कि 
ये तो बाबाजी ही गर्जना कर रहे हैं। वे बड़ा आश्चर्य करते कि यह क्या 
बात है | अब मैं दरीन देने न देने की बात भूल गया। कुण्डलिनी की 
महाक्रियाओं का बार बार दर्शन करता। रोज़ तीन वार ध्यान में बैठता। 
प्रातःकाल तीन बजे, दोपहर को ग्यारह बजे और सायं को सात बजे से नौ 
बजे तक। कभी कभी सपीकार होके ठेढ़ामेढ़ा रेंगता। मेंढक के जैसे 
कूदता। बाघ जैसे गजेन करता। इस तरह चितिं भगवती के अलौकिक 
अन्तर्भावो को देख देख कर मन अत्यन्त मन्त्रमुग्ध हो जाता था। 

इस तरह रोज आसन में बैठते ही वही खतज्योति, फिर अण्डाकृति Aa 
गोला, जोकि अति ही सुंदर था, अधिकाधिक दीखने लगा। थोड़ा थोड़ा 

नित्यप्रति स्थिर होने लगा। अब ध्यान में एक नये प्रकार की निद्रा भी आने 
लगी। वे मेरी प्रिय गुरु, माँ कुण्डलिनी शक्ति, जिनको मैं पहले नग्नावस्था 
में देखकर डर जाता था, अब भी कमी कभी ध्यान में दर्शन देतीं। पर अब 
मैं ध्यान में मस्त रहता था। में तरह तरह की पुस्तकें मंगवाया करता था; 
क्योंकि ध्यान की अवस्थाओं को जानें बिना सन्तोष नहीं होता था। 

मेरा एक और महापुरुष से परिचय था, जिनका नाम था बिप्रुअण्णा। 
वे महान सिद्धपुरुष थे। gao नग दिगम्बर अवस्था में रहते थे और 
नसीराबाद गाँव की गलियों में फिरा करते थे। फिर भी सभी लोग उनको 
महात्मा मानते A) छोटे-बड़े सभी उनको “अण्णा? कहकर पुकारते थे। वे 
गिरे इए मकान या टूटी-कूटी झोपड़ी में, गाँव के जनों से दूर, निर्जन 
स्थानों में रहा करते थे। उन्होंने योग की ऊँची अवस्था प्राप्त की थी। 
वे पूण दूरदर्शी थे, क्योंकि उनको दूर की याने भूतभबिष्य की बातों का 
पता लग जाता था। उनका शरीर योगाग्नि से इतना शुद्ध हो गया था कि 
बहुत गन्दे मैले में बैठने पर मी उनके शरीर को मैळ नहीं छूता था। 
मुझे बड़ा आश्चयं होता था कि उन महापुरुष ने अपने शरीर को भी 
कैसी अवस्था प्राप्त करा दी थी! जैसे योगियों का अन्तरात्मा मलरहिंत 
होता है वैसे ही जिप्रुअण्णा का शरीर भी मळरहित था। में पहली बार 
जब उनके दरीन को गया तब वें एक ठिकाने में मळत्याग कर रहे FI 
नजदीक गया तो उस मल को वे अपने अंगों में मलने लगे। मैं पास में 
जाकर बैठ गया। उनके शारीर में से मळ की दुर्गन्ध के बदले सुगन्ध आ 
रही थी! दूसरी बार दर्शन को गया तो देखा कि वे एक गन्दगी के ढेर 
पर बैठे इए थे, फिर भी मल उनको छूता नहीं-था। उनके पास जाने की 
मेरी हिम्मत नहीं थी। में दूर ही खड़ा रहा। थोड़े ही समय में वे उस देर से 
बाहर आ गये। मैने उनके चरण धोये। अंगों से अगन्ध के समान एक 
नयी सुगन्ध निकल रही थी। मेरे प्रति ज़िग्रुअण्णा जी का बड़ा प्रेम था। 
इस महापुरुष की गति और स्थिति पर अब भी मुझे भारी आश्चर्य होता है। 
मैंने उनसे पूछा, “अण्णा ! क्यों इतनी गन्दगी में बैठते हो?” वे बोले, 
४ मुक्तानन्द्‌ ! अन्दर का जो मैला दै, वह इससे भी अधिक गन्दा है। तुम 
सोचो, मनुष्य का शरीर मलमूत्र की पेटी नहीं है क्या?” यह सुनकर में 
चुप हो गया। ऐसे परम अवधूत शिरोरतन जिप्रुअण्णा थे। 

सैं अब उनसे मिलने गया; वे वडे प्रेम से मिले। अपने अंगों को मेरे 
अंगों से सटाकर बैठे। मैंने सुकी की कुटी कें अपने अनुभवों की बात 
कही। वे बोले, “वह महापुरुष का अनुग्रह, दीक्षा, कृपा वा शक्तिपात है। 
महाक्रपा होने से ही ऐसी प्रक्रिया होती है। महदग्निं, भूत-पिशाच, यक्ष, 
नाग, किन्नर और परशिव के भूतगणों के दर्शन होते हैं। वे ही तुम्हें इए 
हें॥ 7 मैंने जब कामविक्रार के कारण हुई अपनी दशा के विषय में पूछा, तो 
बोळे, “ उपस्थेन्द्रिय का ऊपर उठके नाभि में लग जाना किसी विरळे साधक 
को ही होता है। कारण यह है कि वह योग की महान पारमेश्वरी कृपा है। 
जननेन्द्रिय को साधारण मत समझो। वही सबके जननेवाली इन्द्रिय ÈI 
उससे ही पुरुष या नारी भाव आता है। नहीं तो मानव अर्थहीन षण्ड 
कहलाता है। मानव की अति सम्माननीय जननेन्द्रिय को यथासाध्य 
ब्रतनियमों में रखना चाहिये। उस इन्द्रिय के ऊपर नाभि में लगकर कुछ 
समय रह जाने से अण्डकोष का सभी वीर्य sea गति से हृदय की ओर 
बहने लगता है। तदनन्तर जटराग्निं में तपके ऊपर भस्तिष्क की ओर जाता 
है, जिससे मस्तिष्क के ज्ञानतंतु पुष्ट होते हैं। उसके बल से योगी महा- 
स्मृतिवान और मेधावी बन जाता है।” फिर उन्होंने कहा, “ अरे स्वामी! 
उसको पूर्ण HERAT कहते Fl आगे इसके ही बल से तुम गुरु होके 
अनुग्रह करोगे। जो तुम्हें वज्रोली नाम की क्रिया हुईं है, उसी क्रिया से आगे 
तुम शक्तिपात करने योग्य अन्तरशात्रित संग्रह करोगे । तुम्हें जो कामपीड़ा 
हो गई थी, उससे तो महारात्ति कुण्डलिनी ने तुम्हारे पहले के सभी काम-रोग 
को निकाल दिया है। अब तुम में काम का नहीं, लेकिन प्रेम का स्फुरण 
होगा। तुम्हारी प्रेम की किरणपुंज कितनों को प्रेमी बनायेगी । ” 

फिर मैंने ध्यान में आनेवाली नग्न खरी के वारे में बताया। Fa कहा, 
«ध्यान करने से पहले मैं शिवकबच पहनकर सब दिशा बन्द करके बैठता 
था। ऐसे स्थान में वह नंगी खी कैसे आयी?” इस प्रश्न के पूछते ही बाबा 
जिग्रुअण्णा हुंकारते हुए चमक उठे। थोड़े गम्भीर स्वर में बोले, “अरे 
स्वामी ! तुम्हारे अन्तर में, ध्यान की उ्योतिर्मयी नगरी में: कौन प्रवेश कर 
सकता है? वह तो भगवती चितिरात्रित की महान तेजोमय भूमि है। 
वहाँ एक चिति, चितिमय देव और श्रीगुरु के अतिरिक्त और कोई नहीं जा 
सकता। तुम्हारी नारीमाव की जो समझ है, उसीने तुम्हें ऐसी भ्रान्ति 

करवायी। नंगी क्या? वख्नधारी क्या? भगवती सर्व प्रकार के रूप धारण 
करती है। उस नारी का दरन होते ही भगवती चिति aha का स्मरण 
होकर तुम्हें उसकी ओर उस दृष्टि से देखना चाहिये था। वहाँ और किसीका 
प्रवेश नहीं । तुम्हारी ही भावना तुम्हें धारणा के अनुसार फल देती È | 
हुम अब से जो भी भाव कुभाव देखोगे, उन्हें चिति के ही रूप समझना। 
अन्तरहृदय की उस नग्न Sl को परम भगवती समझने से, वह दिव्य देहवाली 
हो जाती हैं। चिति शक्ति के अनन्त चमत्कार हैं। वह महान वेगवाली है। 
तुमने देखा होगा कि अन्तर में रक्तवर्ण के सूक्ष्मातिसूक्ष्म परमाणु कितने वेग 
से दौड़ते हैं। उसमें बसने वाले अनन्त लोकों की गति तुम आगे देखोगे। 
वह चिति शक्ति अनन्त रूपों को क्षणार्थ में धारण करनेवाली, एक ही में 
अनन्त आकृतियो को दिखानेवाली, महामाया, योगमाता कुण्डलिनी है।.... 
अरे स्वामी, जो जो हुआ अच्छा हुआ। आगे जो जो होगा वह भी अच्छा 
होगा। सदैव कुण्डलिनी के स्वरूप को और स्वभाव को याद रखो।” 

४ और एक बात Gall सिद्धमार्ग का योगी इस बात को पूर्णतया याद 
रखे कि अन्तरहृदय की चितिम्रेरित ज्योति में समय समय पर ऊंच-नीच, 
अच्छा-बुरा, ग्राह्म-त्याज्य, दर्शनीय-अदरीनीय, मंगलप्रद-अमंगलकारक जो 
भी दीखे, वह पूर्णतया चिति ही है। चिति बिना वहाँ कोई कुछ बन ही नहीं 
सकता | वहाँ के अनन्त रूप और क्रियाएँ; चाहे तुम्हारी दृष्टि में कुछ भी 
क्यों न हों, पूरी पूरी भगवती चिति हैं।” यह महाबोध सुनते ही मैं 
“जिप्रेश्वर ? के पांव में गिर पड़ा। क्या बोध! क्या स॒त्य! क्या यथार्थ 
दर्शन कराया | “ओ मेरे बाबा,” कहकर मैंने उन्हें आलिंगन कर दिया। 
उन्होंने मुझे अपनी गोद में बैठा fear) मेरा सिर चाटा, उस पर हाथ 
फिराया और कहा “तुम्हारी बेल आकाश तक पहुँचेगी।” उन दिनों मुझे 
भारी सिरदर्द रहता था| उस दिन से वह पीड़ा भी मिट गई | जिप्रुअण्णा ने 
मेरी सभी समस्याओं का निवारण किया। मुझे उनके प्रति बहुत श्रद्धा, 
निष्ठा, पूण भाव और गुरुतुल्य प्रेम था। उन्होंने ही मुझे भगवान नित्यानन्द जी 
के पास भेजा था। कहा था, “तुम्हारा काम उनके पास ही पूर्ण होनेवाला 
èl वहाँ तुम्हारा भविष्य उज्ज्वल है |” अस्तु। 

मेरे प्यारे सिद्भयोग के विद्यार्थियो | एक बात सावधानी से सुनो) एक 
बार श्रीगुरुक्रपा हो गई कि तदनन्तर तुम्हें कोई भय नहीं करना चाहिये | 

मात्र एक बात पूण याद रखो कि सिद्धयोग में गुरुआज्ञा का पूरा पूरा पालन 
करना चाहिये | “गुरुवाक््यमेव केवलम्‌? यह महत्त का ज्ञान अपनी समझ 
में रखना चाहिये। “अण्णा? के कथन का पूरा ध्यान रखो कि अन्तरहृदय 
के सूक्ष्म स्थान में इतनी बड़ी खी कहे से आ सकती है? तुम्हारा मन्त्र- 
तन्त्रप्रेरित जो दिग्बन्ध कवच है क्या उसमें साधारण नारी का प्रवेश हो 
सकता है? चितिमयी कुण्डलिनी के उदय होते रक्तज्योति में तुमको सब 
कुछ दिखेगा। वह दर्शन क्या चिति की इच्छा विना हो सकता है! 
सोचो | याद रखो | हदय में अति ही सूक्ष्म स्थान है। उस स्थान में कुण्ड- 
लिनी के विना और कोई नहीं जा सकता। इसलिये तुमको जो कुछ हो, 
जो कुछ दिखायी दे या जो क्रियाँ हों, उन सव को पारमेश्वरी चिति का 
प्रण प्रसाद समझो और उन सब को उसीको अपण कर दो। ऐसा जानो 
कि जो हुआ इसमें मेरा पूण हित ही था। और जों जो भाव चिति धारण 
करती, जो जो क्रिया चिति कराती, जो जो रूप, रंग, गति चिति 
दिखाती, उस प्रत्येक को चितिरूप समझ कर उसे मन ही मन प्रणाम क्रो। 
ऐसा करने से तुम तुरंत शांत हो जाओगे। यदि उसे कुछ अन्य समझोगे 
तो मुक्तानन्द की तरह पश्चात्ताप करोगे । 

जिप्रुअण्णा से लौट आने पर मैंने अपनी साधना नागद की प्रिय कुटी में 
रद्वा के साथ शुरू कर दी। उच्च ध्यान होने लगा। लाल ज्योति के मध्य 
में, लम्बे गुलाबजामुन के आकार का एक श्रेत गोलाकार दीखने लगा। 
अब वह बहुत समय तक ठहर जाता था। “औट हात? ख़तेश्वरी के मध्य 
में अंगुष्ट-प्रमाण श्वेत ज्योति दीखने लगी। मैं देखता था कि वह लाल 
ज्योति से घिरी हुई थी। ध्यान में मेरी रुचि बढ़ने लगी। उसमें जो भी 
दीखता, उसे चिति पारमेश्वरी समझता। मन ही मन उसे नमस्कार करता। 

अब आनन्द की मात्रा भी वढ़ी। कभी कभी मन नाचने को करता। 
न जाने नृत्य करने की इतनी इच्छा क्यों होती थी? अंगःप्रत्यंगो में नतेन 
भाव स्फुरता और इसीके साथ लाल ज्योति दीखती। साथ साथ अंगुष्ठ प्रमाण 
सफ़ेद ज्योति भी दीखती। अब बाह्य शरीर की क्रियाएँ भी खूब ज़ोर से 
होने लगीं। हठ्योग की सुद्राएँ, आसन इत्यादि खूब होने लगे। तदनन्तर 
रक्‍त तेज के मध्य स्वर्ण आकाश का महातेज, रजत आकाश का शुभ्र तेज, 
दीखने लगा। मेरा देखा हुआ हिमालय भी नजर आने ळगा। हिमालय के 
चि. ७ - 

नये नये शिखर भी दीखते। इस प्रकार एक नया अन्तरचक्षु मिला। वह 
अन्तरचक्षु क्या था उसका मुझे पता नहीं था। यही चक्षु उस “औट हात में 
कई स्थानों को देखता था। यह “औट हात? रक्तज्योति व्यष्टि में (३३ 
साढ़े तीन हाथ है। परन्तु समष्टि में पर्व से पश्चिम तक, उत्तर से दक्षिण 
तक तथा ऊपर से नीचे तक है। इसी में समस्त ब्रह्माण्ड स्थित È | 

मुझे अब आसन इत्यादि हररोज नहीं होते थे, एक या दो दिन छोड़कर 
हांते। ध्यान में हमारे भारत के कुछ पुण्य क्षेत्रों के दशन होते। ध्यान में 
एक और अवस्था आयी थी, जिसमें रक्तवर्ण ज्योति एवं श्वेत ज्योति के 
साथ साथ एक अनन्त और व्यापक प्रदेश दिखायी देने लगा। पर्वतों की 
शृंखलाएँ, गिरियों के अन्तर्गत बन-उपवन सभी दीखने लगे। ध्यान भी 
होता और ध्यानोत्तर दृष्टान्त भी। जो हो रहा था, उसका मुझे ज्ञान भी था; 
साथ साथ आनन्द भी। 

अब शरीर पतला होने लगा, लेकिन उसकी ताक़त बढ़ती गयी। शारीर 
Ue होते चला। कमी थोड़ा-सा बुखार आता, तुरंत मिट जाता, सरदी भी 
हो जाती, लेकिन तुरंत मिट जाती। कभी कभी अतिसार का भी कोप 
होता, तुरंत मिट जाता। उस समय जो भी रोग होता वह ध्यान करते 
करते ही मिंट जाता। अव पता लगा कि स्थूल देह, जिसका वर्णन हम 
वेदान्त में पढ़ते हैं, यही रक्तवर्ण ज्योतिरूप देह है, जिसमें सभी क्रिया 
होती हैं, जो ३“ कार की प्रथम मात्रारूप “अकार? है, जिस शरीर का 
देवता “विश्व” है, जिसमें जागृति अवस्था है, जो स्थूल भोगों और 
स्थूल कर्मा का कारण है, ज्ञानहीन मनुष्य जिसको “मैं देह हूँ ? ऐसा समझता 
है, क्योंकि वह अन्तरात्मा की eB से, द्रष्टाभाव से सर्वथा दूर है। जिस 
प्रकार घट को जो “यह घट! करके जानता है, वह घट से मिन्न होता है; या 
मोटर को जो “यह मोटर? करके जानता है, वह मोटर में बैठे हुए भी मोटर 
नहीं है, मोटर से भिन है; ठीक उसी प्रकार रक्‍तवण “औट हात? ज्योति में 
रहते हुए, ' ओट हात? के साक्षी, “औट हात” को इदम्‌? करके जानेवाला, 
“औट हात! से भिन्न शुद्ध परमात्मतच्व ही है, जो ध्यान का लक्ष्य है। 

वस्तुतः जड़-चेतन की व्याख्या का कुछ अर्थ ज्ञानप्राप्ति से पूर्व ही रहता 
है। क्योंकि ज्ञानोत्तर द्रष्टा और दृश्य एक ही परम चैतन्य, पराशक्तिरूप हैं| 
स्थूळ में मिलकर स्थूळ जैसा भासने वाळा, वह द्रष्टा पुरुष सभी का आत्मा 

है, जिसको are ' विज्ञानमानन्दं ब्रह्म! कहते हैं। श्रीगुरुकपा से जागी हुई 
कुण्डलिनी शक्ति, वहत्तर हज़ार नाड़ीसमुदाय में प्रवेश करके, रक्तवाहिनी, 
प्राणवाहिनी. आदि सभी नाड़ियों का शुद्धीकरण करते करते सभी नाड़ियों को 
बल देते देते, सभी नाड़ियों में प्राणशक्ति संचारित करते करते काया को 
एक नया रूप देते हुए, नित्य नये नये कार्य करती रहती है। मेरुदण्ड के 
मध्य सुषुम्ना-नाल में प्रवेश करके चक्रों का भेदन करती हुई, वहाँ की 
गति को अपने वेग से बदलती हुई काया को परमार्थपथ के अनुकूल बना 
देती है। सिद्धविद्या का साधक याद रखे कि यह पराशक्ति आप के संसार 
को भी सुन्यवस्थित बना देती है। आप के बालबच्चों का, आप के जीवन में 
आवश्यक सभी चीज़ों की प्राप्ति में और उनके रक्षण में, पराशक्ति सहायता 
करती है। जो भी कार्य सामने आता है, उसका समयोचित ज्ञान देती है। 
यद्यपि ASA ने संसार और परमार्थ, ऐसे दो विभाग किये हैं, तथापि जहाँ 
पूर्ण ज्ञान हो जाता है, वहाँ दोनों एक बन जाते हैं। यह जगत चिति- 
बिलास होने से, चिति-ए्रित होने से, चिति से भिन्न न होने से, चिति-कार्य 
होने से, अनादिकाल से आगे अनन्त काल तक चिति ही नये नये रूप 
धारण करते हुए रहने से, बाह्य संसार भी परचिति का रूप है। यह बात 
सिद्धविद्याथी कभी नहीं मूलें। जड़, शून्य, नश्वर, दृश्य आदि जो भी भाव या 
विभाग हैं, वे तबतक ही हैं जबतक पूर्णज्ञान नहीं | पूज्य तुकाराम महाराज कहते 
हैं : मैंने ध्यान करके अन्तरशक्त्ति से प्राप्त अनुभव द्वारा देखा तो पाया कि 
सब कुछ परमेश्वर स्त्रयं ही है। उन्होंने अपने एक अभंग में कहा है-- 
रक्त श्वेत कृष्ण पीत प्रभा भिन्न | चिन्मय अंजन सुदळे डोळां ॥ १॥ 
तेणें अंजनगुण दिव्यदृष्टि झाली | कल्पना निवाली द्वेताद्वेत ॥२॥ 
देशकाळवस्तुमेद्‌ मावळला | आत्मा निवोळला विश्वाकार ॥ ३॥ 
न झाला प्रपंच आहे परत्रह्म | अहंसोहे Ta आकळळे ॥४॥ 
तत्वमसि विद्या ब्रह्मानंद सांग | तेंचि झाला अंगें तुका आतां ॥५॥ 


अर्थात्‌ 'भेरे गुरु श्री राघव चैतन्य की कृपा से प्राप्त हुई अनुभूति-रक्त, 
तदनन्तर श्रेत, तदनन्तर कृष्ण, तदनन्तर पीत ज्योतिसे भी जो एक 
अलग प्रमा है, उस चिन्मयी, अति सूक्ष्म, दिव्य आत्मग्रभा को मैंने देखा 
और ae चिन्मय अंजन मेरी आँखों में लग गया]? “वह लगते ही 

मैंने दिव्य दृष्टि पायी और द्वैत-अद्वैत की कल्पना नष्ट हो गई।? “मेरी 
दृष्टि में जो देश, काल, वस्तु का भेद था, वह सब का सब निकल गया 
है। न देश है, न काळ, न और कोई अन्य वस्तु है। न कुछ भेद है। 
मेरा आत्मा ही विश्वाकार में भासने लगा। जो विश्व है, जिसे जगत कहते 
हैं, वह आत्माकार होकर दीखने लगा।? “प्रपंच हुआ ही adil जो 
है वह WH ही है। “अहम्‌ सोऽहम्‌? को “मैं ही ब्रह्म हूँ '--ऐसा प्रत्यक्ष 
(अपरोक्ष ज्ञान) अनुभव पा fear? “जो वेदान्त की “तत्त्वमसि” 
विद्या से प्राप्त है, जिसको ब्रह्मानन्द कहते हैं, वह मैं तुकाराम खयं ही हो 
गया।? “जो साधनकालीन भिन्न भिन्न जगत है, वह अनुभूतिकालीन परमेश्वर 
Èl तुकाराम जी का कथन है कि में स्त्रयं ही परण हैँ।” अस्तु। 

हमें भी ध्यान द्वारा “औट हात? खतज्योति के अनन्तर अंगुष्ट-प्रमाण 
श्रेतज्योति में प्रविष्ट होकर उसी पूर्ण अनुभूति को प्राप्त करना है, जिससे 
सारे संसार में, संसाररूप में परमात्मा ही व्याप्त दिखायी दे | 

चिति की साधना से संसार भी अच्छा होता है। इसमें कोई अतिशयोक्ति 
नहीं। श्रीमदू शंकराचार्य कहते हैं-- 


ais व्यवहारस्तु त्रह्मणा क्रियते जनेः | 
अज्ञानान्न विजानन्ति wea हि घटादिकम्‌ ॥ ९५ ॥ 
अपरोक्षानुभूति 


अथात्‌ “मनुष्यों के द्वारा जितना व्यवहार होता है, वह सब ब्रह्म ही की 
सत्ता से होता है, किन्तु वे अज्ञानवश यह नहीं जानते। वास्तव में घडा 
आदि सब मृत्तिका ही तो है।” जैसे मकड़ी के जाल को मकड़ी अपने में से ही 
तैयार करके, आप ही उसमें रमती है और आखिर अपने में ही समा लेती है । 

इस प्रमाण से सारा संसार चितिमय होने से, सारे संसार के जड 
पदार्थ चिति ही होने से, सारे संसार में चिति ही नरनारीरूप में रहने से, 
चितिशक्ति कुण्डलिनी जागृत होने से आपके संसार का भी भला 
होगा, यह कहना किंचित्‌ भी अतिशयोक्ति नहीं। यह सत्य है कि आप 
अपने पति-पत्नी के साथ, अपने व्यवहार-विहार के साथ, अपनी संसार- 
यात्रा के साथ, पराशक्ति के कृपापात्र बनकर, संसार को सुखमय कर सकेंगे, 
MACH बना सकेंगे। अस्तु। 

मेरे ध्यान की मात्रा दिन प्रतिदिन बढ़ते चली। tee नयी नयी 
अनुमूतियाँ होतीं | ध्यान में रक्‍तञ्योति के ही किसी न किसी एक स्थान में 
मुझे ऐसा दिव्य नयन प्राप्त होता कि में सारे ब्रह्माण्ड को प्रत्यक्ष देखता | 
मैं वहाँ चैठे वेठे ही अपनी सुकी की कुटी को ध्यान में देखता। मेरे ध्यान 
की जो व्याप्ति थी, ब्रह्माण्ड उसके एक अंश में था। साधकजनो ! आप 
आश्रयीन्वित न हों। न सन्देह ही करें। आप को में आधुनिक जड़-विज्ञान 
का उदाहरण देता हूँ। वह तो आप के समक्ष ही है। आप उसे सत्य समझ 
कर उपयोग में लाते हैं। आप अपने छोटे-से रेडियो से बम्बई से बहुत 
दूर किसी शहर में वेठे हुए वम्बई स्टेशन का वातीलाप सुनते हैं। तुरंत ही 
चौथाई इंच के भी आधे भाग के ऊपर से सूईँ घुमाते कि दिल्ली का स्टेशन 
आ जाता। और किंचित्‌ आगे कलकत्ता आ जाता। आप को इसका पूरा 
ज्ञान है। यदि “वेव-बैंड” बदल दें तो शायद दिल्ली के ही स्थान पर 
अमेरिका या इंग्लैड की खबरें सुनायी देंगी। अलग अलग शहर, अलग 
अलग देशों के शब्द एक ही इंच के अन्दर आ जाते हैं। यदि आप 
ऐसे जड़ द्रव्य की सहायता से, कुछ यान्त्रिक मदद से, दुनिया भर की वार्त 
अपने घर में बैठे बैठे सुन सकते हैं, तो ध्यान में भिन्न भिन्न स्थानों की 
खबर मिलने में कैनसी रुकावट है? क्या आश्चर्य है? इतना ही नहीं। अब 
तो एक नया यन्त्र मी आ गया है-'टेलिविजन?| वह तो और भी आप की 
Cage? को पुष्ट करता है। टैलिविजन में तो खबरें बोलनेबाला तथा वह 
स्थान, जहाँ से खबरें आ रही हैं, सब दीखता है। फिर यदि अपनी 
अन्तरज्योति में सारा जगत AS तो उसमें कोई विशेष बात नहीं। 

मेरा ध्यान-साधन हररोज़ बढ़ता जा रहा था। ध्यान में बैठते ही एक 
नये प्रकार की तन्द्रा लगती। अब पीत रंग की ज्योति दीखने लगी। कभी 
कभी किंचित्‌ रक्‍त और श्वेत मिश्रित ज्योति भी दीखती। उस आति सुन्दर 
पीतज्योति को तन्द्रा में देखते देखते कुछ अन्य देशों को भी देखता। यह 
नयी अवस्था समाधि जैसी थी। परन्तु मेरी स्मृति पूरी बनी रहती। द्रष्टा-दृश्य 
भाव रहता। थोड़ा समय उस स्थिति में रहते ही बड़ा आनन्द आ जाता। 
मेरा सब श्रम नष्ट हो जाता। अब मैंने ध्यान की मात्रा को अथात्‌ समय 
को बढ़ा दिया था। शरीर क्षीण होता जा रहा था। पाँव की पिंडलियो भी 
क्षीण हो रही थीं। सप्तधातु की शुद्धि हो रही थी। अन्न अब भी उतना 

ही खाता था। मलमूत्र घटते जा रहा था। मल इतना कड़ा होता जैसे 
लकड़ी हो। इसमें. गन्दी बास भी कम हो गई। पसीने में भी दुर्गन्ध कम 
होने लगी। शरीर जैसा था उतना ही मोटा दीखने पर भी, हलका, स्फूर्ति- 
युक्‍त हो रहा था। प्रेम भाव की मस्ती में कमी कभी बाग के एकांत में 
वेगपूर्ण aa भी हो जाता था। 

मेरा पद्मासन इतना पक्का होने लगा था कि अब मैं तीन तीन घण्टे 
बैठने लगा। तदनन्तर जिह्वा की भी एक नयी, अनोखी क्रिया होने लगी। 
कभी मेरी जिह्वा नीचे हृदय तक उतरती) कभी ऊपर ae में लटक 
जाती। लेकिन ध्यानोत्तर ठीक हो जाती। ऐसी अब अनेक अलौकिक 
क्रियाएँ होने लगीं। तन्द्रा में बार बार दृष्टान्त होने लगे । साधन में वैय, 
गुरुदेव के प्रति निष्ठा और चिति में पूर्ण समर्पण के भाव आने लगे | ध्यान 
में कोई एक रूप आकर कहता, “तुम्हारी जिह्वा नीचे उतरकर योग के 
द्वारा हदयकमल को खोलने का दिव्य कार्य करती है और यह जो ऊपर 
जाके ताळ में लटकती है वह खेचरी मुद्रा है। यह तुमको उच्च स्थिति 
देनेवाली क्रिया है।” जिह्वा ऊपर लटकने से सहस्रार का मार्ग खुल जाता 
है। Wea में Gea रश्मियों के मध्य विराजित परशिव से मिलने जाने 
के लिये जागृत महाशक्ति कुण्डलिनी की यह एक प्रक्रिया है। कभी कभी 
सभी चक्रों के देवताओं के और वहाँ की ज्योतियों के भी दडीन होते। 
परन्तु ये सभी क्रियाएँ मेरे आधीन नहीं थीं। वे केवल पराशाक्तिप्रेरित श्री 
गुरुकृपाप्रसाद से होती थीं | कमी कमी ध्यान में मुझे दोनों पाँबों के जड़ 
एवं प्राणरहित होने की अनुभूति होती थी, किन्तु ध्यानोत्तर पुनः पूर्ववत्‌ 
हो जाता था। 

मेरे आसनस्थ ध्यान में एक विशेषता थी | वह यह कि ध्यान लगे या 
न लगे, परन्तु मैं पूरे समय बैठता था। चित्त एकाग्र हो या न हो, आसन 
पर पूरा समय बैठा रहता। इससे मुझे बहुत सहायता मिली। मेरे प्यारे 
सिद्धविद्याथी याद रखें कि पद्मासन से बहत्तर हज़ार नाड़ियों की पूण शुद्धि 
होती है) setae ही परम शुद्धि है। नाड़ियों में जब तक अशुद्धता, 
दुगैन्धता, मळ-विकार भरे दोषों का गन्दा मैल हे तब तक क्या सुख है? 
साधकजन, आप इसे इस तरह समझें--यदि आप के रहने के घर के कोने 
कोने से और प्रत्येक कमरे से गन्दी बास आती हो, कीडे-मच्छर भन-भन 

करते उडते हों, वायु के साथ नाली और संडास से आनेवाळी दुर्गन्ध 
वातावरण को दूषित बना रही हो, तो क्या आप को सुखशांति प्राप्त हो 
सकेगी ? वैसे ही यदि देह अति मलिन हो, तरह तरह के रोग-विकारों से 
युक्‍त हो, He से अरुचिकर गन्ध निकलती हो, नाक से नजला या जुकाम 
सुरसुर करते हुए बहता हो, उसे साफ़ करने के लिये हर घण्टे दो चार नये 
रूमाल लगते हों, अन्दर से मल-संचय की बास आप के पास बैठे हुए को 
खराब लगती हो तो उस शारीर में आप को क्या सुख मिल सकता है? क्‍या 
बाहर से लगाये जानेवाले ‘Be’ या सुगन्धित पदार्थ अन्दर की दुगैन्ध 
को निकाल सकते है? क्या नट-नटियों की लाळ पीली ' स्नो-पाउडर? 
और “लिपस्टिक” आप को मनपसंद मुख-कान्ति दे सकेंगे ! 

याद रखो : ‘ated खळु धर्भसाधनम्‌।? तीन घण्टे तक लगाये 
हुए पद्मासन से नाड़ीशुद्धि होती है। नाड़ियों की मळशुद्धि होते ही प्राण 
अपने आप शुद्ध हो जाता है। नैसर्गिक रीति से ही प्राणायाम होने लगता 
है। शक्तिपात साधना में श्रीगुरुदेवक्ृपा द्वारा ध्यान में प्राणायाम अपने 
आपे ही होता है। स्नायुझुद्धि के पश्चात्‌ प्राणञुद्वि होकर, अन्तःकरण 
की वृत्तियाँ मी शुद्ध हो जाती हैं। ऐसा होने से ध्यान की अवस्था ऊँची 
ऊँची होती जाती है। अतएव आसन का पूरा अभ्यास करो। अस्तु। 

अब मेरे शरीर में एक प्रकार की गरमी बढ़ने लगी। शरीर इतना गरम 
होने लगा कि मेरा सारा अंग तप जाता था। ठण्डा करने का कितना भी 
उपाय करने से वैसा ही रहता जैसे अग्नि में जल रहा हो। शरीर बिल्कुल 
क्षीण हो गया था। मुँह में से कफ की धारा बहने लगी थी। अब अन्न 
के बदले कांजी लेना De किया। शरीर में दाहक शक्ति इतनी बढ़ी कि 
उण्डे पानी के कुण्ड में बैठने पर भी शीतलता नहीं मिलती थी। इतने 
में गणेशपुरी से भगवान नित्यानन्द का सन्देशा आया। येवलावासी मेरे 
विचित्र प्रकार से चळे जाने पर बड़े विस्मित थे। मैंने अपनी छुटी कें न तो 
किवाड बन्द किये थे न ही जाने के बारे में किसी से कुछ कहा या। 
उन्होंने नित्यानन्द बाबाजी को खबर दी और यह बताया कि मैं चाळीसगाव 
के आसपास हूँ। अब उनका सन्देश आया कि मेरी साधना टीक चल रही 
है, जो मुझे हो रहा है, वह यथार्थ है। मुझे W से साधना करते रहना 


चाहिये। सन्देश पाकर बड़ी खुशी हुई। 

प्यारे गुरुदेव का पुनः एक बार प्रेम-सन्देहा आया। लानेवाले थे नित्यानन्द 
जी के परमभक्त श्री नारायण del, जिनसे मुझे अत्यधिक स्नेह था। 
उन्होंने शुद्ध शात्रीय खस के इत्र की एक शीशी अपनी जेव से निकाल कर 
दी। मैने पूछा, “क्यों जी, आप इत्र लाये हैं १? तो उन्होंने कहा, “स्वामी, 
मैं भगवान नित्यानन्द जी को लगाने के लिये इत्र ले गया था। मैं उनको 
देने लगा, तो गुरुदेव ने कहा : “तुम चालीसगाब-नागद जाओ और उसको 
दे दो। ळीजिये।? मैंने उनसे इत्र ले लिया। यह भगवान का प्रसाद है 
एसी भावना से शीशी खोळके थोड़ा-सा इत्र लगाया। इत्र उच्च जाति का 
था। सारे शरीर को थोड़ा लगाया। बड़ी महक उठी। भगवान नित्यानन्द 
जी की कुछ बातें हई, कुछ खबरें मिलीं। ध्यान-साधन को अब और जोर 
आ गया। दूसरे ही दिन भगवान नित्यानन्द ध्यान की तन्द्रा में आये। वहाँ 
भी वही खस के इत्र की शीशी देते इए कहा, “ ध्यान की गरमी बढ़ेगी। वह 
तो योग का दाहक तेज है) हररोज थोड़ा सुगन्धित इत्र लगाओ।” इस 
प्रकार ध्यान में इत्र और उसके साथ साथ सन्देश पाकर चित्त बड़ा प्रसन्न 
हो गया। 

मैं रोज़ ध्यानोत्तर भोजन करके, एक आम्रवृक्ष के नीचे कुछ योगविष- 
यक ग्रन्थ पढ़ता था | एक प्रमाण मिला कि योगियों को सुगन्धित पुष्प 
धारण करने चाहिये। कारण योग द्वारा होने वाला दाह सुगन्धित पुष्प 
तथा इत्र से कम हो सकता है। अपनी संस्कृति की याद आ गई। हमारी 
भारतीय पूजाविधि में भगवान को सुगन्धित माला पहनाने का यही कारण 
है। महात्मा के द्रीनार्थी भकत जो बहुमूल्य सुगन्धित हार ले जाते हैं, वह 
यथार्थ है। चरणों को चन्दन क्यों लगाते हैं, इसका भी बोध हो गया। 
अब नित्यप्रति प्रातःकाल मोगरे का एक हार पहन कर ध्यान में बैठ जाता। 
घ्यानोत्तर कभी कभी “हीना? या “खस? का इत्र लगाता। ध्यान खूब बढ़ 
गया। एक पीत और नीळ रंग की मिश्रित ज्योति दिखायी देती थी। एक 
अनोखी तन्द्रा लग जाती थी। वहाँ का सुख उच्च प्रकार का है। जायुता- 
वस्था के खाने, पीने, देखने या कुछ प्राप्त करने के सुख से भी वह महान 
है। रात्रि के ease निद्रालोक के सुख से भी अधिक है। यह ध्यानीत्तर 
तन्द्रावत्या का सुख है। मैं कभी कभी निद्रा का अच्छा अवलोकन करता 
जो इस निद्रा-सी तन्द्रा के आगे कुछ भी नहीं; और वह सत्र सुख खोटा 

हे ऐसा समझने लगा। अब मैं तन्द्रा के सुख को अधिक मात्रा में अनुभव 
करने लगा। 

कभी कभी मूलाधार से लेकर कण्ठ तक सुन्दर रजत रंग की, GA के 
समान खड़ी, छोटी-सी नाली देखता। वह अति आकर्षक थी। न जाने 
वह वारीक-सी नाली रजतज्योति से कैसे व्याप्त थी! कभी कभी प्रत्येक 
चक्र में किसी न किसी देवता को देखता। चक्र-स्थान में थोड़ी पीड़ा मी 
होती। कभी ध्यान में मैं सभी नाड़ियों के समुदाय, रक्‍तकोष, मलकोप, 
अन्नकोष, खुळे हुए देखता। सभी नाडियों में एक प्रकार की बहुरंगी ज्योति 
फैली हुई रहती और उसीके प्रकाश में वे सभी नाड़ियाँ मुझे दिखायी देतीं। 
शक्ति के बढ़ते हुए वेग को नाडियों में स्पन्दन करते हुए भी देखता। 

ध्यान में बैठते ही, नित्यप्रति प्रथम, शरीर में प्राणवायु का वेग से संचार 
होता, तदनन्तर रक्‍त और Aa ज्योतियाँ दिखायी देतीं। ध्यान होते होते 
अब लोक-लोकान्तर भी दीखने लगे थे। अन्य देवता तथा शिवलिंग भी | 
बार बार देखता था। श्रेतज्योति के उदित होने पर ध्यान सूक्ष्म शरीर में 
होने लगा और अन्तर में बाहर का स्थूल जगत सूक्ष्म रूप में दिखायी देने 
लगा। ऐसी दशा में पूर्ण तन्द्रा लगते ही में कई जाति के विचित्र नाग 
और भयानक सर्प देखता था, जिससे मन में थोडा भय मी होता। फिर 
ध्यान की अनुभूतियों का हमेशा सूक्ष्मता से मनन करता। अब बोलना 
बहुत कम कर दिया था; क्योंकि पढ़ने में, ध्यान में और विश्रांति में aga 
समय बीतता था। जिस दिन कोई भक्त मंडली आ जाती उस दिन उनसे 
कुछ बातें हो जातीं। परन्तु समय का नियम बदल जाने से मुझे तन्द्रा नहीं 
लगती थी। उस दिन आनन्द का स्फुरण भी बहुत कम होता था। (अब 
पाठकजन एक बात याद रखें। जहाँ मुझे तन्द्रा लगती थी, उस स्थान 
का आगे मैं “तन्द्रालोक? कहकर वर्णन करूँगा।) जब मुझे कुछ मानसिक 
अथवा व्यावहारिक उपद्रव होते तब घ्यानलोक और तन्द्रालोक को जाना 
सम्भव नहीं होता था। उस दिन जरा उदासीन हो जाता। इसलिये किसीसे 
मिळना, गपशप करना इत्यादि सब छोड़ दिया। 

अब मुझे ध्यान में कमी कभी बाह्य जगत की घटनाएँ दिखायी देतीं 
Sad बाह्य जगत की समझ अधिकाधिक आने लगी। श्वेतज्योति के 
ध्यान के बीच वीच हृदयकमळ देखता। वहाँ की दिव्य तेजयुक्त ज्योति 

का क्षणभर का दरीन मुझे AAG बना देता। यदि हृदय की ज्योति 
विद्युत्‌ वेग से चमकती रहती, तो अत्यन्त सुख और प्रेमभरी मस्ती से प्रण 
आनन्द दशा प्राप्त होती। उस समय यदि आम्रद्क्ष पास होता तो उसका 
भी प्रेमसहित आलिंगन कर लेता | 
श्रेतेश्वरी 

धीरे धीरे सतेश्वरी के पश्चात्‌ प्रण श्रेतेथ्वरी का ध्यान जमने लगा। ` 
अब पूरी अंगुष्ठ-प्रमाण श्रेतज्योति सामने आकर खडी हो जाती। ध्यान 
स्थूल शरीर को छोड़के सूक्ष्म शरीर में होने लगा। अभी तक जो 
श्रेतेश्वरी के नाम से कहा गया है, वह अंगुष्ठ की आकृति का सूक्ष्म शरीर 
हे) इस शारीर में जीवात्मा स्वप्तावस्था की अनुभूति करता है और जागृति के 
श्रम को मिटा कर किंचित्‌ विश्रान्ति लेता है। वेदान्त में जो सूक्ष्म शरीर 
कहा गया है वह यही है। इसी शरीर के आधार पर स्थूल शरीर है। यह 
सूक्ष्म शरीर oF कार की दूसरी मात्रा “उकार” है। इस शरीर में जीवात्मा 
को “तैजस्‌? कहते हैं। इसके रहने का स्थान कण्ठस्थान है। श्रेतज्योति 
का दीन वा SAE वहाँ का प्रत्यक्ष अनुभव है। ऐसे पूण अनुभव 
बिना वेदान्त पंगु है, अप्रत्यक्ष है अथवा “दर्वी पाकरसं यथा? जैसा 
है, अर्थात्‌ करछी के समान है जो स्वयं भोजन के रस को नहीं जानती | 

अब सूक्ष्म ध्यान ऊँचा होने लगा था। पहले पहले ध्यान में निद्रा कुछ 
अधिक आती, तदनन्तर कम हो गई। मेरा सूक्ष्म ध्यान बढ़ने पर दृष्टान्त 
बहुत होने लगे कि आगे ऐसा ऐसा होगा। जैसे कि कहीं पर लगनेवाली 
आग दीखती या कहीं पर मोटर की दुर्घटना दीखती। एक या दो दिन में 
ऐसी घटना का समाचार भी आ जाता। इससे ध्यान में रुचि बढ़ जाती। 
मेरा मन ध्यान की कया महिमा है ऐसी प्रशंसा करता। 

ध्यान BS होते ही एक दिन पालने में एक बहुत सुन्दर बालक को 
देखा। वह डेढ़ वर्ष का छोटा-सा बालक मोतियों का हार तथा स्वर्ण मुकुट 
पहने हुए था। उसका अपूर्व झंगार था। पालना स्वर्ण का और नवरत्नजड़ित 
था। इस अति सुन्दर पालने में वह वाळक झूल रहा था। उसके आसपास 
कोई नहीं था। मिश्रित ज्योति के अन्दर वह मनोहर बालक दिखायी देता 
था। मुझे अब भी उसकी याद आती है। वह बालक मेरी तरफ़ टेढ़ा होकर 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


मेरी साधनकाल की अनुभूतियाँ १०७ 


मस्ती से खिळखिलाकर हँसा। छोटी छोटी आँखों से मुझे निमन्त्रित करता 
था। यह ध्यान कितना सुखपूण था! उस दिन में तन्द्राळोक से भी आगे 
गया जहाँ बहुकाळ तक कुछ दिखायी नहीं दिया। केवल निरामय स्थिति। 
ध्यान समाप्त हो गया। फिर आँखें मूँदकर मन में उस बालक को देखने 
लगा, परन्तु नहीं दीखा। वह बालक श्रीहरि थे ऐसी मेरी धारणा हो गई। 
उसको देखने के बाद मेरी साधना और अच्छी होने लगी। अब ध्यान 
विशेषकर दो तीन दिन के लिये बहुत अच्छा हुआ। एक समय मोतियों 
की मालाओं के ढ़ेर देखे। एक दिन बड़ी सुन्दर दूध देनेवाळी गाय अपने 
बछड़े के साथ खड़ी देखी। यह वछड़ा उसी बालक के रंग का था, जिसे 
मैंने स्वण के पालने में देखा था। उस सुन्दर ass को गाय का दूध पीते 
हुए देखा। 

अब ध्यान से पहले एक नया Tso रहता था। आज क्या 
AAN? मन कहता, शाम जल्दी क्यों नहीं आ जाती? रात को सोचता, 
प्रातः क्यों नहीं जल्दी से आता ताकि ध्यान करूँ। क्योकि ध्यानसमय के 
कुछ दृश्य मुझे बहुत ही मोहित करते थे। अब मेरे चित्त को यह एक 
व्यसन-सा हो गया था। ध्यानोत्तर ध्यान में हुए दर्शनों को बार बार याद 
करता। शरीर पुलकित हो जाता। मस्ती में भाग्य को सराहता। इस प्रकार 
ध्यान, और ध्यान में हुए दर्शनों के स्मरण में दिन रात पूरा लग जाता था। 


कृष्णेश्वरी 

श्वेतध्यान के बाद अब कृष्णध्यान शुरू हो गया। कृष्ण यानी भगवान 
श्रीकृष्ण नहीं, लेकिन कृष्ण रंग की ज्योति, जो "पर्वा? याने अंगुली के 
अग्रभाग जितनी है, दीखने लग गई। अब ध्यान का गतिस्थान आगे 
बढा। ध्यान स्वभावतः ही कभी हृदय में और कभी त्रिकुटी में स्थिर 
होने लगा। प्रथम रकत - श्रेत - कृष्ण ज्योति में स्थिर होता। खतञ्योति के 
वीच श्वेतज्योति, श्वेत के बीच कृष्णज्योति दीखती। इन तीनों उ्योतियों 
को देखते हुए बीच बीच में अनेक रंग मिश्रित चमकती हुई ज्योतियाँ भी में 
देखता। केवल कृष्ण में ही ध्यान पूणे स्थिर होता। मन में शांति तो रहती, 
पर उसमें एक उत्सुकता, एक आशा भी होती कि आगे क्या दीखेगा, 
इसलिये कभी कभी शांति की कमी का भी आभास होता था। 

उस समय ध्यान में मैं कमी एक गहन, भयावना अन्धकार देखता । 
इतना कि जो मैने बाह्य जगत में कभी नहीं देखा था। इस अन्धकार के 
कारण मुझे ध्यान से भी भय होता था। फिर भी अन्धकार की स्थिति में 
बहुत समय तक रहता। बाद में झट से द्य बदल जाता। फिर बही 
परिचित ज्योतियॉ---रक्‍त, श्वेत, कृष्ण) इनकी Ray में पुनः पुनः 
आनन्दित होता। इस समय सिर में, श्रूकुटियों के मध्य बड़ी वेदना होती 
थी। वहाँ के चक्रों में पीड़ा भी कुछ दिन तक रही। ऐसा होते होते मेरी 
दोनों आँखें न जाने क्यों इतनी फिरती और दुखतीं? दोनों आँखें ऊपर 
की ओर उठ जातीं | दोनों के बिन्दु चक्र की नाई घूमते। इस तरह 
एक नये प्रकार का अनुभव शुरू हो गया। जब मेरी आँखें फिरती थीं तव 
प्राण भी भन्द गति से कण्ठ से त्रिकुटी तक ही फिरता हो, ऐसी अनुभूति 
होती थी। उस समय ध्यान में मुझे अनेक प्रकार की सुगन्ध आती। पता 
नहीं कि वे हमारे इस जगत में थीं भी या नहीं। कभी यह सुगन्ध मेरे 
पास फिरते हुए अन्य मनुष्यों को भी आ जाती। मेरी ध्यान की कुटी भी 
सुगन्धित हो उठती थी। वीच बीच में आँखें फिरना बन्द हो जाता। कमी 
नेत्र ऊपर हो जाते। नेत्र कपाल के अन्दर देखते। वहाँ मैं एक सूर्य को 
देखता जिसका अति दिव्य तेज था। मुझे वहाँ कुछ नक्षत्र भी देखने को 
मिळे। तदनन्तर ध्यान खुळ जाता। फिर शांत होकर अपनी कुटी से बाहर 
आ जाता। आम्रवृक्ष के नीचे बैठ जाता। जो भी छोटा-त्रड़ा देखता उन सब 
का मन में अवलोकन करता। ध्यान में जो देखा उस पर विचार करता। 


सर्पदंश 

एक दिन प्रातःकाल Gates के बीच ध्यान स्थिर 
होते ही महा अन्धकारमय नगर देखा। न जाने में उस नगर के अन्दर 
कहाँ तक चला गया। जाते जाते बहुत दूर तक निकल गया। 
अन्त तक जाते जाते उस ज्योति में स्थित दृश्य वेग से बदल गया। पूर्व 
की रक्त-श्रेत-कृष्णेश्वरी को देखते देखते मैंने अपने को एक घने जंगल 
में पाया | में एक झाड के नीचे बैठा हुआ था। एक काले नाग ने 
तीत्र वेग से आकर मुझे दंश मारा | उसका विष मेरे शरीर में फैल गया 
जिससे मेरा अन्त समय निकट आ गया। इतने में येवला का एक भाई, जो 

मेरे स्नान की व्यवस्था करता था और कभी कभी भोजन वनाता था, 
आया। उसने मेरे लिये परशिव से प्राथना की। प्रार्थना के पश्चात्‌ मैं 
FIT संकटपूण अवस्था से उठा। यह सब, नाटक के A के समान 
हुआ और उसकी स्मृति अब तक है। तदनन्तर एक साधनासम्बन्धी पुस्तक 
सिली | पुस्तक पढ़ने पर मुझे माठ्म हुआ कि ध्यान में सर्प का डसना सिद्ध- 
योग मार्ग में एक महान अभय चिन्ह एवं दृष्टान्त है। यह इसका द्योतक है 
कि साधक का ध्यानमार्ग उत्तरोत्तर और भी आगे बढ़ेगा। 

अब ध्यान कमी श्वेत के मध्य तो कभी कृष्ण के मध्य होता था। कृष्ण 
के मध्य में ही में श्रीशैल आदि पर्वत, वहाँ की बड़ी बड़ी गुहाएँ और उन 
गुहाओं में ऋषि स्थान देखता। कभी कभी गिरनार पर्वत की 
कंदराओं में कई प्रकार के मिन्न भिन्न प्रकाश देखता। जिधर भी देखता, 
रक्‍त-नीळ-पीत मिश्रित एक सुंदर ज्योति का प्रकाश दिखायी देता | उस 
दिव्य तेज की प्रभा से मुझे वहाँ सब कुछ दीखता था। सर्पदंश के अनन्तर 
तीन चार दिन बाद मैंने नागलोक देखा। चारों तरफ़ नाग ही नाग। 
उनके लिये हर तरफ़ पुष्पवन बने हुए थे। वे नील तेजयुक्त थे। वहाँ 
एक अत्यन्त तेजोमय बड़े नाग को देखा। ऐसे अनेक Sa, अनेक नगर 
चित्त में प्रकट होते और आनन्द देते। 

ध्यान भंग होने पर मैं शांतभाव से रहता। अब दिन प्रतिदिन मन 
भी शांत होता चला। ज्योतियाँ जागृतावस्था में भी दीखने लगीं। में जब 
जव गुरुभाव में पूणे होता तब जागृति में और व्यवहार-दशा में भी तीनों 
ज्योतियों को सामने देखता। अब तो आनन्द की बाढ़ बढ़ती चली। ध्यान 
में भी रक्त-श्वेत-कृष्णेश्वरी और जागृति में भी! यदि वगीचे के किसी 
भाग में फिरने जाता तो वही ज्योतिया। में जहाँ भी देखता, वहाँ ज्योतियॉ 
चमकने लगतीं। बड़ा आश्चर्य होने लगा क्रि यह क्या दशा है! नागराज 
के दंश में क्या जादू था! सम्भवतः उन्नति के पथ पर अग्रसर करने के 
लिये नागेश्वर ने अनुग्रह किया था। 

अब मेरे कणों के बाह्य कण-गोलकों में पीड़ा होने लगी। पीड़ा बहुत 
तेज होती, पर थोड़े समय में मिट भी जाती। मेरी आँखों के बिन्दु फिरते 
ही रहते। आँखों की ऊपर की पलक ऊपर और नीचे की नीचे ही रह 
जाती। पळकें झपकती नहीं थीं। दो घण्टे तक ऐसा ही रहता। आँखें 

बड़ी बड़ी दीखने लगी थीं। उनको देखकर लोग आपस में कहते कि बाबा 
क्रुद्द नजर आते हैं। न जाने क्यों मैं सब को बढ़ी बड़ी आँखों से देखता 
था। जब शांत हो जाता तो लोग मुझे आकर कहते कि बाबा आप गरम 
लगते हैं। में सहज में उत्तर देता, मैं न गरम हूँ और न नरम ही। अस्तु। 

ऐसा होते होते एक तरफ़ सारे अंगों में नाड़ियों के विचित्र कार्य, दूसरी 
तरफ़ ध्यान की अनन्त अनुभूतियाँ और साधना का ऐरा-एरा प्रयत्न, ऐसा 
मेरा कार्य चला। अब मैं ध्यान में चन्द्रढोक जाने लगा। चन्द्रलोक सत्य 
है। वहाँ एक ही उम्र के लोग रहते हैं। वहाँ एक उद्यान में पुष्पाच्छादित 
मार्ग से बहुत से स्री-पुरुष आते जाते देखे। सभी जवान। सभी निरोगी | 
लेकिन में किनारे बैठे बैठे उद्यान को देखता रहा। वहाँ सूर्य का ताप नहीं 
था। सौम्य, मृदु प्रकाश फैला हुआ था। वहाँ वर्षा एवं धूप दोनों ही नहीं 
है ऐसा मुझे वहाँ के नगर देखकर अनुमान हुआ। सभी मकान सोना-चांदी 
से निर्मित थे। वहाँ बूढ़े नहीं देखे | 


नरक ओर यमराज के दर्शन 


ऐसे ही कुछ दिन बीते, बड़ी मस्ती के साथ। फिर कृष्णध्यान होने 
लगा। एक बार एक लोक देखा जो अति ही मलिन था। सिद्धविद्यार्थी 
सावधानी से इस प्रसंग का पठन करें। उस दिन ध्यान को बैठते ही 
बढ़े वेग से मेरा सारा शरीर हिलने लगा, वैसे ही जैसे किसी में भूत वा 
देवता का संचार होने पर होता है। इस अवस्था में मैंने ध्यान में देखा 
कि में दूर चला जा रहा हूँ। कहाँ और कैसे जा रहा था यह माळूम नहीं 
था। में आसन पर बैठा था, पर ध्यानावस्था में जिस प्रदेश में पहुँचा वह 
नरक से भरा हुआ अत्यन्त मलिन स्थान था। मैंने अपने को मलिनता के 
मध्य स्थित पाया। मैं होश में हूँ। मुक्तानन्द कहता है, सिद्धविद्यार्थियो ! 
सावधानी से इसको पढ़ो। जहाँ भी मैं देखता नरक दिखायी देता। न जाने 
इतनी est का संग्रह यहाँ कितने युगों से हुआ होगा! जैसे महाबलेश्वर के 
मध्य में में किसी भी “पोईंट? पर चढ़के देखता हूँ तो चारों तरफ़ पहाड़ ही 
पहाड दीखते हैं, वैसे ही वहाँ चारों ओर मल ही मल था, मानो वर्षों से उसे 
वहीं पर जमा किया जा रहा हो। कुछ दूर जाने पर उसमें मेरे पैर Las लगे। 

चारों ओर से दूषित गन्ध आ रही थी, वमन करने की इच्छा होने लगी। 

सिर फिरने लगा। उस स्थान की सड़कें कच्ची थीं। पानी कम था, वह भी 
नरक से मिश्रित । खी-पुरुप कम दिखायी दे रहे थे और जो भी थे, वे 
वत्नहीन थे। कुछ स्री-पुरुष मल के ढेरों पर बैठे हुए थे-खिन्न और कुरूप | 
यह सब देखकर बहुत घृणा gs] बड़े कष्ट से आगे बढ़ने का प्रयास किया | 
वहाँ प्रकाश तो था पर सूर्य नहीं दिखायी दे रहा था। साधकगण मेरे इस 
अनुभव को याद रखें। इस स्थान पर आकर मेरा सारा तेज नष्ट हो गया। 
बहुत परिश्रम से बाहर निकलने का मार्ग ger पर वह भी मल से भरा 
हुआ था। यहाँ आकर सूखे मळ का एक पहाड़ देखा, इस पर ख्री-पुरुष 
बैठे हुए थे। सब कुछ आश्वर्यपूर्ण था। 

इसके उपरान्त मैं एक दूसरे लोक में प्रविष्ट हुआ जिसमें फल-फूलों से 
भरे हुए वन-उपवन तथा अनेक प्रकार के गाय-बैल, घोड़े आदि ay थे। 
वहाँ मैंने कुछ मनुष्य देखे जिनकी लम्बाई लगभग बीस फुट थी, वणे श्याम 
था, बड़े बड़े दांत थे और वे सब हाथ में लगभग छः फुट के चमकते हुए 
कटार धारण किये हुए थे। उनके पास बड़े बड़े अंकुश थे। किसीने रेशमी 
qa धारण किया था, किसीने चम और किसीने सादा ae] सब के नेत्र 
क्रोध से भरे हुए लाल लाळ दीख रहे थे। इस लोक में कोई स्री नहीं थी 
जिससे मुझे बहुत आश्चर्य हुआ। मैंने वहाँ लगभग बीस फुट लम्बे काले 
काले मैंसे देखे। तदनन्तर मैंने एक अत्यन्त आकर्षक सरोवर देखा, जिसके 
चारों ओर सुन्दर पक्षी चहचहा रहे थे। पास में ही एक सुन्दर नदी बह रही 
थी। चारों ओर तीव्र प्रकाश था, सूर्य का था या किसी अन्य वस्तु का! 
इस प्रकाश के मध्य फूलों से सजे हुए कृष्ण वर्ण के AA के ऊपर रेशमी चद्दर 
पर बैठे हुए एक काले रंग के देवता को देखा। मैंसे के सींग सोने से मदे 
हुए थे और पाँव में सोने के पायल थे। देवता ने लाल रंग की रेशमी धोती 
पहनी थी, गले में यज्ञोपवीत धारण किया हुआ था और सिर पर रत्नजटित 
सुकुट था। वे मुझसे लगभग दस फुट दूर थे। मैं उनको देखकर मुस्कराया 
और मेरी ओर अभय हस्त करते हुए वे भी मुस्कराये। कुछ ही समय बाद 
दो यमदूतों ने आकर मुझे नरक के बीच में से वापिस ले जाकर बाहर 
निकाला। मैं आनन्दविभोर हो गया कि मुझे यमराज के दरन हुए थे। 
अब ध्यान भंग हो गया। कुटी से बाहर आया। हृदय शुष्क हो रहा था, 
पानी पीने का प्रयास किया पर उल्टी आने लगी। हृदय ग्लानि से भर 

गया। तीन दिन तक भोजन नहीं कर सका। अब भी इसका स्मरण होते 
ही मन में ग्लानि होने लगती है | 

इस प्रकार ध्यान लगते लगतें पुनः एक वेग आ जाता, जिह्वा ऊपर 
लटकती, आँखें ऊपर को जातीं, और बाहर प्रकट ज्योति के दशान होते, 
ऐसा चलता रहा। ध्यान आगे बढ़ता रहा। बीच बीच में ध्यान की अति 
तन्मय अवस्था आ जाती थी। उस तन्मय भाव में हृदय में मौत का 
भय उठता था। अभी मर जाऊँगा, अभी मर जाऊँगा--ऐसा भय 
लगते ही ध्यान भंग हो जाता। कभी कमी हृदयाकाश में अंगुष्टाकृति 
दिव्यज्योति के दर्शन होते, इससे में वड़ा खुश भी हो जाता। अब 
ध्यान का क्रम यह हो रहा था: तन्द्रालोक में जाना, बाहर की सभी 
चीजें मिश्रित ज्योति में दीखना और मरने के भय से ध्यान भंग होना। 


विन्दु-भेद 

अब दोनों आँखों की पुतलियॉ समान हो गईं। दोनों आँखों से एक ही 
वस्तु दीखना BR हो गया। इसे राखो में “ बिन्दु-भेद ” कहते हैं। तदनन्तर 
आँखों में नील प्रकाश का उदय हुआ। यह शाम्भवी मुद्रा होने की पूर्व 
तैयारी है। जब साधक में नीलोदय होता है, तब उसके पूर्ण भाग्य का उदय 
होता है। बिन्दु-मेद की क्रिया होने पर साधकजन डर जाते हैं कि कहीं 
आँखें न चली जायें। बिन्दु-मेद के समय मेरी आँखों की पुतलियाँ बढ़े 
वेग से उल्टी-सुल्टी, ऊपर-नीचे फिरती रहतीं। ऐसा लगता था कि मेरी 
आँखें बाहर निकल जायेंगी। देखने वाळे को भी डर लगता था। परन्तु 
भगवती पर पूर्ण भरोसा रखने से यानी हम स्वयं कुछ नहीं करते, वह 
अन्तर में स्थित परमात्मशक्ति ही सब कुछ कराती है, इस भाव से रहने 
से सब भय मिट जाता है। आँखों के फिरने से नेत्रचक्रों का वेध हो 
जाता है। चक्षुचक्र भेदन हो जाने से वहाँ के चक्षुदेवता प्रसन्न हो 
जाते हैं। साधकजन इस बात को न भूलें कि आप की हरएक इन्द्रिय 
मं एक एक देवता है। जवतक चक्रों की शुद्धि नहीं हो जाती तबतक वे 
साधारण रूप से काम करती रहती हैं। परन्तु BE हो जाने के बाद उनमें 
दिव्य शक्ति आ जाती है। चक्षुचक्रो की we हो जाने पर, चक्षुदेवता 
दिव्यदृष्टि प्रदान करते हैं जिससे कि दूर-दशन होता है। 


CC-0.Panini Kanya Maha Vidyalaya Collection. 


| 
| 
| 


Digitized by मैरी Steeler "अनुभ विक and eGangotri ११३ 

ध्यान में अब केवळ आनन्द, tale ही बढ़ी; परन्तु साथ साथ आँखों 
में, कणो में, भ्रूमध्य में थोड़ी वेदना भी बढ़ी। वेदना के साथ साथ खतेश्वरी 
के वाद श्रेतेश्वरी में और श्रेतेश्वरी के बाद कृष्णेश्वरी सें ध्यान स्थिर हो गया। 
ध्यान को बैठते ही कुछ शारीरिक क्रियाएँ, नाड़ी में प्राणसंचार और खेचरी 
मुद्रा होती, तदनन्तर ध्यान पूर्ण स्थिर होता। ऐसा होते ही अति आनन्द 
की स्फुरणा होती। केवल आनन्द की स्फुरणा ही नहीं, मुझे जो कुछ हो 
रहा था, वह सब समझ में भी आता रहता था। मेरी उस समझ में अब कोई 
अन्तर नहीं पड़ा है। वह ज्यों की त्यों है। ऐसी समझ का अत्यन्त महत्त्व 
हे) कभी कभी ऐसा अनुमान होता कि मेरी समझ की वृत्ति भी नयी है। 
क्योंकि मुझे सूक्ष्मातिसृक्ष्म दशा की भी याद रहती, भूलता नहीं था। उस 
दशा में एरी सावधानी से रहता। मैं इस समझ अथवा बुद्धिवृत्ति को जानने 
का प्रयास करता। 

अब कामकला पूण निवृत्त हो गई थी और एक नवीन प्रेमकळा उदित 
हुई थी। वह ऐसी बढ़ने लगी कि जिससे सभी के प्रति प्यार का प्रवाह 
बहने लगा। मेरा मन विचार करता “क्या यह ममता नहीं? क्या यह मोह 
नहीं । क्या यह आसक्ति नहीं ? मैं तो अभी अभी नागद में आया हूँ, फिर 
मुझे इन आम्रवृक्षों में केसे आसक्ति होगी!” ऐसा विचार करने पर समझ 
में आया कि वृक्षों म॑ आसक्ति तो परमेश्वर के प्रेम का प्रतिबिम्ब है अथवा 
प्रतिच्छाया है। परमात्मा सभी से अहैतुक प्रेम करता है। उसका प्रेम महान 
है, पक्षपातरहित है। परमात्मा का प्रेम संसारियों जैसा व्यावहारिक प्रेम 
नहीं है। व्यवहार का भरेम, भरेम नहीं होता। वह तो व्यापार है, खरीद 
विक्री है। नित्यप्रति कसाई He को प्रेम से खिळाता पिलाता है, तरह क्या 
प्रेम है? बह तो पैसे कमाने के लिये प्रेम करता है। ग्वालिनें गाय-मैंस को 
प्रेम से खिलाती रहती हैं; उसको क्या प्रेम और दान कहेंगे? क्या वह मात्र 
दूध के व्यापार के लिये नहीं है? किसान खेती से प्रेस करता हे, उसके 
लिये बड़ी मेहनत करता दै और उसे बीजों का दान करता है। कया वह 
प्रेम अथवा दान सच्चा है? ये प्रेम के सभी प्रकार परस्पर क्रय-विक्रय मात्र 
हैं। जहँँ सच्चा प्रेम नहीं वहाँ क्या सुख हे: = 

रेम तो हृदय का अहेतुक स्नेह है। मानव का प्रेम किसी न किसी 
हेतु से होता है। वह प्रेम नहीं, स्वार्थ है, गरज मात्र है। केवळ भगवान 
चि. ८ 

का प्रेम ही शुद्ध प्रेम है। उसका स्वभाव भी प्रेम, उसकी कृपा भी प्रेम, 
उसका देना भी प्रेम, उसका लेना भी प्रेम है। परमात्मा की सम्पूण जगत 
के प्रति एक ही दृष्टि है और इसीसे उसकी नित्यप्रेम की किरण से यह 
संसार जी रहा है। ऐसे परमात्ममाव का उदय होते ही साधक में सभी के 
प्रति प्रेममाव जागृत होता S| उस समय सेत्रकसेत्र्य का भाव भी नहीं 
रहता। गुणरहित करुणामाव ही मेम है। अस्तु। 

ध्यान में अब एक और चमत्कार हुआ। मैंने काळे अन्धकारभरे लोक 
के बाद अपने सामने एक अलंकृत हाथी देखा। उसके सात मुख थे। वह 
दिव्य और सुन्दर Fal से सुशोभित था और सोने, मोती तथा भणियों के 
बड़े बड़े हार पहने हुए था। प्रातःकालीन सूर्यकिरणे उस पर गिरने से उसके 
सब आभूषण चमक रहे थे। बहुत समय तक उसे ध्यान में देखता रहा 
और उसके विषय में सोचता रहा। ध्यान समाप्त हो जाने पर मैंने एक पुराण 
की पुस्तक पढ़ी, जिससे पता लगा कि वह इन्द्रलोक का ऐरावत हाथी था। 
ऐसा ज्ञात हुआ कि इसका दर्शन भी पुण्यप्रद था। अब ध्यान की फिर से 
बाढ़ आयी। उत्सुकता इतनी बढ़ी कि सारे रातदिन ध्यान ही करता | 
ऐसी इच्छा हुई । पर ऐसा हो नहीं सकता था, क्योंकि ध्यान के वेग, परिश्रम 
और उष्णतादि को, तथा ध्यान की महिमा को झेलने की ताक़त होनी 
चाहिये। ध्यान को अपने स्वभाव के अनुरूप पचाने की योग्यता आनी 
चाहिये। इसीलिये उत्तम आहार, उत्तम कम, ब्रह्मचर्य, त्रत-नियमों का पालन 
णप से होना चाहिये) जहाँ संयम नहीं, वहाँ ध्यान का पूगी फल-सिद्धियाँ 
प्राप्त होना बड़ा कठिन है। ध्यान करनेवाले अपने को, अपनी महिमा को 
ण समझें। स्वच्छन्द व्यवहार, अति हँसना या रोना या व्यर्थ वार्तालाप 
आर मनमाना आहारविहार न करें। अपने साथ अपनी महान तपस्या की 
फळरूपा पारमेश्वरी अनुग्राहिका शक्ति की हीन-दीन दशा न होने दें। 
ऐसा करने से AR, दूरदर्शन, इष्टदर्शन या सांसारिक समृद्धि की 
प्राप्ति इक जाती है। 

Be अच्छी तरह याद है, करिसी ने कहा था, ' बाबाजी, ध्यान तो 
हुआ है, परन्तु आनन्द नहीं मिला |! कोई कहता है, ' मुझे ध्यान में अमुक 
व्यन्त हुआ था, परन्तु सत्य नहीं हुआ, खोटा ही हो गया]? जिन्होंने 
gee ये शिकायतें की हैं, मैं उन सबसे कहता हूँ कि उन्होंने ध्यान के 

नियमों का pan पालन नहीं किया है। एक ने कहा, “ध्यान में बैठता 
हूँ तो मन घबराता है |? दूसरे ने बताया कि ध्यान में उसकी चिंता ही 
बढ़ती है। प्यारे सिद्धविद्यार्थियो, इन सब बाधाओं का कारण आप के 
अन्दर क्रियारूप होकर रहनेवाली महाशक्तित की अवहेलना है। किसी 
भले-बुरे स्थान पर बैठने से, अथवा किसी अयोग्य व्यक्ति से स्नेह और 
मित्रता करने से पूर्णसिद्वि की प्राप्ति रुक जाती है। यदि ऐसा न हो तो 
साधका में प्रवेश करनेत्राली एक ही श्रीगुरुशक्ति न्यूनाधिक फलग्राप्ति क्यों 
देती ? अस्तु] 

अब दोनों आँखों की पुतलियॉ फिरते फिरते केन्द्र में आ गयीं और 
दोनों के विन्दु सम रहने लगे। ध्यान में फिरते फिरते आँखें एक बार ऊपर. 
चढीं और एक वार नीचे आयीं। ऐसा होते ही एक तिळ के आकार का 
छोटा-सा, अत्यन्त तेजोमय, नीळ. बिन्दु आँबों में से बिजली के वेग के 
समान निकल कर पुनः अन्दर चला गया। यह एक गुप्त, रहस्यमयी, 
आश्रर्यमयी क्रिया थी। छोटा-सा नील बिन्दु क्षण में समूर्ण दिशाओं को 
Saal देता था। यदि मैं giga बैठता तो gi दिशा चमक उठती और 
यदि दक्षिणमुख होता तो दक्षिण दिशा चमकती। 

सिद्धविद्यार्थियो, आप को उस बिन्दु की महिमा बतलाऊँ क्या? उसकी 
गति Aaa से भी तीव्र और चपल थी। उसे देखते ही मन में अनेक 
भावनाएँ उत्पन्न हुईं : क्या उसके साथ राम, कृष्ण अथवा मेरा परमाराघ्य 
परशित्र आयेंगे? ऐरावत के बाद कौन आयेगा? दर्शन का लोभ हो रहा 
था, फिर भी मन में सन्तोष और आनन्द था। अब दिन बिताने की मेरी 
रीति बदल गयी थी। ऊपर कही गई प्राप्ति पर अन्तरात्मा संतुष्ट होकर 
कहता करि तुझे भगवती कुण्डलिनी का प्रसाद मिला है। अब मैं सब का सन 
ही मन सम्मान करने ळगा। 

आँखों का फिरना बन्द होकर वे मात्र ऊर्ध्वसुखी रहने लगीं। पर अब 
मैं ऊपर ही देखने लगा था। नीचे देखने में मैं कष्ट का अनुभव करता था। 
कभी आँखें खुली की खुली ही रहतीं। श्रकुटि में दर्द होता जिससे रात को 
नींद नहीं आती थी। तदनन्तर ध्यान में द्रिदळ चक्र के मध्य आरती की 
लौ जैसी ज्योति, बिना हिले इळे आकर त्रिकुटी में स्थिर हो गई। उसका 
तेज और रूप अनन्त था। उसके सामने मेरी aaa शिथिळ हो 

गई। में आत्मविस्मृत-सा होकर उस ज्योति को देखता रहता। इसीके ही 
पास से, जगी हुई कुण्डलिनी का सहस्रार में जाने का रास्ता है। वही 
Remi है। पर्ण गुरुकृपा बिना वह खुलता ही नहीं। कितनी भी भक्ति 
करो, तप करो या ध्यान करो, योग की अनन्त क्रियाएँ भी होती रहें, फिर 
भी बिना गुरुकृपा के, यह मार्ग खुलना कठिन है; इसका तो एक ही 
उपाय है : गुरुकृपा हि केवलम्‌ | गुरोराज्ञा हि साधनम्‌ । 

यहाँ का भी चक्रवेध हो गया और प्राणशक्ति ऊपर चढ़ने लगी | 
बातिरहित दीपज्योति के दीन भी होते रहते थे। अब मन आनन्द की 
मस्ती में झूमता था। जिस स्थान पर मैं ज्योति देखता, यह वही था जहाँ 
हमारी तीर्थरूपा पवित्र भारतीय माताएँ अपने पातित्रत्य के नाम से नित्यप्रति 
कुंकुम लगाती हैं। वस्तुतः यह कुंकुमबिन्दु चाहे पति के नाम पर लगाया 
जाय अथवा रूढि के कारण अथवा नारीधर्म के पालन के लिये, जिस स्थान 
पर वह लगाया जाता है, वह गुरुपीठ है। इसी स्थान में गुरुपीठाध्यक्ष, 
दि-अक्षरात्मा, Set aed निवास करता है। इसीके होने से हम हैं। वह 
ज्योति महागुरुदेव का ही रूप है। हमारी माताएँ वहाँ कुंकुम लगाकर 
परमात्मा की ही नित्यपूजा किया करती हैं। अब न जाने कैसे दिन आये 
हैं कि हमारी कुछ माताओं को इस व्रत का स्मरण भी नहीं! अब तो दशा 
विपरीत हो रही है! 

ऐसी दिव्य ज्योति को मैं देखा करता। एक ज्योति का ध्यान करते 
करते अब चार दिखायी देने. लगीं-रक़्तेश्वरी से श्रेतेश्वरी, श्रेतेश्वरी से 
कृष्णेश्वरी, कृष्णेश्वरी से नीलेश्वरी । एक के बाद एक आने लगीं। जैसे जैसे 
ध्यान के एक एक स्थान को पार करता हुआ आगे बढ़ता, वैसे वैसे मेरा 
आनन्द भी बढ़ता जाता। यह आनन्द अन्य प्रकार का था। इष्टान्त 
भी अच्छे अच्छे होते, जो Mam सत्य होते थे। जब से मैंने नीलेश्वरी 
का दर्शन किया, तब से मेरे शरीर की गति, मन की स्थिति, समझ की रीति 
* छुछ नये रूपों को धारण करती गयीं। उल्लास बढ़ा। पूर्ण पवित्र और 
उच्चतम भावों का स्फुरण होने लगा। अब बाह्य संगति से न जाने क्यों 
प च लगा और ध्यान का ही एक व्यसन हो गया। आज क्या 
£ ऐसी एक ही आशा, एक ही रुचि, एक ही विषय, मेरे जीवन 
का नित्यकर्म और नित्यध्यान हो गया | 

एक दिन ब्रह्ममुह्रत में उठकर ध्यान किया। मेरे सामने स्मशान में 
जलती हुई चिता की ज्वाला आयी । उसमें कौन अम्मा बैठी थीं? उनके 
चारों तरफ़ आग की लपटें फैली हुई थीं और वे उनमें जल रही थीं। वे 
नारी ध्यान में पूण मग्न थीं। बहुत देर तक उन ध्यानमग्न नारी को चिता 
में जळती हुई देखने के वाद मेरा ध्यान समाप्त हो गया। 

अब ध्यान की अभिलाषा धनलोमी के लोभ की तरह, ध्यान का 
चिन्तन कामुक के कामिनीचिन्तन की तरह, ध्यान का स्मरण पागलों का 
एक ही बात को दोहराने की तरह हो गया था। दूसरे दिन से रात्रि के बारह 
बजे से ध्यान करने का निश्चय किया। क्योंकि अब ध्यान इतना सूक्ष्म हो 
गया था फि बहिजंगत के शब्द या कुछ भी उपद्रव सह नहीं सकता था। 
कोई भी किंचित्‌ जोर से बोलता तो ध्यान भंग हो जाता। कोई BS तो ध्यान 
भंग, कुत्ता भौंके तो ध्यान भंग | यहाँ तक कि अब अपनी संगति के लोग 
भी एक प्रकार का विघ्न-सा प्रतीत होने लगे थे। मैं यही सोचता था कि 
ये सभी साथी चले जायँ तो अच्छा। ऐसी दशा में रात्रि के बारह बजे से 
नागद की कुटी में ध्यान करना आरम्भ किया। 

मैं ध्यान बड़ी उत्सुकता, निष्टा और प्रीति से करता था, किसी भय के 
वदा होकर नहीं | किसी को प्रसन्न करने के लिये या किसी से कुछ लाभ 
प्राप्त करने के लिये अथवा किसी कामना या वासना या विषयवृत्ति की पूर्ति 
के लिय ध्यान नहीं करता था। में कोई शारीरिक या मानसिक रोग दूर 
करने के लिये भी ध्यान नहीं करता था, कोई चमत्कारिक सिद्धियाँ पाकर 
नाम-ल्याति प्राप्त करना भी नहीं चाहता था। ध्यान करने के लिये किसी का 
आग्रह भी नहीं था। मैं इसलिये भी ध्यान नहीं करता था कि धम कहता है : 
“ध्यान करना अच्छा है।? में तो केवळ भगवत्‌ प्रेम के लिये, भगवती 
चितिशक्ति के आकर्षण से मोहित होकर, स्वस्वरूप के अनुसन्धान के लिये 
ध्यान करता था। ध्यान को बैठते ही तुरंत ध्यान लग जाता था। इन्द्रियं 
में अपने अपने अधिष्ठाता देवता आकर खडे हो जाते थे। बहत्तर हज़ार 
नाड़ियों में विद्युत्‌ वेग से एक विशेष. प्रकार की मिश्रित बल. प्रवाह 
देखते देखते, रक्त, श्वेत, कृष्ण और अब क्षणभर के लिये नीलेश्वरी भी 
दिखायी देती। ये ज्योतियॉ-एक के अन्दर एक, सूक्ष्मरूप में एक दूसरी 
के कार्यकारण भाव से, बड़ी में छोटी इस तरह परम आधार होकर रहतीं। 


CC-0.Panini Kanya Maha Vidyalaya Collection. 


Digitized by Arya Samaj EDENE ngega and eGangotri 
१९८ "9 y Ary j 3 g 


इन्द्रलोक को गमन 

एक दिन ध्यान में मैने एक महानगर देखा जिसको देखते ही मुझे 
'गहरी निद्रा-सी आ गई और मैं वहाँ का कुछ भी देख या समझ न सका | 
मैं वहाँ के प्रेम-जल में इत्र रहा था। इस अन्धकार में से मैं तन्द्रालोक में 
पहुँच गया। वहाँ एक दूर से आता हुआ रथ देखा। उसका निर्माण विशेष 
प्रकार से हुआ था, मानवीय बुद्धि वैसा रथ नहीं बना सकती थी। रथ 
मूल्यवान्‌ रत्नों से जड़ा हुआ था। ये रत्न जड़ नहीं, अपितु चिन्मय थे। 
उस रथ के चक्र नहीं थे। रथ के नीचे चार छोटे छोटे खंभे थे। रथ में से 
दिव्य प्रकाश की किरणें निकल रही थीं मानो अनेकों सूर्य उसे प्रकाशित 
कर रहे हों। उसके चारों ओर प्रकाश फैल रहा था। रथ प्रथ्वी को विना 
स्पर्श किये हुए चल रहा था। उसे देखकर मैं परम आनन्दित हुआ। जब 
रथ मेरे पास आकर रुका तब उसमें से मानवरूपधारी एक देवता निकला। 
वह श्रेत रेशमी वस्न पहना हुआ था, चरणों में रत्नजडित खड़ाऊ और कमर 
में कमरबंध था। कमरबंध में भी अगणित मणियोँ जड़ी हुई थीं। यह चमड़े 
का नहीं था जैसा क्रि आधुनिक साहब लोग पहनते हैं। देवता के कंधे पर 
जनेऊ, गले में मोतियों का हार और मस्तक पर रत्नजडित किरीट था। उसका 
अलौकिक प्रकाश मेरे मुख पर फैला हुआ था और आसपास के आम्रदृक्षी को 
भी प्रकाशित कर रहा था। उसके कानों के कुंडल अत्यन्त प्रभायुकत थे। 
अपने हाथ में चमकीला रात्र धारण क्रिये हुए वह देवता मुझे देखकर कुछ 
सुस्कराया और फिर देवभाषा में बोला, “रथे उपविश ” (चलो, रथ में बैठो) | 
मुझे संस्कृत भाषा पूरी नहीं आती थी, पर न जाने उस समय मैंने 
कैसे उस भाषा को समझ लिया। तुरंत उठकर मैं रथ में बैठा। वैठते ही 
मुझे एक दूसरे प्रकार का अनुभव हुआ। बाहर से मुझे वह रथ दस फुट का 
समकोण जान पड़ता था। अब्र अन्दर जाकर देखा तो पाया कि वह aga 
बड़ा था। उसमें सत्र प्रकार के प्रबन्ध थे। पानी था। एक छोटा-सा स्नान 
घर था। सोने के लिये कमरे थे। गद्दियों की तो शोभा ही निराली थी। वें 
सत्र की सत्र दिव्य sail से जड़ी हुई थीं। उन रत्नों की कान्ति से 
ब्रा प्रकाश फैला था। उसमें एक बैठक थी जो मन को आकर्षित भी 

करती थी और श्रान्तियुक्त भी बनाती थी। 

इस मनोहारी रथ-गृह को अन्दर से दिखाकर वह मानवरूप देवता मुझे 
बाहर के कमरे में लाया | तत्काल वह रथ विद्युत्‌ वेग से भागने का मुझे आभास 
हुआ। मैं एक बैठक पर बैठ गया | दूसरी बैठक में अपने सामने इस मानवाकार 
देवता को बैठा हुआ देखा, जिसके दो रतन मेरे शरीर को प्रकाशित कर रहे 
थे। हम एक विलक्षण नगरी में पहुँचे, जहाँ रंगबिरंगी दिव्यगन्धयुक्त पुष्पा 
के वृक्ष, अनेक प्रकार के मधुरतम रसों से पूरित फलों के वृक्ष, कलकल 
करती बहती हुई सुन्दर नदियाँ, चहचहाते इए सुन्दर पक्षी और विविध 
प्रकार के पशु थे। किसी ओर नील, Aa, पीत और कृष्ण वर्ण के आकर्षक 
हंस थे और कहीं छलांग मारते हुए निर्भीक स्व्णकान्तियुक्‍त हिरनसमूह थे। 
उन हिरनों में कुछ हीरा, पना और नीलम की जेसी कान्ति के भी थे। 
उच्च जाति के अनेक गाय-बछड़ों के झुंड भी दीख रहे थे। दिव्य छुगन्धवाली 
वायु बह रही थी। ये सत्र दृश्य देखकर मैं बहुत आनन्दित हुआ | 

कुछ समय बाद रथ नगर के किनारे उतरा और फिर अन्दर की ओर 
गया। उस नगर की प्रत्येक वस्तु विचित्र प्रकार से बनी हुई थी, उसमें 
लगी हुई £3, पत्थर और मिट्टी भी अलौकिक थे। नाल्या भी छोटी-छोटी 
और सुन्दर थीं। वह यथार्थ में स्वर्ग था। वहाँ का प्रकाश सूर्य के प्रकाश 
से मिन था। रजत रंग के प्रकाश से वह नगर देदीप्यमान था। वह ठण्डा 
था। वहाँ गरमी नहीं थी। वृक्षों में लगे हुए सब पत्ते हरे थे, नीचे गिरे हुए 
पत्ते भी मुरझाये हुए नहीं थे। पाठकजन, भूलना नहीं कि ये सब इय में 
नागद में अपनी कुटी में ध्यान में बैठे इए तन्द्रालोक में देख रहा था। जहाँ हम 
रथ से उतरे थे वहाँ एक हवेली थी। उसके सामने का सारा मार्ग फूलों से 
भरा हुआ था। मार्ग के एक ओर पुरुष वर्ग हाथों में पुष्पहार लिये इए खड 
थे और दूसरी ओर fat स्वर्ण थालों में आरती सजाये इए खड़ी थीं। हम 
दोनों के रथ से उतरते ही उन्होंने मुझ पर पुष्पबृष्टि की। 

अब मुझे पता लगा कि मेरे साथ जो देवता था, वह और कोई नहा, 
स्वग का स्वामी शतक्रतु इन्द्र था। वह मानवयोनि में ही अति पुण्य संचय 
करके उस लोक को प्राप्त हुआ एक राजा था। इन्द्र वास्तव में सभी लोकों 
का स्वामी है। हम दोनों की आरती उतारी गइ। इस नगरी के सभी 
व्यक्ति रोग-शोकहीन और तरुणावस्था के थे। सब में ह प्रकार की 
कान्ति थी, शरीर पतळा होने पर भी पुष्ट था। जिस स्थान में मैं अभी तक 

धूम रहा था, वह इन्द्र का निवास स्थान था। इसके बाद जब मैं अन्य 
स्थानों पर गया तो वहाँ भी मेरा स्वागत हुआ। इन्द्रदेवता मेरे साथ ही थे। 
सब मार्गों पर फूल बिछे हुए थे, सब स्थानों पर बालिकाओं और ब्रियों ने 
आरती उतार कर हमारा स्वागत किया। सब स्थानों पर घूमने के बाद जव मैं 
महल में गया तो वहाँ गायकों का समुदाय देखा। ये सब शाक्षीय संगीत के 
विशेषज्ञ थे। यह इन्द्रलोक भोग की इच्छाओं की प्रति करनेवाला पुण्यलोक है, 
भोगप्रधान होने से इसे “सकाम लोक? भी कह सकते हैं। देखते ही 
देखते मेरे गळे में एक मोतियों का और दूसरा पुष्पों का हार पहनाया गया | 
इसी समय मंडप जैसा वह विमानरूपी रजत रथ हमारे सामने आकर खड़ा 
हुआ। मैने सोचा, अब लौटने का समय आ गया है; इसलिये इन्द्र और मैं 
अन्दर जाकर अपनी अपनी बैठक पर बैठ गये। थोड़ी देर में में वापिस 
नागद आ गया और लौटते ही मेरा ध्यान खुल गया | 

आँखें खोलीं तो वही SA सामने था। पुनः बन्द कीं तो वही सुन्दर 
दृश्य मेरी दृष्टि के सम्मुख दीख रहा था। Sa sei की स्मृति से मन में 
बहुत आश्चर्य हुआ। अब थोड़ा इधर उधर बाहर फिरने से ध्यान की 
तन्द्रा पूरी नष्ट हो गई। फिर शांत बैठके जो देखा उसका मनन करने लगा, 
जिससे वह पूरा याद रहे | ऐसी मुक्‍तानन्द की अनन्त अनुभूतियों से पूण 
ध्यान-योग की यात्रा चलती रही | 

जब से मैंने स्वर्ग, नरक, नागलोक देखे तब से मुझे शात्नों में पूण श्रद्धा 
होने लगी। मैं केवल आत्मप्राप्ति को ही सत्य मानता था परन्तु स्वर्ग, नरक 
देवलोक इत्यादि में मेरी श्रद्धा नहीं थी; पर अब पूरा निश्चय हो गया कि 
शात्र बिल्कुल सच्चे हैं। हम ही समझने में कच्चे हैं। पूर्वकालीन ऋषि 
पारदर्शी थे। उन्होंने अपने योगबल से सर्वज्ञता प्राप्त करके ही शात्रों की 
रचना की है। इसलिये वे पूर्ण सत्य हैं। वस्तुतः जब हम अल्प साधना के 
द्वारा भी कुछ ज्ञान प्राप्त कर लेते हैं, तब पूरण साधना करनेवाले उन ऋषि- 
सुनियों से कौनसा विषय अज्ञात रह सकता है! 


प्रतीकदर्शन 


ss अब एक नयी अनुभूति होने लगी) ध्यान में ज्योतियों का उदय 
ही में स्वयं को अपने सामने बैठा हुआ देखने लगा) आख खुल जाने 


CC-0.Panini Kanya Maha Vidyalaya Collection. 


Digitized by Arya. Samaj Foundation Chennai and eGangotri 


संरी साधनकाल की अनुभूतियां १२१ 


` 


पर भी मैं अपने को सामने देखता। मैं जो जो कार्य करता था, ध्यान में भी 
उसको करते हुए देखता। यदि संतरे के बगीचों में घूमता तो वहाँ भी मैं 
अपने आप को उधर फिरते देखता। यह एक नवीन आश्चर्य था। अब गुरुदेव 
की पुनः याद सताने लगी। न जाने कब जाना होगा? कब मुझे बुलायेंगे? 
ऐसा होते ही मुझसे मिलने मेरे तीन प्रेमी आये--वे थे सर्वश्री निगुडकर 
गुरुजी, जीवणजी देसाई और बाबू शेट्टी। उनसे समाचार पाकर मैं गुरुदेव 
के दशान के लिये गणेशपुरी गया | थोड़े दिन वहाँ रहा। तदनन्तर गांवदेवी 
में भगवान नित्यानन्द के वनवाये हुए तीन कमरेवाले मकान में मुझे रहने 
की आज्ञा AAL अब मेरा निवासस्थान गुरुदेव के निकट हो गया। 
जब मन में आता तव दशन के लिये चला जाता। प्रातः और सायंकाल 
दो वार दर्शन अवश्य करता था। कमी कभी गुरुदेव के पास पूरी रात्रि भी 
विताता था। अब ध्यान में कमी में अपने को देखता और कभी गुरुदेव 
को। नदी किनारे ध्यान करता तो बहाँ भी स्वयं अपने को देखता। गुरुदेव 
को इसके बारे में वतलाया। उन्होंने कहा, 'हूँ। अच्छा।? तदनन्तर 
योगविषयक ग्रन्थों के अध्ययन से समझ में आया कि यह प्रतीकदर्शन 
कहलाता है जो शरीर की पूर्ण शुद्धि का द्योतक है। अब शारीर कृश हो 
गया था परन्तु दाक्रितियुकत था] 

ध्यान अव भी होता था | कृप्णेश्वरी का ध्यान पूरा होने के बाद अव 
ध्यान में नीलेश्वरी का महत्त्व बढ़ने लगा। कृष्ण वस्तुतः वह है जो कारण 
शरीर है। ज्ञानेश्वर महाराज ने इसे TAS? कहा है। इसका स्थान हृदय 
में हे। इस शरीर में gee अवस्था होती है। यह ७% की “मकार? मात्रा 
है। यह निरामय इन्द्रियातीत अवस्था है। यह प्रगाढ निद्रा का स्थान है, 
जहाँ स्वप्तादि नहीं होते। यहाँ पर कोई कामना नहीं रहती। केवल आनन्द 
का ही भोक्तृत्व होता है। इसमें जीवात्मा का नाम 'प्राज्ञ! है। 

ऐसे स्थूल, सूक्ष्म, कारण, महाकारण शारीर we ध्यान द्वारा प्रत्यक्ष 
अनुभूति की जा सकती है। जिस कारण शरीर का नाम से अथवा 
पर्वाध प्रमाण में मैने अनुभव किया था, वह कमळ का तीपरा दल हे । प्रथम 
दल waa है, दूसरा श्रेतवण और तीसरा कृष्णवण। हे सिद्धविद्यार्थियो ! 
आप ध्यान में इसकी पूरी अनुभूति करें । यह योग का विषय है। AAAI 
अभ्यास करने से इसकी प्राप्ति होती है। साधुसंतों ने इसे “देवयान पंथ! 

कहा है। कुण्डलिनी योग महायोग है। इतना ही नहीं, मरकट ईश्वरवाद है। 
क्योंकि इस योग में संसार, परमार्थ और ईश्वर से भिन्न नहीं हैं। इसका नाम 
Remi है। यह प्रत्यक्षतः मोक्षपंथ है। अस्तु। ` 

अब ध्यान में नीलाकाश उदित होने लगा और उसके साथ अनन्त 
सामर्ष से प्रण एक विन्दु अन्तर में दिखायी देने लगा। उसको देखकर मानो 
आँखें फट जातीं। पलकें न खुलतीं और न बन्द होतीं। वह विन्दु मुझे 
बहुत आकर्षित करता। बाहर भी एक नयी ज्योति दिखायी देती, और 
ध्यान लगते ही वह कुण्डलिनी महामाया तरह तरह के रूप लेकर आ जाती | 
लेकिन अब उसके रूप कैसे भी हों, मेरा एक ही भाव था कि वे पराशक्ति 
हैं, चितिदेवी हैं। नीलज्योति भी आती-जाती। ऐसा होते होते आँखें 
भ्रकुटियों के पीछे किंचित्‌ ऊपर चढ़ जातीं, मानो आँखें कहीं चली गई 
हों। उस समय कपाल प्रदेश में कुछ विशेष कार्य होता था। वहाँ भी कुछ 
चक्र हैं। उनकी शुद्धि के निमित्त ही यह क्रिया होती थी। 


संसार सुख के लिये भी ध्यान की आवश्यकता 

इस शरीर में अनेक प्रकार की वस्तुएँ हैं। मानव यदि एक बार भी 
अपने शरीर का ध्यान द्वारा संशोधन करे, तो सचमुच उसको महान लाभ 
होगा। इस शारीर में न जाने क्या कया है! मस्तक में कितने चक्र हैं! 
कितने प्रकार के अमृत भरे रसों के कुंड हैं | कितने प्रकार के ज्ञानतन्तुओं 
के पुंज हैं! Ral प्रकार के संगीत सम्मेलन हैं! कितने प्रकार की 
सुगन्ध हे! कितने प्रकार के रवियों की रस्मियाँ हैं। कितने देवताओं के 
निवासस्थान हैं! ऐसा होते हुए भी, अभागी मानव भ्रमयुकत होकर शुष्क 
बहिरंग जगत में ही रमता है। “श्वाननलकवत्‌? मनुष्य के जीवन का 
व्यवहार हो गया है, यानें जैसे श्वान शुष्क हड्डी की नळी को चबाते रहता 
हे, आखिर उसमें से कुछ नहीं मिळता; विपरीत उसके दांतों में से खून 
निक्रलता है, वैसे ही मनुष्य बाह्य जगत में रस ear है, लेकिन आखिर 
पाता है क्या? श्रम और नीरसता। 

बाह्य जगत से अन्तर जगत श्रेष्ठ है। क्या कर्णगोळकों में दूर श्रवण का 
स्थान हे! क्या आपके कण्ठस्थान में एक महत्त्वपूर्ण निद्रास्थान है जो आपकी 
जागृतावस्था के सभी श्रमों को सहज में नष्ट करता है! मानब जागृतिकाळ 

में अथवा दिन में कितना भी क्यों न प्राप्त करे, अन्त में उसको श्रम ही 
मिलता है। चाहे वह हाथी-घोडे पर चढ़े, अथवा सुखपालकी पर चढ़े या 
किसी अन्य पर चढ़े, दिन के अन्त में वह afta ही हो जाता है। द्रब्य 
प्राप्त करे, सोना प्राप्त करे, राज्य प्राप्त करे, दिन के अन्त में उसे श्रम ही 
मिलता है। नाटक देखे, जगत के सारे सौन्दयों को देखे, या मोती-माणिक्यों 
की खान देखे, दिन के अन्त में उसे श्रम ही मिलेगा। सभी उपाधियाँ 
अथवा पञ्चविभूषणादि पदवियोँ प्राप्त करे, पर जागृति के अन्त में श्रमराज 
द्वारा ही उसका स्वागत होता है। आप चाहें विश्व के स्वामी अथवा सत्ता- 
धारी बनें, पर आप श्रम ही प्राप्त करते हैं । अस्तु। 

श्रम-निवृत्ति के लिये जव आप रात को या दिन में सोते हैं तब आप के 
कण्ठस्थान में ही श्रम का निराकरण होता है। आप को वहीं पर निद्रा लगती 
है। मेरे आत्मियो! आप जव सोते हैं तब अपनी अलंकार की सभी 
वस्तुओं को अलग रख देते हैं; क्योंकि सोते समय कमायी हुई सम्पत्ति की 
कोई भी वस्तु आप के काम नहीं आती। निद्राकाल में आप की बहुमूल्य 
बस्तु या सम्पत्ति का आप को केवल स्मरण भी हो जाय तो निद्रा भंग हो 
जाती है। सम्पत्ति को भूलने से ही निद्रा आती है, वरना निद्रा आने 
की गोळी की शरण लेनी पड़ती है। जब आप निद्रा से सोकर उठते 
हैं तब सुख और स्फूर्ति का अनुभव करते हैं। जब निद्रा नहीं आती तब 
आप को बेचैनी होती है, पागलपन-सा हो जाता है और अत्यन्त पीड़ा होती 
है। इससे सिद्ध है कि निद्रा एक सम्पत्ति है जो कण्ठस्थान में रहती है और 
जिसे मैंने Adad कहा हे) यहाँ विशुद्ध चक्र है और उसका एक देवता 
भी है। यदि आप ऐसे कण्ठस्थान को, जहाँ परम सुखमयी निद्रा प्राप्त होती 
है, नहीं देखते, तो आप अपने शरीर को क्या समझेंगे? 

आप के हृदयस्थान में हृदयकमल है जिसके प्रत्येक दळ के TIT 
गुण हैं। हरेक दल क्रमशः काम, क्रोध, मोह, लोम, प्रेम, लज्जा, ज्ञान, 
वैराग्य, आनन्द, सर्वज्ञता आदि कलाओं से युक्‍त हैं। हृदय के अन्तर्गत 
अंगष्ठमात्र आकाश है। यहाँ एक दिव्य ज्योति जगमगाती है, इस ज्योति 
को देखने में ही सुनियों ने अपने जीवन पूर्ण कर दिये हैं। कया महान 
स्यान है! कैसी वह हृदयाकाश की ज्योति है! क्या वह भगवती पारमेश्वरी 
कुण्डलिनी है, जिसकी विकास-मुद्रा से ही मानव की काया पलट जाती 

हे! ऐसे अनन्त गुणों का भंडार अपने अन्दर होते इए भी हे जीव, तू बाह्म 
जगत में न जाने कौन-सा सुख देखना चाहता हे! तू ध्यान नहीं करता, 
सत्क नहीं करता, अपने कीमती शरीर को अच्छी तरह से नहीं निभाता। 
इन सत्र के बिना तू कैसे सुख पायेगा? - 

हे अचेत मानव, तू चेत जा। ध्यान कर। मोक्ष के लिये नहीं, धर्म- 
साधना के लिये नहीं, योग-पदवी पाने के लिये नहीं, अशंसापात्र बनने के 
लिये नहीं; लेकिन अपनी सांसारिक वस्तुओं की पूर्ति के लिये वो ध्यान 
कर। तू संसार में रूप को चारों ओर ढूँढ़ता है, पर नहीं मिळता और थक 


जाता है। तू. सिनेमा-नाठक में आनन्द ढता है, देश-विदेश में उसके लिये 


4 


रमता है, पर नहीं मिलता । आविर होता क्या है--रूप Faded त. 
स्वयं अपना रूप गवा देता है, कुरूप बनता है; और जब आनन्द ढूँढ़ता 
है, तत्र कष्ट और श्रम मिलता है। अब बता; तेरी इस खोज में कितनी 
यथायता है? 

और भी बता! तूने तरह तरह के अननं में रस को ढूँढ़ा--चाय में ढूँढ़ा, 
कॉफी में ger, कोका-कोला में Bar, खीर में ढूँढ़ा। उसके लिये होठल गया, 
कब गया, पर वास्तव में तुझे क्‍या मिला! उसे खोजने में तू. स्वयं बेरस 
हो गया। तेरा सुख सूख गया, पैसे समाप्त हो गये। रस के बजाय रोग 
तेरे पास आये और जीवन चला गया। तूने अनेक प्रकार के रखयुक्त 
अन्न पकाते पकाते, उसको खाते खाते अपने ही रस को नष्ट कर दिया। 
जो रस पहले था वह भी चला गया। हृदय में जो सच्चा, आनन्दमय, 
विमल, अनमोल रस था, उसे नहीं पाया | 

गन्ध की खोज भी तेरी ऐसी ही निकली। नये नये इत्रो में, सुगन्धित 
षयं में और पेरिस के “पात्र? सैंट में भी तने रमण के लिये गन्ध Sat और 
लगाई। सुगन्ध ढूँढ़तेडँढतें बुढ़्ठापा आया। अन्त में दुर्गन्ध ही प्राप्त हुई) 
अरे जीवात्मा! जरा ध्यान करके देख HE और नाक के संगम स्थान पर 
अनुपम सुगन्ध है। भाई! वहाँ gia भी grea बन जाती Èl वहाँ 
जीत्रात्मा परमानन्द्मय बनता है। 

फिर शब्द के खातिर मी तूने बहुत किया। “समी मुझे अच्छे शब्दों 
से gat? ऐसी आशा रखी) शब्द के खातिर न जाने कितने जनों को 
तूने Ram, कितने जनों को फुसळाया। समाचारपत्र में देखा कि अपने 

विषय में क्या लिखा है? अपनी कितनी प्रशंसा की गयी है? पैसा 
देकर गुप्त रूप से एक पुस्तक लिखवायी। क्रिसीने खरीदी नहीं तो मुफ्त में 
FAL प्रशंसा के शब्द सुनने को कितना पागल बना! पति ने क्‍या कहा? 
पत्नी क्या कहती है? बाबा या किसी और ने कया कहा? सभा में अपने 
विषय में क्या कहा गया ? अच्छे शब्द सुनकर तू खुश तो हुआ, पर असली | 
आनन्द नहीं मिला और न ही तन में मस्ती आयी। मुख पर तेज की किरण 
भी नहीं चमकी। शब्द के खातिर तूने अच्छा संगीत सुना, राग-रागिनियाँ 
सीखीं, फिर भी अन्तर की प्रेम-कळी नहीं खिली। जिस शब्द को सुनकर 
संतजन कहते हैं : ' सोऽहम्‌ शब्दाचि ठाई पहुडत झालों?, वह शब्द नहीं 
सुना। आखिर वह शब्द खोया। अरे जीवात्मा, तू कहाँ जा रहा हैं? सब 
सुना, लेकिन गुरुमुखी एक ऐसा शब्द नहीं सुना, जिस शब्द से अमर रस 
का पीना होता है, जिस शब्द से सारे संसार में नये चैतन्य की चमक 
चमकने लगती है। 

अत्र Aga को देख, उसके लिये तो तू पूण पागल बना। गद्दी में 
देखा, नहीं मिला। कपड़े में देखा, नहीं पाया। फूलों की शय्या में देखा, 
उसमें भी नहीं मिला। मखमल के वस्त्रों में खोजा, पर नहीं पाया। जहाँ 
wat है ही नहीं वहाँ भी ढूँढ़ा। स्पदी को gad Gad तेरे जैसी ही एक 
मानव आकृति को पाकर उसमें स्पशसुख खोजा, लेकिन वहाँ भी वह नहीं 
मिला। उसका स्पश भी सुखद नहीं हुआ। स्पशेसुख को प्राप्त करने के 
लिये अनेक प्रयत्न करते करते तेरी स्पर्शेन्द्रिय जड़ हो गई, लगभग पूरी 
आयु उसी में लग गई, लेकिन कुछ नहीं मिला | 

हे ada! यदि तेरी अन्तरशक्ति जाग जाती तो परमानन्दमयी परा- 
शक्तित तेरे सर्वांग में क्रियारूप से व्याप्त हो जाती, अरे | तू. स्वयं ही स्पर 

खद्‌ समुद्र बन जाता। 

i. ता हे: अरे जनो | तुम इन्द्रियों के जिन प्रिय विषयों को 
संसार में दते रहे हो, उनके लिये ही ध्यान करो। ये सब तुम्हारे अन्दर 
हैं, तुम्हें मिल जायेंगे) तुम्हारा संसार पूरा रसमय बन जायेगा, तुम्हारा 
जीना स्त्रीमय हो जायेगा। परमेश्वर के अनुग्रह द्वारा अन्तरशक्तित जग 
जाने पर तुम्हारा ध्यान होने लगेगा। अपनी शक्ति पर प्रेम रखो और 
अपने आत्मभाव का आदर करो। अपने अन्दर ध्यान करो। अन्दर की 

जिस aha के बळ पर तुम “तुम? कहलाते हो, उसका ध्यान करो। 
उस शक्ति का ध्यान करों जिसके कारण तुम पति-पत्नी रूप में एक दूसर 
से प्रेम करके आत्मसमर्पण करते हो, तुम दोनों में, तुम्हारे ही रूप में, वह 
पारमेश्वरी अनुम्राहिका शक्ति रहती है। मुक्तानन्द की आराध्या पारमेश्वरी 
शक्ति भी वही है। ; 

तुम क्रिसी भी पंथ के क्यों न हो, आत्म-ध्यान करने की किसी भी पंथ 
में मनाही नहीं है, अतः ध्यान करो। हे नरनारियो! तुम किसी जाति के 
क्यों न हो, अपने अन्तर की पराशक्ति का ध्यान करो। किसी देश के 
क्यों न हो, अपनी आत्मशक्ति का ध्यान करो। अरे भोली जनता! तुम 
करिसी भी पार्टी के क्यों न हो, तुम्हारा अपना ध्यान-साधन पाटी में fa 
नहीं होगा। अपने अन्तरंग-ध्यान में पंथ, पार्टी, देश, धर्म, डिग्री, नेतापद, 
साहबपद, स्त्रामीपद, या महन्तपद की कोई बाधा मत मानो। ध्यान 
करो) यदि तुम मंडळेधर भी हो, तो भी ध्यान करो। अपने पद को ध्यान 
में बाधा मत समझो। जिस पद से ध्यान में बाधा आती है, उस अल्प पद 
का क्या प्रयोजन? बालक हो या बालिका, नर हो या नारी, ब्रह्मचारी हो 
या गृहस्थ, वानप्रस्थी हो या संन्यासी, ध्यान करो) अपने को खोजो। वह 
मिल जायेगा। घर में रहते हो तो घर में, वन में रहते हो तो वन में, शहर 
में रहते हो तो शहर में, ग्राम में रहते हो तो ग्राम में, अयवा जहाँ कहीं 
भी रहते हो वहाँ आत्मा का ध्यान करो। चाहे तुम रोगी हो या डॉक्टर, 
आरोपी हो या वकील, दरिद्री-मिखारी हो या धनवान-सेठ, सब ध्यान 
करो | गुणवान हो, गुणहीन हो, पुण्यात्मा हो, पुण्यहीन हो, ध्यान करो। 
आत्मशांति पाओगे। तुम्हारी इन्द्रियों की पंच विषयों की खोज से लेकर, 
कला, कान्य, नतेन एवं जीवनमुक्तित की खोज ध्यान में ही है। 

जब ध्यान करते करते तुम्हारी छिपी हुई अन्तरशक्ति का भंडार खुल 
जायेगा, तब शीघ्र ही उच्चतर ध्यान होने लगेगा। तदनन्तर तुम्हारा 
“रूप! खुल जायेगा। तुम्हारे अन्दर कैसी कैसी दिव्य ्योतियौँ। है, इसका 
ज्ञान होगा। इन ज्योतियों के होने पर ही तुम्हारा मांसमय शरीर रूपवान 
बनता है, इनके आकर्षण से ही तुम्हें परस्पर प्रेम की अनुभूति होती है। 
ध्यान करते करते दिव्य जगमगाती ज्योति के उदय होने पर तुम्हारी संसार 
की qA इच्छा “खूप? की प्राति होगी; वह प्यारा रूप तुम्हें प्राप्त होगा। 

जिस ज्योति के सामने भन्मथ का रूप भी थोड़ा है, ऐसी ज्योति पति-पत्नी 
को एक दूसरे में चमकते दमकते इए दीखेगी | रूप खुलते ही संसार में तुम्हें 
अपनी एक प्रिय चीज़ मिल जायेगी। संसार तेजोमय दीखना शुरू होगा | 
रूप खुलते ही उसके मित्र, ' शब्द? का भी उदय होगा। शाब्द के उदय 
होते ही तुम मधुर, दिव्य संगीत सुनोगे। मस्तक में अनन्त गुणों का मंडाररूप 
नाद उदित होगा। उस शब्द के सुनने से सुखप्रद निद्रा आयेगी। ऐसी निद्रा 
को देवता ही भोगते हैं| उस संगीत-शब्द को सुनकर तुम नृत्य करोगे | तुम्हारी 
पहले की उदासीनता, निरुत्साह, मानसिक ताप और मनमाने सोचत्रिचार 
की बीमारी भी चली जायेगी। उस शब्द से तुम्हें अपना संसार हराभरा 
दिखायी देगा। अरे संसार के यात्रियो ! शब्द के उदय होते ही तुम्हें रेडियो 
का संगीत फीका, चारों ओर की खबरें फीकी और आपस के वातीलाप भी 
फीके लगेंगे। तुम रेडियो-ट्रॉजिस्टर और टैलिविजन के खच से बच जाओगे। 
इतना ही नहीं, वह शब्द एक दिव्य “रस” का स्त्राद करायेगा। वह रस 
शब्द से निकळनेवाला, तुम्हारे अन्दर ताळ से प्राप्त होनेत्राला, सुन्दर रस 
Sl मधुरातिमधुर है। एक एक बिन्दु कई कोटि रुपये के मोल का है। 
संसारियों के प्यार करने योग्य है। इस रस को पाकर तुम्हारे अन्दर के सब 
रोग मिट जायेंगे और तुम स्वयं WAM बन जाओगे। तदनन्तर तुम्हें 
रूखा-सूखा, कच्चा-पक्का, सब चीज़ों के खाने-पीने में सम रस मिलेगा | ताप 
fiom । चाह घटेगी। भें-मेरी मिटेगी। स्वयं अमृतरसरूप बन जाओगे। 
तदनन्तर पति-पत्नी में, बाल-बच्चों में तुमको प्रेम रस प्राप्त होगा। रसो वै 
सः। रसं ह्येवायं लब्ध्वानन्दी भवति।--रस पाते ही, रसमय होते ही, 
तुम्हें अपने में आनन्द की अनुभूति होगी। वही देवरस, बही प्रेमरस, वही 
योगरस, और वही संसार में तुम्हारी खोज का रस है। उस रस के बिना 
तुम्हारा जीवन नीरस है, शुष्क है, भूसामात्र है। अरे! जो संसार अभी रसहीन 
हे, वह रसमय होगा ओर उसके साथ तुम्हारा अपना संसार सुखमय बनेगा। 
अरे भाइयो ! वहाँ “गन्ध? भी है। जहाँ रूप-रस-शब्द यें तीन हैं, वहीं 
उनका चौथा भाई गन्ध S| मनुष्य के अन्दर जो सुन्दर गन्ध है उसके 
प्रकट होते ही सारा संसार सुगन्धित होगा। सारे घर में वह गन्ध फेल 
जायेगी। तुम लोग परस्पर एक दूसरे में इस दिव्य गन्ध को सूंघोगे 
तो चित्त शांत हो जायेगा। शरीर की जडता ब मांद्य चला जायगा। 

अंगरत्यंग में सृति आयेगी। फिर संसार में कुछ कमी रहने से भी तुमको 
पूणता की अनुभूति होगी | तुमको स्वजनों, वाल-बच्चों और गुरुजनों के 


प्रति दिव्य प्रेम स्फुरित होगा। उस समय तुम ऐसा गीत गाओगे कि संसार . 


में ही प्रेममरी एण समता है । i 

हे मनुष्य, तुम्हारी पाँचवी खोज स्पर की है। तुम उसके खातिर बहुत 
तपे। तुमने Gat में सुख, शांति और आनन्द को चाहा। अंगार की हुई 
पत्नी में तुमने उसे खोजा, लेकिन वहाँ केवळ तप्त गर्मी ही मिली। तुम 
पत्नी को eral करते हो एटी आनन्द के लिये, परन्तु पाते हो पूर्ण क्षोभ! 
तुम्हें कमी आनन्द नहीं मिला। परन्तु जब मनुष्य की अन्तरशित खुलती 
है, तब महाशक्ति कुण्डलिनी का प्रेमप्रवाह्य सवे अंगों में और FER 
हजार नाझियों में व्याप्त हो जाता है। वह खत के कण-कण में अपनी 
मस्ती को फैला देता है, जिससे रोम-रोम में आनन्द का अनुभव होने 
लगता है। तब मनुष्य की स्पर्श की इच्छा पूर्ण होती है। इस तरह 
तुम्हारा संसार भी पणी रसमय, आनन्दमय, प्रेममय बनेगा। तदनन्तर आँख 
का गया हुआ तेज वापिस आयेगा, सूखा हुआ सुख प्रेस से चिकना 
बनेगा, होंठ लाल हो जायेंगे और मुख खिल उठेगा। तब पूर्ण स्परी को 
पाकर तुम सर्वत्र सुखानुभूति करोगे। फिर पति को पत्नी देव, पत्नी को 
पति देव--ऐसा हो जायेगा। तुम्हारा बेटा देव, बेटी देव, सास देव, 
ससुर देव और अड़ोस-पड़ोस भी देव बन जायेंगे। घर मन्दिर बनेगा। 
फिर केवळ मन्दिर में ही देव नहीं रहेगा, तुम स्वयं देवता हो जाओगे। तब 
तुम सुन्दर रूप देखोगे, रस का स्वाद लोगे, गन्ध सूंघोगे, शब्द छुनोगे, 
east का सुख पाओगे। इस प्रकार तुम्हारा संसार कितना अच्छा हो 
जायेगा! तदनन्तर तुम गीत गाओगे-- 


अवघाचि संसार सुखाचा करीन। 
आनंदे भरीन तिन्ही ote ll 


तदनन्तर स्याम वन में है, इयाम मन में है, श्याम हममें है, हम श्याम 
में हैं, स्याम के ही हम हैं, ऐसा कहकर अप्टप्रहर श्याम क प्रेम में तुम 
नाचोगे। श्याम पति, स्याम पत्नी, इयाम मति, सयाम गति इस प्रकार का 
न्त्र जपोगे। स्याम sale, श्याम पडोस-ऱ्याम ही का यह सारा संसार 

है, am ही इसे निभाते हैं ऐसा समझोगे। प्यारे संसार के जनो| इस 
प्रकार तुम्हारा घर बनेगा तीयक्षेत्र, पति-पत्नी बनेंगे परस्पर देव, तुम्हारे 
गृहकृत्य पूजा, और संसार बनेगा देवधर्म। मुक्तानन्द कहता है, ध्यान 
इसलिये तो करो। संसार की गरजपूर्ति भी ध्यान में है और व्यवहार का 
विश्रांतिस्थान भी ध्यान में है। ध्यान तुम्हारा मित्र, ध्यान तुम्हारा AVERT, 
ध्यान तुम्हारी इच्छापूर्ति करनेवाळी कामधेनु एवं कल्पवृक्ष है। अतः नित्यप्रति 
ध्यान का थोड़ा-थोड़ा अभ्यास करो। अस्तु । 
नीलेश्वरी 

मेरा ध्यान अब कृष्णेश्वरी से आगे नीलेश्वरी में होने लगा। ध्यान को 
asd ही अंगों में एक शांत क्रिया, क्रियोत्तर नाड़ियों में एक नयी शक्ति 
का प्रसरण होते ही रकत, श्वेत, कृष्ण, नील ज्योतियाँ उदित होतीं। ध्यान 
पूण स्थिर होता, कभी कभी गहरी तन्द्र लगती, तन्द्रा में लोकान्तर की 
यात्रा करता। बैठे बैठे सब देख लेता। रोज कुछ न कुछ अनुभव होता 
ही। शरीर हलका, पतला, चपळताइुकत, निरोगी और बलवान बनता गया। 
अत्र ध्यान में मध्य नाडी (सुषुम्ना) परी दीखती। उसका सुवर्णमिश्रित 
रजत के समान वर्ण है। वह स्तेभ के समान है। सभी नाडियों को वहाँ से 
स्कर्ति मिलती है। साधक को ध्यान करते करते कभी पिछले भाग में 
मूलाधार में जो पीड़ा होती है, वह मध्य नाडी से इतर नाडियों में शक्ति- 
प्रसरण के कारण होती है। कमी हृदय में मुझे एक नयी क्रिया होती। उस 
क्रिया के होते ही एक अण्डाकृति तेज का गोला दृष्टि में आ जाता। वह 
अंगुष्ठ-प्रमाण ज्योतिर्मय पुरुष का दडीन है। Barge उपनिषद (३-९२) 
में उसका वर्णन इस प्रकार दिया है-अड्गुष्टमात्र पुरुषोऽन्तरात्मा सदा 
जनानां हृद्ये संनिविष्टः। 


ह से भिन्न एक ज्योति नजर 
अब मुझे ध्यान में रक्त, श्रेत, कृष्ण और नीळ n एः 

आती। दृष्टि में आते ही उसमें अनेक लोक दिखायी देते। वह ज्योतिं एक 

फीके केसरी रंग की थी। उसके बीच फीके नीले रंग की अनन्त चिनगारिसोँ 


रहतीं। इस केसरी ज्योति में स्व॒णकान्ति की एक मन्द रोशनी भी रहती। 
fas 

वह अति ही मधुर और प्यारी लगती है। मेरे ध्यान के एर्वानुभव की जो 
चतुरंगी ज्योतियाँ थीं, उनके भीतर से ही यह भासमान होती थी। जिस 
समय यह नयी ज्योति दीखती, मेरा अन्तर अति ही जागरूक गति से 
वहाँ का अवलोकन करता। क्योंकि इस नयी ज्योति में अनेक दृष्टान्त 
वा दूरदर्शन मुझे होते थे। जैसे मैं ध्यान करते करते तन्द्रालोक में जाता, 
वैसे ही इस ज्योतिर्मय स्थान में भी जाता। अब मैं इस स्थान को 
“स॒वज्ञलोक? कहूँगा। 

यह स्थान जिन ऋषियों को प्राप्त है, वे सर्वज्ञ होते हैं। हमारे 
भारत के पुरातन महाऋषियों ने इस स्थान को ध्यानयोग द्वारा प्राप्त किया 
था। उन ऋषियों को यह स्थान अपनी इच्छानुसार जागृति में भी प्राप्त 
था। ध्यानयोग में उस पारमेश्वरी पराशक्ति की कृपा से ही कभी कभी वहाँ 
की गति प्राप्त होती है। जब सर्वज्ञलोक में चित्त स्थिर हो जाता, तब भैं 
बहुत दूर दूर तक के अनेक लोकों को देखता। वह मेरा देखना प्रूण सत्य 
है। कभी बाह्य जगत के भी कुछ उत्पात, जैसे कि कहीं मिल में आग लगना 
और बहुत नुकसान होना, नदी में बाढ़ आना आदि दिखायी देता। 
वे घटनाएँ सचसुच ही घटतीं। यह में अपनी इच्छा से नहीं देखता था। 
केवल चितिं भगवती की कृपा से ध्यान की गति उस सर्वक्षळोकमे जाने से 
यह सब दिखायी देता था। ऐसे ही अनेक चमत्कारयुक्त दृश्य ध्यान में 
देखता था। 

कुछ योगीजनों को यहाँ से ही सिद्वियॉँ प्राप्त हो जाती हैं। साधारण 
RBA ध्यान में जल्दी ग्राप्त होती हैं। परन्तु उच्च साधक पूर्णता का ही 
अमिलापी है और सच्चा गुरुपुत्र है। वह इन तिद्धिया को कुछ नहीं समझता। 
न किसी दूसरे को अपनी सिद्धियो की प्राप्ति के विषय में कुछ वताता 
है। ध्यानयोग के विद्यार्थियों और बिद्यार्थीनियो ! महान गुरुभाकत से 
अपने अन्तर में मत्यक्ष क्रियाशील होकर रहनेवाली गुरुक्रपाशाक्ति को सन्मान 
से रखना। अपना महत्त्व, अपनी गंभीरता, अपनी निष्ठा और पुण्यमय 
शरीर को सदेव पूरी तरह ख्याल में रखना। 

अब प्रतिदिन नीळेश्वरी का ध्यान होता और अनेक दृष्टान्त दीखते | 
नीळेश्वरी के ध्यान में आनन्द की अनुभूति होते ही मेरे कर्णमूल में दिव्य 
संगीत की ध्वनियाँ होने ळगीं। मैं प्रथम at कर्ण में सुनने लगा। किसी 

प्रन्थ में लिखा है कि art कण में नाद के उदय होने पर थोड़े ही समय में 
मृत्यु हो जाती है। कई मित्र मुझे डराने लगे। मैंने कहा, मृत्यु निश्चित 
समय में, अदृष्ट में लिखे अनुसार ही होगी। ऐसा कह कर मैं ध्यान की 
मात्रा को बढ़ाता रहा। अब प्रेम से नीलेश्वरी का ध्यान करता। संगीत नाद 
के साथ साथ वायें कर्णमूल में एक सूक्ष्म ध्वनि को सुनने लगा। ध्यान अब 
पहले से भी ज़्यादा सूक्ष्म होने लगा। क्योंकि एक तो ज्योतियो का 
अवलोकन करता था और दूसरा, संगीत का श्रवण भी करता था। मैं चिन- 
चिन्‌-सी वीणा के तन्तुओं की ध्वनि का श्रवण करता। 

एक वार गुरुदेव से नाद के विषय में पूछने की इच्छा हुई। हमेशा में 
एक निश्चित समय पर गुरुदेव के दर्शन के लिये जाता था। उस दिन 
अनिश्चित समय पर गया। सामने खड़ा हो गया। मुझे पता था कि वे सर्वज्ञ 
महामुनि अपना सिर हिलाते हुए पूछेंगे, “क्या?” ऐसा ही हुआ। “हूँ? करके 
सिर हिला दिया। मैंने कहा, “बावा, लोग कहते हैं कि बायें कण में नाद 
सुनने से मृत्यु होती है। ” बाबाजी बोले, “ बायाँ क्या, दाहिना क्या? दोनों 
राम के रे। हाँ! दोनों कान राम के हैं। नाद कण में नहीं रे, कर्णमूल में, 
अन्तराकाश A” यह बात सत्य है कि नाद न दाहिने का है न बायें 
का। न आगे का है न पीछे का। वह अन्तराकाश में गूँजने वाला, एक 
दिव्य रसमय देव-संगीत है। वह तो चिदाकार का शब्द है| वह अमंगल 
मृत्यु के लक्षण बताने वाला नहीं है। यह नाद परमात्मपद दिलानेवाला, 
पश्यंती बाक और चिति की स्फूर्ति का मन्त्र है। इस नाद से ही ध्यान- 
योगी और ज्ञानीजन अपने मूलस्थान का पता लगाते हैं। ज्ञानेश्वर महाराज 
का कथन है: नादाचीये पैलतीरी, तुर्रायाचिये माझे घर। अथीत्‌ नाद के 
उस पार मेरा तुरीयारूपी घर है। ऐसा परम मंगलकारी नाद मृत्युसूचक 
नहीं, वह तो अमरपदसूचक है। 

. अब मैं नीळेश्वरी में चित्तचमत्कार देखता और नादों का श्रवण करता। 
रोज़ ध्यान करता। अब ध्यान के अतिरिक्त अन्य किसी में रुचि नहीं थी। 
एक बार ध्यान करते करते दोनों आँखें ऊपर चढ़ गई । चढते ही उलट 
गई और वहीं स्थिर हो गई। ऊपर की ओर मध्य में श्वेत ज्योतियों से ga 
आकारा देखा। उस आकाश के चारों ओर दिव्य नाद सुनते सुनते ध्यान 
वहाँ स्थिर हो गया। उसी क्षण एक अत्यन्त सुन्दर देदीप्यमान नक्षत्र देखा 

वह नीला नहीं था, पर अनुपम कान्तियुक्त था। वह वैसा ही था जैसा बाह्य 
जगत में कभी झाम को पश्चिम में और कमी प्रातः से पहले पूर्व दिशा में, 
झुक्र नाम से प्रसिद्ध ग्रह चमकता है। वैसा ही रमणीय नक्षत्र सहखार के 
ऊध्वीकाश के मध्य स्थान में अचल रूप से स्थित है। उसको देखते देखते 
ध्यान की मात्रा पूर्ण हो गई। तन्द्रा खुल गई। मैं बाहर फिरने लगा। 
गांवदेवी मन्दिर के पिछले पहाड़ पर गया और विचार करने लगा कि वह 
कौन-सा तारा है। मैं पहाड़ की उस जगह बैठा था जहाँ वर्तमान ' श्रीगुरुदेव 
आश्रम? का तुरिया मन्दिर बना हुआ है। तब वहाँ जंगल था। कभी कभी 
आठ नौ बजे तक में वहाँ अकेला बैठता था। उस दिन जब वहाँ बैठा था, 
एक नक्षत्र आकाश से नीचे उतरकर आया और फिर कहीं दूर चला गया। 
वह भी वैसा ही था जैसा मैंने ध्यान में देखा था। अब मन में शंका होने लगी 
fh मैंने जो देखा वह क्या था। समझ में नहीं आया। पुनः ध्यान, आनन्द, 
मस्ती, प्रेमभाव स्फुरित होने लगे। इस भांति आगे चला। ऐसा होते होते 
फिर से ध्यान में वह नक्षत्र और आकाश दिखायी देता। उस नक्षत्र का 
तेज स्थिर था। वस्तुतः यह नक्षत्र मस्तक के मध्य सहल्नार में दीखता È | 

अब ध्यान अति ही सूक्ष्मछप से होता था। इस अवस्था में ध्यान- 
योगियों को अत्यंत सावधानी की जरूरत है। केवल नौल-दर्शन होने से 
मुक्ति प्राप्त हो जायेगी, परन्तु परमात्मा का साक्षात्कार पूर्णरूप में नहीं 
होगा। एकदेशीय ही रहेगा। नीलेश्वरी में और उसके अन्तर्गत आत्मा में 
प्रवेश होना चाहिये। यदि मुमुक्षु नीलेश्वरी नहीं देखे तो उसकी स्थिति उस 
ज्ञानहीन की सी होगी, जो दारीर देखता है पर आत्मा नहीं। इतना मात्र 
सत्य है कि नीलेश्वरी का उदय भी समाधानकारक है। 

ईश्वर का प्रण साक्षात्कार करनेवाले महाभाग संतशिरोमणि श्री तुकाराम 
महाराज अपने अमर काव्य में कहते हैं --- 


तिळा एवढें वांधूनि acl आंत राहे विश्वंभर॥ १॥ 
तिळा इतुके बिदुले। तेणें त्रिभुवन कोंदाटले॥२॥ 
हरिहराच्या मूर्ती । बिदुल्यांत येती जाती॥३॥ 
तुका म्हणे हे बिंडुले। तेणे त्रिभुवन कोंदाटले॥ ४॥ 


साक्षात्कार के पथिक अन्तर-साक्षातकार प्रत्यक्षवत्‌ करते हैं । तुकाराम 

महाराज अपने इस काव्य में कहते हैं कि विश्वंभर परमात्मा तिळ जितना सूक्ष्म 
घर वनाकर उसमें रहता है। उसे विश्वंभर इसलिये कहते हैं कि वह विश्व 
ब्रह्माण्ड का भरणपोषण करता है। जो विश्व का मालिक, जीवों का परम 
आत्मा, प्राणों की गति, योगी-ज्ञानी-ग्रेमी की अन्तर समझ की मति, तथा 
सर्वज्ञत्व कलायुकत है, वह विश्वंभर तिळ जितना छोटा घर बनाकर उसमें 
निवास करता है। जिस प्रकार बहुत फैलने वाले बडे बड़े वृक्षों का विकास 
एक छोटे बीज से होता है, यानी छोटा सूक्ष्म बीज ही महान वृक्ष के रूप में 
विकसित होता है, वैसे ही अनन्ताकारों में, अनन्त शरीरों में और अनन्त 
रूपों में ब्यक्त होने पर भी वह विश्वंभर तिल जितने छोटे घर में रहता È| 
अन्य शब्दों में कहें तो व्यापक बृक्ष में मूलभूत सूक्ष्म बीज है, विशाल वृक्ष 
छोटे-से बीज में समाया हुआ है, लेकिन बीजरूप में बीज की अलग 
स्थिति है, उसी प्रकार बिश्वभर संपूर्ण जगत में, सभी में पूर्ण व्याप्त होकर 
भी बिन्दु से छोटे घर में स्थित है। जैसे एक बीज से उपजे हुए वृक्ष के 
अनन्त बीज होने पर भी वे एक हैं, वैसे ही एक बिन्दु अनन्तरूप में 
प्रकट होने पर भी अपने मूल रूप की रक्षा करता है। उस बिन्दु में स्थित 
परमात्मा का एकत्व नष्ट नहीं होता। उसकी मूल शक्ति नष्ट नहीं होती। 
वह अपनी महिमा में पूर्ण और निर्विकारी ही है। 

एक और उदाहरण लेकर इसे स्पष्ट कर सकते हैं। हम जानते हैं कि 
मानव से ही मानव पैदा होता है और वह भी पूर्ण रूप से वैसा ही होता 
है। पिता के एक बिन्दु वीर्य से पुत्र होता है। पुत्र होने पर भी पिता का 
पूर्णत्व नष्ट नहीं होता। पिता अपनी गति में, अपनी महिमा में पूर्ववत्‌ पूर्ण 
रहता है। पिता के बिन्दु से उत्पन्न पुत्र भी पिता जैसा ही पूर्ण है। पिता 
के समान उसका रूप होता दै, और पिता के समान नीतिरीति इत्यादि 
सब बातें होती हैं। यह कहा जा सकता है कि पिता ही पुत्र रूप से है। 
अतएव पुत्र पुत्र नहीं, पिता है। इसी न्याय से जगत का मूल, परमात्मा 
स्त्रयं ही अपने में चितिशक्ति का स्फुरण कर अनन्त जगत को अपने में 
आप ही रचता है, स्वयं अलग होकर भी उसी में व्याप्त रहता है। स्वयं 
अपने में एक घर बनाकर उस धर में आप ही रहता है। तुकाराम महाराज 
का कथन- “तिळा एवढें बांधूनि घर। आंत राहे विश्वंभर |” कितना 
विवादरहित, शंकारहित और सत्य है। 

जो तिल जितना छोटा बिन्दु है, वह आत्मा का घर है। उसके अन्दर 
परमेश्वर है। वह एणरूप आत्मदेव है। यदि बिन्दु का दर्शन हुआ तो 
समझना कि तुम्हारा अन्तरात्मा उसीके अन्दर है। उसका ही मैंने नीलेश्वरी 
कहकर वर्णन क्रिया है। बही नीळेश्वरी-“तिळा इतुके! - अथीत्‌ तिल 
जितने प्रमाण की, महान है। उस मकान में परमात्मा रहता है। तुकाराम जी 
कहते हैं : “तिळा इतुके बिंदुले। तेणें त्रिभुवन कोंदाटले।|? वस्तुतः उस 
बिन्दु मं त्रिभुवन समाया हुआ है। विचार करो! स्वगलोक, मृत्युलोक, 
पाताललोक अथवा saa? ये त्रिमुवन उसमें समाये हुए हैं। 

जीवात्मा के एक के बीच एक ऐसे चार शरीर हैं। इनका मैंने रक्‍त, 
Ad, कृष्ण, नील कहकर वर्णन किया है। ये रक्त नामक आपका स्थूल 
शारीर, श्रेत नामक सूक्ष्म शरीर, कृष्ण नामक कारण शरीर और नीळ नामक 
महाकारण शारीर हैं। महाकारण तिल के बराबर नीलेश्वरी के बीच में है। 
उस तिल जितने नील बिन्दु में त्रिभुवन, त्रिशरीर व्याप्त हैं; उसे आप ध्यान 
में पूर्णरूप में समझेंगे। इतना ही नहीं--हरिहराच्या मूर्ती। विंदुल्यांत 
येती जाती eR, हर, ब्रह्मा त्रिमूर्ति इस बिन्दु के अन्दर से आते 
जाते हैं। यह बिन्दु इन तीन मूर्तियों के रहने का मकान है। सिद्धमाग के 
विद्यार्थियों! अब आप विचार कर सकते हैं कि आपने ध्यान में अपने अन्दर 
जो बिन्दु देखा वह कितना महान, कितना पूर्ण और कितना ऊँचा है। 
आपके अन्दर की इतनी छोटी नीळेश्वरी में त्रिभुवन का धारणहार परमेश्वर 
रहता है। इसलिये, हे मानव ! परमात्मा को सन्मान से, सत्संग द्वारा अपने 
अन्दर देखो। यदि तुमने अन्तर नहीं खोजा तो क्या देखा ? dita, लण्डन, 
न्यू यॉके तथा अन्य देशों को देखकर भी इस भुवन के एक कोने का 
कुछ भाग ही देखा! तुम्हारे अन्दर त्रिभुवनस्थ परमेश्वर है। ये बातें केवळ 
सुनने या विचार करने की नहीं हैं, ये तो अभ्यास के बल से साध्य करने 
योग्य एवं साध्य होनेवाली हैं। 

यह नीळेश्वरी महान पवित्र तीर्थरूप है। ज्ञानेश्वर महाराज कहते हैं-- 


डोळांची पाहा डोळां शून्याचा शेवट। 
नीळ बिंदू नीट लखळखीत॥ 


अर्थात आँख की भी आँख, शून्य से भी उस पार, नील बिन्दु है, 

जिसका स्वरूप चमचमाता याने कान्तिपूर्ण महातेजयुक्त है। ऐसा 
चमचमाता परम नीलेश्वरी का रूप ध्यान में प्रत्यक्ष आनेवाला है। हे 
सिद्धविद्यार्थियो और विद्यार्थिनियो | आप इसका दर्शन कर सकते हैं। लेकिन 
यह याद रखनी चाहिये कि इतने महान द्दीन के लिये आप की रहन-सहन 
कितनी श्रेष्ठ होनी चाहिये। आप में पात्रता होनी चाहिये। आप की संगति, 
भाषा, आप के सभी विचार परमात्मामय होने चाहिये। जिसको नील-दरीन 
हो गया वह कितना पुण्यात्मा है! स्कन्द पुराण में कहा गया है--- 


HS पवित्रं जननी कृताथों 
वसुन्धरा पुण्यचती च तेन। 
अपारसंवित्सुखखागरेऽस्मिं- 
छीनं परे ब्रह्मणि यस्य चेतः॥ 


जिस साधक में चिति-विकास हो गया उसका समस्त कुळ पवित्र हो गया। 
क्योंकि वह शक्तित सभी को पवित्र कर देती है। ऐसे पुत्र-पुत्री को पाकर 
उसकी जननी भी कृतार्थ हो जाती है। यह पृथ्वी भी उसे धारण करती 
हुई पुण्यवती कहलाती है। वही श्रेष्ठ कुल है जिसमें ऐसे पवित्र पुण्यात्माओं 
का जन्म होता है। जिन घरों में शक्ति-विकसित नर और नारियाँ, बालक 
और बालिकाएँ हैं, वे घर सर्वेती्थमय हैं--इसमें सन्देह ही क्या है! ऐसे 
आत्माओं का चित्त, अन्तरराक्ति का विकास होते होते, अपार संवित्‌ एवं 
सुख के सागर Tae में लीन हो जाता है। जहाँ ध्यानयोग के विद्यार्थी 
या विद्यार्थिनियोँ हैं, वहाँ समी तीर्थो का संगम होता है, वे पवित्र पुण्य 
दीन हैँ | 
श्रीमद्‌ भागवत में भगवान कहते हैं- 
anggi द्रवते यस्य चित्तं 
रुदृत्यभी्षणं हसति क्यचिच्च | 
विलज्ज उद्वायति नृत्यते च 
मद्भकितयुक्तो भुवनं पुनाति॥ (११-१४-२४) 


गुरुकृपा के प्रभाव से जिसकी अन्तरशक्ति जाग जाती है उसमें दिव्य 
प्रेम प्रकट हो जाता है, उसकी वाणी गद्गद हो जाती है, वह जब बोलता है 

तब चारों तरफ़ अपार सुख बिखेरता Èl उसका चित्त प्रेम से हर क्षण 
पिघलता रहता है। वह प्रेमावेश में बार बार रोता है, कभी हँसता है, कमी 
लजा छोड़कर ऊँचे स्वर से गाने और नाचने लगता है। सिद्धयोग का 
ऐसा साधक, भगवान का परम भक्त होकर, तीनों लोकों को पवित्र कर 
देता है। प्रेमानन्दमयी चिति का कार्य क्रियारूप होते ही, नीलेश्वरी के 
दर्शन पाते ही, अन्तर से प्रेम प्रकट हो जाता है। प्रेम के प्रकट होने से 
वाणी गद्गद और चित्त द्रवीभूत होता है। ऐसे ध्यानशील विद्यार्थी अपने 
सर्व शरीरों को पवित्र कर लेते हैं। वे जहाँ जहाँ भी ध्यान करते हैं उस उस 
स्थान को पुनीत कर देते हैं। ऐसे भकत अपने संसर्ग से तीथों को भी शुद्ध 
कर देते हैं। वे भक्‍त Wel को परम सत्यशात्न बना देते हैं, क्योंकि उनके 
हृदय का चितिस्फुरण ही झाख्रूप से प्रकट होता है। वे सभी कर्मा को 
मंगलप्रद बनाते हैं, क्योंकि उनके सभी कम चितिप्रेरित होने से सत्कर्म ही 
होते हैं। मेरे गुरुदेव ने जिसको आशीर्वाद दिया उसका मंगल हुआ, 
जिनको गालियाँ दीं, वे भी कीर्तिवान्‌ बन गये हैं। ऐसे पुरुषों की सर्वे 
क्रियाओं में चिति की प्रेरणा रहती है। उनके उच्छिष्ट भोजन में भी चिति 
प्रवाहित होती है। उनके स्नानघरों में भी सर्व मंगलों को देनेवाला 
चितिपुंज विद्यमान रहता है। 

एक बार लिखते लिखते मेरे शरीर में तीव्र वेग आ गया। मेरे पास 
कालिज का एक लड़का था। वह नया नया आया हुआ था। मैने कहा कि 
मेरा सिर भारी हो गया है, उसे थोड़ा दबाओ। उसने दबाया। दबाते दबाते, 
खड़े खड़े ही उसके शरीर में वह चितिशक्ति प्रवेश कर गई) उस लड़के 
को दिव्य शक्तिपात हो गया। वह महामुद्रादि करने लगा। इस तरह उसने 
ऊँची योगभूमिकाएँ प्राप्त कीं। चिति की महिमा अनन्त है। जो जाने सोई 
माने। नष्ट हृदय, भ्रष्ट मन, fee चित्त के मूढ़ जन चिति की सामर्थ्य और 
रहस्य को क्या जानें! जहाँ शून्य है, वहाँ बिना सामग्री के जो एक अनुपम 
रमणीय विश्व रच देती है, वह माता गुरु द्वारा क्या नहीं करा सकती? 

आप को एक RT बात बताता हूँ। मेरा स्नानगृह अच्छा और 
सुन्दर है। अपने स्नानगृह में मैं किसी को स्नान नहीं करने देता। यहाँ तक 
क्रि कई वर्षों से दीक्षित किये हुए मेरे प्यारे शिष्य व्यंकप्पा के अतिरिक्त मैं 
किसीको भी उसे साफ तक नहीं करने देता। ऐसा सुन्दर पवित्र स्नानगृह 

शक्त्तिपात करनेवाले योगीजनों के लिये अत्यन्त आवश्यक है। अपने गुरुदेव 
के स्नान किये हुए पानी को हम लोग तीर्थ समझकर पीते थे, क्योंकि उसमें 
नित्यप्रति अनेक चितिकिरणपुंज पसरे हुए रहते थे। इसलिये किसी भी 
आदमी को मैं अपने स्नानगृह में प्रवेश नहीं करने देता। एक दिन सिद्धयोग 
के मेरे एक प्रिय विद्यार्थी ने, जो एक एयरलाइन्स का ऑफिसर है, मेरा 
स्नानगृह साफ करने की आज्ञा माँगी। मैंने “करो” कह दिया। वह साफ 
करते करते चार घण्टे तक वहाँ बैठ गया। स्नानगृह में फैले हुए चितिपुंज 
उस पर गिरे, याने उसमें प्रवेश कर गये, उसे शक्तिपात हुआ और 
चार घण्टे तक वह समाधि अवस्था में रहा। मैंने सोचा “अब तक 
आया नहाँ?। जाकर देखा तो वह स्नानगृह के अन्दर पद्मासन में मस्त 
वैठा था। फिर उसकी समाधि भंग करके मैं उसे उठाकर लाया। अब 
उसके अपने ध्यान-कक्ष में दूसरे को भी ध्यान लग जाता है। 

यह लिखने का हेतु इतना ही है कि सिद्धविद्यार्थियों के शरीर से चितिशक्ति 
का एक प्रवाह इस तरह बाहर निकलता रहता है। हमारे गुरुदेव की प्रत्येक 
क्रिया में चिति की किरणें प्रवाहित होती थीं। किसी पर भी उनके लग 
जाने से उसे दिव्यानुभूति हो जाती थी। ऐसे सिद्धपुरुषों की प्रत्येक क्रिया 
में चित्‌शक्ति ही कार्यान्वित होती रहती है। उनकी कहीं भी अंगुली लग 
जाये तो उसमें से शक्ति दूसरे के अन्दर प्रविष्ट हो जाती है। उनके शरीर 
का कहीं मी स्पर हो जाये, वहीं शक्ति गिर जाती है। उनका पहना हुआ 
पुराना कपड़ा पहनने से भी उनकी शक्ति का अन्दर प्रवेश हो जाता है। 
इसलिये हे सिद्धविद्यार्थियो, जहाँ तुम्हारा ध्यान होता है वह देवघर बनता 
Èl जहाँ तुम्हारा रहना होता है वह महातीर्थ होता है। तीथों को तुम से ही 
पवित्रता है। मन्त्र को तुम से चैत्यदशा प्राप्त होती है। बहिरंग योग की 
उपासना करनेवालों के जो आसन, मुद्राएँ, प्राणायाम आदि योग के 
अंग हैं, वे तुम्हारे स्पर्श से दूसरों में अपने आप क्रियाशील हो जाते हैं। 
तुम्हारे श्वास-प्रश्नास बहुमूल्य हैं। यह सदा याद रखो कि तुम्हारे रोम-रोम से 
चितिकिरणपुंज बाहर निकलते हैं। इसलिये तुम्हें यह ज्ञान होना चाहिये 
कि जिसमें सर्व मंगलों की मंगल, परमाराध्य दैवत चितिशक्ति क्रियारूप 
में मूर्तिमंत होकर निवास करती है वह चितिक्षेत्र तुम हो। श्रीगुरु ही 
पारमेश्वरी अनुप्राहिका शक्ति के रूपमें तुम सब के अन्दर बैठे हैं। अपने 

को छोटा मत समझो, नादान मत समझो। अथवा अपने को कम उम्र के 
और पराधीन मी मत समझो। जिसके प्रभाव से यह जगत है, जो स्वयं 
जगद्गप है, ऐसी जगत को सिद्ध करनेवाली चिति पारमेश्वरी तुममें प्रत्यक्ष 
रूप से रहती है। इसलिये तुम तीथों के तीर्थ हो, भन्त्रो के मन्त्र हो, 
देवताओं के देवता हो और पूजा की पत्रित्रता हो। अपनी इस योग्यता को 
समझकर सावधानी और निर्मळता से, जितना बने उतना मौन रहकर, 
सदाचार परायणता से अपना जीवन बिताओ। पाश्रात्य दिखावटी और 
अष्टशील रीति-नीति के भावावेश में मत फँसो। 
एक बार मैं बम्बई गया था। वहाँ कोई एक बड़ा ऑफिसर मुझे 
मिलने आया जिसका नाम मैं नहीं लेना चाहता। मैंने पूछा, “ अकेले क्यों 
) आये जी, अम्मा किधर है?” उसने बताया, “ बाबाजी, वह स्कूल गई 
2)" मैने आश्चर्य से कहा, “अरे, इस उम्र में स्कूल!” उसने उत्तर दिया, 
Cast, वह ‘डान्स स्कूल” गई है।” उसके चले जाने के बाद मैंने 
दूसरों से पूछा, “ यह ‘era स्कूल” क्या है?” तब उन लोगों ने बताया 
कि ऐसी स्कूल में नयी पद्धति का पाश्चात्य “डान्स? सिखाया जाता है 
जिसमें हाथ-पाँवों की क्रिंयाएँ करनी होती हैं। मैंने सोचा, “वह डान्स तो 
नंगा नाच है।” किसी दूसरे पुरुष के अंग स्परी से सीखे हुए नंगे नाच को 
तुलना में कुण्डलिनी-जागरण के प्रभाव से हमारे सिद्धविद्यार्थियों और सिद्ध- 
विद्यार्थिनियो का शाखीय, भावमुद्रायुक्त, कलात्मक नृत्य कितना उच्च है! 
ऐसे पाश्चात्य “डान्स” तुम जैसे पवित्र सिद्धविद्यार्थियों के योग्य नहीं हैं। 
फिर पश्चिम में एक और प्रथा है कि वहाँ छोटे छोटे बालक-बालिकाएँ एक 
दूसरे के साथ सठे हुए रहते हैं, बिना कारण बोलते चलते, हँसते कूदते 
हैं। इस तरह रहने से उनका षंढत्व बढ़ रहा है। तुम इसका अनुकरण मत 
करो। तुम्हारी अंतरराक्ति कुपित हो जायेगी। मैं तुमसे और एक बात याद 
रखने के लिये कहता हूँ कि वीर्यत्याग से मलत्याग श्रेष्ठ है। यह बात 
केवल ब्रह्मचारियों, संन्यासियो और साधुओं के लिये ही नहीं है। क्योंकि 
उनका न तो औरत से सम्बन्ध है और न संसार से है। यह बात संसारियों 
के लिये है। तुम संसार में रहो, मस्त रहो। पति-पत्नी परस्पर देव समझकर 
अति प्रेम से रहो। अपना तेज बढ़ाओ। जैसे एक-एक पैसा जमा कर करके 
बचत करते हो वैसे ही वीर्य की बचत करो। तुम सब को याद रखनी 

चाहिये कि वीर्य के एक बिन्दु से एक तेजस्वी मनुष्य पैदा हो सकता है। 
उस Arg के तेज की कीमत का स्मरण रखो। इस तेज के चले जाने से 
कितनी भी लाली लगाओ, “ पावडर क्रीम” लगाओ, वह शरीर निस्तेज ही 
रहता है। वह तेज चितिशक्ति का वाहन है। उससे चिति को खरीदा जाता 
है। वह कुण्डलिनी को क्रियाशील बनाने का यन्त्र है। समाधि को स्थिर 
करने का परम साधन है। जो मानव नीर्यहीन है उसकी क्या दशा होती 
है, इसको बारीकी से देखो। 

मेरे प्यारे सिद्धविद्यार्थियो, हमारा इस विषय में यह कहना है कि तुम 
चिति के मूर्तिमंत स्वरूप होने से अपने इस स्वरूप को यथार्थ जानकर 
अपने आप को पवित्र रखो। क्योंकि तुम्हारे अन्दर वह तेज प्रकाशित 
रहता है जिसके एक बिन्दु से ही सूर्य, चन्द्र, तारे बनते हैं। तुम्हारी अपनी 
थोड़ी-सी साधना से ऐसी अवस्था आ जाती है कि तुम्हारे संग से, तुम्हारे 
स्पश से दूसरों में भी चितिशक्ति प्रवाहित होती है। अरे, इतना अनुभव भी 
बहुत हो गया। गुरुकृपापात्र बनकर जब अल्पकालीन साधना से प्राप्त हुए 
तेज द्वारा अपने पड़ोसियों में भी तुम शक्ति-स्पन्दन पैदा कर सकते हो, तव 
यदि तुम बहुत काल तक पू्णमात्रा में उसका अनुष्ठान करते रहो तो तुम्हारी 
योग्यता कितनी बड़ी होगी! क्या तुम्हारी महानता होगी! क्‍यों तुम मातृ 
और पितृ रूप से जगत में एजापात्र नहीं बनोगे? 

अब सिद्वविद्यार्थियों को मैं एक चेतावनी देता हूँ। तुमने अल्पकालीन 
पवित्रता से, ध्यान द्वारा जिस शक्ति का संग्रह किया है वह तो ठीक है, 
परन्तु यह शक्ति, संग्रह प्रण होने से पहले निकल भी जा सकती है। इसको 
सम्भाल के रखो। उतते-बैठते, आते-जाते, लेते-देते, क्रिया करते तुम 
सावधानी से रहो। चिति-संग्रह को बढ़ाओ, घटाओ मत। कुकर्मी, sears, 
दुराचारी, भ्रष्टप्रवृत्तिशीळ व्यक्ति की बातें सुनकर साधन की महत्ता को 
कम मत करो। यदि किसी ऐसे पाखंडी का संग प्राप्त हो और वह तुमसे 
उल्टीसुल्टी बातें करे तो उसके मुँह पर थूक दो और आँखें मीचकर 
प्रार्थना करो, ' हे सद्गुरु! आप ही परम पिता हें । आप ही मेरी माता हैं। मुझे 
बचाओ।? इस तरह जागरूक रहने से तुम्हारी साधना तीव्र गति से बढ़ेगी। 
मैं सिद्वविद्यायी की महत्ता का इसलिये वणन करता हूँ कि ध्यान में नीलेश्वरी 
अथवा नीलबिन्दु के उदय होते ही उसकी योग्यता बढ़ जाती है। इस 

विषय में ज्ञानेश्वर के एक अभंग का भावार्थ मात्र लिखता हूँ । उसे याद रखो। 
ज्ञानेश्वर उवाच : अपने नयन के बीच में जो पुरुष रहता है उसको जो 
मनुष्य देखता है उसके चरणों को मैं अपना निवासस्थान बनाऊँगा | नयन 
के बीच में स्थित दिव्य नीलज्योति को जो गुह्य भाव से देख लेता हे उसके 
स्वरूप का मैं निरंतर ध्यान करूँगा। हे जनो! नयनों के शून्य में जो नील 
है, उसको जो देखता है, वही धन्य और भाग्यवान है। हिल 
अब ज्ञानेश्वर का एक और अभंग कहने के लिये मैं उत्सुक हं, क्योंकि 
यह अभंग मेरा आराध्य दैवत है। मेरा ही नहीं, बल्कि मोक्षमार्ग में चलनेवाले 
सभी जनों के लिये यह महामन्त्र है। इतना ही नहीं, अभी जो कहने चला 
हैं वह अन्तर का साक्षी है, साक्षात्कार का प्रमाण है और गुरु-रहस्य की 
कुंजी है। इसलिये यह अमंग मेरे लिये मन्त्रतुल्य है। हे मेरे प्यारे सिद्ध- 
विद्यार्थियों! सुनो। जो गुह्य से भी अति गुह्य है उसे ध्यान से पढ़ो। 


डोळांची पाहा डोळां शून्याचा शेवट। 
नीळ बिंदू नीट लखलखीत NRN 


विसावो आले पातळे चैतन्य तेथे। 
पाहे पा निरुतें अनुभवें ॥२॥ 


पावेतीलागीं आदीनाथे दाविले। 
ज्ञानदेवा फावले निवृत्तिळपा॥ ३॥ 


अथात्‌ “हे सिद्धविद्या के साधकजन! आप के नयन का भी जो नयन 
है, जहाँ शून्य का अन्त हो जाता है, वह है नीलबिन्दु : शुद्ध, चमचमाता, 
चमक्रीला। जिसका उदय होते ही साधक को विश्रातिस्थान प्राप्त होता है, 
वही चैतन्य आत्मा का परम स्थान है। देखो भाई! इतना ही अनुभव का 
गुह्य रहस्य है| पार्वती से आदि भगवान परशिव ने यही कहा था। ज्ञानदेव 
कहते हैं कि मैंने अपने सद्गुरु निवृत्तिनाथ की कृपा से यही देखा।' 
नीलबिन्डु की ऐसी महानता है जिसका अबतक मैंने नीलेश्वरी कहकर 
वर्णन किया है। ऐसे arg के दर्शन मात्र से जीवनमुक्त है। परन्तु वह 
र्ण साक्षात्कार वा are वा सिद्दमार्ग की पूणता नहीं है। नीलबिन्दु 
के बारंबार दर्शन होना तुरीयावस्था कहलाती है। नील दशन के अनन्तर 

यदि साधक की मृत्यु हो जाये तो वह ब्रह्मलोक को जाकर शेष बची हुई 
साधना को वहाँ पूरण करके परिपूर्णता प्राप्त कर लेता है। अस्तु। 

मैं एक महान दिव्य तेज का गोला पुनः पुनः देखता था। उसका तेज 
दूसरी सब ्योतियों से अधिक था। ऐसे दिव्य तेज को देखते देखते मेरी 
ध्यानावस्था उत्तरोत्तर बढ़ती चली | अव भी वे चतुरंगी ज्योतियाँ पूर्व के 
अनुसार ही ध्यान में प्रथम प्रकट होती थीं। नीलेश्वरी का उदय होते ही, 
नीळेश्वरी को देखते देखते ध्यानवृत्ति उसमें बहुत काळ तक स्थिर रहती] 
ऐसा होते ही चित्त को अति आनन्दपूर्ण विश्रांति का अनुभव होने लगता | 
प्राण-अपान स्थिर और क्षीण हो जाता। प्राण नाऊ से दो अंगुल ही बाहर 
FSA | अन्दर जाते समय कण्ठ तक ही जाता, हृदय तक तो पहुँचता ही नहीं 
था। कहीं ध्यानबृत्ति भंग न हो जाये इस डर से उसकी ओर मैं विशेष ध्यान 
भी नहीं देता था। ध्यान की स्थिरता को बड़ी सावधानी से मैं सम्भालकर 
रखता था। ऐसा होते होते अनेक दिव्य गन्धें आतीं। ये गन्धें इतनी उच्च 
जाति की थीं कि उनके आगे मेरे प्यारे भक्तजनों द्वारा लायी गई भारी- 
भारी अति सुगन्धित बस्तुएँ भी फीकी पड़ जाती हैं। उस सुगन्ध के समान 
जगत में और कोई सुगन्ध है ही नहीं। ऐसी दिव्य सुगन्ध से मैं उन्मत्त हो 
जाता। मन आनन्द में डूब जाता। क्या दिव्य सुगन्ध! ऐसी अनुभूति 
बहुत काळ तक होती रही। इन सुगन्धां के उदय के समय श्रास-प्रश्नास 
बहुत ही ga हो जाता था याने उनकी आने जाने की गति बहुत धीमी 
हो जाती थी। उस समय सहज में हीं विशेष प्रकार का प्राणायाम अपने 
आप होता था। प्राण की इस प्रकार की गति में प्रेम की ऐसी मधुर 
और सुन्दर वृत्ति उठती कि मानो वह साक्षात्‌ परमात्मा का ही स॒त्य एवं 
प्रकट रूप हो। प्रेम ही परमात्मा है। इसीलिये नारदजी ने कहा है, 
अनिर्षचनीयं प्रेमस्वरूपम्‌ (भक्तिसत्र - ५१) याने इस प्रेम का वर्णन 
वाणी से हो ही नहीं सकता | 

ऐसी सूक्ष्म दशा की अनुभूति करते करते ध्यान में मेरी रुचि और 
भी बढ़ी। मन की दशा ऐसी विचित्र हो गई थी कि मैं जो ध्यान करता 
वह बड़ा मस्त और ऊँचा होता, मगर दूसरे दिन उससे भी बड़ी अनुभूति 
होती जिसके आगे पहले दिन का आनन्द कुछ नहीं था। पता लगा 
कि इस आनन्द की तो कोई सीमा ही नहीं है। प्रेम नित्य बढ़ता है। 

प्रेम में परिसमात्ति नहीं। इस अलुभूति में एक ऐसा ज्ञान उदित होता 
कि अभी कुछ और भी आगे है। ध्यान होते होते कभी ध्यान की गति 
झट से बदल जाती। आँखें धीरे-धीरे ऊपर चढ़ जाती और Tea 
के उर्ध्वाकाश में लटक जातीं। दोनों आँखें एक केन्द्र में आ जातीं। 
अब दोनों को दो अलग अलग चित्र नहीं दिखायी देते, बल्कि एक a 
दीखता। इसी को विन्दुमेद कहते हैं। अहा! सिद्धयोग की क्या देन 
हे! कुण्डलिनी का क्या प्रभाव है! जो ग्रेथ-पठन द्वारा समझा जाता है वह 
सिद्धयोग द्वारा प्रत्यक्ष अनुभूति में आ जाता RI 


सिद्धलीक को गमन 


नील नक्षत्र फिर से मेरे सामने स्थिर हो गया। हिलता ही नहीं था। अपने 
अन्तर में GEEK के ऊर्ध्वाकाश में देखते देखते मैं कई लोकों को चला 
गया। उस बड़े नील नक्षत्र के सहारे गमन होता था। नीळज्योति नहीं, 
नीलबिन्हु नहीं, वह नील नक्षत्र था। वह छोटा होने पर भी इतना बड़ा 
था कि मैं उसके अन्दर समा गया। वह नील नक्षत्र मुझे बहुत दूर ले गया 
और एक स्थान में ले जाकर उसने मुझे उतार दिया। क्या ही सुन्दर लॉक 
था! वाह! वाह! अब तक जितने लोक देखे थे उनसे यह लोक बहुत 
रुचिकर था। उसकी इतनी सुन्दर रचना थी कि में बर्णन नहीं कर सकता | 
उसको राब्दों में उतारना या वर्णन करना उसका अपमान करना है) नील 
क्षत्र ने मुझे एक दिव्य लोक में छोड़ा। वहाँ मैंने एक बहुत रमणीय 
रास्ता देखा। अनेक प्रकार के वन, छोटी-बड़ी गुहाएँ, बहते हुए निर्मल 
झरने, श्रेतनीळहरे रंग के हिरन तथा कुछ श्वेत मयूर वहाँ देखे। वहाँ का 
वातावरण कितना शांत था! प्रातःकाल उदित हुए सूर्य को यदि नीळ कांच 
में से देखा जाये तो जैसा सुन्दर प्रकाश दिखायी देता हैं वैसे ही सुन्दर 
प्रकाश से वह लोक भरा हुआ था) उस लोक में न चन्द्र था न सूर्य। 
अपने आप ही प्रकाश सर्वत्र फैल रहा था। वहाँ उतरते ही ऐसा वेग और 
अन्दर से ऐसी स्फुरणा हुई कि मैं समझ गया कि पूर्वकालीन ऋषियों के 
दशन की एक बहुत बड़ी अनुभूति होनेवाली है। वहाँ मनोवेग से में 
फिरने लगा। इतनेमें में क्या देखता हूँ! यह तो सिद्धलोक है! असंख्य 
feat को देखा, सत्र तन्मय होकर अपने ध्यान में मग्न हैं। सब अपने 

आसन पर कुछ नयी नयी मुद्राओ में बैठे हैं । मेरी तरफ देखते ही नहीं । 
कोई जटाधारी हैं, कोई सिर मुंडित किये इए हैं, तो किसी के कान फटे 
हुए ह! कोई वृक्षों के नीचे, कोई पत्थर पर, कोई गुहाओं के अन्दर बैठे 
हैं। मैंने जिनके बारे में पुराणों में पढ़ा था उन महर्षि लोगों को भी वहाँ 
मैंने देखा। शिरडी के साईबाबा को भी देखा। नित्यानन्द बावा गणेशपुरी 
में थे परन्तु उनको भी वहाँ देखा। सभी की एक अलग अलग कुठिया 
थी, ger थी, छोटे छोटे नये ढंग के मकान थे। कुछ महात्माओं को 
शांतभाव से बैठे हुए देखा। 

वहाँ की जलवायु बहुत अच्छी थी। वहाँ का प्रकाश बड़ा रमणीय 
था। वहाँ प्रवेश होते ही मुझे सब बातों का ज्ञान होने लगा। प्राचीन 
काल के ऋषि-मुनियों का ज्ञान होने लगा। जब थोड़ा आगे निकला तब 
वहाँ अनेकों योगिनियाँ देखीं जो अपनी दिव्य मुद्राओं में स्थिर बैठी थीं। 
योगिनियों और सिद्रमहात्माओं को देखते इए उस सिद्धलोक में बहुत 
समय तक फिरता रहा। उस लोक में वृत्ति बहुत रम गई। कोई अन्य 
लोक इतना अच्छा नहीं लगा था। ऐसा लगा कि यहाँ रहें तो अच्छा 
हो। उधर से बाहर जाने को मन ही नहीं होता था। फिर कमल का एक 
विशाल सरोवर देखा जिसमें स्त्रण कमल खिले हुए थे) वहाँ से आते 
आते सक्त ऋषियों का समूह देखा। उनको देखते ही मन को सुख, झांति 
और प्रेम की अनुभूति gel ऐसी दशा में ही फिरता रहा। न जाने 
कौन फिरा रहा था? फिर आगे एक और बन में प्रवेश far जो बहुत 
सुन्दर था। वहाँ के वृक्ष किस जाति के थे इसका मुझे पता नहीं लगा। 
वहाँ feet को देखते देखते मेरी भी इच्छा हुई कि वहीं पद्मासन लगाकर 
ध्यान में बैठ जाऊँ। बैठते ही वह नील नक्षत्र आ गया। न जाने क्यों 
उसके अन्दर बैठना ही पड़ा। कैसे बैठा? कौन प्रेरणा कर रहा था? 
यह सव में नहीं जानता था। मेरे बैठते ही वह नक्षत्र फिर से बड़े वेग से 
मुझे ध्यान के स्थान पर ले आया। 

आते ही वह नील नक्षत्र मेरे अन्दर प्रविष्ट होकर सहस्रार में पहुँचकर फट 
गया और Tea के विशाल प्रदेश में फैल गया। अब सामने कोई 
नक्षत्र नहीं था। केवल एक श्रेत मधुमय ज्योति थी। फिर तन्द्रालोक में 
चला गया। वहाँ से तन्द्रालोक बहुत निकट है। तन्द्रालोक में आते ही 

सिद्दलोक के एक सिद्ध वहाँ प्रकट हुए। वे मेरे परिचय के नहीं थे। 
वे बोले : “अभी तुमने जो देखा वह सिद्धळोक था। वहाँ जीवनमुक्त 
महापुरुष ही रहते हैं। वहाँ भूख नहीं, निद्रा नहीं, जागृति नहीं। वहाँ 
आनन्द ही खाना, आनन्द ही पीना, आनन्द ही रहना होता है। आनन्द 
ही भोग होता है। आनन्द ही वहाँ के सब विषय हैं। जैसे मछली 
पानी में ही सोती, पानी में ही रहती, पानी में ही खाती, पानी में ही विहार 
करती है, वैसे ही सिद्धछोक के वासी आनन्द में ही विचरते हैं। वहाँ 
सिद्धकृपा के बिना कोई जा नहीं सक्रता। जिसका साधन सिद्धमार्ग है, जो 
सिद्वपरम्परा का हे और जिसे पूर्ण सिद्धत्व प्राप्त होगा, उसका ही वहाँ 
जाना होता है। तुमको जो नील नक्षत्र वाहन बनकर उधर ले गया था, वही 
उधर आने-जाने का साधन है। इतना ही नहीं, लोकलोकान्तरो में आने- 
जाने का भी वही साधन है। जब तक वह नक्षत्र फटता नहीं; आवागमन 
मिटता नहीं, कर्मबन्धन कटता नहीं, पाप-पुण्य का पदो फटता नहीं। 
उसके hed से ही भेददृष्टि मिट जाती है।” इतना कहकर और मुझे 
आशीर्त्रीद देकर वे महापुरुष चले गयें। 


स्वर्ण-कमल का सिर पर गिरना 

मैं तन्द्रालोक में बड़ी मस्ती में था। बड़ी स्फूर्ति भी थी। इतने में ऊपर 
से मेरे सिर पर पुष्पवृष्टि होने लगी। पुष्प गिरते ही मेरा ध्यान ऊपर की 
ओर गया। उस सिद्धमहात्मा ने, सिद्धछोक के सरोवर से, एक दो फुट व्यास 
का बड़ा स्वर्ण-कमल मेरे सिर पर बड़े जोर से फेंक दिया। मैं उस कमल 
को नीचे आते देख रहा था। वह 8 कार उद्गीथ के गुनगुन नाद के 
साथ नीचे उतर रहा था। वह सटू-सा शब्द करके जोर से मेरे कपाल पर 
गिर पड़ा। शब्द सुनते ही मेरी आँखें खुळ गईं। मगर मैं रहा तन्द्रालोक 
में ही। ऐसा लग रहा था मानो किसी ने बडे जोर से सिर पर थप्पड 
लगायी हो। तन्द्रालोक में होने पर भी आँखें खोळ कर देखा तो वह 
स्वर्ण-कमळ मेरे सिर से पृथ्वी पर आ गिरा था। क्या ही सुन्दर था! क्या 
ही अद्भुत उसकी रचना थी] क्या ही उसकी दिव्य सुगन्ध थी! मैं बढ़े 
आश्रय और aes से उसको देखता रहा। अभी तक मेरे सामने पड़ा 
था। देखते हुए अपने भाग्य को भी सराह रहा था और कुण्डलिनी की 

महिमा की वाह वाह कर रहा था। फिर एकदम गुरुदेव की कृपा की याद 
आयी। झट से आँखें बन्द करके मन ही भन गुरुदेव को नमस्कार क्रिया | 
जव फिर आँखें खोलीं तव वह कुछ नहीं था। अरे! यह क्या बात है? 
क्या घटना घटी है? कैसा आश्चर्यकारक अनुभव है?--ये सब प्रश्न भन में 
उठ रहे थे। सिर में उस वक्‍त की लगी हुई मार की कुछ अनुभूति अभी 
भी है। मैंने आसन खोला। ध्यान की मात्रा पूरी हो गई थी। बाहर गया | 
इधर उधर फिरा। एक बार आकाश को देखा। जिस दिशा में मेरे गुरुदेव | 
गणेशपुरी में थे उस दिशा को नमस्कार किया। शांत होकर बगीचे में बैठ 
गया। पुनः आँखें मीचकर मैंने ध्यान के दस्य को याद किया तो कुछ 
अनुभव याद आये, वही पहले के दृश्य दीखे। 

इसके पश्चात्‌ ध्यान में बैठते ही प्रथम कुछ क्रिया होने लगती। पुनः वह 
रक्तेश्वरी ज्योति जाग जाती। इस रक्तेश्वरी ज्योति का यदि हम कहीं 
उल्लेख न करें तो भी साधक इसे भूले नहीं । सूर्योदय होने पर जैसे दिन 
होता है वैसे ही want के उदय होने पर ध्यान आरम्भ होता है। 
र्तज्योति का तेज बढ़ गया | अव वह पहले जैसी नहीं रही। बड़ी दिव्यता 
से चमकती थी। एसा अनुमान होता था कि सहस्रार में जो नील नक्षत्र 
फट के फैल गया था उसीका प्रकाश इस ज्योति में मिल गया हो। या वह 
शायद सिद्धलोक के पुण्यद्शन के कारण था। क्यों नहीं! यदि मैं काशी 
जाता तो कुछ पुण्य पाता, द्वारका जाता तो कुछ पुण्य लाता, रामेश्वर जाता तो 
कुछ फल पाता, गणेदापुरी जाता तो कुछ आनन्द लेता। तो क्या सिद्बलोक 
की यात्रा का कुछ फल नहीं है? मैंने यह भी अनुमान किया-“अभी मैं 
सिद्धलोक की यात्रा करके आया Bl आने के पश्चात्‌ सुवर्ण पुष्प 
सिर पर गिरा। शायद उसके स्पश से ऐसा हुआ atl’ सतेश्वरी की 
दिव्य ज्योति में उस फटे हुए नक्षत्र की अनन्त चिनगारियाँ चमकती 
थीं। उसीके प्रकाशा से मुझे शरीर के अन्दर की सभी नाड़ियाँ, मलकोष, 
और पित्तकोष आदि सब कुछ दीखते थे। फिर रक्तेश्वरी के अन्दर चमकती 
afta के वेग से प्रवाहित एक सुन्दर तेज को देखा; वह था मेरे सद्गुरु 
की क्ृपाशक्तित का तेजपुंज । ऐसा देखते देखते wad चली जाती और 
श्रेतेश्वी आ जाती। उस अंगुष्ठमात्र श्वेत को भी उसी नवीन तेज में देखता। 
उसका भी तेज बढ़ गया था। श्वेत के अनन्तर कृष्ण को देखता। उसका 
१० 

CC-0.Panini Kanya Maha Vidyalaya Collection. 


Digitized by Arya Sam चिवि i nnai and eGangotri 
१४६ रवितं विसि 


भी कृष्ण तेज बढ़ गया था। फिर नीलेश्ररी आ जाती। उसमें नये प्रकार की 
अनेक दिव्य किरणें खुळ गई थीं। नील ही थीं, परन्तु पूर्व की अपेक्षा 
उसका भी तेज बढ़ गया था। नित्यप्रति यह तेज बढ़ता रहा। नीलेश्वरी 
बहुत तेजस्वी बनी। उसमें ध्यान स्थिर हो गया। स्थिर होते ही एक 
उच्च्चावस्था का प्रेम हृदय में बहने लगा। वह प्रेम उतना ही व्यापक था 
जितना कि सभी aR में पसरती हुई नील किरण। इसी भांति उस 
प्रेम को सब नाड़ियों के अन्दर तरंगरूप से उछलता हुआ, कूदता हुआ 
देखता। इन्द्रियों में भी उसका ही स्फुरण होता। जैसे जैसे वह चिति- 
किरण सर्वांग में फैलती उसके साथ साथ आनन्द किरण भी फेलती 
जाती। ऐसी प्रेम-मस्ती में ध्यान करते करते तन्द्रालोक में चला जाता। 
एक बार तन्द्रालोक में जाते ही सिद्धलोक का मैंने जो दर्शन किया था 
उसका रहस्य खुला। में जहाँ गया था वह सिद्धलोक सत्य था। जिसको भी 
सिद्धावस्था प्राप्त होनी हो, चाहे वह किसी भी पंथ का हो, उसके लिये लोक 
एक ही है। मेरे सिर पर जो सुवर्ण कमळ गिरा था वह सिद्धलोक का प्रसाद 
था। वह सिद्धलोक का कृपापण आशीर्वाद था। मैं जिस नील नक्षत्र में बैठकर 
गया और आया था वह न्यूनाधिक मात्रा में समी प्राणियों के wean में 
स्थित है। उसके तेज में ही न्यूनाधिक मेद है, किन्तु प्रमाण एक ही है। 
उसीके द्वारा जीवात्मा देहान्तर में आवागमन करता है। कितने बार भी मनुष्य 
को जलाओ, कितने बार मी उसे दफ़नाओ, परन्तु वह नील नक्षत्र जैसे का 
तैसा ही रहता है। प्राण के साथ ही वह शरीर से बाहर निकल जाता है। 
निकलने के पश्चात्‌ मृत्यु के ग्यारहवें दिन तक मरण-स्थान पर रहता È| 
उसके बाद जो विधिविधान होता है उसके अनुसार पाप-पुण्य को लेकर 
लोक-लोकान्तरों को जाता है। वह नील तारा ही इस जीवात्मा की बिना 
ड्राइवर के अपने आप चळनेवाली मोटर है। फिर जब जीव पुनः जनमता 
हे तब वह साथ में आता है। मेरा जब वह तारा फट गया तभी मेरा आना- 
जाना मिट गया। क्योंकि मोटर ही टूट गई तो फिर आना-जाना क्या? 
इसको हृदयअन्थिवेध भी कह सकते हैं। मेरे जन्म-जन्मान्तर के कर्मे कट 
गये थे, तन्द्राळोक में मुझे ऐसा ज्ञान हुआ। ऐसा होते ही ततक्षण लोक 
बदल गया। ये सब अनुभूतियाँ मेरे नहीं, अन्तर॒शक्ति के आधीन थीं। 
क्योंकि शक्ति पूर्णतया स्वतन्त्र है। 

पितृलोक 

लिखते लिखते मेरा पहले का एक अनुभव छूट गया है जिसके बारे में 
बताना अत्यन्त आवश्यक है। वह है मेरा पितुलोक को देखना। यह 
पितृलोक स्वर्ग और सिद्धलोक के बीच में है। पितुलोक में अनेक प्रकार के 
पितर हैं। उनको मैंने प्रत्यक्ष देखा है। जैसे स्वर्गलोक, नागलोक और 
चन्द्रलोक में सब के लिये एक समान भोग है, वैसा पितृलोक में नहीं। 
जैसे हम पृथ्वीलोक में धनवान या पुण्यवान, साधारण धनवान, कम पुण्यवान 
या दरिद्री इस प्रकार की विषमताएँ देखते हैं वैसा ही अन्तर पितृलोक में भी 
है। फिर भी वहाँ यहाँसे अधिक सुख है। कुछ अपने बचपन के परिचित 
dal को भी मैंने वहाँ देखा। यह लोक निराला है। यह निस्संदेह सत्य है. 
कि हम लोग जो तर्पणादि पिंडदान करते हैं उसका सूक्ष्मभाव वहाँ पहुँच 
जाता है। क्योंकि हमारे पितर वही चीज खाते हैं, जो हम देते हैं। वे हमारे 
दान-पुण्य को ग्रहण करते हैं और अपने वंशजों को आशीर्वाद देते हैं यह 
भी पूण सत्य है। इसलिये पितूलोक के वासियों को तर्पणादि देकर खुश 
करना आवश्यक S| हे सिद्धविद्यार्थियो, आप को इसमें जरा मी सन्देह नहीं 
होना चाहिये | तर्पण का सूक्ष्मभाव मन्त्र द्वारा पितृलोक में अवश्य पहुँचता है। 
मन्त्रवाहक चितिशाक्त मन्त्र द्वारा उसे यहाँ से वहाँ तक ळे जाती है, वह एक 
ही है। आप को आज के जीवन से एक नया उदाहरण देता हूँ। मान लीजिये, 
आप का एक मित्र अमेरिका में है। यहाँ से अमेरिका बहुत दूर हे फिर भी 
बह टेलिफोन द्वारा आप से कहता है, “मैंने तुम्हें अपने बैंक द्वारा इतने 
डॉलर भेजे हैं। तुम वहाँ से ळे लो।” आप को वे डॉलर मिल भी जाते हैं, 
इसमें कोई संशय नहीं । यह एक जड़ व्यवहार, जड़ कार्य, जड़ शब्द द्वारा 
टेलिफोन के जरिये सिद्व होता है; आप को इसका पता है। फिर मन्त्र द्वारा 
सूक्ष्म मन्त्रपिंड के पितृलोक में पहुँचने में सन्देह क्या है? 

मेने पित॒लोक में बहुत लोगों को देखा। जिस नील नक्षत्र द्वारा 
भैं सिद्वलोक गया था उसी द्वारा पितृलोक गया। भें फिर से आप को याद 
दिलाता हूँ कि वह नीलबिन्दु या नीलज्योति नहीं, बल्कि नील नक्षत्र है। हे 
सिद्गविद्यार्थियों, Hel तुम और हम रहते हैं वह मृत्युलोक है। जैसा मृत्यु- 
लोक सत्य है, वैसा पित॒लोक भी सत्य है, और मैंने वह प्रत्यक्ष देखा हैं। 

इस प्रसंग में एकनाथ महाराज की एक कथा याद आती है। इस कथा 
के बारे में किसी समय मेरे मन में संशाय था। वस्तुतः महापुरुषों के चरित्र 
में, उनके गुणकीतन में, उनके कायों में सन्देह होना अच्छा नहीं है। 
यह सन्देह संगदोष के कारण था। मैं तुमको यह कई बार कह चुका हूँ कि 
fast की रीति-नीति में सन्देह मत करो। उनके कम में पाप-पुण्य का 
विचार मत करो। उनका हरेक व्यवहार भगवतप्रेरित होने से यज्ञरूप ÈI 
श्रीएकनाथ महाराज पूर्ण समदर्शी थे। उन्होंने परमेश्वर का प्रण साक्षात्कार 
किया हुआ था। उनको वन में और जन में, उच्च और नीच में, ग्राह्य 
और त्याज्य में, पापियों और पुण्यात्माओं में, एक परमात्मा ही दीखता था। 
सिद्वपुरुषों की दृष्टि नाम, रूप और आकार को नहीं देखती। वे केवल 
सद्वस्तु को ही देखते हैं। इस सम्बन्ध में एक कथा कहता हूँ: 

एक रामजा नाम का चरवाहा था। वह बड़ा धनवान था। वह अपने 
इष्टदेव खंडोबा और उसके वाहन की सुवर्ण मूर्तियों की पूजा करता था। 
खंडोबा का वाहन घोड़ा मूर्ति से बड़ा था। महापुरुषों का कथन कि लक्ष्मी 
चंचल है, वस्तुतः सही है। स्थिर कुछ भी रहनेवाला नहीं है। दिन बदलते 
रहते हैं। रामजा की भी ऐसी ही स्थिति बदल गई। श्रीमान्‌ था, chet 
बना। आप इसे ऐसा समझें कि एक ही माता की दो सन्तानें F— 
सम्पन्नता और दछ्विता। दोनों सगी बहनें हैं। इसी भांति सुख और दुःख, 
कीर्ति और कलंक भाई-भाई होने से साथ-साथ रहते हैं। परस्पर बड़े प्रेम से 
रहते हैं। एक दूसरे से कभी दूर नहीं होते। न ही एक दूसरे को भूलते हैं। 
इतना ही है क्रि हमारा स्वागत कभी बड़ा भाई करता है तो कभी छोटा 
भाई। जब बड़ा भाई स्वागत करता है तो हम संपत्ति, ऐश्वर्य, सत्ता एवं 
राजत्व पाते हें । जब छोटा.भाई बड़े भाई से कहता है, “दादा, तुम जरा 
विश्राम करो। अब हम थोड़ी सेवा करेंगे। ' तब कंगाली, फकीरी, आपत्ति, 
दुर्दशा आ जाती है। 

रामजा के साथ भी यही हुआ। वड़ी बहन विश्रान्ति लेने गयी और 
छोटी बहन स्वागत करने आयी। रामजा कंगाल बना। खाने पीने की 
मी मुश्किल हो गई। लोगों ने कहा, “अरे रामजा दादा, क्यों ऐसा दैन्य 
भोगते हो? यह देखो, तुम्हारे देवघर में जो सोने की मूर्तियाँ हैं उनको 
भगवान से क्षमा के लिये प्राथना करके बेच डालो। फिर से मेडें लो और 

अपना धंधा चलाओ। फिर से पैसा कमाओ। फिर नयी मूर्तियाँ बनाना, 
उनमें प्राणप्रतिष्ठा करना, पूजा करना, ब्राह्मण, साधुसंत, गरीब, अन्धे, लंगडे 
सब को खिलाना। तेरा धंधा चलने से सत्कम मी et)” 

दरिद्रता की अवस्था में विचार भी कनिष्ठ हो जाते हैं। मानव दरिद्री 
केवल सोने या धन में ही नहीं, बल्कि विचार में भी हो जाता है। रामजा ने 
लोगों की बात मान ली। घोडेसहित खंडोबा को झोली में लेकर वह सराफ 
बाजार में चळ दिया। एक सराफ की दूकान में जाकर बैठ गया। सराफ ने 
पूछा, “क्यों रामजा दादा, क्या बात हे?” रामजा दादा ने झोली से भगवान 
खंडोबा ओर उनका वाहन घोडे को बाहर निकाला और कहा, “सेठ जी, 
ये हमको बेचना है। कुछ पेसे की जरूरत होने से बेचना पड़ता है। इनका 
मूल्य करो। ” सराफ़ ने वजन किया | भगवान खंडोबा की मूर्ति थी एक सेर 
की और वाहन घोडा था तीन सेर का। उस समय हजार रुपये में एक सेर 
सोना मिलता था। सराफ बोला, “रामजा दादा, तुम्हारे भगवान का एक 
हज़ार रुपया मिलेगा और घोड़े का तीन हजार । ” 

रामजा सुनते ही विगड़ गया। “क्यों सेठ जी” वह कहने लगा, “तुम 
में अक्ल हे या नहीं? मेरे भगवान की कीमत एक हजार रुपये और घोडे 
की तीन हज़ार! तुमको कुछ समझ है या नहीं?” बोलते बोलते रामजा 
दादा क्रोध के मारे लाल हो गया। वस्तुतः अक्ल की कमी रामजा में ही 
थी। सेठ ने कहा, “अरे रामजा, अक्ल तेरे में बहुत कम है। भगवान 
और घोडा तेरी इष्टि में है। मेरे लिये तो दोनों सोना है और वजन कें 

में fer 

अनुसार कीमत है। तेरे भगवान में एक सेर सोना है इसलिये उसका मूल्य 
एक हज़ार। और घोडे में तीन सेर सोना है, इसलिये घोड़े के दाम तीन 
हज़ार। बेचना है तो बेच, वरना अपना रास्ता पकड) ” 

परम सिद्ध श्रीएकनाथ महाराज ऐसे ही समदर्शी थे। वे केवळ सोना 
देखनेवाले थे। उनके लिये संसार में सर्वत्र एक परमात्मा ही था। उनमें 
उच्च नीच का भाव, जाति-व्यक्ति का मेद, या छोटे-बड़े का ज्ञान नहीं था। 
“हरिरिव जगत्‌? ऐसी उनकी eB थी और वे प्रण समता भाव से रहते थे। 
एक दिन उनके पास एक महार (हरिजन) जाति की लडकी आयी और बड़े 
प्रेम से, भक्तिभाव से बोली, “हे बाबा! तेरे यहाँ भगवान पानी भी भरता 
है। मैं न तो उस भगवान को देख सकती हूँ, न तो उसे बुला सकती हूँ। 


CC-0.Panini Kanya Maha Vidyalaya Collection. 


१५० Digitized by Arya 54णश्चित्‌शःक्सि"विीसैः१na। and eGangotri 


हे एकनाथ बाबा! तू ही मेरा देव है। मेरी रूखी-सूखी रोटी और चटनी 
खाने मेरी झोपड़ी में आना। मैंने तेरी कथाएँ सुनी हैं। कथा में तू कहता है 
कि महापुरुष देवों के समान होते हैं | तो बाबा, मेरे सहाँ आज भोजन करना | 
मैं तुझे बुलाने आयी हूँ।” इस प्रकार उसने दैन्यभाव से प्रार्थना की। 
एकनाथ महाराज ने उसकी बात मान ली। वे उस हरिजन लड़की के यहाँ 
भोजन को गये। उन्होंने उसकी पकायी हुई रूखी-सूखी रोटी खा ली। वहाँ 
के सत्र लोगों ने यह देख लिया। फिर क्या कहना! बड़ी चर्चा शुरू हो गई। 

लोगों ने कहा, “देखो न,-उस एकनाथ ने, हरिभक्त ब्राह्मण होने पर 
भी, एक महार के यहाँ भोजन किया। छिः! छिः! वह तो भ्रष्ट हो गया। 
इस THUS के यहाँ कोई ब्राह्मण न जाय।? इस प्रकार सब ब्राह्मणों ने 
एकनाथ महाराज को बहिष्कृत कर दिया। 

एकनाथ महाराज के लिये इसमें कोई फर्क नहीं पड़ा। वे तो हररोज़ 
की भांति मस्त थे। उनका नियम था: “संपदा आपदा माने जो सम सदा? | 
उनकी समस्थिति रही। वे शांतभाव से रहे। गांव का वातावरण उनके 
विरुद्ध होते चला। कुछ न कुछ कहकर सब लोग उनका अपमान करने लगे 
और उन्हें धिक्कारने लगे। एकनाथ महाराज को इसका कोई दुःख नहीं 
हुआ। गृहस्थाश्रम में रहने पर भी उन सिद्ध महापुरुष की दृष्टि सम थी : 


ममता नहीं सुतदार मं, नहिं देह में अभिमान है | 

निन्दा प्रशंसा एक सी, सम मान अरु अपमान हे ॥ 

जो भोग आते भोगता, होता न विषयासक्त हे | 

निर्वासना fara सो, इच्छा विना ही मुक्‍त है ॥ 

सब विश्व अपना जानता, या कुछ न अपना मानता | 

कया मित्र हो क्या शत्र, सब को एक सम सन्मानता॥ 

सच विश्व का है भकत जो, सव विश्व जिसका भक्त हे। 
निहेतु सबका सुहृद्‌ सो, इच्छा बिना ही मुक्‍त है॥ 

माया नहीं, काया नहीं, बंध्या रचा यह विश्व है। 

नहि नाम ही नहि रूप ही, केवल एक इशा ही परिपूर्ण ÈI 
जो इश्वर है वही जीव है, बही सब जग का परमात्म तस्व है। 
ऐसा जिसे निश्चय हुआ, बह इच्छा विना ही मुक्त है॥ 

इस प्रकार एकनाथ महाराज सदा मस्त रहते थे। उनके यहाँ हररोज भगवत्‌ 
चर्चा चलती, हरिभजन होता, और ध्यानयोग चलता। वे, आनन्द में 
बैठते, आनन्द में उठते, आनन्द में सोते। उनके लिये आनन्द ही सर्व 
संसार था। परमात्मा आनन्दरूप है। उसका वनाया हुआ संसार वैसा ही 
सुखमय है। संसार को आनन्दरूप देखनेवाला चक्षु गुरुप्रसाद ही है। 
इस भांति एकनाथ महाराज मस्ती में अपना जीवन-निर्वाह करते थे। 

थोड़े दिन में पितृपक्ष आया। आपसे भैं पहले ही कह चुका हूँ कि 
तर्पणादि पितरों को पितूलोक में पहुँचता दै, उनको मिळता है और वह 
करना आवश्यक भी है। हम सन्तान अपने पितरों के बड़े ऋणी हैं। यह 
बात हमें कदापि नहीं भूलनी चाहिये कि माता-पिता हमें अपना रस देते हैं, 
अपना खत देते हैं और अपने मुख का आधा ग्रास देते हैं। आप खाते नहीं, 
अपने बच्चों को खिलाते हैं। आप सोते नहीं, बच्चों को सुलाते हैं। जो 
कुछ भी अच्छी चीज आये, बच्चों को पहले खिळाते हैं, बचने से आप खाते 
हैं। माता-पिता बच्चों के लिये क्या नहीं करते! इसलिये हम लोग पितरों 
के सदैव ऋणी हैं। पितृपक्ष में तपण करना नीतिवान सुपुत्र के लिये 
अत्यन्त ATH है। हमारे धर्म की इस wie के अनुसार पितृपक्ष में ब्राह्मण, 
संन्यासी, अतिथि आदि को बुलाकर उनका सन्मान करके भोजन कराया 
जाता हे और पितरों को तर्पण किया जाता है। एकनाथ महाराज ने भी 
पितृपक्ष में सब ब्राह्मणों को भोजन के लिये बुलाया। परन्तु कोई ब्राह्मण नहीं 
आया; क्योंकि उन्होंने हरिजन की लड़की के घर भोजन खाया था। फिर 
एकनाथ महाराज ने पितरों का आइवान किया। पैठण गांव के सभी 
ब्राह्मणों के मरे हुए बाप और दादा एकनाथ महाराज के घर भोजन करने 
आये । क्या आश्चर्य की बात है? जब मैंने पिंतुलोक में gach पितरों को 
देखा तो विश्वास हो गया कि यह कथा कल्पित नहीं है। पितुळोक सत्य है। 

इस तरह मैंने अनन्त लोकों को देखा। ध्यान में हरोज नयी नयी 
अनुभूति करता। पुनः ध्यान नीलेश्वरी में स्थित होते H RETA आ 
जाता। इस ध्यान को समाधि-अवस्था कह सकते हैं। इसमें स्मृति पूर्ण वनी 
रहती हैं। प्राणापान की गति सूक्ष्म हो जाती है, परन्तु प्रण कुम्मक नहीं 
होता। यही सिद्धमाग की समाधि है। इसमें द्रशभाव स्फुरता रहता RI 
यह कोई अविद्यायुकत जड़ समाधि नहीं, जिसमें किसी प्रकार की समझ ही 

नहीं रहती। चैतन्य लोक तो ज्ञानयुक्त है, इसलिये समाधि में द्रशभाव 
रहना चाहिये। ॒ 
' ऐसा ध्यान होते होते मैं एक दिव्य आनन्द में झूमता रहता। इस प्रकार 

ध्यान की मात्रा पूरी हो जाती। बाह्य होश आ जाता। आसन को जरा 
ढीला करके पॉर्वो पर हाय फिराता। इधर उधर घूमता। ध्यान के लिये 
बैठने का मेरा विशेष क्रम ऐसा था कि मैं चारों दिशाओं को eed और 
पराशक्तिरूप समझकर नमस्कार करता। जिस आसन पर बैठता था उसको 
गुरुपीठ और शक्तिपीठ समझकर बैठता। उसको चटाई या मखमल की 
AR नहीं समझता। अपने ऊपर नीचे सर्वत्र चिति की व्याप्ति देखता। 
सभी को मन ही मन नमस्कार करके बैठता। ऐसे ही जब ध्यान से मैं उठता 
तब अपने आसन को स्पर करने के पश्चात्‌ उसे नमस्कार करता | 

उस दिन ध्यान के पश्चात्‌ बाहर आने पर भी, ध्यान में बहत्तर हज़ार 
नाड़ियों में जो प्रेम-किरण फैली थी, उसका अनुभव मुझे होता रहा। मैं 
बड़ी उन्मत्त अवस्था में था। वह किरण बहुत ही स्फर्तियुक्‍त थी और मेरे 
रक्त के कण-कण में आनन्दरूप में उछल-कूद कर रही थी। इस प्रकार 
प्रेमपागल की स्थिति का अनुभव होने लगा था। पहले जैसे पागलपन के 
अलग अलग अनुभव हुए थे, अब प्रेम के पागलपन का उदय हुआ। ऐसा 
लगता था कि वह प्रेमलहर सराग. में पसरकर पराशक्ति की प्राप्ति का परिचय 
दे रही हो। 

दिन प्रतिदिन ऐसा ध्यान होता रहा। सुबह ध्यान, दोपहर ध्यान, 
शाम को ध्यान। तुकाराम का वह अभंग याद आता : तुका म्हणे दिन- 
रजनीं हाचि घंदा। जैसे किसी सेठ, ऑफिसर या नोकर का नित्यक्रम 
होता है : प्रातः उठते ही स्नान करना, नाश्‍ता करना, दोपहर का खाना 
साथ लेना, दफ्तर जाना, वहाँ काम में लग जाना, काम पूरा होने के बाद 
दफ्तर बन्द करना, फिर वापिस आना। यदि कोई उससे पूछे कि तुम क्या 
करते हो, तो वह कहेगा, “वही जो हररोज् करता हूँ---जाना-आना, 
खाना-पीना और रातको सोना।? बस मुक्‍्तानन्द स्त्रामी की भी ऐसी गति 
हो गई थी। दिन में सुबह शाम ध्यान करना। ध्यान खुलते ही बगीचे में 
काम करना। फिर थोड़ा पानी सींचना। रात को फिर से ध्यान करना, 

और सो जाना। 

अब ध्यान में एक नया स्थान प्राप्त हुआ। उस स्थान का नाम हैं 
नादलोक। नाद अनेक प्रकार के हैं। सागर के जल के शब्द जैसा, मेघः 
गजन जैसा, झरने के जलप्रवाह की गति के जैसा, अथवा वेग से चलने 
वाली रेलगाड़ी या विमान की दूर से सुनायी देनेवाली ध्वनि के जैसा, 
स्मशान में जलती हुई अग्नि के स्फुरण जैसा--ऐसे अनेक प्रकारं के नादों 
की ध्वनियाँ मैं सुनने लगा। कमी बहुत जनों द्वारा किये हुए नामसंक्रीतेन 
का घोष, मृदंग और दुंदुमि की ध्वनि, कभी शंख का गंभीर दिव्यनाद, कभी 
उद्गीथ ध्वनि का वोध करानेवाला बड़े घण्टों का प्रचण्ड नाद,. कभी वीणा 
आदि तन्तुवाद्यों की चिन्‌ चिन्‌ करती मधुर झंकार सुनायी देती। बीच 
बीच में कभी भ्रमर, मधुमक्खी आदि कीटकों की ध्वनियाँ तो कभी सूर्यो- 
दय के बाद बन में मयूर, कोयल इत्यादि पक्षियों का गूंजन सुनता। कभी 
इन्द्रलोक या इतर अनेक लोकों में सुनी हई संगीत<ध्वनियाँ सुनायी देतीं। 
और भी बहुत प्रकार की अलक्ष्य ध्वनियाँ मैं हृदयाकारा में सुनने लगा | 
चिन्‌-चिन्‌ , चिश्चिण, wa, शंख, वीणा, करताल, बंशी, मृदंग, भेरी और 
मेघ--ऐसे दस नाद क्रमानुसार भी सुनता था। अब नादश्रवण की नयी 
मस्ती में झूमने लगा। इससे कभी कभी मेरी निद्रा पन्द्रहपन्द्रह दिन के 
लिये चली जाती। लगता है कि निद्रा और नाद का कुछ विरोध है। 
शायद इसी कारण निद्रा रुठ के चली गई। परन्तु निद्रा चले जाने से में 
घबराया नहीं | चित्त रुष्ट भी नहीं हुआ। किसी और कारण से निद्रामंग होने 
से चित्त में दोष आ जाता है अथवा शरीर में विकार पैदा A पर 
ऐसा भेरे साथ कुछ नहीं हुआ। निद्रा जाने के बावजूद पहले जसे ही 
स्कृर्ति रहती। आनन्द रहता। निद्रा की आवश्यकता ही नहीं लगती थी। 
आहार कम हो गया था। शरीर भी कुछ कृश-सा लगने लगा था। 

इसी नादानुसन्धान के समय योगी में एक कत्य कला उदित हो जाती 
है। वह नाचने लग जाता है। मैं भी कभी कभी रात्रि में ऊपर पहाड़ में 
जाकर घण्टों तक नाचता था। उस समय क्या दिव्य भाव रहता था मेरा! 
अपने aa को केवल मैं ही देखता था। किसी और को नहीं दिखाता 
था, क्योंकि मुझे बहुत लज्जा आती थी। इसलिये ठिपकर नाचता 


CC-0.Panini Kanya Maha Vidyalaya Collection. 


Digitized by Arya Sarna aad? HSR ennai and eGangotri 


था। ऐसा कलामय GH होने से भूख थोड़ी बढ़ जाती थी, अंगों में कुछ 
हलकापन अनुभव करता। मन में एक विचार उठता कि अच्छे अच्छे 
घर के लड़के-लड़कियाँ, नर-नारियाँ सभा में निर्लज्ज होकर कैसे नाचते 
हैं! मेरी तो अभी तक लज्जा ही नहीं गई, इसलिये मुझमें कुछ कमी 
है क्या, ऐसा सोचता। नादानुसन्धान के साथ साथ मैं उसका सूक्ष्मता 
से निरीक्षण भी करता। साधक समझते हैं क्रि नाद का उदय दायें या वायें 
कर्ण में होता है। परन्तु वह कण में नहीं होता, सहल्लार के ऊर्ध्वाकाश में 
होता है। वहाँ मस्त ध्वनि उठती है। वहाँ से किसी भी कर्ण में सुनायी 
देती है। मेरे मस्तक के अन्तगत आकाश में एक परम दिव्य स्कूतिं उदित 
हो गई। स्मरति इतनी बढ़ गई कि कितने आदमी दर्शन को आये, कौन 
क्या लाया, यह सब पूरा याद रहने लगा। धारणाशक्ति बढ़ गई) मन में 
कमी विचार उठता क्रि यदि विद्यार्थियों को ऐसा स्फुरण हो जाये तो उनको 
बहुत-सी टिप्पणियाँ लेने की, बहुत लिखने की जरूरत नहीं रहेगी। मुझे 
ज्ञानेश्वर की, जो कुण्डलिनी विषय के प्रण ज्ञाता थे, एक ओवी याद आती : 
हेचि आत्मप्रभा नित्य नवी। मुक्‍तानन्द भी कहता है : वैसे ही घ्यानप्रभा 
नित्य नयी। न जाने क्रिंतनी नयी नयी अनुभूतियाँ होतीं | रोज ध्यान 
करने पर भी ध्यान के प्रति मन कुण्ठित नहीं होता, साधन-क्रिया शिथिल 
नहीं होती। बल्कि प्रयत्न और पुरुषार्थ की बाढ़ आ जाती। जैसे मनुष्य 
अपना गंतव्य स्थाच नजदीक आने से भागना शुरू कर देता है, वसी ही 
गति मेरे ध्यान की हो गई। नित्यप्रति नादों के अनन्त स्वर उदित हो 
रहे थे। कई बार भैं मुरली की मधुर तान सुनता। कया उसके स्वर में दिव्य 
आकर्षण था! मैंने सुरली के आकर्ण के विषय में कुछ कान्य सुने थे। 
एक गोपी कहती है-- 

“हे भगवान, तू अपनी बाँसुरी बन्द कर। क्योंकि जब तेरी बॉसुरी 
बजती है तब मुझसे कोई काम नहीं होता। मुझे अपने बाळव्रच्चों की याद 
नहीं आती। में घर नहीं जा सकती। हे प्रभु, हमको घर जाना है। अरे! 
अपनी मुरळी जरा बन्द कर। तेरी ऐसी मनमोहक मधुर बाँसुरी है कि हमारे 
पॉव घर की तरफ नहीं Bed | हमारा मुँह घर की दिशा में नहीं फिरता। हे 
मनमोहन, कृपा करके जरा अपनी बाँसुरी बन्द कर। मुझे बालबच्चों को 
खिलाना पिलाना है। पति को भोजन कराना है। सास-ससुर मेरी राह देखते 

होंगे। अरे! कृपा करके मुरली बजाना बन्द कर।” इस तरह वह गोपी 
दीन होकर भगवान से प्राथना करती ÈI | ; 

मेरे प्यारे सिद्वविद्यार्थियो, मैं जब gear में मुरली की ध्वनि सुनता तब 
मुझे तन्द्राळोक का पता भी नहीं wat) मेरा वह द्रष्टा कहाँ चला जाता था 
उसका भी पता नहीं रहता। उस मधुर बंसी को सुनते सुनते मैं किधर चला 
जाता था, मुझे क्या हो जाता था इन वातों का मुझे पता ही नहीं रहता। 
फिर परमानन्दस्वरूप भगवान श्रीकृप्ण की प्रत्यक्ष बाँसुरी सुनने से गोपियों 
की ऐसी दशा हो जाना क्या मुझ्किल है? इस विषय में किंचित्मात्र सन्देह 
नहीं। प्रकट मुरली की ध्वनि सुननेवाली बे गोपियाँ प्रातःस्मरणीय कृष्ण-प्रेम 
की किरणें थीं। सहस्रार में मुरळी का नाद सुनने पर जब योगी की ऐसी 
तन्मय अवस्था हो जाती है तब उन गोपियों की क्‍या दशा होती होगी? 

मैं कभी नाचता, कभी झूमता, कभी प्रेमोन्मत्त होकर उस दिव्यनाद में 
खो जाता। यह नाद ही परब्र है। यह श्रीगुरु नित्यानन्द का शब्दमय 
शरीर है। यह Tea महामाया श्री कुण्डलिनी के स्फुरण का स्फर्तियुक्त 
स्पन्दन है। इसका ही नाम आदौ भगवान शब्दराशिः हैं। इन्हीं ध्वनियों 
में में भगवान को देखता था। यही मेरी क्रियाशील कुण्डलिनी का sat 
रूप था। इस प्रकार नादानुसन्धान करते करते चित्त वहीं स्थिर हो जाता 
Sel से नाद का उदय होता था। मैं द्रष्टा होके वहीं देखता जहाँ से इस 
नाद के स्पन्दन से दिव्य ज्योति के स्फुल्लिंग निकलते थे। फिर सर्वेन्द्रियों 
की गति उधर ही होने लगी। जिह्वा उधर ही दौड़ती। ऐसा नादानुसन्धान 
होते होते जो जो नाद सुनायी देता उस उस के अनुरूप शारीर में 
झन्‌-झन्‌-सी मन्द वेदना होती | सब शरीर टूटने लग जाता। स्वेद बहने 
लगता। सिर जोर से कॉपने लग जाता। सारे अंगों में जैसे कोई मन्द 
अग्नि जल रही हो ऐसी अनुभूति होती। कभी कभी ऊध्वीकाश में से 
अमृत का छोटा बिन्दु भी टपक जाता। कमी कभी वहाँ से भिन्न भिन्न 
प्रकार के रसास्वाद--खारा, खट्टा, कड़वा, तीखा--आते। कभी नाद्लोक 
से दूध जैसा रस ताल में झरता। वह जठरामि में प्रवेश करके बहत्तर 
हज़ार नाड़ियों में फेल जाता। इसके परिणामस्वरूप शरीर की कई सूक्ष्म 
बीमारियाँ चली जातीं। शरीर को कितना भी कष्ट होने पर श्रम नहीं 
लगता। ऐसे दिव्यनादों को सुनते सुनते और यह जानते हुए कि नाद 

शब्दब्रह्म है, मैं नादरूप में शब्दब्रह्म का साक्षात्कार कर लेता । मेरी क्रियारूप 
कुण्डलिनी भी अपने नादरूप पति से मिलकर अत्यन्त प्रसन्न होती | 
उसकी प्रसन्नता की लहर मेरे सारे तन में फैलने लग जाती। मुक्‍्तानन्द 
नाचने ळग जाता। उन नाद-लहरों का तन में प्रसार होने से मेरा मन 
भी स्फुर्तियुक्त बन जाता था। 

परमात्मा का बंसीनाद सुनते सुनते गूढ़ विषयों का ज्ञान उदित होते 
चला। नादश्रवण की मात्रा बढ़ रही थी। व्यवहार में भी नाद सुनता। आते 
नाद, जाते नाद। सोते भी नाद। खाते भी नाद। जब क्रोध आता तब 
नाद और भी बढ़ जाता। जितना जितना बंसीनाद सुनता उतना उतना 
वाणी का गुण मी प्रकट होते चला | इस प्रकार भिन्न भिन्न नादों को सुनता 
और उनके गुण प्राप्त करता। भेरीनाद को सुनता और उससे प्राप्त दिव्य 
चक्षु से दूर देखने लग जाता। कमी कमी मैं अपने कमरे में बैठे हुए दूसरे 
कमरे की घटना भी देख लेता था। कमी ऐसा भी हो जाता था कि कोई 
किसी दूसरे कमरे में छिपकर कुछ कार्य करता तो मैं ततक्षण वहाँ पहुँच 
जाता, मानो मुझे किसीने उधर बुलाया हो। हाँ, उससे केवळ यही कहता 
था कि मुझको अमुक ने बुलाया है। ऐसा मेरीनाद सुनते, उसके गुण को 
पाते, मेरा ध्यान चन्द्रकला के समान रोज रोज बढ़ता गया | 

तदनन्तर अन्तिम नाद सुना जिसका नाम है मेघनाद । यह महान दिव्य 
नाद है। यह नादों का राजा है। यह योगियों की अपनी इश्पूर्ति कर 
देनेवाली कामधेनु हे । इसके श्रवण में ऊध्वीकारा धमक उठता है। थोडे 
दिन के लिये उस दिव्य ध्वनि की गड़गड़ाहट के कारण, साधक को होश 
नहीं रहता; क्योंकि योग का लक्ष्य समाधि को प्राप्त करा देनेवाला यह नाद 
हे। इस मेघनाद में से ही योगी को उद्गीथ नाद यानी ७% कार का नाद 
सुनायी देता है। तत्र पता लगता हे कि 3% कार स्वयंस्फुरित है। संप्रदायों 
के अन्यान्य मन्त्रों की भांति ऋषियों द्वारा बनाया हुआ नहीं है। किसी 
महन्त का रचा हुआ नहीं है। यह स्वयंभू नाद है। यह TE कें 
ऊध्वीकाश में सहज ही स्फुरता है। यह स्वयंस्फ त है, किसी प्रेरणा से 
स्फुरित नहीं है। इस नाद का उदय होते ही योगी बड़ी मस्ती में आ 
जाता है। कमी कमी इस विषय के बारे में अपने नियम को भूलकर में 
लोगों से बातचीत भी कर देता। लोग प्रेम से सुनते और बड़प्पन के 

लिये औरों को सुना भी देते कि मुक्तानन्द स्वामी ने यह नाद सुना, 
वह नाद सुना। नित्यानन्द वावा को भी कह देते। बस, दूसरे दिन द्दीन 
को जाता तो बाबा बिगड़ जाते आर बोलते, “क्या रे मूरख....ऐसा बताना 
रे! हाँ....ऐसा ga बताने से सिद्धि भ्र, योगी कष्टी....।” उनके 
ऐसा बोलने से थोडे दिन के लिये साधन में विषमता आ जाती। आप 
से वारंवार कह चुका हूँ कि सिद्धविद्या में गुरुकृपा हि केवलम्‌ , गुरोराज्ञा 
हि केवलम्‌ । गुरु का क्षोभ साधना में रुकावट लाता है और पूर्णत्व में देर 
लगती है। अस्तु। 

इस प्रकार मेरा ध्यान रोज रोज़ बढ़ता रहता। अब ध्यान का RT 
लक्ष्य था नीळ में, नील बिन्दु में। मेरा ध्यान विभिन्न शारीरों में से होकर, 
सतेश्वरी से श्रेतेश्वरी, श्रेतेश्वरी से कृष्णेश्वरी; कृष्णेश्वरी से अब नीळेश्वरी में 
होने लगा था। उस नीळेश्वरी के चारों ओर केसरी रंग मिश्रित एक सुवण 
वलय देखता। नीळेश्वरी की चमक नित्यप्रति बढ़ रही थी। जैसे जैसे 
ध्यान की मात्रा बढ़ती वैसे वैसे नील की चमक भी बढ़ती। पहले दिन से 
दूसरे दिन का तेज बहुत अधिक लगता। इसकी नित्य बढ़ती चमक, 
मेरे नित्य बढ़ते आनन्द और नित्य बढती उमंग के बावजूद हृदय में 
ऐसा स्फुरण होता किं पू्णत्र में अमी कुछ कमी है। मेरा अन्तर एणत्व की 
साक्षी नहीं देता, कहता अभी आगे और भी कुछ शेष है। समाधान और 
तृप्ति होने पर भी अभी कुछ बाकी है ऐसी प्रतीति होती। 

यहाँ पर एक सत्य बात बताना चाहता हूँ जिससे ध्यान का उपासक दृढ 
निष्ठावान वने तथा उसके शारीर में चितिझात्रित के प्रभाव और श्रीगुरुदेव के 
प्रत्यक्ष अस्तित्व की प्रण आस्तिक्य बुद्धि रहे। वह सोचे कि जसे मेरी नाक, 
कान, आँख, जिह्वा और मुख सत्य हैं वैसे ही मेरे अन्दर ब्यापक श्रीगुरु 
सत्य हैं। प्यारे सिद्वविद्यार्थियो! इस विषय का सूक्ष्मता से मनन करो। 
श्रीगुरु में और पारमेश्वरी अनुग्राहिका शक्ति में पक्की निष्ठा रखो। जरा विचार 
करो। जब एक डॉक्टर शरीर के किसी एक स्थान में इंजेक्शन देता है तब 
वह सब शरीर में प्रत्यक्षरूप से फैलता है। तुम्हें कुछ ऐसे इंजैक्शनों का 
भी अनुभव होगा कि जिनके प्रभाव से शरीर का खत तप जाता है अथवा 
यदि कोई वैद्यराज की छोटी-सी गुटिका खाता है तो शरीर का रोग निकल 
जाता 2) उसका कितना गुण दै, saat कितनी aha है जो तुम्हारी 

नस नस में, शरीर के अणु अणु में फैल सकती है और फैलकर वहाँ की 
बीमारी को दूर कर देती है। यह तो तुम्हारी प्रत्यक्ष अनुभूति है। ठीक 
उसी तरह सद्गुरु ब्रह्मानन्दरूप से त्रिलसती हुई पराशक्ति को लेकर, 
सर्व अनथा की कारणरूप अविद्या का संहार करनेत्राळी शक्ति को लेकर, 
तुम्हारे अन्दर दीक्षानिमित्त से, प्रत्यक्ष या अग्रत्यक्षरूप से, दृष्टि, शब्द, 
dza, सहवास अथवा क्रिसी अंग की स्परा-क्रिया से आप ही प्रवेश करता 
है। प्रवेश करके सप्तधातु में सप्तधातुमय, aa इन्द्रियों में सव इन्द्रियमय, 
पंचकोषों में कोषमय, नख-शिखांत तुम्हारे अन्दर मूर्तिमंत होकर रहता 
है। फिर तुम्हें अन्दर से मा्गदरन मिळना, साक्षात्कार होना, बहुत 
कठिन नहीं है। ऐसे गुरु के ज्ञान से दूर, प्रेम से दूर, निष्ठा से दूर, 
आज्ञापालन से दूर होने से वह भी दूर हो जाता हे। वस्तुतः वह मूर्तिमंत 
होकर तुम्हारे अन्दर क्रियाशक्ति के रूप में रहता है। तुम्हारे अन्दर इस 
प्रकार रहते हुए, तुम्हारे अन्दर से तुमको कुछ बतलाना, कुछ सिखलाना 
कोई आश्चयं की बात नहीं Èl म॒क्तानन्द इतना सत्य कहता है कि 
श्रीगुरु पूरी तरह तुम्हारे हैं, परन्तु तुम पूरी तरह उनके नहीं हए हो। 
वे तुम से किंचित्‌ भी दूर नहीं हैं, तुम हाँ उनसे दूर हो। इसी कारण 
अन्तर के नित्य नवीन साक्षात्कार स तम कुछ दर हो जाते हो। 

मेरी गुरुनिष्ठा बड़ी पक्की थी | कहीं भी जाने से मेरे पास गुरु का फोटो 
होना जरूरी था। फिरने को जाता तो साथ फोठो। खाने को बैठता तो 
साथ फोटो। सोते समय भी फोटो साथ में लेकर सोता। इतना ही नहीं। 
स्नानगृह में भी फोटो रखता था। लोग चाहे कुछ भी कहें। अस्तु। 

श्रीगुरुदेवरूप अन्तरज्योति से अथवा पहले जिसका मैंने वर्णन क्रिया है 
उस Gala से सूचना मिली : “अरे मुक्‍तानन्द ! नीलेश्वरी के दशन 
से जीउनमुक्ति प्राप्त होने पर भी, तुरियानन्द की अनुभूति होनेपर भी, 
अभी पूर्ण प्राप्ति बाकी है। दिव्य साक्षात्कार यह नहीं। उसके लिये 
तो तुम्हें और भी नील में प्रवेश करना होगा।? अन्दर से चिति 
पारमेश्वरी का यह सन्देश मिला। में इस आदेश को सत्य मानकर ध्यान 
को बढ़ाने ळगा। जैसे जैसे ध्यान बढ़ा, Asad भी अधिक समय तक 
स्थिर खड़ी रहने लगी। जैसे जैसे वह ठहरी रहती वैसे वैसे उसका तेज 
बढ़ता। जितना समय वह स्थिर रहती उतनी ही उसकी रीति-नीति; 

चमत्कार, नवीनता नयी नयी होती। सच पूछो तो क्या वह नील है या 
श्री नीलकंठ £ वह नीळ है या नील रंग का श्री नित्यानन्द ? वह नील 
है या नीले रंग की नीलेश्वरी भवानी उमाराक्ति कुण्डलिनी --ऐसी अनन्त 
भावनाएँ अन्तर में उसइतीं। नीलेश्वरी अब नजदीक आती चली। जितना 
जितना नील बढ़ता, उसकी चमक बढ़ती, उतना उतना मुक्तानन्द बढ़ता, 
सुक्तानन्द बदलता, FMA खुलता, मुक्‍तानन्द सर्वत्र पसरता और 
समझता कि मुक्तानन्द क्या हैं। जो जो गति नील की होती, वही वही 
गति सुक्तानन्द की होती। अव नील में मेरी निष्ठा और भी दृढ हो गई। 
जिस प्रकार शरीर के अवयवों में “बे मेरे हैं? या “वे मैं हूँ? ऐसी प्रत्यक्ष 
निष्ठा होती है वैसी नील में हो गई। 


नीरपुरुष का दर्शन याने सगुण साक्षात्कार 


हे मेरे प्यारे सिद्धविद्यार्थियो ! अब एक नवीन घटना घटी। तुम इसे 
प्यार से सुनो। सुनकर छोड़ना मत। एक दिन मैं मस्त होकर ध्यान में 
बैठा था। ध्यान को बैठते ही भगवती कुण्डलिनीराक्तिरूप सद्गुरु 
शरीनित्यानन्द की महापूजा आरम्भ की : “हे गुरुदेव ! तू मेरे पर्व, तू मेरे 
पश्चिम, तू मेरे उत्तर और दक्षिण में है। हे सदगुरु! तू भेरे ऊपर 
और तू मेरे नीचे है। हे प्यारे श्री गुरु! तू मेरी आँख में, तू मेरे कान में, 
तू मेरी नाक में, तू मेरे मुख में। हे aaa सद्गुरुनाथ! तू. कण्ठ 
में, तू बाहु में, तू छाती में, तू पीठ में, तू पेट में। हे गुरुमाता ! हे गुरुपिता! 
तू मेरी जंघा में, तू मेरे पात्रं में, तू मेरे चरणों में। हे मेरे बाबा! तू मुझ 
में। मैं तुझ में। और जो तेरे मेरे में रूप-आकार का मेद है उसमें भी तू ही 
हे)! इस प्रकार गुरु को अभिमन्त्रित करके ध्यान को बैठते ही जगमग 
जगमग करती हुई वह GAA चमक उठी। एक के बाद एक खतेश्वरी 
श्रेतेश्वरी, FIR, नीलेश्वरी आकर खड़ी हो गईं | हृदय में आनन्द स्फुरने 
लगा। सहस्रार में योगियों के मित्र मेघराज की गड़गड़ाहट करती हुई गजना 
होने लगी। फिर एक महान चमत्कार का उदय हुआ। इस चमत्कार के 
विषय में मुझे बोलना नहीं चाहिये। मगर श्रीगुरु बोलने की प्रेरणा कर 
रहे हैं। इस समय इस चमत्कार के विषय में लिखने की मेरी सामर्थ्य नहीं 
है। मेरा हाथ नहीं हिलता। अंगुली चलना बन्द हो गया। आँखें नहीं 

खुलतीं। जिह्वा मात्र चाळू है। शायद उस जिह्व में बह नित्यानन्द 
बलात्‌ आकर बैठा होगा। मेरा बोलने का अधिकार न होने से भगवान 
नित्यानन्द ही बोलता है। अब लिखने का काम मेरा प्यारा यंदे भाऊ 
करता है, जो महाराष्ट्र के अर्थ मंत्री का स्वीय सहायक है। वह वाबा 
नित्यानन्द को समर्पित है। इसलिये वह लिख रहा है। अस्तु। 

वह महा तेजस्वी नीलबिन्दु अन्तरंग की अनन्त प्रकार की तेजयुक्त 
किरणों सहित मेरे समीप आते ही बढ़ने लगा। वह मेरे सामने अण्डाकृति 
होकर मनुष्य आकार में बढ़ता चला। उसको बढ़ते इए मैं प्रत्यक्ष देख 
रहा था और परम आश्चर्य में डबरा हुआ Wl वह अण्डा बढ़ते बढ़ते 
मनुष्य के आकार का हो गया। उसमें से दिव्य तेज फूट निकला | क्षण 
भर के लिये मेरा होश चला गया। कौन जाने तन्द्रालोक कहाँ सो गया ! 
वह सर्वज्ञलोक कहाँ विश्रान्ति लेमे चला गया! जिसकी प्रज्ञा से मैने सब 
विषय जाने बह प्रज्ञालोक किधर गया? मुक्तानन्द क्षणभर के लिये अपने 
को भूल गया। आप नहीं रहने से दूसरा भी सब लुप्त हो गया। देखनेवाला 
नहीं तो दृश्य भी नहीं सुननेवाला नहीं तो शब्द नहीं | सूंघनेवाला नहीं तो 
गन्ध नहीं । अब क्षणभर कुछ भी ज्ञात न रहा। हॉ, मेरी ध्यान की स्थिति 
वैसी की वैसी थी। मेरा उत्तराभिमुख पद्मासन पूरा बंधा हुआ था। फिर 
से वह अण्डा मनुष्य आकार में चमकने लगा। उसके चमकते ही फिर 
सुक्तानन्द आ गया। मुक्तानन्द का तन्द्रालोक आ गया। प्रज्ञा आ गई। 
gaa की सतत देखभाल करनेवाली अन्तर रिपोर्टररूप दिव्य स्मृति 
पुनः आ गई) 

मेरे सामने मनुष्यरूप धारण क्रिया हुआ अण्डाकृति नील बिन्दु खड़ा था | 
फिर उसका तेज कम होते चला। देखा कि उसमें एक नील मनुष्य है। 
क्या रूप था उसका! क्या नीलिमा से चमचम चमकता था। उसका 
शरीर सप्तधातुओं के रसवीयो का बना हुआ नहीं था। वह तो, जिस 
नीलपुंज का चिन्मय अंजन कहके तुकाराम महाराज ने वणन क्रिया है, जिस 
अंजन से दिव्यदृष्टि पराप्त होती है, उस अनन्त चिन्मय किरणपुँज के शरीर 
का था | वह तो चैतन्य का गोला था। सुक्तानन्द के अन्तरप्राण का प्राण 
या। नित्यानन्द का रूप था। वह तो मेरी चिदम्बा, चिद्विलासिनी कुण्डलिनी 
का स्वरूप था। सामने वह दिव्य महापुरुष खड़ा था जो चमचम चमक 

रहा था। क्या सुन्दर शरीर था ! क्या सुन्दर आँखें थीं, वाह! कया उसकी 
नाक की चोंच थी! कया उसके कर्ण और कर्णकुण्डल थे! कितने सुन्दर 
वाळ थे ! क्या सुन्दर मस्तक था! दाढ़ी नहीं थी। मस्तक पर नवरतनो से 
मढ़ा हुआ किरीट था। वे रत्न इस प्रथ्वी के नहीं थे, वे तो चिन्मय थे। 
यहाँ के जैसे जड़ नहीं थे। क्‍या उसके सुन्दर लम्बे हस्त, क्या अंगुलियाँ, 
क्या नख ! सव नील। क्या सुन्दर मुलायम वख पहने हुआ था! क्या 
उसके लम्बे लम्बे पाँव थे! क्या पाँवों की अंगुलियाँ थीं! भें उसको नीचे 
से ऊपर, ऊपर से नीचे तक आश्चर्यान्वित होकर एकटक देखते रहा] 

उसका सर्वांग कितना सुन्दर था! वह मेरे सामने आकर हुँकार करते 
इए कुछ संकेत-सा करता रहा। “कुछ बोलो !, उसने कहा। मैं क्या बोलता? 
मैं उसको देखने में ही मस्त था। उसने मेरी प्रदक्षिणा की। एक 
प्रदक्षिणा करके फिर खड़ा हो गया। फिर मेरी तरफ़ देखकर, आँखों से 
कुछ संकेत करने लगा। वह बोला, “हमें सब ओर से दिखायी देता ÈI 
आँखों से भी दीखता। नाक से भी दीखता। हमारे सर्वत्र चक्षु हैं।' 
पाँव किंचित्‌ ऊपर उठाते इए उसने कहा “इस पाँव से भी दीखता। 
मुझे सर्वत्र दीखता है। मेरे waa जिह्वा है। भें जिह्वा से ही नहीं, 
हाथ से भी बोलता हूँ और पॉव से भी। मेरे सर्वत्र कान हैं। में सर्वांग 
से सुन सकता Fl’ इस प्रकार वह मेरे सामने कह रहा था और मैं सुन 
रहा था। “Hoa से भी चलता हूँ और सिर से भी। में कैसे भी चल 
सकता हुँ। मैं एक क्षण में कितनी भी दूर जा सकता हूँ। पाँव बिना चलता 
हूँ, हाय बिना पकडता 21 जिह्वा बिना बोलता हूँ, आँखें बिना देखता हूँ। 
दूर से दूर होते हुए भी बहुत नजदीक रहता हूँ। सभी शरीरों में शरीर 
होकर रहते हुए भी शरीर से भिन्न रहता हूँ।” ऐसा कहकर कुछ और कहा 
जो नित्यानन्द ने सुना। वह यहाँ लिखने का विषय नहीं है। ' यही साधन, 
सिद्धमार्ग, सत्यपंथ है, ' इतना और उसने कहा। एक हाथ ऊपर उठाकर 
आशीर्वाद-मुद्रा में हिलाया। मैं परम विस्मय में था। मेरे देखते देखते वह 
नील अण्डा, जो छः फुट तक बढ़ा था, अब सिकुडने लगा। छोटा छोटा 
होता गया। छोटा होते होते वह नीळेश्वरी हो गया। वह मेरी नील ज्योति 
यानी नीळ बिन्दु होकर रह गया | 

मैं अत्यन्त विस्मित था। अन्तर में महान आनन्द था। श्रीगुरुदेव भगवान 

नित्यानन्द की कृपा का, पारमेश्वरी श्री चिति कुण्डलिनी का परम स्मरण 
होते ही में तन्द्रालोक में चला गया। तन्द्रालोक में जाते ही वहाँ समझ में 
आया कि ये ही वे नीलपुरुष हैं जिनको सगुण साक्षात्कार के दाता बोलते 
हैं। इनको अव्यक्त महापुरुष भी कहते हैं, जिनके वरदान से आगे चलकर 
सत्य साक्षात्कार होता S| वह महापुरुष कुछ आशीर्वाद देकर जिस नील से 
आया था उसी नीळ में चला गया। ऐसा होते ही घ्यानोत्थान हो गया। 

क्या ध्यानलोक के अनन्त दर्शन हैं! क्या मानब की योग्यता है! क्या 
उस नील बिन्दु की महानता है! क्या ध्यानेश्वर की देन है! क्या मानव 
की महिमा है! यह मानव महान है। अरे मुक्तानन्द्‌! तू महान है। तू 
अनन्त है। तू अद्भुत है। इस प्रकार मानवता को धन्यवाद देता हुआ, 
देखे हुए दृश्य को फिर से एक बार ध्यान में लाता हुआ, बहुत आनन्दित 
हो गया। अब “अहम्‌ आत्मा इति? यह निष्टा प्रारूप से बढ़ी। “सोऽहं? 
“हुंस: ! में पण विश्वास हो गया। "तेरे में देव, देव में तू? की अनुभूति का 
साक्षात्कार होने लगा। 

मेरे मन में यह निश्चय हुआ कि वह गीता के तेरहवें अध्याय में वर्णन 
किया हुआ दिव्य पुरुष था-- 


सवतः पाणिपादं तत्‌ खबेतोऽक्षिशिरोमुखम्‌। 
सवतः श्रुतिमल्लोके सर्वेमावृत्य तिष्ठति ॥ १३॥ 


अर्थात्‌ जिसके सर्वत्र हाथ और पाँव हैं, जिसकी सर्वत्र आँखें, सिर और 
मुख हैं, जो सभी को जानकर, सब को आवृत करके स्थित है। 


सर्वेन्द्रिययुणाभासं सर्वेन्द्रियविवजितम | 
असक्तं सर्वेभृच्चेब निगुण गुणभोक्तृ च ॥ १४॥ 
अर्थात्‌ जो सहत्वार में रहकर सर्वेन्द्रियों के गुणों में सूक्ष्मूप से भासमान 
होता है। इन्द्रियं से भासमान होने पर भी सर्व इन्द्रियों से दूर, इन्द्रियरहित 
है, जो शरीर में “मैं मुक्तानन्द हूँ, “मैं हूँ?, “सैं हूँ? ऐसा कहने पर भी 
अनासक्त है। वह सब का पोषण करनेवाला है। बहत्तर हज़ार नाड़ियों के 
अणु अणु को सम्भालने वाला, रस को रसमय, Ga को रक्‍तमय करके 
पोषण करनेवाला है। वह गुणातीत, केवल निर्गुण होने पर भी इस शरीर 

में सहत्रार में रहकर सर्व गुणों को भोगता है। कोई अन दे तो खा लेता 
RI कोई फूल दे तो वह धारण कर लेता है। कोई बल्न दे तो उसे पहन 
लेता है। कोई नमस्कार करे तो उसको भी ले लेता है। देनेवाले के यह 
समझने पर कि “हम बाबा को देते हैं ?, बह ले लेता है। 


बहिरन्तश्च भूतानामचरं चरमेव च। 
सूक्मत्वात्तदयिश्ञेयं दूरस्थं चान्तिके च तत्‌॥ १५॥ ` 


अर्थात्‌ सभी मानव-दानव, पशु-पक्षी, कृमि-कीटरूप स्थावर-जंगम जगत 
में अन्तरबाह्य व्याप्त होकर रहनेवाला वह सूक्ष्म होने से समझ में नहीं आता। 
वह बहुत दूर रहनेवाला है ऐसा समझने पर भी अत्यन्त निकट सहस्रार के 
बीच में रहता है। ऐसा परमात्मा व्यक्ति, जाति, क्रिया, नाम, रूप, देश, 
काल आदि में भेदरूप से दिखायी देने पर भी अभेद होकर रहता है | 
वह मनुष्य में मनुष्य, पक्षी में पक्षी, गाय में गाय, घोड़े में घोड़ा, नर 
सें नर, नारी में नारी होकर रहता है| अधिक क्या कहूँ? सब कुछ होक 
भी सबसे निराळा रहता है। सभी भूतो. को माता समान अपनी शक्ति 
देते इए, उनका भरण-पोषण करते हुए, सब को अपने में समेट लेता है। 
वह ज्योतियों की परम ज्योति है। उसीसे सब ज्योतियाँ चमकती हैं। 
वहाँ तम है ही नहीं। वह सब का ज्ञान रखता है। यदि ऐसा न होता 
तो सुक्तानन्द उस नीळपुरुष को कैसे जान सकता? जो परमक्षेय है, 
जो ध्यान की उच्च दशा में प्राप्त होनेवाला कुण्डलिनी का प्रसादरूप है, जो 
सर्वज्ञलोक के ज्ञान से समझ में आनेत्राला है और जो सर्वथा हृदय और 
सहस्रार में निवास करनेवाला है, उस नील विन्दु, उस नीलेश्वर महादेव, 
उस नीळ नित्यानन्द का मुझे दशन हुआ था। 

हे साधको! तुम्हारे नीळ के अन्दर वह है। परन्तु ऐसा मत समझो कि 
नील के दरनमात्र से ही तुम पूर्ण हो गये हो। वह अन्यक्‍त महापुरुष 
साधक के लिये Tenge हैं। वह सिद्धिप्रद मार्ग का लक्ष्य है। काळांतर 
में भी वह कहने की बात नहीं है। न तो लिखने का विषय है। इसके ही 
प्रसाद से आगे दिव्य साक्षात्कार होगा। यह न लिखनेवाली बात कैसे 
लिखी गई यह तो सिद्धविदयार्थी ही जानें। मैंने लाचार होकर कहा । यंदे 
भाऊ ने लिखा। 

इतना होने पर भी परण समाधान होने में कुछ शेष था। अब का ध्यान बहुत 
दिव्य हो गया था। कुछ समय के लिये मैंने जो नीलपुरुष देखा था उसको 
अव्यक्त तेज का गोला कहते हैं। जिसने भूमण्डल को अपने अन्दर समा लिया 
है उसको योगीजन ध्यान द्वारा नील के अन्दर देखते हैं। अब इसका ही 
ध्यान होता । इसका ही स्मरण होता। अब यही मेरे मनोदेश में मूर्ति होकर 
बैठ गया। नित्य ध्यान करता। ध्यान में वही मधुमय तेजयुक्त नील उत्तरोत्तर 
अनन्त प्रकार से मुझे दीखता। उसमें रुचि अधिक बढ़ती जाती क्योंकि वह 
नित्य नये नये प्रचण्ड तेज को धारण करता। अब ध्यान सहख्नार में होता। 
साथ साथ मेघनाद का दिव्य गजेन भी सुनता। मेघनाद सुनते सुनते ध्यान 
इतना आनन्दमय हो गया कि चित्त की नाना प्रकार की पूर्व वासनाएँ छिन्न 
भिन्न होकर इसके ग्न से न जाने कहाँ चली गईं। यह नाद सुनते सुनते 
उस निरामय परब्रह्म में क्षणभर के लिये एकत्व लाभ की अनुभूति हो जाती। 

साधक यह बात न भूलें कि अन्तज्ञीन का भंडारस्वरूप, मूलाधार 
में स्थित, महाराक्ति कुण्डलिनी गुरुप्रसाद से जब जग जाती है तब वह 
साधक का पूण योगक्षेम करती है। साधक जितना इस कुण्डलिनी और 
गुरु में शरण लेता है, उतना ही वे रक्षण के लिये उसके सन्मुख खड़े 
रहते हैं। श्रीगुरु और शक्ति की अनन्य शरण लेने की बात को बारंबार 
स्मरण करना चाहिये। इस महाशक्ति को पारमेश्वरी अनु्राहिका शक्ति 
कहने से सिद्धविद्यार्थी यह समझें कि वह कुण्डलिनी है, गुरु है, परशिव 
है। जैसे सूई sa को स्परी करके बींधती हुई ऊपर जाती है, वैसे ही 
यह महाराक्ति कुण्डलिनी मूलाधार से, सुषुम्ना में चक्र-वेधन करती हुई, 
ब्रह्मरन्ध में जाती है। तब साधक के शरीर में उसके स्पर का अनुभव 
अवश्य होता है। जब कुण्डलिनी महाशक्तित जागृत होती है तब वह 
बहत्तर हज़ार नाड़ियों में व्याप्त होकर साधकों को मृदु, कोमल, सुखद, दिव्य 
स्पश का बोध कराती है। यह स्पर साधकों की प्रकृति की आवश्यकता 
के अनुसार कोमल या कठोर भी होता है। जब कठोर होता है तब सर्वीग 
में अग्निं जैसी जलन की अनुभूति होती है। ऐसा होने पर भी ये, मृदु 
और कठोर, दोनों उसी पर्रह्म के स्पश हैं। 
_ Setar स्थिर हो जाने पर जब सहल्लार में मेघ-गर्जन होने लगता 
है और जिह्वा ताछ में लटक जाती है तब साधक दिव्य रस का पान करने 

लगता है। कमी यह जिह्वा जब ae में लग जाती है तब शीतल 
चन्द्रामृत का भी पान होता है। इस अमृत का पान करने से सिद्धविद्यार्थी 
आश्चय में मग्न हो जाता है और नित्यप्रति अभ्यास में रुचि को बढ़ाते हुए 
उसके अधिकाधिक पान करने का प्रयत्न करता है। इस रसपान के भी 
बहुत प्रकार हें | इस विशेष रसपान में साधक को मक्खन, दूध, घी, महा, मधु 
आदि के रस की जाति के पेयों का भी अनुभव होता है। यह रसपान तब 
होता है जब साधक का मन आज्ञाचक्र में लीन हो जाता है और भ्रकुटि में 
निवात दीप सद्दा आत्मदरान होता है। ऐसा रसपान होने से अनेक प्रकार 
के आन्तरिक रोग भी चले जाते हैं। ध्यान करते करते साधक की प्राणवाय 
श्रमध्य में स्थिर हो जाने पर वहाँ दिव्य सुगन्ध का उदय होता है। 
दिव्य सुगन्ध को dad ही बड़ी उच्च दशा प्राप्त होती है। ऐसी अनन्त 
प्रकार की अनुभूतियों को लेकर मेरा ध्यान आगे बढ़ता चला | 

इस नीलपुरुष के दशान के वाद ध्यान ऊध्वीकाश में ही स्थिर होने 
लगा। उस ऊ्ध्वीकाश में मैं वादल के at जैसा दिव्य तेज देखता और 
उस तेज के मध्य में नीळ बिन्दु दिखायी देता। वह तेज नित्यप्रति बढ़ने 
लगा। उस नीळ के आसपास सर्वत्र यह तेज है। ऐसा समझा जाता 
है कि सहस्रार आकाश का तेज इस विन्दु की महिमा पर आश्रित By 
उसे नील से ही तेज प्राप्त होता है। रोज यही ध्यान। नित्यप्रति ध्यान में 
आत्माहम्‌ इति वृत्ति का उदय होता था। कभी कमी यह भी अनुभूति 
होती कि ae नीळ कुछ समय के लिये अन्दर और बाहर आता-जाता है। 
और यदि किसी महापुरुष के आने-जाने का द्शन्त मिले तो आप समझें 
कि उस नील द्वारा ही यह सब होता È 


मरणभय 

मैने ध्यान में पुनः एक नया आश्चर्य देखा। ध्यान करते करते ऐसी एक 
स्थिति आ जाती जिसमें मेरी आँखें ऊपर की ओर चढ़ जातीं। ऊपर की 
और नीचे की, दोनों पलकें, ऊपर चढ़ जातीं। आँखों के दोनों नेत्रबिन्दु, 
ऊर्ध्व सहस्रार के मध्य नील बिन्दु में आकर्षित हो जाते। अब ध्यान में गर्दैन 
जरा-सी ऊपर उठ जाती। नेत्र उधर खिंचें जाते। सहस्रार में एक अव्यक्त 
तेज का गोलाकार है, जिसका मैंने पहले वणन किया है। एक दिन 

उसका तेज खुळ गया और खुलते ही एक दो हज़ार नहीं, बल्कि कोटि 
सूर्यों का तेज वहाँ फैल गया। वह इतना प्रखर था कि उसको सहन करना 
मेरी शक्ति के बाहर था। मेरा घैये टूट गया। अब ध्यान भंग करना मेरे 
आधीन नहीं रहा। आसन से भी स्वयं नहीं उठ सकता था, आसन भी 
पराधीन था। आँखें मीचने या खुळी रखने में भी पराधीन था। उस तेज 
ने मुझे अपनी ओर खींच लिया था। तेज को देखते देखते मैं मूर्च्छित 
हो गया। फिर जरा होश में आने के उपरान्त, “हे भगवती, हे सदूगुरुनाथ 
बचाओ? कहकर पुकारने लगा, क्योंकि मुझे मृत्यु का भय लगता था। प्राण 
की गतिं, मन की गति रुक गई। में अनुभव करने लगा कि मेरा प्राण 
SHAT कर रहा है। “हे भगवान! हे aque!’ ऐसा कहते कहते, 
उ ३ उच्चारते उच्चारते शरीर पर से मेरा अधिकार Be गया। जैसे 
मनुष्य मरते समय मुँह खोलकर और हाथ पैलाकर एक अजीब ध्वनि करता 
है, वैसी ही ध्वनि करके में गिर पड़ा। गिरते ही एक क्षण में मेरा मूत्र 
निकल गया, इससे मैंने समझा कि मेरी स्मृति एणरूप से नष्ट हो गई है। 

उस अनजानी मूच्छी की स्थिति में कुछ समय पड़ा रहा। फिर जैसे मनुष्य 
निद्रा से उठता है, उसी भांति घण्टे डेढ़ घण्टे के पश्चात्‌ मैं उठा और हँसा कि 
“अमी तो मर गया था। फिर से जिन्दा हो गया हूँ?। वडी शांति से, वड़े 
प्रेम से, बडे आनन्द से उठा। मैं समझ गया कि कोटि सूर्य के समान 
उस दिव्य अव्यक्त तेज के दर्शन में ही मुझे मृत्यु की अनुभूति हुई थी। में 
बहुत डर गया था। इस अनुभूति से “मौत क्या है? यह मैं समझा। मैने 
विचार किया कि मौत की केवल इतनी ही दशा है। उस दिव्य अव्यक्त 
तेज का गोला देखकर में भय से निर्भय हो गया। वही दशा जीवदझा से 
मुक्ति की है। तव से मेरा धैय aga बढ़ गया है और भय का मुझे ज्ञान 
नहीं है। किसी का डर नहीं है। क्या होगा यह चिन्ता नहीं है। कोई क्या 
करेगा इसका विचार भी नहीं है। मेरा भय का स्थान ही नष्ट हो गया। 
मैंने प्रण निर्भयता प्राप्त कर ली है। 


सत्‌ चिन्मय नीलिमा 


अन्तर से अब स्वयं ही आत्माचुभूति उदित होते चली। पहले ' देहो$हम्‌ 
इति? ऐसा स्फुरण रहता था अब वह बदलकर “शिवो5हम्‌” का स्फूरण 

अपने आप अन्दर से होने लगा। अब आनन्द की मस्ती और भी बढ़ी। वे 
सब ्रतिया--उस सगुण नील महापुरुष की, उसके आशीर्वाद की, उसके 
मेरे अन्दर रहते हुए की, “वही मैं हूँ? ऐसे भाव की, अधिकाधिक स्फुरने 
लगीं। नाद की ध्वनि की मस्ती, सर्वांग में व्याप्त प्रेम की उत्कटता और 
अव्यक्त दिव्य तेज के गोलाकार से नष्ट हुए भय की स्मृति, इन सब के 
आनन्द में में झूमने लगा। ध्यान और बढ़ा। आत्मानुभव बढ़ते चला। फिर 
भी अन्तब्षृत्ति कहती कि इसके आगे और कुछ शेष है। और मैं अभाव की 
अनुभूति करता। परन्तु कोई उपाय नहीं था। एकमात्र अन्तर शक्तिरूप 
श्रीयुरुदेव की अनन्य शरण बिना अब उस अभाव की पूर्ति नहीं हो सकती 
थी। फिर भी ध्यान करते रहा। रोज रोज उस दिव्य तेज का गोला और 
उसके बीच नील देखता, मेघनाद को सुनता। यही मेरी ध्यान की अवस्था थी | 

कभी कभी उन सर्वज्ञ महापुरुष नीलेश्वर का विद्युत-वेगतुल्य दर्शन 
होता। ध्यान भी बढ़ता। अब इस भाव में प्रतिदिन मेरी दृढता बढ़ने लगी 
थी कि “वह मेरा अन्तरात्मा ही है जिसका उजाला सारे विश्व में फैला 
हुआ है?। वह दिखायी न देने पर भी नीलपुरुष के asa में मैं अपने 
अन्तरात्मा को देखता। जो सब के अन्तर में रहकर, विश्व में सर्वत्र व्याप्त 
होकर, सब को क्रियाशील बनाता है, जो पूर्ण “एकमेवाद्वितीयम्‌” होने पर 
भी द्वैतरूप से मेदरहित अनन्त रूपों में स्फुरता है, जो एक से ही अनेक, 
अनेक से ही एक होकर विलास करता है, वही नीलमय मेरा आत्मा है यह 
ज्ञान भगवान श्री नित्यानन्द की कृपा-प्रसाद से होता चला। वही श्रीमदू 
भागवत के सत्‌ चिन्मय नीलिमारूप श्रीकृष्ण हैं। यही श्रीमद्‌ भागवत 
का लक्ष्य है। वह चिन्मय नीलिमा गोपीजनों का प्रिय प्राण है। वह नीलिमा 
योगीजनों का आत्मा है। यही अन्तर की सतूचित्‌ नीलिमा ज्ञार्नाजनों का 
“ सोऽहम्‌ ब्रह्म” है। वह नीलिमा ही भक्तों का प्रेमरस बढ़ानेवाला आराध्य, 
इष्टदेव है। वही सत्‌ चिन्मय नीलिमा मुक्‍तानन्द स्वामी का आराध्य देवता 
श्रीगुरु नित्यानन्द है। वही सत्‌ चिन्मय नीलिमा सिद्धवियार्थियों और 
विद्यार्थिनियो की अनुग्राहिका पारमेश्वरी शक्ति है। इसका ज्ञान न होने से 
परब्रह्म परमेश्वर में ही यह जगत भासता है यह बात समझ में नहीं आती। 
लेकिन पराशक्ति कुण्डलिनी के विकास के फलस्वरूप ज्ञान हो जाने से, 
यह जगत परत्रह्मरूप में विलसता हुआ दिखायी देता है। 

जिसका अनुग्रह होने से माया महेश्वररूप बन जाती है, वही मेरा 
अन्तर-नीळेश्ररी आत्मा है, ऐसा ज्ञान मुझे स्फुरने लगा। जिस नील की 
ज्योति सम्पूण जगत में व्याप्त है, जो सभी का परम Da साक्षी है, जो कूटस्थ 
मूमा, धुव सत्य है, जिस नीलिमा से मुझे ज्ञान प्राप्त हुआ, वह नीलिमा मेरा 
आम्मा है ऐसा ज्ञान होता चला। जैसे सूर्य को मेध ढक नहीं सकता, प्रकट 
होने पर भी अन्धे को दीख नहीं सकता, उसी प्रकार जो नीलिमा सबका द्रष्टा 
है, प्रकट होने पर मी गुरुकपा के बिना दिखायी नहीं देता, क्षण में प्रकट 
होता है और क्षण में छिप जाता है, छिपने पर भी प्रकट ही है, वही मेरा 
आत्मा है, अन्तर में इढ़तापू्ैक यह ज्ञान होने लगा। जो मेरे योगक्षेम का 
वाहक है, जो A का ज्ञान है, भविष्य में आनेवालों की जो पहचान है, 
जिसके कृपाज्ञान से प्रपंच का पूण लय है, बही मेरा सच्चिदानन्द है ऐसा 
विश्वास होने लगा। जो प्रकाश का मी प्रकाशक है, जो जड़ में भी प्रकाशित 
है, जिसका ज्ञान न होने से सब ज्ञान अपूण है, जिसके जानने से सब कुछ 
सहज में ज्ञात हो जाता है, वही श्रीगुरु नित्यानन्द की कृपारूपी नीलिमा 
है, ऐसी अन्तःस्कर्ति coos नित्य उदित होती चछी। जितनी यह दृढता 
बढ़ती जाती उतना ही “अभी थोड़ा बाकी है? ऐसा सूक्ष्म ज्ञान भी होता 
जाता। महाकुण्डलिनी ध्यान के साथ साथ ब्रह्मज्ञान को भी बढ़ाती जाती| 


ज्ञानोदय 

ध्यानोत्तर विचार में वेदान्तियों का लक्ष्य समझने लगा। वेदान्तियों को 
द्रष्ठभाव से निर्विकाररूप में जो बुद्विगोचर होता है, सूक्ष्म बुद्धि जिसका 
अनुशीलन करते करते अपने को खो देती है और बुद्धिवृत्ति का जिस सत्य में 
लय होना ही वेदान्त की प्राप्ति है, वह मुझे ध्यान में सहज ही समझ 
में आने लगा। मनुष्य जागने पर भी जागृत अवस्था से दूर रहकर जागृति 
के सर्व प्रपंच को जो “इदम्‌? करके देखता है, SA में सो जाने पर 
जो न सोते इए जागते रहता है, और जागते हुए, मन और इन्द्रियरहित 
होकर स्वप्न के सब प्रपंच को “इदम्‌? करके जानता है, जो गाढ़ी Bale 
में, घनघोर अन्धकार में कुछ न दीखने पर भी, प्रकाशमान होकर, उधर के 
अमाव को देखता है, वही ध्यान का परम लक्ष्य निर्विकार आत्मा है, 
ऐसा ज्ञान मुझमें उदित होने लगा। जो नेत्रं में बैठकर रूप का अवलोकन 

करता है, जो कर्णगोलंकों में रहकर सत्र शब्दों का अर्थ अपनी अपनी 

या का समझा देता है, जो प्राणापान को गतिशील करके प्राणापान के 
बीच निर्विकार दशा में स्थिर रहता है, वह साक्षी आत्मा वेदान्त का लक्ष्य 
है, ऐसा ज्ञान अन्तर से सहज में होने लगा। मानव अज्ञानवश कहता है 
करि 'मैंने खाया, मैंने पिया, मैंने लिया, मैंने Rar’, परन्तु सभी का भोक्ता 
कूटस्थ, साक्षी, अन्तरात्मा है और वही ब्रह्म है। ऐसा बोध होने पर संसार के 
अनेक प्रकार के लोग कोई रोते, कोई चिछाते हुए आते-थे, वे सत्य कहते 
है या झूठ बोलते हैं, ऐसा विचार मेरे मन में आने om) मेरे अन्तरात्मा 
की जैसी गति उनमें भी है ऐसा मुझे स्फुरने लगा। जैसा एक चित्रकार 
एक ही पट में, एक ही रंग से, एक ही तूलिका से, एक ही संकल्प से अनेक 
चित्रों को रचता है; रचने पर भी पट एक, रंग एक, संकल्प एक, चित्रकार 
एक, वैसे ही इस विश्व में भिन्न मिन्न रूपों में, भिन्न भिन्न रंगों में अनेक प्रकार 
दीखने पर भी “एक है? याने भिन्नता में भी अभिनता है ऐसा ज्ञान होते 
चला। इस तरह ज्ञान की अनुभूति नित्यप्रति बढ़ रही थी; परन्तु उससे 
ध्यान कुण्ठित नहीं हुआ। साधन में शिथिलता नहीं आयी। ध्यान के साथ 
ऊन दृष्टि सहस्नार में जमती गयी | दोनों चक्षुबिन्दु सहस्रार में खिंचते चले। 
खिंचते खिंचते एक नयी घटना घटी। जो घटना अकथनीय है। फिर भी 
क्या जाने कैसे में अव कथन कर रहा हूँ! और अब मेरे प्रिय प्रोफेसर 
जैन लिख रहे हैं। अस्तु। होनहार होता ही है। जो हरि की इच्छा में है, 
वही होता Èl यह सत्य बात है: सत्र ही नचावत राम Tae | 


साक्षात्कार 

ध्यान की मात्रा पूण होती चली। साधन की समाप्ति, परमार्थ यात्रा की 
पूर्ति, अन्तरात्मा की पण तृप्ति समीप आ गई। गुरुदेव के आज्ञापालन का 
कार्थ पूरा होने का समय आ गया | इसको दिव्य साक्षात्कार कहतें हैं अथवा 
मानव का भाग्योदय कहते हैं। परमार्थयात्रियों की साधनारूपी मोटर वहाँ 
जाकर सदा के लिये रुक जाती है, वहाँ पहुँचने पर कुछ नहीं देखने पर 
भी सब देखा-सुना हो जाता है, सब कुछ पा लिया ऐसा दृढ निश्चय अन्दर 
से अपने आप हो जाता है। इसकी प्राप्ति के अनन्तर साधक आनन्द में 
बैठता, आनन्द में सोता, आनन्द में फिरता, आनन्द में बाहर आता-जाता 

है। वह आनन्द में मठ में रहता है, आनन्द का ही आचरण करता है, 
आनन्द का ही उसका व्यवहार होता है, और वह आनन्द में भोजन करता 
है। “अब मैं भवसिन्धु से पार हो गया हूँ” इसकी प्रत्यक्ष अनुभूति भी उसे 
होती है। इसके एक दर्शनमात्र से सभी व्यवहारों को करते हुए भी उन 
व्यवहारों का क्षोभ मिट जाता है, हृदय सागरसम गम्भीर हो जाता है, मन 
के सब क्लेश गळ जाने से चित्त चिति ही हो जाता है, “वह सभी का प्यारा, 
सभी का आत्मा में ही हूँ, में ही हूँ, में ही हूँ?, ऐसी अन्तर-ध्वनि 
उठती है। जिसके ददीन से साधक Mara सुख भोगता है, Aea ज्ञान 
पाता है, Aga विज्ञान और fez समताज्ञान प्राप्त करता है, उसी 
सच्चिदानन्दमय नीलेश्वर का फिर से एक बार मुझे दशन हुआ। 

मेरे प्यारे आत्मीय सिद्धविद्यार्थियो! अव का ध्यान पूर्व जैसा ही ध्यान 
था। भगवान श्री नित्यानन्द का अन्तर-झटका लग गया। झटका लग जाते 
ही वहत्तर हज़ार नाड़ियों में, असंख्य रक्‍त-कणों में a ज्योति की लाल 
किरण चमक उठी | तुरंत ही श्रेतेश्वरी आकर खड़ी हो गई। श्रेतेश्वरी का 
आधार कृष्णेश्वरी, कृष्णेश्वरी का परम आधार मेरी प्यारी नीलेश्वरी आ गयी। 
नीळेश्वरी के आते ही एकदम ध्यान चढ़ गया। दृष्टि ऊधम हो गई। दोनों 
आँखों के नीलबिन्दु इतने शक्तिशाली बने कि GET सहस्रार के मध्य में 
रहमरन्ध्र के बीच छिपे इए परम शुद्ध नीलपुरुष को वे बाहर खींच कर ले 
आये और उन्होंने उसे मेरे सामने खड़ा कर दिया। उसी छोटे-से नील को 
देखते देखते मैंने देखा कि वह अपनी प्रभा को फैलाते इए सत्र बढ़ने 
लगा है। आकाश से प्रथ्वीमण्डल तक उसकी नीलप्रभा बढ़ गई। अब वह 
बिन्दु नहीं रहा। जगमगाती हुई अथवा चमकती हुई वह अनन्त प्रभा बन 
गई जिसको MSA ने अथवा सत्य के साक्षात्कारियों ने चिन्मय, चिति- 
ज्योति कहा है। वह प्रभा विश्वाकार में व्याप्त हो गई। विकसित होती हुई 
उस चिन्मय प्रभा से प्रथ्वी का उदय होते मैंने देखा। जैसे मनुष्य जलती 
हुई अग्निं से ऊपर उठता हुआ धुऑ देखता है वैसे ही उस चिन्मय प्रभा 
से इस जगत का उदय हो रहा था। जैसे बल्न के अन्दर तन्तु, तन्तु के 
अन्दर बल्न है वैसे ही उप्त चिन्मय प्रभा के अन्दर जगत और जगत में 
चिन्मय प्रभा, ऐसा मैंने प्रत्यक्ष देखा। जैसे एक बीज ही बृक्ष होकर शाखा, 
पतर, पुष्प और फल के रूप में प्रकट होता है वैसे ही वह चिति अपने 

आप Ps देव-दानव, नर-नारी बनती है। देदीप्यमान, 
परम सॉंदथयुकत वह चिन्मय प्रभा अब मेरे अन्दर, मेरे बाहर, मेरे ऊपर, मेरे 
नीचे सभी ओर एक शांत परमानन्दमय रूप से सरती हुई मुझे दिखायी 
दी। आँखें get होने पर भी ध्यान वना हुआ था। जैसे पानी में gal 
हुआ मनुष्य पानी के नीचे जाकर अवलोकन करता है : “मैं पानी के बीच 
हैं, मेरे चह ओर पानी ही पानी है, दूसरा कुछ नहीं है?; वैसे ही मेरे चारों 
तरफ़ वही चिन्मय तेजपुंज था। ऐसी स्थिति में जगत लुप्त हो गया था। 
में केवळ तेज ही तेज देखता था। जैसे देखनेवाले को भगवान सूर्यनारायण 
से असंख्य जाति की अनन्त किरणें जगमग जगमग करती चारों ओर फैलती 
हुई नजर आती हैं, वैसे ही मेरे सामने के नील से असंख्य तेजकिरणें चारों 
ओर पसर रही थीं। 
अव जगदाभास नहीं रहा। मैं एक दिव्य-भाव-सम्पन्न बन गया। पसरण 
के उस किरणपुंज के वीच नील के अन्दूर मैंने देखा कि श्रीगुरुदेव एक 
हाथ ऊपर उठाये आशिष देते हुए खड़े हैं। वह मेरा परमाराध्य श्रीनित्यानन्द 
थे। पुनः देखता तो नित्यानन्द नहीं है, बल्कि त्रिशूल लिये श्रीपरशिव खडे 
हैं। क्या सुन्दर मनोरम रूप है! वह सब नीळपुंज का है। हाथ, पाव, 
नख, सिर, जटा--सब नीलमय हैं। देखते देखते नित्यानन्द भी बदल 
गये, परशिव भी बदल गये, और मैंने पहले जो मुक्तानन्द का प्रतीकदर्झन 
किया था, उसी मुक्तानन्द को देखा। हाँ, मुक्तानन्द को भी उसी चिन्मय 
किरणपुंज में देखा। उसी नीलिमा का उसका शरीर है, उसीकी शाल, 
उसीकी रुद्राक्ष माला। मुक्तानन्द के पश्चात्‌ फिर से शिव जी को देखा, 
शिवजी के बाद उसी नील में नित्यानन्द को देखा। वह किरणपुंज अब 
भी वैसा ही था। क्‍या उस किरण की चमक थी! कया उस किरण का रंग 
_ था! क्या उसका बाह्य स्वरूप था! चिन्मय की चमचम चमकती प्रभा में 
मैंने नित्यानन्द को देखा। देखते देखते वे उसी नीळ में समा गये। जैसे वर्फ 
पिघलकर पानी बन जाता है और कर्पूर SSH आकाश में समा जाता है, वैसे 
ही नित्यानन्द पिघळते पिघलते उस पसरे हुए क्रिरणपुंज में समा गये। उसका 
अब नाम, रूप नहीं रहा। केवळ जगमगाता हुआ वह ज्योतिपुंज मात्र था | 
अब नील से सवत्र पसरी हुई किरणं वापिस आते आते पुनः नीलमणि 
में समा गईं और एक मसुर-ग्रमाण नीलमणि दिखायी देने लगी। वह मणि 

जहाँ से बाहर आयी थी वहीं सहस्रार में जाकर समा गई। सहस्रार में समाते 
ही मुक्तानन्द होशरहित, स्मृतिरहित, अन्दररहित, वाहररहित, आपरहित बन 
गया। यहाँ पर गुरुदेव की आज्ञा न होने से, परमेश्वर की इच्छा न होने से, 
सिद्धो का आदेश न होने से, मैंने एक परम गुह्य विषय नहीं लिखा ÈI 

अब मुझे अन्तर्समाधि लग गई। ऐसे ही कुछ काल बीत गया। फिर द्रष्टभाव 
आने लगा। वह भाव आते ही नीलिमा प्रकट हो गई जिसको शंकराचार्य 
ने सत्‌ चिन्मय नीलिमा कहा है। उसमें मेरा ध्यान स्थिर हो गया। 
मुझे ऐसा अनुभव होने लगा कि में सहस्रार के मध्य में, सवीधार नील के 
मध्य में, प्रवेश कर रहा हूँ। उसके अन्दर प्रवेश करते ही फिर से एक बार 
aa व्यापक विश्व मुझे दिखायी दिया। मैंने सर्वत्र देखा। जितने नर-नारी, 
छोटे-बड़े, उच्च-नीच देखे उन सभी में ऐसी एक एक नीलमणि देखी। जो 
नीलमणि मैंने अपने में देखी वही सभी में दिखायी et) सभी के सहस्रार 
में यही अन्तरात्मा है, इसका पूर्ण ज्ञान होते ही ध्यानोत्थान हो गया, होश 
में आ गया। अब होश में, पूर्ण देहभाव में, आ गया था। देहभाव में आने 
पर भी मेरे अन्तरमन को वह नील दिखायी देता था। वह अपनी तरफ़ 
ही मेरा लक्ष्य आकर्षित कर लेता था। वहाँ देखते देखते मुझे समता और 
शांति प्राप्त हो गई) दिन प्रतिदिन ऐसा ध्यान बढ़ता गया | 

अब भी में ध्यान करता हूँ। अब मन का स्वाभाविक विश्वास हुआ हे 
कि मुझे देखने के लिये और कुछ शेष नहीं है। अब मेरे ध्यान में प्रण प्राति 
का निश्चय अपने आप उमडता है; क्‍योंकि नील के अन्दर मैंने जो तीन 
प्रकार के SA देखे और उसके अनन्तर, उसमें से जो प्रभा का अति सूक्ष्म 
और शांत नीलपुंज सर्वत्र पसरा हुआ देखा वह चिन्मय प्रकाश बाह्य 
जगत में वैसा ही रह गया है। मिटा नहीं है। आँखें बन्द रहते हुए भी 
वह चमचम चमचम करके मृदु से मृदुतर, कोमल से कोमलतर, सूक्ष्म से 
TAR रूप से चमकता रहता है। आँख खोलने पर भी वह नील तेजोपुंज 
al देखता हूँ। किसीको भी जब मैं देखता हूँ तब पहले वह नील 
प्रकाश दीखेगा फिर वह व्यक्ति दीखेगा। किसी वस्तु को देखता हूँ तो 
पहले वह मधुसय, सूक्ष्म, चिन्मय किरणपुंज चमकेगा फिर वह वस्तु 
दीखेगी। अब जहाँ भी चित्तवृत्ति जावे, वहीं चमकते तेजपुंज के बीच 
जगत दीखता है। फिर जो भी क्षुद्र और महान वस्तुएँ मैं देखता हूँ, उससे 

तुकाराम के पहले कहे हुए पद' का सत्यार्थ भासता है। अर्थात्‌ मेरी आँखों 
में उस नीलप्रभा से अंजन लगाया गया जिससे मुझे दिव्य इटि प्राप्त हुई। 


चिद्विलास 


अब भी मैं ध्यान करता हूँ तो ध्यान में तन्मय होने पर नीलरस्मि, 
नीलपुंज और उस चिन्मय के बीच नीलबिन्दु देखता हूँ। वह मृदु चिन्मय 
तेजपुंज अति सृक्ष्मरूप से हिलते हुए, चमकते हुए सभी अवस्थाओं में 
देखता हूँ। भोजन करते, पानी पीते, स्नान करते, बस वह मेरी आँखों के 
सामने खड़ा है! सोता हूँ तो निद्रास्थान में भी वह खड़ा है। अब मेरी 
दृष्टि द्वैत-अद्वैत रहित हो गई है, क्योंकि द्वैत-अट्वैत दोनों में वही व्याप्त 
है। अब देश-काल-बस्तु भेद की wer नहीं रही। नील का सर्वत्र सूक्ष्म 
जो प्रसरण है वह मेरी आत्मा में भी विश्वाकार से व्याप्त है। न दीखनेवाला 
भी मैं देखता हूँ। जैसे न दीखनेवाला गुप्त धन मन्त्र-अंजन लगाने से 
दीखता है वैसे ही, श्री गुरुदेव की कृपा से और पारमेश्वरी कुण्डलिनी 
के प्रसाद से वह दिव्य साक्षात्कार करानेवाला नील अंजन मेरी आँखों में 
लग जाने से, न दीखनेवाला याने अति सूक्ष्म भी दीखता है। चारों तरफ़ 
मेरे आत्मा की ही विश्वाकार व्याप्ति है ऐसी अब मेरी पूणे समझ ÈI 
प्रपंच है ही नहीं, कभी हुआ ही नहीं; जिसे हम प्रपंच कहते हैं वह 
तो चितिशक्ति का केवळ चिन्मय विलास है, ऐसा मेरा पूर्ण निश्चय है 
‘aise’ में जिसको “अहम्‌? और “सो? कहते हैं, उसको मैं सहज में 
समझता हूँ। वेदान्त जिसको 'तत्त्वमसि? विद्या कहता है और जिस विद्या 
का परिणाम ब्रह्मानन्द कहा गया है, वही मेरे अन्दर सूक्ष्मरूप से स्पुरने 
वाला मेरा स्वरूप है। इसके पुष्टीकरण के लिये ' प्रत्यभिज्ञाह्ृदयम्‌! ग्रन्थ से 
प्रमाण देता S| उसमें कहा गया है कि परमात्मा शिव की ऐसी दृष्टि है--- 

. . .श्रीमत्परमदिवस्य पुनः विश्वोत्तीण-विश्वात्मक-परमानन्द्मय- 
प्रकाशैकघनस्य एवंविधमेव शिवादि--धरण्यन्तम्‌ अखिलम्‌ अभेदेनेव 
स्फुराते; न तु वस्तुतः अन्यत्‌ किंचित्‌ ग्राह्यं ग्राहकं वा; अपि तु 
श्रीपरमशिवभङट्टारक एव इत्थं नानावैचित्यसहस्नैः स्फुरति। 

अथीत्‌ भगवान परशिव के लिये, जिसको हम परमेश्वर पराशक्तति कहते हैं, 
विश्व नाम की कोई वस्तु नहीं हे । वे केवल सत्य, नित्य, निर्गुण, निराकार, 
व्यापक और पूर्ण हैं। उनको शिव से लेकर get तक यानी स्थावर- 
जंगमात्मक दिखनेवाला प्रकट-अप्रकट सभी जगत अमेदरूप से परमा- 
नन्दमय प्रकाशरूप अपने जैसा ही प्रतीत होता है। वस्तुतः उनके सिवा 
अन्य कुछ भी नहीं हैं, द्रश-दृश्य भाव भी नहीं है, प्राद्य-प्राहफ भाव भी 
नहीं है, जीव-शिव भाव भी नहीं है, जड़-चेतन भाव भी नहीं है। 
अपितु श्रीमत्‌ परमशिव परमेश्वर अकेला ही इस जगत के चित्रविचित्र 
अनेक रूपों में स्फुरता है। यह बिश्व भगवान का शरीर है और विश्वरूप 
में परमरिव ही अपनी आत्मस्थिति में खड़ा है ऐसा अब मैं देखता FI 

ज्ञानदेव के उस अभंग के, जिससे यह ग्रन्थ लिखना Be’ किया था, 
अन्तिम दो चरण इस प्रकार हैं : 


तयाचा मकरंद स्वरूप ते शुद्ध | ब्रह्मादिका वोध हाची झाला ॥ ४॥ 
ज्ञानदेव म्हणे निवृत्ति प्रसादे । निजरूप गोविंद जनीं पाहतां ॥ ५॥ 


` “जिस नीलेश्वर का मैंने वर्णन किया है, उसके अन्दर उसका जो मूळ है, 
उसका जो रस है, याने जो शुद्र परमानन्दमय बोध है, वही परमात्मा का 
शुद्ध स्वरूप है ब्रह्मा से लेकर सभी ऋषि-सुनियों को यही बोध हो गया है |? 
साक्षात्कार का अनुभव बताते हुए ज्ञानेश्वर महाराज कहते हैं, “श्री सद्गुरु 
निवृत्तिनाथ के कृपाप्रसाद से प्राप्त मेरा अन्तर्गत निजरूप, जो नीळ है, वही 
परमात्मा श्रीगोविन्द है। उसको सत्र जनों में मैं देखता हूँ ।? 

स्वव्यापक परमेश्वर, परमात्मा के सिवाय अन्य कुछ नहीं है, यह वेदान्त 
का कथन सत्य है । वस्तुतः परमात्मा का यह ज्ञान ही जीवन का सार है, 
जिस ज्ञान को पाकर हमारा संसार अमृतमय बन जाता है। परमात्मा के 
ऐसे ज्ञान की मानव को अत्यंत आवश्यकता S| वह ज्ञान शवितिपात से ही 
सम्भव है | ea से ही सभी महात्माओं ने अपने अन्तर में परमेश्वर को 
पाया है | ऊपर कहे हुए ज्ञानेश्वर महाराज के जो अनुभव हैं, वही सभी के 
पूर्ण अनुभव हैं। जनकसनकनारद आदि मुनियों ने अपने जिस निज 

स्वरूप का अनुसन्धान किया, वही परम्परागत परमानन्दमय ज्ञान का तत्त्व 
है, वही परमानन्द्मय गोविन्द है जो सर्व जनों में दिखता है। ज्ञानी से 
लेकर अज्ञानी तक सर्व मानवों में वह दिखेगा, चाहे वे मूढ़ हों अथवा 
पागल, क्योकि पागळपना और मूढ़ता मन की वृत्ति है, आत्मा परम शुद्ध 
हैं। सहस्रदल के ब्रह्मरंध के वीच जिसका निवास है वह पोड़शकलातीत परप 
TRAN वह रहता ह । इस पुरुष को “सत्रहवीं? भी कहते हैं। षोडशकला 
के ऊपर जो “सत्रहर्वा है वह आत्मा है। जिसकी दृष्टि पूर्ण शुद्ध हो गई 
है, उसको आत्मरूप नील वर्ण सहस्रदल में भासमान होता है। ज्ञानेश्वर 
कहते हैं कि यह परम गुह्य तत्त्व मैं सद्गुरु की कृपा से कहता हूँ। 

यथाथ सृत्य यह हे कि यह जगत ' चिद्विलास? है, चितिशक्ति का 
उन्मीलन है, इसलिये चिति का ज्ञान न होने से जगत भासता है। जब 
चितिज्ञान होगा तब जगत नहीं दीखेगा, सर्वत्र चिति ही दीखेगी। 
वसुगुप्ताचाय का यह कथन सत्य है : 


इति वा यस्य संवित्तिः क्रीडात्वेनाखिळं जगत्‌ 
स पश्यन्सतत युक्तो जीवन्मुक्तो न संशयः ॥ 
स्पन्दशास्त्र 


स्वयं प्रकाशरूपा, संवित्‌ देवता चितिशक्ति का विलास यह जगत है 
जिसमें हम लोग व्यवहार कर रहे हैं। जिसकी इस प्रकार की दृष्टि है 
उसके लिये जगत पारमेश्वरी शक्ति का विलास मात्र है। न उसके लिये बन्ध 
है, न मोक्ष है। न साधन है, न साध्य है, न कुछ संकोच है। क्योंकि 
गुरुप्रसाद से उसके ज्ञानचक्षु खुळ गये होते हैं | द्वैत दिखानेवाले मेद का 
परदा फट गया होता है। गुरुकृपा न होने से वह पारमेश्वरी चिदृविलासिनी 
चिति आँखों में आकर नहीं बैठती और जगत के सत्य स्वरूप को प्रकट 
नहीं होने देती | श्रीगुरुदेव के अनुप्रह के साथ साथ सिद्धविद्यार्थी के अन्तर 
में जब वह प्रविष्ट होती है, तब सर्वांग में फैलकर, उसको पूर्ण शुद्ध करती 
हुई, उसको अपने स्वरूपमय बनाती हुई, उसकी आँखों, हृदय और चित्त 
में बैठ जाती है। तदनन्तर उस विद्याथी को यह जगत चितिशक्ति का 
विलासरूप दीखता है। यह सत्यदरन है। वसुगुप्ताचाय का यही निर्णय 
है कि जगत कोई अन्य वस्तु नहीं है, संवित्रूपा चिति की क्रीड़ामात्र 

2) इस चिति का स्वरूप परम A है, स्वश्रकाशमय है। वह, सृश्टि- 
स्थिति-लय करनेवाली शक्ति को अपने में धारण करके विद्यमान है। यही 
चिति सभी का मूल कारण होकर सब के सुख का उपाय है। यह चिति 
देश, काल, आकार से प्रथक्‌ होने पर भी देश, काल, आकार रूप भासती 
है। सब देश, सब काल, सब आकार इस चिति से ही प्रकट होते हैं। 
चिति जगतरूप में प्रकट होने पर भी सर्वव्यापक, सदा RA, नित्य 
प्रकाशरूप होने से अपने अखण्डत्व और एकत्व में पूर्ण है। 


देशकालाकारमेदः संविदो न हिं युज्यते | 
तस्मादेकेब पूर्णाहं विमर्शात्मा चिदुच्यते ॥ 

जब परमशिव को रचना करनी होती है तब यह चिति अपनी स्वतन्त्रता से 
अपना प्रसरण करके, अपने आप में ही मेद को अंगीकार करके, अनन्त- 
पदार्थरूप होके व्यक्त हो जाती है | 

यह चिति प्रवृत्तिरूप से बाह्य जगत में संपूर्ण विश्वाकार होकर स्वयं ही 
प्रकाशित होती है | इसको चिति का विश्वात्मक रूप कहते हैं । विश्वाकार 
होने पर भी यह चिति विश्वोत्तीग होकर यानी विश्वातीत होकर स्वयं 
प्रकाशमय, परम शुद्र, निमेळ रहती दै। और इसी प्रकार मानव के अन्दर 
भी यह चिदात्मा या चिति बाह्य प्रतिरूप से स्थूल, सूक्ष्म, कारण, 
महाकारण शारीर, पंचकोष, चार अबस्थाएँ, अंतःकरण-चतुष्टय से लेकर 
पंचतत्त्वो कें छत्तीस तत्त्मय शरीर में बहत्तर हजार नाड़ीसमुदाय को 
लेके, सप्तधातुरूप होकर, पंच ज्ञानेन्द्रिया, पंच कमेन्द्रियाँ एबं उन उनके 
विषय, पंच प्राण एवं उन उनके कार्य, मस्तक से अंगुष्ठ तक न जाने 
कितने रूपों को धारण करती है | सुख, दुःख, भय, व्याधि, विकार, रैशव, 
यौवन, स्वर्ग, नरक ऐसे अनेक भाव और रूपों को रचकर आप ही उनमें 
ae करती हुई बाह्य विश्वाकार बनती है फिर भी उसकी शुद्धता और 
[ज्यों की त्यों है। जैसी की तैसी रहकर वह चिति इस बहिरंग 
जगत में विलास करती हे | विश्रोत्तीण याने विश्वातीत दशा में वह जागृति 
से मिन, जागृत अवस्था के शरीर के सभी guage कमो से मिन, स्रं 
से मित्र, स्वप्नावस्था के स्वप् के सर्व व्यवहारों से भिन्न, eae से भिन, 
g अवस्था के शून्य से भिन्न, महाकारणरूप तुरिया में तुरियातीत होकर, 

केवल स्मृति मात्र, इस संपूर्ण विश्व की साक्षी होकर, समस्त विश्व के बीच 
विश्व से भिन्न होकर रहती है। 

नील के अन्द्र केवळ परमानन्दमय, मधुमयी वह चिति है। उससे अन्य 
कुछ नहीं है। उसके जैसा दूसरा कोई नहीं है। इस तरह एकाकार होकर 
केवल साक्षीरूप में वह चिति, जिसको परम संवित्ति, परम शिव कहते हैं, 
अपने आप में अकेली है। उसके आगे, उसके मध्य में, उसके पीछे भी कोई 
नहीं है। इसको विश्वोत्तीण परमशिव कहते हैं जो वेदान्तिओ का ' निर्गुण 
निराकार Waa? है। इसके उभय रूप हैं-एक विश्रोत्तीण परम शुद्ध, 
दूसरा विश्वात्मक। चिति का विश्वात्मक रूप वह है जिसमें अपनी इच्छा से, 
अपने में ही आप जगतरूप बनती है। 

सिद्वविदयार्थियो, आप यहाँ थोड़ा विमश कर सकते हैं। जब आप गुरुप्रसाद 
पाकर, गुरुप्रसाद के फलस्वरूप ऊर्ध्वसहस्रार में अपने आप में परम सुखमय 
होकर क्षणभर रहते हैं, उस समय आप न तो अपने से भिन्न कुछ जानते हैं, 
न आपसे कुछ भिन दीखता है और न कुछ है ही। केवळ आप ही आप हैं। 
अपने ही आनन्द को, अपने ही गुरुप्रसादरूप मस्ती को, अपने ही में आप 
ही, अपना करके भोग लेते हैं। इसका ही नाम “ पूर्णाहंतायाम्‌ “ आवेशो ?. . .? 
है। यह सिद्धविद्यार्थियों का विश्रांति स्थान है। यहाँ आप को अपने में आप ही 
भासता है, इसको “अहम्‌? कहते Fl यदि कोई पूछे कि यह “अहम्‌? 
क्या है तो कहना कि यही अहम्‌ ब्रह्म है, यही अहम्‌ शिव है, यही राम, 
यही afta, यही कुण्डलिनी और यही अहम्‌ सिद्धविद्याथी है। जब यह 
‘seq’ तुरियातीत दशा से “इदम्‌? आकार धारण करके, अपने विश्वात्मक 
रूप में प्रकट होता है, तब तुरिया से gat, सुषुति से aa, स्वप्न से 
जागृति में आकर नख से शिखा तक पूण विश्वाकार हो जाता है। इस 
विश्वात्मक दशा में वह सभी गुणों में क्रीड़ा करता है। वह अपने आप, 
अपनी ही इच्छा से, तुरियातीत से जागृति तक प्रकट होता है। विश्वरूप 
होने पर भी वह न अपनेपन को भूलता है, न और कुछ होता है, 
न अपनेपन को कुछ बिगाइता है। इस तरह अपनी ही इच्छा से, अपने 
आप में ही इस विश्व को रचता है। 

इस चिति के उभय रूप हैं--एक ग्राह्य भाव, दूसरा ग्राहक भाव। 
जो “इदम्‌? करके समझ में आने वाला यावन्मात्र प्रपंच समुदाय है 

qe ग्राह्य भाव है) “इदम्‌ घटः?', “इदम्‌ पटः? ऐसा प्रथक्‌ प्रथक्‌ करके, 
इद्म्‌? को अन्तर से जानने की जो शक्ति है वह ग्राहक भाव है। यह 
समग्र विश्व ग्राह्म है। इसका Aen विश्वात्मा है। इस प्राहक के अनुरूप, 
उसके लिये ही यह ग्राह्य प्रपंच है। ऐसी अनन्त चमत्कारयुक्त, साम- 
थ्यवान चिति ही ग्राह्म-प्राहक भाव में विश्व-विश्वात्मा होकर रहती है। वही 
चिति जगद्‌ऽविलास है और यह जगत चित्‌-शक्ति-विलास है। aad 
शैवीमत के अनुसार-- 


शरीरमेव घटाद्रपि वा ये षट्जिशात्तत्वमयं 
शिवरूपतया wafa तेऽपि सिध्यन्ति 


अर्थात्‌ जो सिद्धविद्यायी इस शरीर को छत्तीस तत्तमय चिति का रूप 
समझता है, याने इसको परमशिव रूप ही देख लेता है, वह इस सिद्धविद्या 
के नियमानुसार सर्वसिद्धि प्राप्त कर लेता हैं। वस्तुतः भेदाभेद रूप से वह 
चिति ही अपना बिलास कर रही है। जैसे मनुष्य की चारों अवस्थाएँ 
उसकी ही हैं, उससे भिन्न नहीं है, वैसे ही यह विश्वरूप चिति का अपना 
निजरूप है, उससे भिन्न नहीं है। 

सभी ei का यही सिद्धान्त है कि ब्रह्म सच्चिदानन्द्मय और सुखरूप 
Èl ब्रह्म से उदित हुआ यह जगत्‌, ब्रह्म से अन्य नहीं है। मैं, तू, यह- 
ऐसा जो दीखता है वह सब ब्रह्म का ही विलास है । मेद में अभेद, अभेद 
में मेद ऐसा वह परमेश्वर ही है । यही सत्य सिद्धान्त है | जैसे सागर में 
अनन्त जलबिन्दु, फेन, बुद्बुदे, तरंग होने पर भी वे सब सागर से अन्य 
कुछ नहीं है, वैसे ही इस विश्व के सब नाम, रूप, गुण चिति से यत्किंचित 
भी अन्य नहीं है। जल की शीतलता का स्पर्शा जैसे जळ से कभी भिन्न 
नहीं होता, वैसे ही चिति का विलासरूप यह चिन्मय जगत तुम से भिन्न नहीं 
होता। जैसे पट होने पर भी विचार दृष्टि से वह केवल सूत है, सूत बिना 
पट हो ही नहीं सकता, वैसे ही विश्व दीखने पर भी परमार्थ हाट से परजह्म 
ही है, बह्म विना जगत हो ही नहीं सकता। जगत ब्रहमबिलास है- इसका 
हा नाम संवित्ति क्रीडा हे। ऐसा देखना ही पराशक्ति की पूजा है। और 
यही सत्य श्री गुरुबोध है। 

जो इस चितू-शक्ति-बिलास को न जानते हुए जगत को चिति से 

पथक्‌ देखते हैं, उनको ऐसा “जगदूभ्रम? होने से वे ही नाना दुःख उठाते 
हैं। जो इस चितिमय जगत को चित्‌-शक्ति-विलास जानते हैं, वे मूर्तिमंत 
चिति ही हो जाते हैं। वेदान्त का भी यही सिद्धान्त है : 


है ब्रह्म सच्चा, जगत मिथ्या, यह मात्र सिद्धान्त है । 
ब्रह्मात्मा को जाने बिना, होता नहीं दुःख का अन्त हे ॥ 
जो जानता सव में एक को, वही नर पाता शान्ति है । 
जो ब्रह्म है सो आत्म है, यही कहता वेदान्त हे ॥ 


इसलिये सिद्धविद्यार्थियों को आगे लिखे हुए महामन्त्र को मनन द्वारा 
निजात्म-स्मृतिरूप बना लेना चाहिये। जैसे कोई व्यक्ति भारत का सच्चा 
नेता हो, जिसमें भारत के प्रति दृढ़ आत्मबुद्धि हो, भारत के जनों के प्रति 
आत्मीयता हो, उस मनुष्य को उठते, बैठते, आते, जाते, सर्व कार्य करते 
हुए “में ही भारत का आत्मा हूँ, भारत ही मेरा आत्मा है? रात्रिदिन 
ऐसा अमेदभाव सहज ही स्फुरता है; जैसे एक प्रतिष्ठित घराने का व्यक्ति 
हो, जिसका बड़ा gea हो, जिसमें सौ दो सौ छोटे-बडे जन हों--भाई, 
बच्चे, नाती, पोता और अपना समग्र संसार भिन्न भिन्न होने पर भी 
“यह मेरा है? ऐसी अमेद दृष्टि से उसे वह देखता है; वैसे ही मेरे प्यारे 
सिद्धविद्यार्थियो | उस परमरिव में ही “वह शिव मेरा, भैं शिव का, उससे 
बना हुआ विश्व शिव, विश्व की सब क्रियाएँ शिव, वह शिव मुझसे 
भिन्न नहीं ?--ऐसा प्रतिदिन अपने अन्दर सहज स्फुरने वाला स्फुरण 
बना लो। 


यह विश्व शिव की वाटिका, है सैर करने के लिये । 

ना राग, Seat, Ba, चिन्ता, वैर करने के लिये ॥ 

यह विश्व शिव की मूर्ति, शिव-भक्तित करने के लिये | 
विश्व शब्द का वाध कर, शिव-ध्यान करने के लिये ॥ 
यह विश्व शिव-अवतार है, न जान धोखा खाय है। 

शिव से विलक्षण जान कर, व्यर्थ अतिभय पाय È ॥ 

यह विश्व शिव-द्पेण भवन, शिव बन जो भीतर देखता | 
सर्वत्र ही शिव एक उसको, विम्ब प्रतिबिम्ब भासता ॥ 

सिद्वविद्यार्थियों के लिये अब एक मनन-मन्त्र लिखता हूँ : 


aai ममायं विभव इत्येवं परिजानतः | 
विश्वात्मनो विकल्पानां प्रसरेषपि महेशता ॥ 


प्यारे सिद्धविद्यार्थियीं! आप मन्त्र को भावना, फल, क्रियासहित पूर्ण 
आत्मसात्‌ कर लें। छत्तीस तत्त्व के समुदायरूप यह प्रत्यक्ष भासनेवाला, 
जो हमारे जीवन का आश्रयरूप विश्व अथवा जगत है, वह मेरा ऐश्वर्य है, 
ऐसी विश्वात्म-भावना से जो कोई जान लेता है, उसके अन्तर में अमेद में 
मेदरूप विकल्प को उदित करनेवाली वृत्ति रहते हुए भी उसकी “महेशता ? 
याने उसका सिद्धत्व वैसा ही रहेगा, विचलित नहीं होगा) जैसे प्रशान्त 
समुद्र में अनेक प्रकार के तरंग विळसित होने पर भी उसका समुद्रत्व भंग 
नहीं होता, उसी प्रकार “यह सर्व विश्व मेरा ऐश्वर्य है? ऐसा जान लेने 
पर, विश्वाकार बृत्ति का उदय होने पर भी, आप का ईशत्व सिद्ध होकर 
ही रहेगा। 

हे सिद्धवविद्यार्थियो | विश्व आप का है, विश्वात्मा आप हैं, विश्व की 
विकृतियॉ. आप से ही उठती हैं, आप की ही हैं। इसलिये आप विश्वात्मरूप 
में प्रण हैं। आप यह स्मरण करते रहें कि यह विश्व आपका वैभव है। यह 
आप को श्रीगुरु का आदेश है, परशिवानुशासन है। feet की रीति-नीति है। 
मोक्षधर्मं की सुगम, सुलभ साधना है। पराशक्ति को प्रसन्न करने 
का यज्ञ है। चिति-समावेश का महामन्त्र है। यह आत्मबोध है। यह 
Age है | यह मुक्‍तानन्द का स्त्रध्म-यज्ञ है) 

१ 
सिद्धों का आदेश 


प्यारे सिद्धविद्यार्थियो के लिये एक विशेष बात कहनी है। अपना मार्ग 
है सिद्धमाग। अपना पंथ है सिद्धपंप। अपना लोक है सिद्धळोक। हमारे 
प्यारे गुरुजन भी हैं सिद्गलोक के वासी। हमारा मन्त्र सिद्ध है। हमारा 
क्रम-नियम भी सिद्धों का है। अपना जीवन है सिद्वाश्रय। साधना सिद्धों 
की है, साध्य आत्मसिद्धि है। रहना है सिद्धावस्था में, जाना है सिद्धलोक 
को। हमारे कार्य Wey से सिद्ध ही होते हैं। Rear कभी असफल 
नहीं होती। सिद्धकृपा अमोघ है। 

मछली के बच्चे छोटे होने पर भी मछली के ही गुणधर्मवाले हैं और 
पानी में सहज ही जीबन त्रिताते हैं। सिंह के छोटे बच्चे भी पूर्णतया सिंह 
ही हैं। हाथी के छोटे शावक, जिनके अब तक एक दांत भी नहीं, हाथी 
ही हैं। हाथी के उन बच्चों के छोटे होने पर भी, उनके रस, खत, 
मेधा,.दांत, हाड़, मांस में अपने बीजप्रद उस बड़े हाथी के ही पूर्ण गुण 
हैं। वैसे ही आप में अपने उस पूर्ण पिता की पूर्णता है। इसलिये आप को 
सोचने का काम नहीं। चिन्ता का विषय नहीं। बालक सहज में ही बढ़ता 
है। वह समयानुसार, वय की मर्यादानुसार आप ही बढ़ेगा। “मेरा कान क्यों 
छोटा ??, “दांत क्यों नहीं £', “मुझे लोग बड़ा क्‍यों नहीं समझते” “ मुझमें 
बड़े के जैसी सामर्थ्य क्यों नहीं? '--ऐसा चिन्तन व्यर्थ है। आप के दिन 
प्रतिदिन के विकास के साथ ही आप के पिता का बीज, पूर्णत्व को प्राप्त हो 
ही जायेगा। एक मानव का बाल्य से प्रण यौवन तक का विकास अपने आप 
होता है। इस विषय में चिन्तन करना भ्रान्ति है, मूढ़ता है। वह मूखेता ही 
बन्धनकारक है। अतः चिन्तन करके अपने आत्मधैय और बल को नहीं 
घटाना चाहियें। सिद्ध का शिष्य कभी बद्ध नहीं होता, इस वात को याद रखो। 

छोटी उम्र के सिद्वविद्यार्थियों को अपने माता-पिता की सीख में रहना 
चाहिये। उन्हें शासन में रहना जरूरी है। नियमबद्ध रहना आवश्यक है। 

नहीं तो अवश्य ही फल में अपूर्णता रहेगी। साधन भी दुर्बल हो जायेगा | 
सिद्धता में कमी रह जायेगी । विशालता में रुकावट आ जायेगी। चिति में 
एकीकरण के समावेश में देर लगेगी। 

सिंह के बच्चे कभी गदहे जैसे नहीं होते। वे नख, शिखा, सर्वांग में 
पूर्ण सिंह ही हैं। आप का बढ़ना, आप की रहन-सहन, आप का खाना-पीना 
सब सिंह जैसा होना चाहिये। यदि सिंह का बच्चा गदहे की संगति में 
रातदिन समय बिताये, तो उसका पानी उतरता जाता है। गदहे भी समझने 
लगते हैं कि यह हमारी जाति का ही है। रोज रोज़ उसका तेज, उसका 
स्वभाव, उसके नियम की रीति-नीति बदलती जाती है और धीरे धीरे गदहे 
के गुण-स्वभाव उसमें आ जाते हैं। वह गदहे जैसी गर्जना. करने लगता 
हे] गदहे की तरह उसके साथ साथ गंदी चीज़ें खाता है। गलियों के गंदे 
पानी में नहाता है। ऐसा करते करते शरीर मात्र सिंह का रहता है, अन्तर- 
गति तो गदहे की हो जाती है। धीरे धीरे सिंह की शूरता-वीरता, वन की 
एकान्तप्रियता, अपनी जाति, अपनी नीति, अपने. HATH भूल जाता है। 
गांव की गलियों में, शहरों के बीच में वह रहने लग जाता है। इतने में 
धोबी उसे ढूँढ़ता हुआ आ जाता है कि हमें कोई गदहा मिल जाय तो 
अच्छा, जिस पर सारे गांव के मैले कपड़े लादे जायें। इस प्रकार गदहे 
की संगति में रहने से सिंह को भी मैला कपड़ा उठाना और धोबीघाट की 
यात्रा करनी पडती है। वह सिंह का बच्चा ऐसा नहीं समझता कि वह स्वयं 
ही सिंह का गदहा हो गया है। वह समझता है कि चूँकि बहुजन गदहे हैं, 
उनके समान ही हमारी भी Gat हुई नयी जाति है! 

सुधरते सुधरते गदहे का सिंह होना चाहिये, a कि सिंह का गदहा। 
आप को बद्ध, मुमुक्ष जैसा इधर-उधर को घर घर मार खाते नहीं फिरना 
चाहिये। आप का लोक, facts, सब से श्रेष्ठ है। महान सामर्थ्ययुक्त 


लोक है। आप के लोक के आगे, इन्द्रलोक, चन्द्रलोक, सूर्यलोक आदि सब 
जगत एक नये पैसे के समान हैं। आपका वंश महान है। आप के वंश में 


अनेक सिंद्रयोगी और योगिनियाँ आपके रक्षण के लिये आप के पीछे खडे हैं। 
इस कारण बद्ध-अवस्था के साधु या भक्तजनों में आप को अपना समय 


नष्ट नहीं करना चाहिये। याद रखिये, आप को सिद्धलोक जाना है। 


आप के असंख्य पुरोगामी लोग सिद्वलोक में हैं। परमसिद्ध श्रीआदिनाथ 

सिद्धविद्यार्थिनियों के साथ श्री गुरुदेव 

से लेके सप्तर्षि और असंख्य सिद्ध-मुनि, जो पूर्वकाल से अब तक हो गये 
हैं, वे सब पूर्ण सामर्थ्ययुक्त होकर उस सिंद्रलोक में निवास करते हैं, आप को 
शक्ति प्रदान करते हैं, आप के योग को क्रियाशील बनाते हैं; और आप के 
संरक्षण के लिये, आप का योगक्षेम वहन करने के लिये तैयार रहते हैं। 
आप को यह नहीं समझना चाहिये कि आप अपने गुरु के अकेले ही विद्यार्थी 
हैं। आप सिद्धलोकवासी की परम्परा के पूर्ण वंशज हैं। आप अपनी 
परम्परा को नहीं जानते) जब आप को सिद्दलोक का दर्शन होगा तब 
आप को अपनी परम्परा का पूरा ज्ञान होगा। आप के कुल में आदिशिव 
प्रज्ञानानन्द आनन्दघन महेश से लेके, देवर्षि नारद, महर्षि व्यास, रोष, 
शुकदेव, याज्ञवल्क्य, कागभुशुंडि, तूत, शौनक, शांडिल्य; भीष्म, राजा 
जनक, सिद्धावस्था को प्राप्त हुई सभी व्रजनारियाँ; gy, अम्बरीष, भरत 
आदि राजा, प्रल्हाद, धुव, सनक, हनुमान, अक्रूर, उद्धव, विदुर, संजय, 
सुदामा; कश्यप, GAT, प्रश्नि, मनु, दशरथ, कौशल्या, राजा बिभीषण तक 
असंख्य सिद्रपुरुष और अब के शिर्डी के साईबाबा, नसिराबाद के मेरे 
प्यारे जिम्नुअण्णा से लेकर आप के परमगुरु भगवान श्री नित्यानन्द तक, 
कोटि कोटि सिद्धयोगी और सिद्धयोगिनियाँ सिद्धलोक में आप के संरक्षण के 
लिये खड़े हैं। इसलिये आप को किसी प्रकार का संकोच नहीं होना चाहिये, 
और परम पतिव्रता भक्ति के अनुरूप अपने सिद्धमागै में डटे रहना चाहिये । 
आप को अपनी सिद्धता का पता न होने से इधर उधर ताकना पड़ता हैं| 
आप को अपने पंथ में, अपने सिद्धमार्ग में, अपने ध्यानयोग में, सिद्धमन्त्रो 
में, प्रत्यक्ष इढ़ विश्वास होना चाहिये। आप कें पीछे पनत की नाई Reaal 
खड़ी है। ऐसा रहते इए आप को इधर-उधर ताकने की, अपने TRÄ 
को नष्ट करने की क्या आवश्यकता है? जैसे पतित्रता खरी अपने पति के 
सिवा अन्य कुछ नहीं समझती, उसका पति में ही प्रेम, पतिभक्ति का रे 
नेम, पतिक्षेम में ही उसका क्षेम, पति में ही उसकी रति होती है; उसका 
रसभोग भी पति, जपयोग भी पति और पति को ही अपनी मति अर्पण कर 
देती है, उसका ज्ञान-ध्यान और तीर्थस्नान भी पति है; पतिःसनेह ही की 
जीवनत्रत है, पति बिना दूसरा व्यसन नहीं, पति बिना गति भी $ नहीं, से 
ही आप को, सिद्गविद्या्थी और सिद्धविद्यार्थिनियो को सिद्धमागै में प्रण रति 


और प्रेम होना चाहिये | 

आप संकोच न करें कि आप को कुछ प्राप्ति नहीं हुई है। feat को 
आप को खोलने में एक ही क्षण लगता है। आप में पूर्ण भक्ति, पूर्ण al, 
दृढ़ आस्तिक्य बुद्धि, सर्व समर्पण भाव होते ही Ream को बहुत देर 
नहीं | तुरंत aa हो जायेगी। जब महान सिद्धों की कृपा होती है तब 
आप केवल साधनसम्पन ही नहीं, मोक्षपति ही नहीं, प्रण सिद्ध ही वन 
जाते हैं। सिद्धकपा से साधक सिद्ध ही होता है। वह कभी ay € 
सकता। आप को बारंबार अपने सिद्धलोक की याद रखनी चाहिये | सिद्धो 
की असम को समर्थ बनाने वाली अलौकिक सामर्थ्य की आप को याद 
रखनी चाहिये। आप को अपने अन्दर जागती ज्योत की वारंवार याद 
रखनी चाहिये और fat को सिद्धपद देनेवाले चैतन्य मन्त्र की। आप कां 
हमेशा के लिये याद रखनी चाहिये कि आप के अन्दर स्वतन्त्रता से अनेक 
प्रकार के कार्य करने वाळी महाशाक्ित ही क्रियाशील है। आप को हमेशा के 
लिये याद रखनी चाहिये कि आप के अन्दर दिव्य तेजोमय महाशक्ति मूतिमंत 
होके निवास करती है। इसलिये अपनी योग्यता समझकर आप को अपनी 
दिनचर्या बितानी चाहिये | आप संकोच मत करिये कि मेरे साधन का क्या 
होगा ? कमी em? कितने अंश म फलेगा ? में पहले ही कह चुका 
हूँ कि सिंह का बच्चा सिंह ही होता है । आप को इसकी ओर विशेष रूप से 
ध्यान देना चाहिये | यह गररुवाक्य है | यह गुरुआज्ञा का पालन R | 

अर्जुन ने गीता सुनकर इतना ही कहा : करिष्ये वचनं तव | गुरुआज्ञा 
को पररा पालो। गुरु के उपदेश को हृदय में धारो। शुरूपदिष्ट रास्ते पर 
चलो। यह तुम्हारी भवतारणं-नौका है। जैसे जैसे तुम गुरुशासन को; 
गुरुआज्ञा को, गुरु ant सिखायी हुई सीख को, गुरु के बताये हुए मार्ग को 
अधिक से अधिक श्रद्धा और प्रेम से हृदय में धारोगे उतनी ही जल्दी पूर्ण 
रूप से फल पाओगे। गुरु की अवहेलना मत करो। ऐसा करने से तुम 
साधनश्रष्ट होकर श्रान्त बन जाओगे। गुरुवन्धुओं में वैर, ईर्ष्या, TT 
वातालाप, गुरुकुल की रीति-नीति की मयोदा के भंग से, और ध्यान क 
समय में या पढ़ने के समय भें आपस में कलह करके चित्त भंग कारनं से, 
अन्तरशक्ति धीरे धीरे क्षीण हो जाती है। रोना, चिल्ळाना, अति मानी 
बनना और दूसरे के अन्तःकरण को रुष्ट बनाना यह गुरुसेवाभावी का लक्षण 
नहीं है। मेरे गुरुदेव मुझे एक बार भी पुकारें तो चाहे में कितनी भी दूर 

क्यों न हों, तीन बार “हाँ गुरुदेव” कहते हुए भागकर आ जाता। एक. 
वार पूछने पर तुरंत उत्तर देता, क्योंकि वारंवार पूछने से उनको कहीं कष्ट 
न हो, मेरे गुरुदेव तंग न हो जायें ऐसा ख्याल रहता | 

एक बात तुम जरूर याद रखो कि तुम्हारी अन्तरविकसित क्रियाशक्ति 
गुरु ही है। इसलिये तुम्हारी साधना को शुद्ध निर्मल बनाने के लिये किसी 
की भी संगति , विचार करके करो। कुसंगति महान प्राणघातक है, अतिशय 
हानिकारक है। दुःसंग से बचने का इढ़ ब्रत ले लो। दुःसंग से मनुष्य में 
आसुरी सम्पत्‌ के सभी दुर्गुणों और दुराचारों का स्वभावतः विकास होता 
है। दुःसंग से मनुष्यों के सभी सद्गुणों का नाश हो जाता है। परम 
सुशील, स्नेहमयी, प्रेममयी कैकई मन्थरा दासी की कुसंगति के कारण ही 
राजा दशरथ, भरत और तमाम अयोध्यावासियों के शोक का कारण बनी 
थी और उसको अपने परमप्रिय भरत का भी त्याग करना पड़ा था। जैसे 
दूध का समुद्र भी क्यों न हो, उसको खट्टे रस की एक ही बूँद बिगाड़ देती 
है, वैसे ही कुसंगति से सभी दुष्ट आचरण सहज में अपने में आ जाते हैं। 
जगतचर्चा, लोकनिंदा, अविवेक, घमंड, द्वेष, अपवित्रता, असत्याचरण, 
सिनेमा-नाटक और हॉटेल के अशुचि अन्न जैसी वस्तुओं में रुचि, कुसंग 
से हो जाती है। इससे सिद्धविद्यार्थियों को सर्वथा वचना चाहिये, क्योंकि 
यह अन्तरश्रित के वेग को कम करता ÈI 

जिसके पलक खोलने से जगत का उदय और पलक मीचने से जगत 
का नाश होता है, ऐसी चितिं पारमेश्वरी तुम्हारे अन्तर में जब परम मित्र के 
जैसी रहती हो, जिस चिति का किंचित्‌ संग पाकर जगत में प्रियता उदित 
हो जाती है ऐसी प्रियारूप शक्ति जब तुम्हारे अन्दर क्रिया कर रही हो 
तब उस शाक्त में रमण, मित्रता करना छोड़ के नीच संगति करना कितना 
हानिकारक है, यह तुम ही सोचो। इसलिये चिति के स्फुरण से लिखा गया 
यह आदेश, चितिग्रिय होने से, चिति के अन्दर से प्रकट होने से, चिति- 
रातति का हेतु होनें से, चितिशक्ति का सन्तोषकारक विषय होने से, चिति से 
भिन्न न होने से, चितिमय है। इसको पालने से चिति की प्राप्ति है। 

सिद्धविद्यार्धियों की गगत्कीहा 


प्यारे सिद्धविद्यार्थियो ! आपको हम बारंबार कहते आये हैं कि चिति 
के विलास बिना जगत में कुछ है ही नहीं। चिति, जो अपने आप संबित्‌- 
विलासरूप क्रीड़ा करती है, जगत्रूप है। इसलिये अनन्त जगत्रूपों में 
आप ही स्फुरती है--चिदेव भगवती स्वच्छस्वतन्त्ररूपा तत्तदनन्त- 
जगदात्मना स्फुरती। सिद्धविद्या्थी को जब चिति का ऐसा ज्ञान हो 
जाता है तब ध्यानयोग के प्रभाव से, वह अन्दर-बाहर सर्वत्र, यावन्मात्र 
जगत को चिति का विलास जानकर हर एक कार्य और क्रिया में परमानन्द 
पाता है और हर एक कर्म में चिति के स्फुरण को देखता है। क्योंकि 
सिद्धविद्यार्थी ज्ञान द्वारा चिति के विकास का बारंबार परिशीलन करता 
रहता है। जगत की सब क्रियाएँ चिति का उन्मेष होने से चिति ही हैं, 
ऐसा वह सतत अनुसन्धान करता रहता है। सब्र कुछ पारमेश्वरी चिति 
ही है ऐसा दृढ़ ज्ञान हो जाने पर लौकिक व्यवहार में भी--भोजन, 
रसपान, उल्लासविलास आदि क्रियाओं से उदित होनेवाली अन्तरतृप्ति को 
चिति भगवती का स्फुरणरूप परमानन्द है ऐसा जानकर स्वयं परमानन्द- 
मय बन जाता है| इतना ही नहीं, अपने अपने आश्रमोचित विषयोपभोग 
`से उदित होनेवाला आनन्द चितिस्कुरणरूप परमानन्द से भिन्न नहीं ऐसा 
चिति के ध्यान से शुद्ध हुई मनोवृत्ति से वह जान लेता है। विषयों को 
भोगने से वह जैसा तृप्त और आनन्दित रहता है उसी प्रकार निर्विषयी _ 
होने से मी वह चिति के आनन्द को वैसा ही भोगता है) ऐसा संसारयोगी, 
संसार की सारी क्रियाओं में चितिक्रिया देखकर, उन क्रियाओं में स्फुरनेवाले 
उन्मेष को परमानन्दमय चिति का स्फुरण समझकर, मन में पूर्ण तृप्त हो 
जाता हैं। उस तृप्ति की स्थिति को अपने भावनात्रल से बढ़ाते रहने से, 
विकहपतृत्ति दिन प्रतिदिन क्षीण होकर, अन्दर से परमानन्दस्वरूप प्रकाश 
फैल जाता है। विज्ञानभैरव में कहा है : 

जरिधपानकृतोल्लासरसानन्दविजुम्मणात्‌ | 
भावयेद्धरितावस्थां महानन्द्मयो भवेत्‌ ॥ 
गीतादिविषयास्वादासमसौ ख्यैकतात्मनः | 
योगिनस्तन्मयत्वेन मनोरूढेस्तदात्मता ॥ 
यत्र यत्र मनस्तुष्टिमेनस्तत्रैव धारयेत्‌ | 
तत्र तत्र परानन्द्स्वरूपं संप्रकाशते ॥ 


वस्तुतः संसार में व्याप्त परमेश्वर को न जानना ही दुःख है। जानते ही 
सुख है। प्यारे सिद्धविदयार्थी ! तू चिन्मात्र, सर्व व्यापक, परिपूर्ण है। विश्व 
ae कमी भिन्न नहीं है। क्या त्याग करने को जाता है? क्या ग्रहण करने 
को दौड़ता है? संसार में तुझसे अन्य कुछ नहीं है। विश्वभर में तू ही ब्याप्त 
है, तू ही सिद्ध अक्षय तत्त्व है। तुझमें और जगत में मेद नहीं है। न कुछ 
द्वैत है। तू ही अद्वैत से सब विश्व में भरा है। तू ही प्रसान्त, अव्यय, निर्मळ 
चित्मकाश कुण्डलिनी है। तुझमें अज्ञान कमी हुआ नहीं, कभी होगा नहीं, 
तू ही dag विलास है। तू राजसी नहीं, तामसी नहीं, gad किसी तत्त्व 
का प्रभाव नहीं। तू निर्गुण, सगुण, निरामय, एकरस, शुद्धचिद्रिळास है। 
सुवण से बने हुए कटक, कंकण, नूपुर और रुचक जैसे वर्ण ही हैं वैसे 
ही, पराशिवशक्ति के विकास से उपजा हुआ यह जगत कार्थकारणरूप से 
चिति से अन्य नहीं है। 

प्यारे सिद्धविद्यार्थी! जो जो जहाँ जहाँ तू देखता है वह सब तेरा ही 
प्रकाश है। तुझसे कुछ भी भिन्न नहीं है। तू ही सब में व्याप्त है। "मैं यहाँ 
हैं, मैं वहाँ नहीं यहद भिन्नता मन में मत मान। “मैं सर्वत्र हँ”, “सभी का 
आत्मा हूँ रसा निरन्तर ध्याया कर। तेरे बिना इस संसार में अन्य का 
कुछ अस्तित्व नहीं है। स्वशक्तिप्रचयोऽस्य विश्वम्‌ ऐसा शिवसूत्र 
कहता हैं। यह विश्व नाम की भ्रान्ति तुझमें केवल मलदोष से आयी है। 
चिति भगवती की उपासना कर। मल अमल होने से विश्व ही चिति विश्रान्ति 
स्थान है। चिन्मात्र तू ही है। तू एक शुद्ध तत्त्व है। तेरा ही स्फुरण यह सब 
SA जगत S| काहे को व्यर्थ हाय हाय करता है। सब में चिति परिष्रण है। 
सब से पहले तू ही एक सत्य था। अब मी तू है, आगे भी तू रहेगा, तेरा आना 
जाना कहाँ है? जब बन्ध नहीं है, तब मोक्ष कहाँ? अरे, सब का कती चिति 


CC-0.Panini Kanya Maha Vidyalaya Collection. 


१९० Digitized by Arya Sop ata ation g n Chennai and eGangotr 
है, फिर तुझे Aaa कहाँ? सर्वत्र तू ही परिपूर्ण, त. ही नित्यानन्द तत्त्व हे । 
निज वृत्ति को संकल्प और विकल्प के क्षोमों में मत फॅसने दे। संकल्प और 
विक्रहप चिति का स्फुरण समझकर चिति में समा दे। अल्पत्व भासने पर भी 
अल्प में Ria है ऐसा समझ ले। वासना को चितिमय बना दे। 
वासनारहित होकर दिन विता दे | हृदय के ध्यान को सर्वत्र व्यापक कर दे। 
सर्वत्र ही फैला दे। “आत्मा सदा पूर्ण है” ऐसा समझकर तू ध्यान का 
ध्यातृल्न कर दे। जब दूसरा है ही नहीं फिर ध्यान किसका? सर्वत्र अपना 
Ja समझकर मन को झांतिपूणी कर दे। ज़िन्दगी भर अनन्त ma का 
मले ही तू मनन करता रहे, रातदिन षट्शात्न पढ़ाता रहे, उपदेश भी देता 
रहे, परन्तु जब तक तू चिति में समावेश नहीं पाता, तब तक तेरा भय 
नहीं मिटेगा। जब 'मैं-मेरा” यह भेद ध्यानाग्नि में जला देगा तब तू अक्षय 
परमानन्द पायेगा। 

क्स का क्रितना ही आचरण करते रहो और कितने ही भोगों को भोगते 
रहो, अथवा लाखों बार समाधि पे समाधि लगाते रहो। जब तक तू चिति 
से भिन रहेगा, तेरा बन्धन कभी दूर नहीं होगा। जब तू चिति में मिलकर 
चिति हो जायेगा तब अक्षय नित्यानन्द पायेगा। “यह हमको करना है? या 
“यह नहीं करना है”; “इतना कर लिया है? या “इतना करने को बाकी 
है --इन सारे इनदरं से मुक्त हो जा। धर्मांधता त्याग दे। काम त्यज RI 
मोक्षःआकांक्षा भी छोड़ दे। तू. निरपेक्ष होके चितिविश्रान्ति में प्रविष्ट हो 
जा। तब स्वतन्त्र शांति प्राप्त होगी। अक्षय सुख पायेगा। त्यागी विषय 
को त्याग कर विषय का द्रेष नहीं छोड़ता। रागी विषयों से राग कर विषय 
से प्रेम जोड़ता है। प्यारे सिद्धविद्यार्थी तू विषयों में रागद्वेष दोनों मत 
कर्‌। तब तू मुक्तानन्द हो जायेगा। दन्इ-संसर्ग से छूट जायेगा। अक्षय 
शांति पायेगा। 

जहाँ तक त्याग और ग्रहण है वहाँ तक ही तुझको संसार है। त्यागः 
ग्रहण की स्मृतिं को जो-खो देता है, वह संसार से पार हो जाता है। 
त्यागअहण का न त्याग कर न ग्रहण कर। स्व-स्वरूप में रम जा। संसार 
को चिताक्तिविलास समझकर अक्षय शांति पाये जा। सुनता हुआ, देखता 
हुआ, Gal ओर संघता हुआ, खाता और पीता हुआ, जागता या सोता 
हुआ जो सदा चितिबुद्धि रखता है वह मन में कभी खिन्न नहीं होता। 

सिद्धविद्यार्थियों की जगत्कीड़ा १९१ 


ऐसा सिद्वविद्यायाँ सदा जीवनमुक्त है | जो प्राज्ञ नर आकाशसम सदा निलेंप 
रहता है, किसी काल में भी मन में विक्षेप आने नहीं देता, वह पूण ध्यान कर 
चुका है, क्योंकि वह चिति भगवती से अन्य नहीं है। वह सिद्धविद्यार्थी HET- 
भाग्यवान है। जो संसार में सो जाता है, अपने आत्मध्यान में जग जाता 
हे, वह सदा ही परमानन्द भोगता है। जो नित्यानन्दमय है उस fie 
विद्यार्थी की योग्यता पूर्ण है। वह महान है। जो अपने को आप में जान कर 
आप में ही मग्न रहता है; अपने आप में ही तृप्ति पाकर, अपने में ही आप 
संल्म होता है; जिसको बस्ती में अरुचि नहीं होती, न अरण्य में रुचि 
बढ़ती है, वह सिद्धविद्यार्थी महा goad है। 

यह सारा जगत भ्रममात्र है। परमार्थ दृष्टि से ही यह चितिविलास RI 
नित्य शाश्रत शिवतत्त्व ही सब विश्व में स्फुर रहा है। सब कुछ रक्त, श्वेत, 
कृष्ण, नील से परिपूर्ण चिन्मय चित्मभा है, ऐसा जिस सिद्धविद्यार्थी का ज्ञान 
है, वह चिति का ही प्रण रूप है। वह सब अभ्यास कर चुका है। मेद-त्याग- 
रूप वैराग्य पा चुका है। श्रवण, मनन और निदिध्यासन करं चुका है। वह 
चिदस्वा को हृदय में धर चुका है। जिस ज्ञानी को यह ज्ञान है कि ब्रह्मात्म 
प्रत्यक्ष है, अभिन्न है, वह सिद्धविद्यार्थी है। वह धन्य Èl वह जगन्मान्य 
है। उसने बहुरूप में भासनेवाले अपने आत्मा को पहचान लिया है। वह 
देहादि में दृष्टि नहीं देता। सब चित्राक्तिविलास ही मानकर चलता È 
वह ज्ञानयुक्त, नित्यमुक्त, ब्रह्मानन्द पा जाता है। वह सिद्धविद्यार्थी जीवन- 
मुक्‍त है। 

उसके माता पिता धन्य S| उसको यद्यपि सुतदार में ममता नहीं है, फिर 
भी वह परिवार में रहता है। निंदा-प्रशंसा दोनों का एक-सा सन्मान करता 
है। जो संसार के भोग आने पर भोग लेता है, पर विषयासक्त नहीं होता; 
जिसका मन वासनारहित और दृष्टि चितिमय है वह जीवनमुक्त है। 

वह विश्व को विश्व करके नहीं जानता। यही जानता है कि यह 
केवल चितूझाक्रितविलास Èl ag में, मित्र में, सभी में चितिग्रकाश को 
देखता है) सब विश्व की जो भक्ति करता है, सब विश्व जिसका परमेश्वर 
है, वह संसार में रहते हुए भी शुद्ध जीवनमुक्त है। 

जो समी के साथ रहने पर भी किसी का संग नहीं करता, चिति के 
रंग में इतना रंग जाता है कि उस पर और कोई रंग नहीं चढता, जो 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१९२ चित्‌शक्ति विलास 


अपने आप में मस्त, अपने आप में अनुरक्त; अपने आप में संतुष्ट रहता है, 
के लिये जीवनसुक्त है। 3 

i न जगत व्यवहार को यथावत्‌ करता है, भ्रान्तसम दीखने पर भी 
अन्तर में परम शांत है, जिसको न राग में राग, न द्वेष में द्वेष होता है, 
जो सब गुणों से सुक्त दै, सभी को जो प्यार करता है, वह सहज में ही 

वनसुक्त है। 
कस से कभी नहीं घबराता, सुख की कभी इच्छा नहीं करता। 
वह सन्माग पथ कभी नहीं छोड़ता, बुरे रास्ते में कभी नहीं जाता। उसका 
अन्तःकरण सदा चितिस्फुरण प्रण है। वह गंभीर, धीर, शुद्ध, विरक्त है। 
वह दया, प्रेम, अनुग्रह से युक्त सिद्धविद्या्थी संसार में ही मुक्त है। ? 

वह मरण से नहीं डरता, न जीवन में भी उसको. बहुत रुचि =| 
जीवन-मरण उसके लिये दोनों चितिविळास है। वह चितिशक्ति को R 
जानता है। वह श्रीगुरुदेव की प्रण कृपा पाता है। ऐसा ज्ञानी जगत में 
जीवनसुक्त कहलाता है। 

उसके लिये न माया है, न काया। उसके लिय यह विश्व चिति की 
वाटिका है। उसको यह ज्ञान है कि जो ईश है वही जीव है, वही जगत 
है। ऐसा ज्ञानयुक्त सिद्धविद्यार्थी चिति भगवती में पूण विश्रान्ति पाता 
है। उसने जन्म पाकर जो करना था सो कर लिया है। अब उसको कुछ 
और नहीं करना है। जो कुछ उसको प्राप्त करना था, प्राप्त कर लिया है। 
न ही उसको प्राप्त करने के लिये उससे अन्य कुछ है। जो समझना था 
वह आप ही है ऐसा समझकर उसने अपने आप में ही शिव को पा लिया 
2) वही वैकुण्ठ, वही कैलास, वही बद्री काशी है। सब तीथ उसके 
साथ हैं। 

३ 
TS ध्यान 


ध्यान करनेवाले प्यारे सिद्धविद्यार्थियो ! तुम्हारा ध्यान सच्चा होना 
चाहिये) केवल प्रशंसा या मान-बड़ाई का पुजारी बनकर कपटी, ठग एवं 
दम्भी नहीं होना चाहिये। यदि कोई ऐसा करता है तो वह अपने को ही 
धोखा देता है। अपनी जेब आप ही काटता है, उसमें क्या लाभ है? दम्भी 
की जब परीक्षा होती है तब उसे उसमें एण उत्तीर्ण होना कठिन हो 
जाता है। 

तुममें अनेक क्रियाएँ होती हैं यह बिल्कुल ठीक है। तुम्हें ध्यान में भाव- 
पूर्ण होना आवश्यक है। परन्तु भाव में कुभाव नहीं होना चाहिये। ध्यान- 
योगियो! बाहर की अपेक्षा तुम अधिकतर अन्तरशक्ति की सम्पदा रखो। 
अन्तरशकित Gag, ज्ञानशालिनी है। तुम्हारे अन्दर से शक्ति क्रियारूप से 
भावावेश में आती है, तुम भावपूर्ण बनते हो, इन सभी बातों का अन्तरशक्ति 
को पता है। वह अन्तरशक्ति भूत, भविष्य एवं वतमान की क्रियाएँ और 
घटनाएँ प्रूणरूप से जानती है। क्योंकि वह सर्वज्ञ शिव से भिन्न नहीं है। 

स्पन्दकारिका (३-४८) में कहा है-- 


सेयं क्रियात्मिका शाक्तिः दिवस्य पशुवर्तिनी | 


अर्थात्‌ तुम्हारे अन्दर वही शक्ति क्रिया कर रही है जो परमशिव की 
है। वही परमगुरु श्रीनित्यानन्द में रहती है। हे सिद्धविद्यार्थियो, तुम्हें याद 
रखनी चाहिये कि तुम्हारा साधनपथ अच्छा हो, उसमें सत्यता हो; क्योंकि 
अन्तरात्मरूप से यह क्रियात्मिका शक्ति सब कुछ देखती है। 

इण्डोनेशिया में एक योगी हैं जिनका नाम है, पाक सुबूह। वे एक अच्छे 
afaa करनेवाले योगी हैं। वे अपने अनुयायियों को खड़े खड़े ध्यान 
कराते हैं। सत्र शिष्यों को एक साथ पंक्ति में खड़ा करके “दिया? ऐसा एक 
शब्द कहते हैं। ऐसा कहते ही सब को वेग आ जाता है। फिर वे (शिष्यलोग) 
चि. १३ 

बहुत प्रकार की क्रियाएँ करने लगते हैं। कोई रोता है, कोई हँसता हे, 
कोई चिल्लाता है, तो कोई नाचता है। ऐसे ही एक घण्टा बीत जाने पर 
“लिया? ऐसा कहते हैं, तब सब के सब पूर्ण स्वस्थ होकर ध्यान से उठ जाते 
हैं। यदि ऐसे एक शब्द का उपयोग करने पर कोई न उठा तो उनको 
कहना पड़ता है कि उठो माधवजी, उठो उद्धवजी....और उसे ध्यान के 
लायक नहीं समझा जाता। उनका कहना है, “जब मैं अपनी शक्ति अपने 
अधिकार में “दिया? कहकर देता हूँ तब उसको ध्यान की क्रियाएँ होती 
हैं। जब मैं “लिया” बोलकर शक्ति को वापिस ले लेता हूँ तव भी यदि 
कोई नहीं उठता तो वह शक्ति के प्रभाव के कारण नहीं, बल्कि इसलिये 
कि वह दम्मी है, पाखंडी है।” 

कितने लोग एक दूसरे से कहते हैं : “वया ध्यान की तन्द्री लगी ! 
वाह, वाह! क्या भाव उठा! वाह, वाह !? वे ऐसा कहके केवळ शाबासी 
पाना चाहते हैं। उनका ध्यान शाबासी पाने का ध्यान है। ऐसा ध्यान 
आत्मा का ध्यान नहीं है। इसको कविजन “बगुला ध्यान? कहते हैं। 

बगुला आँखें मीचकर पानी में खड़े खड़े बहुत काल तक ध्यान करता 
है। कभी कभी बहते पानी में भी खड़ा होके ध्यान करता है। पूरी आयु 
ऐसे ही काटता है--खड़े ध्यान, नित्य ध्यान, बहुकालीन ध्यान। फिर भी 
बगुले को शक्तिपात नहीं, ज्योतिदरीन नहीं, परमेश्वर का साक्षात्कार नहीं। 
कारण वह ध्यान भगवान का नहीं, किन्तु मछली का है। वह ध्यान आत्म- 
शांति पाने का नहीं; बल्कि मछली के प्राणाघात का है, पेट भरने का है। 
वह ध्यान अच्छी अच्छी मछली को खाकर अपने शरीर का पोषण करने 
का है। वह ध्यान मौज मजे का है। यदि कोई मुझे प्रश्न करे, “बाबाजी ! 
सामने की नदी में कई बगुले बहुत काल से ध्यान करते हैं। इतना ही 
नहीं वे नदी के आसपास की जगह छोड़कर और कहीं जाते भी नहीं। 
उनको ध्यान का फल--ज्योति-दशन, आनन्द, समाधि क्यों नहीं मिलता!” 
तो मैं उत्तर में कहता हूँ, “अरे! आपने क्या महत्त्वपूर्ण प्रश्न पूछा है! आप 
कितने स्याने हैं! कितने विद्वान हैं! कितने समझदार हैं! और क्या जाने 
कितने पहुँचे हुए हैं! फिरः भी बातें अन्धे जैसी करते हैं। मूढ़ जैसे पूछते 
हैं। देखो भाई! बगुले का जो ध्यान है वह तो नित्य मछली पकड़कर उसे 
खा-खा के मस्त और तगड़ा बनने का ध्यान दै।? 

बगुला ध्यान १९५ 


इस प्रकार बगुले-योगी भी होते हैं जो सद्गुरु नित्यानन्द का ध्यान 
नहीं करते, जो पारमेश्वरी अनुग्राहिका शक्तित का ध्यान नहीं करते। वे 
बगुले-विद्यार्थी ध्यान अपने आत्मस्वरूप का नहीं करते, उनका ध्यान 
मछली का होता है, सो उनको वही प्राप्त है। जो मछली का ध्यान करता है 
वह नित्य मछली पकड़ के खाता है और शांत तृप्त रहता है। अब कहोजी, 
मछली के ध्यान से परमेश्वर की प्राप्ति कैसे होगीः मछली के ध्यान से 
ज्योतिदशन कैसे होगा? ध्यान करना भेळपुरी का, “पिक्चर? का, और 
चाहता है समाधि! ध्यान-योगियो! बगुला ध्यान वैकुण्ठ नहीं पहुँचायेगा। 
जिसका ध्यान करोगे वही पाओगे। 

इस बगुला ध्यान से सावध होने के लिये ध्यान करनेवाले सिद्वविद्यार्थियों 
को ज्ञान होना चाहिये कि ध्यान करानेवाले गुरु की शक्ति उनमें किस 
प्रकार पांच रूप में कार्य करती है। तन्त्रसार में इस विषय को यों 
समझाया है : “प्रकाशरूपता चित्शक्तिः। स्वातन्ञ्यम्‌ आनन्द्शाकितः। 
ततूचमत्कार इच्छाशक्तिः1 आमषात्मिकता ज्ञानशाक्तितः। सर्वाकार- 
योगित्वं क्रियाशक्तिः।” अर्थात्‌ यह चितूडाक्ति गुरुदेव से परम प्रकाश- 
युक्त होकर, परम स्वतन्त्र आनन्द को लेकर, अनन्त चमत्कारयुक्त अपनी 
स्वतन्त्र इच्छा से चलते हुए, तुम्हारे हृदय की छोटी-बड़ी सब बातों का 
ज्ञान रखते हुए; सिद्धयोग की जितनी क्रियाएँ तुममें होनी चाहिये, जितनी 
क्रियाओं की तुमको जरूरत है यह सब जानकर उतनी यौगिक क्रियाएँ 
कराते हुए तुम्हारे अन्दर प्रवेश करती है। इस रीति से एक ही परशिव 
की परमशक्ति, जिसका नाम हमलोग चितिराक्ति कुण्डलिनी कहते हैं 
अथवा गुरुकृपाशक्ति कहते हैं, अथवा गुरुदेवों की अपनी आत्मशक्ति 
कहते हैं, चित्‌, आनन्द, इच्छा, ज्ञान और क्रिया ऐसे पंचविध रूप में 
तुम्हारे अन्दर रहती है। यह चित्‌शक्ति विश्वात्मक शिव में और विश्वातीत 
परमशिव में समान रूप से रहती है। वह तुम्हारे गुरुदेव में मी उसी तरह 
रहती है। जो गुरुदेव में है वह तुम में सहज में ही | यदि तुम गुरु के होके 
रहोगे तो यह शक्ति भी तुममें उतने ही प्रमाण में रहेगी। बगुला ध्यान में 
यह झाक्ति नहीं है। यह Aad अन्य आश्रय बिना अपने आप ही स्वयं 
प्रकाशित है, अन्य किसीकी अपेक्षा बिना आप में ही स्वतन्त्र आनन्द को 
भोगनेवाली है, चाहे सो करने की सामर्थ्य रखनेवाली अप्रतिम दृढ संकल्प- 


CC-0.Panini Kanya Maha Vidyalaya Collection. 


Digitized by Arya Sa ERRE ia ennai and eGangotri 
१९६ RR Pere 


युक्त चमत्काररूप इच्छाशक्तित है, ATTA के व्यवहारों को अपने में ही 
रखकर व्यवहृत होनेवाळी ज्ञानशक्ति है, अनेक रूप से जगत के पदार्थों 
को, पदार्थों के स्पन्दनों को तैयार करनेवाली क्रियाशक्ति है। ऐसी पंचविध 
शक्ति परमात्मा में रहती है। वही गुरु के अनुरूप गुरुजनों में रहती RI 
वही शिष्य की योग्यता के अनुरूप शिष्य में प्रवेश करती है। वह एक ही 
पंचात्मक शक्ति शिष्य-गुरु से लेकर परमात्मा तक एकाकार से रहती RI 
ऐसी वस्तुस्थिति होने से ध्यान का अर्थ गुरुदेव कैसे जानते हैं, तुम्हारे 
हृदय की भावनाओं का गुरुदेव को कैसा ज्ञान होता है, यह तुम्हें पता 
नहीं लगेगा। इसलिये बगुला ध्यान से दूर रहो, ऐसा में कहता हूँ। 

उन बगुला पक्षियों को, सरोवर में आँखें मीचकर प्रातः से सायंकाळ 
तक खडे रहने पर भी, RaRa का ख्वयंप्रकाश नहीं मिलता, उस 
आनन्दशक्ति का स्वतन्त्र आनन्द नहीं मिलता, चमत्कारयुकत इच्छा- 
शक्ति का अनुभव नहीं मिळता, आमर्घात्मक ज्ञानशक्ति का फल नहीं 
मिलता, न तो क्रियाशक्ति का प्रत्यक्ष अनुभव.होता है। उन्हें यह सब क्यों 
नही मिलता? वह बगुला ध्यान योगी, के ध्यान जैसा दीखने पर भी मछली 
का ही है। याने तुम ध्यान के बाद क्या चाहते हो? तुम ध्यान में किसका 
चिन्तन करते को? घड़ी भर ध्यान करके चित्त में मैत्री किसकी करते हो? 
दूसरे का रोना देखकर तुम रोते हो। यह पता नहीं कि वह क्यों रोया? 
दूसरे का हँसना देखा तो तुम हँसे। यह पता नहीं कि वह क्यों हँसा ? दूसरे 
ने एक अंगुली फिरायी तो तुमने दस फिरायीं। यह पता नहीं कि उसने 
क्यों फिरायीं और तुम क्यों फिराते हो £ दूसरे ने एक चक्कर खाया तो तुमने 
qia खाये। यह पता नहीं किं उसने एक चक्कर क्यों खाया और तुमने 
इतने क्यों खाये? उसके देखादेखी तुमने भी क्रिया। उसको तो 
अन्तर्‌शवरित कराती है और तुमको बाह्य मानसिक दशा कराती है। इसको 
बोलते हैं बगुळा ध्यान। 

मुक्तानन्द दोनों को “शाबास? कहता है, “वाह ! वाह | बहुत 
अच्छी तुम्हारी क्रिया, वाह | वाह ! तुम बहुत आगे गये। तुम ऊँचे चढे । ” 
ऐसा आशीर्वाद दे देता है। जैसा बगुळा दिन भर ध्यान करके पेट भर 
मछली खाता हे, वैसे ही तुम थोडे से हँसे, थोडे से रोये, थोड़ी सी क्रिया५ 
कीं और दस बार शाबासी मिली और क्या होना? बगुले का ध्यान मछली 

का, तुम्हारा ध्यान शाबासी का; अन्तरशक्ति का नहीं। उसको मछली 
मिली तो तुमको शाबासी। यदि पूछने वाला बगुले से और तुमसे एछे कि 
gue क्यों नहीं मिला जी, तो तुमने वैकुण्ठ का ध्यान ही कब किया था? 
जो जिसका ध्यान करता है उसको वही मिलता है। 

ऐसे इच्छानुरूप फल देनेवाले बहुत आश्रम हैं। बीस वर्ष पहले की 
बात है। मेरे रहने के स्थान के निकट एक आश्रम था। वहाँ एक सिद्ध- 
महात्मा की समाधि थी। सिद्धस्थान होने से वहाँ बहुत यात्री जाया करते 
थे। में भी जाता था। मैं वहाँ जाकर केवल आत्मनिष्ठा के लिये समाधि की 
प्रदक्षिणा करता और दूर जाके शांतचित्त से ध्यान करता, मेरी आत्माकार 
वृत्ति बन जाती और इस तरह अपने कम का फल पा लेता। दूसरे एक 
दम्पति भी वहाँ आते थे। उनके बच्चा नहीं था। वे भी बाजू में बैठकर 
बच्चे के लिये समाधि का चिन्तन करते थे। उनको कुछ आदेश भी मिल 
जाता था और उनको बच्चा भी हुआ। इस प्रकार कोई कोर्ट में अपना 
केस जीतने के लिये, कोई कालेज की परीक्षा में पास होने के लिये, कोई 
रोगों से मुक्‍त होने के लिये आता था और उसका ही चिन्तन करता था। 
वहाँ पर किसी का द्रव्य-प्रापति का चिन्तन, तो किसीका विषय-तृप्ति का चिन्तन 
होता था। किसी की मौज-मजे के लिये समाधि की यात्रा होती थी। जिनको 
बम्बई में मिलने के लिये अवसर नहीं प्राप्त होता था वे समाधि के नाम से 
एकान्त में मिलने के लिये वहाँ आते। “तुम उधर से आओ, मैं इधर से 
आता हूँ? ऐसा संकेत करके दोनों वहीं मिलते थे। कालेज के लडके-लड- 
कियों की एक दूसरे से गुप्त रीति से मिलने के लिये यात्रा होती थी; क्योंकि 
समाधि के दर्शन को जाने की किसी को मनाही नहीं थी। इस प्रकार स्वामी 
मुक्तानन्द से लेकर और सब लोग समाधि की यात्रा करते थे। 

लोग कहते हैं, “मुक्तानन्द स्वामी को ऋद्विसिद्धि और शक्तियाँ प्राप्त 
=| दूसरे लोगों को समाधि से याने बाबा से क्यों कुछ नहीं मिला१? 

हमको भी पूछा जाता है: “स्वामी जी, आप को तो इतना, मिला, परन्तु 
इनको कुछ नहीं मिला। ऐसा क्यों 2” 

X w S 

प्रत्युत्तर में में कहता हँ, “उनको भी पूरा मिला। हमारी चाह हमको 
मिली। हमारी ज्ञान, ध्यान, भवित की चाह थी, वह पूरी इुईै। हमारी दोस्ती 
परमात्मा में जमनी थी सो जम गई। उनको बच्चा मिला। उनकी बच्चे 

में दोस्ती थी तो वहाँ वह जम गई। दूसरे की दोस्ती विद्या में थी सो वह 
वहाँ जम गई। तीसरे को केस में विजय पाना था, उसने बह पा लिया। 
उस रोगी को रोग से निवृत्त होकर आरोग्य पाना था, वह भी हो गया। उन 
लड़के-लड़कियों को प्रेम जमाना था, वह भी जम गया। जिसकी जो चाह 
थी, उसकी वह पूरी हो गई। ” है 

तुम्हारी भावना, तुम्हारे अन्तःकरण की वृत्ति, तुम्हारी गुरुनिष्ठा और 
गुरसम्बन्धी जानकारी, अपनी अन्तरशक्त में निष्ठा और उसके विषय में 
प्रण परिचय जिस प्रकार के होंगे, जिस रीति का और जिस हेतु का तुम्हारा 
ध्यान होगा उसी प्रकार के और उतने ही फल तुम पाओगे। तुम्हारा ध्यान 
बगुळे का होगा तो कैलास से विमान नहीं आयेगा। हाँ! तुम दो 
मछलियां अवश्य खा सकते हो। इसलिये ध्यान करनेवालों को सदिच्छा 
से, सावधानी से ध्यान करना चाहिये। 

तुम देखो कि तुम्हारा ध्यान कहाँ स्थिर होता है और अन्य सम्बन्धों में 
तुम कितने उलझे हुए हो? जब मुक्तानन्द ध्यान करता था तो उसका एक 
ही परम इष्ट था--भगवान श्री नित्यानन्द। वे ही उसके गुरुभाई थे। वे ही 
उसकी गुरुबहिन। उनको छोड़कर न किसी गुरुभाई से प्रेम बढ़ाया, नहीं 
किसी गुरुबहिन से सम्बन्ध चलाया। अपने भाई को छोड़कर किसी और 
को भाई बनाने, अपनी बहिन को छोड़कर करिसी और को बहिन बनाने में 
क्या अर्थ है? क्या इस सम्बन्ध में कुटिलता, दोषवृत्ति नहीं है? संसार के 
सभी जन अपने भाई और बहिनें हैं, फिर एक में राग और दूसरे में द्वेष 
बढ़ाना कहाँ तक ठीक है? मुक्तानन्द के तो नित्यानन्द ही प्रिय स्वजन, 
प्यारे मित्र थे। उनको छोड़कर और कोई मित्र नहीं था। न तो उसने 
नित्यानन्द के नाम से किसी को फँसाया। वह सतत नित्यानन्द का ही 
ध्यान करता, नित्यानन्द का ही चिन्तन करता, नित्यानन्द में ही विचरता। 
उसने नित्यानन्द में ही प्रण सन्तोष, पूर्ण समाधान, पूर्ण शांति, प्रण आनन्द, 
पूर्ण स्वस्वरूप ज्ञान पाया | 

उस दिन एक छोटी उम्र क्री अच्छी ध्यानयोगिनी ध्यान कर रही थी। मैं 
सहज ही ध्यान-मन्दिर में गया। वह अपनी प्रेमभरी मुद्रा में आँखें मीचकर 
खिलखिलाकर हँस रही थी। उसको हँसते देखकर मैंने समीप जाकर इछी 
“तुम बहुत खुशी में हो ऐसा दिखता है, बड़ी हँसती हो, क्‍या बात है!” 

वह बोली, “नहीं बाबा! मुझे ऐसा लगा कि आप को]भोळा समझकर कोई 
लोग ध्यान का आवेश लाकर आप को बनाने और धोखा देने का प्रयत्न करते 
हैं। मगर न आप बनते हैं और न धोखा खाते हैं। हाँ! आप न जानने 
का दिखात्रा करके उनको बनाते हैं, इसलिये मैं हँसती हूँ।” मैं बोला, 
“बेटी | यह सच्ची बात है। उनको जो चाहिये, मैं वही देता हूँ।” 

ध्यान करनेवालो ! तुमको कितना भी ध्यान हो, कितनी भी क्रियाएँ हों, 
कितने भी भाव, महाभाव, अतिभाव, उच्चभाव इत्यादि हों, लेकिन मेरे 
अन्दर से तुम्हारे अन्तरात्मा तक आम्षीत्मक sha कागज-पैन्सिल 
लेकर उन सबका “रिपोर्ट करने के लिये खड़ी है। इसलिये उस लड़की 
का हँसना और कहना बिल्कुल सत्य था। इसी प्रसंग से मैंने यह लेख 
लिखने का निर्णय किया। उस सिद्धविद्यार्थनी को भी उसी आमर्षात्मक 
ज्ञानशक्तित ने ही ऐसा समझाया। मेरे पास एक “ध्यान मिटर! है, वह गुप्त 
है। वह कभी किसीको देखने को नहीं मिलेगा। उस “मिटर? से मैं सब 
समझ जाता हूँ कि तुम्हारा किस प्रकार का ध्यान है और तुम्हारी योग्यता 
कितनी है? इसलिये तुम सोचो कि तुम्हारी अन्दर और बाहर की क्रियाएँ 
कैसी हैं! तुम्हारे बाह्य व्यवहार का लक्ष्य कहाँ है? तुम्हारी अन्तरनिष्टा 
कितनी है? और तुम्हारी अन्तरवृत्ति कहाँ जाके किस चीज़ की शरणागति 
लेती है? इनसे पता लगता है कि तुम्हारी यात्रा समाधि की ओर होने से 
भी किस हेतु की है--क्या बच्चे की oa की, या रोगनिवृत्ति की, या 
नौकरी मिलने की, या कालेज की डिग्री पाने की है? जो जिस हेतु से यात्रा 
करता है, उसे उसी चीज की प्राति होती है। अर्थात्‌ तुम्हारा ध्यान का हेतु 
क्या है इसका पर्ण निरीक्षण करो। उत्तर का ध्यान करते और रामेश्वर क्यों 
नहीं दीखता ऐसा पूछते। अरे भाई! रामेश्वर दक्षिण में है। मुँह फिंराओ। 
दक्षिण का ध्यान करो। रामेश्वर दीखेगा। आजकल के परमार्थ यात्रियों को 
इस विषय में एक कथा कहने की मुझे बहुत इच्छा होती है। वह है लैला- 
मजनूँ की कथा, जिसको रामतीर्थ के व्याख्यान-माला से यहाँ लिखता हूँ : 

लेला एक राजा की लड़की थी और मजनू एक मजदूर का लड़का था। 
दोनों में परस्पर प्रेम हो गया। लेकिन दोनों समान स्थिति और प्रतिष्ठा के 
नहीं होने से उनका विवाह नहीं हो सका। फिर भी दोनों एक दूसरे को 
बहुत प्रेम से चाहते थे। दिन प्रतिदिन प्रेम बढ़ते चला। एक दूसरे 

की प्रेम-स्मृति में वे पागल हो गये। लैला राजमहल की ऊँची अटारी में 
चढ़कर “मजनँ., सजन? करके पुकारती। मजनूँ शहर की गली-गली में 
“लैला, लैला? करके फिरता। उसके मन की गति एकनिष्ट, एक तार, एक 
ही काम, एक ही आस, एक ही प्राप्ति की इच्छायुक्त बन गई। उसमें 
` व्यभिचार नहीं था याने लैला के सिवा दूसरी किसी वस्तु का चिन्तन नहीं 
था। ASL का बाप अपने बेटे का राजकुमारी के बारे में ऐसा पागलपन 
देखकर डर गया कि राजा उसे सजा करेगा। किन्तु सच्चा प्रेम किसी की 
परवाह नहीं करता। 

दूसरी: तरफ़ राजा भी अपनी प्यारी बेटी की दुर्दशा देखकर अति 
चिन्तित हो गया था। उसने बेटी के स्वास्थ्यलाभ के लिये वैद्य को बुलाया, 
मान्त्रिक को बुलाया, तान्त्रिक को बुलाया, ज्योतिषी को बुलाया। कई 
उपाय क्रिये, लेकिन सब उपाय निष्फळ हो गये। बेटी का मन दूसरी ओर 
आकर्षित करने के लिये राजा उसे नाटक देखने के लिये कहता तो लेला 
पूछती, “उधर मजनू. हे?! यदि राजा कहता, “चलो हम बहुत दूर किसी 
सीन्दर्ययुक्त उण्डे प्रदेश में जायेंगे)! तो लैला कहती, “वहाँ मजने नहीं, 
मैं नहीं आती।? लैला-मजनूँ. की एक दूसरे के लिये ऐसी लगन थी। 
मक्तानन्द कहता है क्रि लगन लगे तो ऐसी ही लगे, नहीं तो न ळगे। जो 
मतलब की लगन दै वह न किसी काम की, न किसी राम की। 

लैला और मजनँ ने परस्पर की स्मृति में, परस्पर के ध्यान में, खुदी को खो 
दिया था| लैला मजनूँ के स्मरण से मजनूँ ही बन गई थी और मजनू. लैला 
बन गया था। यदि ध्यान करनेवाले खुदी को खोने में कुछ बचा कर रखते 
हैं तो वह चोरी ही समझी जायेगी। जितना बचा कर रखा, उतने की चोरी 
कर St | अब ASL की ऐसी दशा हो गई जैसी कि एक काव्य में सुनी थी : 


खटका नहीं है खाने का, चिन्ता नहीं है पाने की, 
ममता नहीं हे देह की, परवाह नहीं है प्राणों की ॥ 


एक लेला की आशा में सब सुधबुध बिसर कर वह भटकता रहता था । 
शहर के लोग उसको पागल समझने ळगे। राजा को उसकी दशा देखकर 
दया आयी, क्योंकि उसे मजनू के प्रेम में सच्चाई दिखायी देती थी। वह 
अपनेपन को मिटाकर लैला को अपण हो गया था जैसे कि कुण्डल कंचन 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
IJET ध्यान २०१ 


बन जाता है। मजनू को सव जगह लैला ही दिखायी देती थी। उसका 
आप पराया मिट गया था, लैला भाव ही रह गया था। अतः राजा ने बाज़ार 
में ढिंढोरा पिटवाया, “ase की दशा ठीक नहीं है। वह लैला के प्यार में 
परवश हो गया है। उसको खाने को दो, पीने को दो, पहनने को दो, और 
उसका “बिल! राज-खजाने में भेज दो।” यह बात शहर में फैल गई कि 
लेला का ध्यान करने से ASL को सव कुछ मिला। कोई अभावग्रस्त जन 
कोई आलसी, कोई दरिद्री, कोई पर-अन्न जीवन वृत्तिवाले लोगों ने यह 
वात सुनी। सुनते ही इन सब ने सोचा कि मजनू. बनना बहुत अच्छा है। 
अव रोज एक नया मजनू बनने लगा। मजलुँओं की संख्या बढ़ गई। 
अब जो भी मजनूँ. बनता उसको कोई जूतेवाला जूता देता, कपढ़ेवाला 
कपड़े देता, दूकानवाला अन्न खिलाता। “बिल? बनते राजा के नाम में। 
राजा ने देखा कि asta के “बिल? हजारों से ऊपर हो गये हैं। राजा ने 
पूछताछ करवायी तो माळूम हुआ कि हजार से ऊपर ast हो गये हैं। 
राजा ने सोचा : “यह तो दया करने से आफत आ गई। अब क्या किया 
जाय!” राजा का मन्त्री बडा कुशल था, उसने कहा, “सरकार, यदि आप 
मुझे पूण अधिकार दें तो मैं इसका फैसला कर दूँ।” राजा ने अधिकार दे 
दिया। मन्त्री ने शहर में एक ढिंढ़ोरा पिटवाया, “आज से सातवें दिन 
दोपहर के बारह बजे मजनूँ को फाँसी पर लटकाया जायेगा। उसने 
राजकुमारी से अन्याययुक्त प्यार किया है।” अब मैं मजनुंओं की दशा का 
क्या वर्णन करूँ? कोई छुगी फेंकता, को जूता फेंकता तो कोई टोपी 
फेंकता। वे सब इधर उधर बहुत दूर तक भाग गये। कोई नौकरी 
करने लगा, कोई किसीका चाकर बना, कोई किसी का सिपाही बना। सब 
WSL अपने को छिपाने में लग गये; वरना झूली जान ले लेगी। सब के 
सब अदृश्य हो गये। जो सच्चा मजनूँ था वह एक रह गया। हाँ, वह - 
मजनूँ शूली पर चढ़ने को तैयार, अभि में जलने को तैयार। चाहे तो जान 
देने को तैयार। क्योंकि उसको जीने की कोई इच्छा नहीं थी। मात्र लैला 
की चाह थी। उसने अपने को लैला में खो दिया था। जिसकी चाह 
सच्ची थी वही एक सच्चा AL गया। सच्चा मजनूँ लेला पा गया। 
ध्यानशाला के प्यारे विद्यार्थियों! जब तुम्हारे ध्यान की मात्रा की 
सच्ची परीक्षा होती है तब ध्यान करने वाले की लायकी समझ जाती है। 

समी क्षेत्रों में जैसे परीक्षा होती है वैसे ही ध्यान में मी होती है। उसमें 
जो सच्चा मजनू याने ध्यानी होता है वह लैला याने इश्वर को पा लेता है। 
नहीं तो gif, कफनी, जूता फेंक के भाग जाता है। सच्चा ध्यान करने- 
वालों की स्थिति मन जैसी होती है। इसलिये बगुळा ध्यान न करके यथार्थ 
ध्यान करो। सच्चा सुख पाओगे। 3 

तुम्हारे अन्दर सन्माननीय पंचरूपशक्ति का स्त्रागत करते इए, ATE 
का चिन्तन करते हुए तुम अपने को उसी में खो दो। ध्यान द्वारा - 
निजपने को मिठाकर जो इष्ट में मिलकर इष्ट ही हो जाता है, जैसे कि 
कुण्डल का कंचन बन जाता है, THT पद पा लेता है, वह धन्य हो 
जाता है। उसके मातापिता भी धन्य हैं। वह एक ही जी जाता है। 
मर्य से अमर हो जाता है। भक्त को इस भक्तिरस का जब स्वाद आता 
है, यह सब संसार निस्सार है ऐसी जब उसकी दृष्टि हो जाती है, ब्रह्मा से 
कीट तक समी में जो अपने आत्मा को व्यापक देखता है, वह भीतर-बाहर 
प्रति रोम में, भक्तिरस से भर जाता है। ऐसी जिसकी wha है वहाँ 
गुरुज्ञान की प्रतीति है, वहाँ चिति नित्य विळसती है। ऐसा सिद्धविद्याथी 
लायक है, उसने ध्यान की महिमा पहचानी है। अपने आप में प्रकट 
गुरुशक्ति का नित्य सम्मान करते हुए, नित्य गीता-गान करके, उसका रोना 
मिठ जाता है। मुक््तानन्‍्द कहता है, उसमें नित्यानन्द पूर्ण है। > 

सच्चे का फल सच्चा होता है। झूठे का झूठा। फिर तुम क्या चाहते 
हो? निर्णय करो। सच्चे के लिये सच्चा ध्यान करो । पूर्ण शांति तुमसे दूर 
नहीं, आत्म-शांति तुममें पूर्ण है। केवळ तुमको पूर्ण शुद्ध बनना है। 

यह सर्वथा सत्य है कि त्याग से पूर्ण शांति प्राप्त होती है। भगवदूवचन 
भी है : त्यागाच्छान्तिरनन्तरम्‌। परन्तु त्याग के विषय में बड़े मतमेद हैं। 
और क्रममेद मी हैं। कोई गृहत्याग करते हैं परन्तु शांति के नाम में रोते रहते 
हैं। कोई धर्म त्यागते हैं फिर भी शांति के अभाव से रोते रहते हैं। किसीने 
कपड़ा त्यागा, WHA मली, और कहलाया त्यागी! परन्तु शांति न पायी। 
कोई अन्नत्यागी है मगर दूध पीता है। कहलाता है अन्नत्यागी! कोई नारी- 
त्यागी, तो कोई गृहत्याग, तो कोई वचनत्यागी मौनी है। परन्तु शांति के 
भूखे हैं। शांति नहीं Ast) ऐसे अनन्त प्रकार के त्याग हैं। नित्य नयी 
नयी चीजें त्यागी जाती हैं परन्तु मिळती हे केवळ अशांति और उदासीनता। 
भगवान जो कहते हैं कि त्याग में शांति है वह सच है। परन्तु प्रश्न यह 
उठता हे कि त्याग किसका करें? वैसे करें? आज संसार में त्याग के 
नाम से आडम्बर बढ़ा है। वह देखकर संसारी लोग थक जाते हैं, डर जाते 
हैं। जनता को भक्तिभाव के बदले कानों को फाइना, बालों को तोड़ना, 
इत्यादि एक नया उपद्रव जान पड़ता है। प्रायः बहुजनों की ऐसी समझ है 
कि शांति का उपाय संसारीजनों के लिये नहीं हैं; वर्योकि शांति पाने के 
लिये त्याग अनिवार्य है। गुफा, वन या गिरि-कन्दरा में रहना, अंग को 
व्यंगवेशयुक्त बनाना और सोचना कि ऐसा करने से शांति की प्राप्ति होगी, 
नहीं तो नहीं--ऐसी गळत धारणा सारे संसार में फैल रही Sl वस्तुतः 
ध्यानयोग द्वारा मन शांत करना सारे लोगों के लिये सहज ही सम्भव है। 

संसारीजन एक और त्रान्ति में हैं। वे समझते हैं कि संसार के रसहीन 
ASS, बाल-बच्चे, घर--इतना ही संसारी लोगों का धर्म है। ध्यान, 
त्याग, योग, ये तो सब गृहत्यागी साधुओं और वैरागियों के लिये हैं। परन्तु 
मुक्‍तानन्द कहता है: “संसार जिसका है, औरत बालबच्चे जिसके हैं, 
कारखाने व्यापार-उद्योग जिसके हैं, घर धन-सम्पत्ति जिसके हैं, उसीकें 

लिये योग, ध्यान और त्याग भी हैं।' इसमें सन्देह नहीं कि त्याग की 
आवश्यकता है परन्तु त्याग किसे कहते हैँ! “ त्याग? ‘ त्याग ' कहते हुए 
अनन्त त्यागीजन फकीर बनकर फिर रहे हैं। न जाने कितने प्रकार के 
संप्रदाय त्याग के नाम, त्याग के मन्त्र, त्याग के चिन्हो का आश्रय लेकर 
आपना अस्तित्व टिका रहे हैं! फिर मी वहाँ शांति की प्राप्ति नहीं | प 
लिये त्याग सचमुच अनिवार्य है; मात्र वह त्याग न्यायोचित होना | 
रामनाथ की टोपी क्ृष्णनाथ ने त्याग दी और ऊपर देखता कि त्याग के 
फलरूप विमान क्यों नहीं उतर रहा हे! ऐसा त्याग नहीं होना चाहिये | 

त्याग के विषय में मुझे एक प्रेमी ने एक अज्ञात रूसी संत की किताव पढ़ने 
को दी थी। वह बहुत ही अच्छी थी। परन्तु उसमें रूसी योगी के यात्राविंवरण 
के प्रारम्भ में ही कहा गया था : “मैं अब पूर्ण त्यागी बन चला हूँ | मेरी झोली 
में एक दो deat और बाइबिल है। ओढ़ने के लिये एक चद्दर है; और कुछ 
नहीं)? हमारे भारत में कुछ ऐसे मी त्यागी हैं जो देने पर ही खाते हैं, 
नहीं तो नहीं) ये णी त्यागी तमी खाते हैं जब कि उनके हाथ में भिक्षा 
का अन्न दिया जाये। नहीं तो नहीं खाते। कोई ऐसे भी त्यागी हैं कि सुबह 
से शाम तक एक आदमी उनके साथ रोटी लेकर फिरता रहे। मन में आवे 
तो शाम को कभी खावे, नहीं तो नहीं। मुझसे एक ने कहा, “ देखिये 
स्वामीजी, वह कितना त्यागी है! वह तमी खाता है जब उसको खिलाया 
जाय। उसके लिये चार छः जन वहाँ व्यवस्था के लिये खडे हैं।” मैंने 
कहा, “ भाई, मुझे तो मेरा त्याग न्यायोचित और लाभयुकत दिखता RI 
क्योंकि मैं अपना अन्न समय पर अपने ही हाथ से खाता हूँ। मैंने एक के 
लिये जो छः आदमी अटके रहते हैं उनका त्याग कर दिया है। साधारण- 
तया छः आदमियों की मजदूरी, कम से कम एक की दो रुपया भी लगायी 
जाये, तो बारह रुपया हो जाती है। इतने आदमियों को अटका के रखना 
और कहलाना त्यागी, क्या मजे की बात है? मैं अपने आप ही खाता gl 
क्या मैंने जो छः मानवों की गरज को छोड़ा है वह त्याग नहीं!” बस 
फिर क्‍या था! वह महाशय चुप बैठ गये। अस्तु) z = 

ऐसे अनन्त प्रकार के त्याग हैं। परन्तु हमें यह विचारना चाहि कि 
जो जन त्यागरूप उपासना करते हैं उसका फल क्या है? भगवान ने त्याग 
से जिस शांति का वणन क्रिया वह कहाँ लोप हो जाती हैं? किसी बुद्धिहीन 

का त्याग इतनी पराकाष्टा पर पहुँच जाता है कि वह अन्न खिलाने से ही 
खाता हे, पानी पिलाने से ही पीता है। ऐसा होने पर भी उसका फल क्या 
है? वह शांति किधर है? वह परमानन्द की मस्ती कहाँ है? बुद्धि से सुज्ञ 
पुरुष विचार करें कि त्यागने के लिये उसके पास है क्या? इस जगत में 
कौनसी वस्तु विशेषरूप में स्वयं तुम्हारी है, जो तुम त्याग सकते हो! 
मूढ़जनों की पशु बलिदान की एक पूजा है जिसमें निष्पाप मेंड को देवी के 
सामने लाकर काट देते हैं। मेंड की मुण्डी देते हैं देवी को और फल चाहते 
आप ! यह बड़ी घृणास्पद पूजा है। यह बड़े अफसोस की बात है कि पुजारी 
भी ऐसा समझता है कि दूसरे के बलिदान से आप को फल मिलेगा। ऐसी 
पूजा में कोई अर्थ नहीं है। त्यागी जनों का त्याग ज्ञानयुक्त, विचारयुक्त 
और सत्य होना चाहिये। नहीं तो क्या? घर त्यागा तो मठ में या वन में जा 
बसा | मात्र घर का रूपान्तर क्रिया ! श्वेत कपड़ा त्यागा, छाल ग्रहण किया | 
केवळ कपडे का रंग बदला! 
इस विषय में त्यागीजनों के सम्राट, राजा शिखिध्वज का त्याग मननीय 
है। शिखिध्वज आख्यान “योगवासिष्ठ ” नामक ग्रन्थ में है। वह चित्त को 
उपशम स्थिति प्राप्त कराके परम शांति देनेवाला सदूबोध है। शिखिध्वज 
राजा होने पर भी बड़ा मुमुक्षु था, धर्म-जिज्ञासु था। परम तत्त्व को पाने के 
लिये एण उत्सुक था। दिनोंदिन उसकी जिज्ञासा बढ़ती रही। वह अनेक 
संत, महात्मा, ऋषि-मुनियों को मिळते रहता था। श्रद्धाभक्ति से सत्संग 
करते हुए साधन भी करता था। जिज्ञासा की तीव्रता के साथ साथ चित्त की 
व्याकुलता भी बढ़ी। अनेक प्रकार की साधनाएँ करते करते अन्त में उसने 
यह निश्चय किया कि त्याग के ब्रिना प्राप्ति नहीं, त्याग के बिना समता, 
शांति नहीं, त्याग ही त्रिकाळ अबाधित सत्य प्राप्ति है। क्‍या त्यागना ? कैसे 
त्यागना£ कब त्यागना? इसी विचार में वह मग्न रहने लगा। आखिर पहले 
राजसत्ता त्यागने का विचार किया। 
रानी को राजसिंहासन पर बैठा स्वयं वन में जाने का उसने निश्चय 
कर लिया। राजभवन में अपनी प्रिय रानी चूड़ाछा को बुलाकर उसने 
अपने हृदय की सब बात उसे कह सुनायी। राजा बोला, “आत्मशांति 
बिना मैं जी नहीं सकता। मेरा ज्ञानहीन हृदय इस जगत को देखकर नित्य 
ही डरते रहता है। “में एक राजा हूँ! इस अभिमान से जी रहा हूँ। सोते 

समय सभी की तरह सोता हूँ। खाते समय समी की तरह खाता हूँ। पथ्वी- 
मण्डल में ऐसा कौन है जिसको काल ने नहीं खाया? फिर भी मैं जीने की 
आशा रखता हूँ तो यह कितनी मृढ़ता है। इस नश्वर क्षणभंगुर जीवन 
को, जो मरण के अनन्तर त्यागना है, पहले ही वँयो न त्यार: हे रानी 
चूडाला ! तुम मेरी बडी प्यारी पत्नी हो। तुमने सुझपे बहुत प्रकार के उपकार 
क्रिये हैं। अब एक उपकार और भी करो। तुम राजगद्दी सम्भाळ लो 
जिससे में सुखशांति की प्राति करके मेरे तप्त आत्मा को बुझा सकूँ । ” 

रानी राजा दिखिध्बज की अन्तरगति को पण जानती थी। वह गुरूपदिष्ट 
मार्ग की अनुयायी थी। ध्यानयोग सम्पन्न थी। उसने ध्यानयोग द्वारा भूत 
भविष्य, वर्तमान को जानने का ज्ञान प्राप्त किया था। रानी चूडाला ने सोचा 
कि राजा त्याग के विचार से भ्रान्त है। वह समझाने से नहीं समझेगा। 
उसके चित्त की गति के अनुरूप समझाने से ही वह समझेगा। ऐसा सोचकर 
उसने राजा को जाने की अनुमति दे दी | 

रानी राजपाट के व्यवहार को बड़ी निर्भयता से चलाने के योग्य थी। 
जिनमें आत्मज्ञान का उदय होता है, जिनको चितिक्षपा प्राप्त होती है, उनके 
लिये राज्य का कारोबार बहुत सामान्य विषय है। “प्रत्यभिन्ञाहृदयम्‌' का 
कथन है : बलळाभे विश्वं आत्मसात्करोति। जो चिति का बल प्राप्त कर 
लेता है वह जगत को आत्मसात्‌ कर लेता है। सम्पूर्ण विश्व जिस चिति का 
स्फुरण है ऐसी चिति मूर्तिमंत होके जिसके हृदय में रही थी ऐसी रानी को 
राज्य चलाने में क्या भय? रानी जगत को चितिकिरणपुंजरूप में देखती 
थी। जगत रानी को आत्मा-तुल्य दिखता था। रानी राज्य-व्यवहार को बड़े 
उत्तम निर्दोष रीति से चलाती रही। 

राजा हिमालय की एक गिरिकन्द्रा में, निजेन बन में कुटिया बनाकर 
ध्यान, धारणा, जप, तप करके दिव्य साधन करने लगा। जैसे जैसे कठिन 
नियम को धारता वैसे वैसे वह अति बेचैन बनता, चित्त चंचल बनता, 
समताहीन बनता। मुक््तानन्द कहता हे, जिस जाति का जो मनुष्य है, 
जिसकी जो रहन-सहन हे उसमें ही सुख समाधान ÈI उसके विपरीत 
होने से सुख में मी दुःख होता है। 

मेरे पास गैया के कुछ अच्छे अच्छे बछडे थे- बड़े सुन्दर, आकर्षक आर 
देखने लायक। आश्रम में खाद्य-चीजें मी बहुत आती थीं, जैसे कि पेडे, 

मिठाई, हुवा, बरफी, तरह तरह के फल। मैं प्रेमश उनकों बहुत खिलाता 
था। खली, चुनी, घास खाने वाले गैया के बछडे पेडे, बरफी, मिठाई, फल 
खाने लगे। खाते ही आरोग्य के बदले रोगी हो गये। क्योंकि जिसका जो 
खाद्य और रहन-सहन है उसमें ही वह सुखी बनता है। 

राजा की यही द्या हुई। उसने अनन्त काळ तक राज्य-ऐश्वर्य में दिन 
गुजारे थे। अव वल्कल पहनता, NARA की कुटी में रहता, मृगछाला पर 
सोता। sos पानी से नहाता। कन्दमूल, फल खाता और तपस्या करता। 
उसका चित्त रोज़ अधिकाधिक अकुलाता। रोज बेचैनी बढ़ती। शांति 
के बदले क्षोभ, समता के बदले विषमता, आनन्द के बदले विषाद जोरों 
से बढ़े। फिर भी राजा ने सच्चा मुमुक्षु होने से अपना घैर्य नहीं 
छोड़ा। नित्य त्याग के विषय में सोचता कि अब क्या त्यागना चाहिये? 
“त्यागाच्छान्तिरनन्तरम्‌? लेकिन अमी शांति नहीं आयी; इसका अर्थ है 
हमारा त्याग पूरा नहीं हुआ। 

रानी चूडाला एक महान योगिनी थी। चितिशक्ति से सर्वज्ञता पाये 
हुए थी। इतना ही नहीं वह अपने योगबल से नीलेश्वरी द्वारा जहाँ तहँ 
इच्छानुसार गमन कर सकती थी। चाहे जैसे शरीर को धारण कर सकती 
थी। पति को वह कई बार अन्तरात्मा की स्थिति समझा चुकी थी, परन्तु 
राजा उसको केवळ एक पत्नी के रूप में ही देखता था और इस तरह 
उसकी शिक्षा से उसने कोई ज्ञान ग्रहण नहीं किया। रानी भी समझदार 
होने से राजा को समय आने पर ही समझाने की प्रतीक्षा में थी। क्योंकि 
समय आये बिना समझाने का कोई प्रभाव नहीं होता। इसलिये समझाना 
छोड़कर रानी शांत रही। वह ध्यान द्वारा राजा की नित्य खबर लेती थी--वह 
क्या करता है, क्या नहीं करता है--यह सब अन्तईष्टि से देख लेती थी। 

इधर राजा अपने त्याग को बढ़ाने लगा। दो दिन में एक बार, फिर 
तीन दिन में एक बार, फिर पाँच दिन में एक बार मात्र फळ खाके उसने 
अपने शारीर को पूर्ण सूखा दिया। राजा की स्थिति को देखकर रानी बहुत 
दुःखी हुईं। अब उससे रहा न गया। अपने शरीर को योगबल से पलट के 
कुम्भ नामक ऋषि के रूप और नाम को धारण करके वह राजा के सन्सुख 
प्रकट हो गई | उस अपरिचित ऋषि को देखते ही राजा आश्चर्यचकित हो 
गया। उसने ऋषि का सन्मान किया । बैठने को आसन दिया। कुम्भ ऋषि 

ने राजा का कुराल पूछा। राजा ने अपनी सब -अन्तरस्थिति बतळायी और 
कहा, “हे ऋषि ! मुझे अब तक शांति नहीं मिली । शांति का कुछ उपाय 
बतलाइये। ” कुम्भ ऋषि ने कहा, “राजन्‌ ! शांति का एक ही मन्त्र है। 
त्यागात्‌ शान्तिरनन्तरम्‌। ” ऐसा कहके ऋषि अद्य हो गया। राजा 
दिखिध्वज ' त्यागात्‌ शान्ति... मन्त्र सुनते ही और भी आश्चर्य में पड़ 
गया। सोचने लगा, “क्या बात है? अभी कया त्यागना बाकी है? राजगद्दी से 
लेकर सब त्याग दिया। धन, दौलत, सत्ता, वैभव, सुख छोड़े। स्वजन परजन 
की आसतत त्यागकर गिरिकन्दरा में घासऋूस की कुटी में रहता हूँ। फिर भी 
कुम्भ ऋषि आया और “त्यागात्‌ शान्ति... ` बोलकर AE हो गया। 
अब क्या त्यागने को बाकी रहा ?! त्याग का पूर्ण ज्ञान न होने से राजा ने जो 
त्यागना चाहिये था वह नहीं त्यागा, जो नहीं त्यागना चाहिये था वह त्यागा। 

अब राजा सन्देहयुक्त हो विचार करने लगा। उसने सोचा कि अब वह 
कुटी भी त्याग देगा, मृगचमै त्याग देगा, HSS त्याग देगा और TAG 
भी त्याग देगा। और फिर उसने इन समी चीज़ों को त्याग दिया। इतने में 
कुम्भ ऋषि फिर से प्रकट हो गया। बोला, “अरे राजन्‌ ! क्या तुम सुखी 
हो? शांति पायी £? राजा बोला, “ऋषि ! शांति के लिये बेचैन q 
तड़प रहा £1” कुम्भ ऋषि बोला, “अभी तक पूर्ण त्याग हुआ ही नहीं। 
त्यागात्‌ शान्ति....। ” एक ही मन्त्र बोलकर ऋषि चला गया। राजा सोचने 
लगा कि अभी क्या त्यागना वाकी है 

मुक्तानन्द्‌ कहता है, वस्तुतः ग्रहण-त्याग का ज्ञान महान जटिल है। 
यह एक कठिन समस्या है। इस विषय में एक संत के वचन की बारबार 
याद आती है : सांडीमांडी करूं जासी । at तो विकारा पावसी | 
निजरूपी भिन्न पडसी । “त्याग और ग्रहण का विचार करने जायेगा तो 
अपने स्वरूप से भिन्न हो जायेगा, स्व-स्वरूप में टिक नहीं सकेगा | इस 
विषय मे ब्रह्मानन्द का कान्य इस प्रसंग के योग्य समझकर लिखता हूँ जो 
सिद्ववि्यार्थियों के लिये बड़ा लामग्रद होगा : 


ऐसा ज्ञान हमारा साधो, ऐसा ज्ञान हमारा रे॥ टेक० 
जड़ चेतन दो वस्तु जगत में चेतनमूल अधारा रे। 
चेतन से सव जग उपजत हे नहिं चेतन से न्यारा रे ॥ १॥ 

इश्वर अंश जीव अविनाशी नहिं कछु भेद विकारा रे। 
सिधु-विन्दु सुरज-दीपक में एक ही वस्तु निहारा रे ॥२॥ 
पशु-पक्षी नर सव जीवन में पूरणब्रह्म अपारा ÈI 
ऊँच-नीच जग भेद मिटायो सव समान निर्धारा रे॥ ३॥ 
त्याग-ग्रहण कछु कर्तव्य नाहीं, संशय सकळ निवारा रे। 
त्रह्मानंदरूप सव भासे यह संसार पसारा रे ॥४॥ 


यही सत्य स्थिति है। राजा को यह समझना चाहिये था कि ग्रहण क्या, 
त्याग क्या? परन्तु वह समझ नहीं सका। जव तक मनुष्य पर पूर्ण गुरुक्गपा 
नहीं होती, उसकी अन्तरशात्रित नहीं विकासती, चितिम्रसाद्रूप ज्ञानशक्ति 
वह प्राप्त नहीं करता तव तक उसका ग्रहण और त्याग मनमाना ही होता 
है। तत्त्व-निरीक्षण करने की जब ज्ञानदरि ही प्राप्त नहीं तब त्याग को कैसे 
पहचाने, ग्रहण को कैसे समझे ? 

अव शिखिध्वज का त्याग और भी बढ़ गया। उसने पूर्ण निश्चय किया कि 
उसके पास जो कुछ भी है, यहाँ तक कि प्राण भी, वह त्याग देगा। उसने 
सोचा : “एक बड़ी चिता रचकर सत्र चीजों को जला दूँगा। फिर स्वयं भी 
चिता में कूद पहूँगा। जब यह शरीर जल जायेगा तब शांति प्राप्त होगी। 
उसने जंगल की सूखी लकड़िया इकट्टी करके एक बड़ी चिता रची और 
उसमें अग्नि लगायी। वह एक एक वस्तु को याद करके चिता में डालने 
लगा। कहता : “हे कुटि! तुझमें बहुत दिन रहा, परन्तु शांति नहीं पायी। 
अब तुझे अग्नि में स्वाहा कर देता हूँ। हे प्यारे कमंडलु! तुझसे बहुत दिन 
जल पिया, फिर मी शांति नहीं मिळी। अव तुझको अभि में डाल देता हूँ।! 
उसने मृगचमै को अग्नि में डाल दिया, लंगोट निकाल कर डाल दिया। जो 
कुछ भी था सब जला दिया। अब केवळ उसका नग्न शरीर रहा। उसने चिता 
की तीन प्रदक्षिणाएँ कीं | फिर अपने शरीर से कहा, “है मेरे प्यारे शरीर ! तुझे 
अनन्त प्रकार से षड्रस अननं से तृप्त करते करते थक गया फिर भी तुझ से 
सुख न हुआ। कई जाति के सुगन्धित जलों से तुझे स्नान कराते कराते थक 
गया फिर भी तुझसे शांति न मिली। न जाने कितनी रमणियों से रमण कराया, 
फिर मी सुख न पाया। कितना भी धोया, कितना खिलाया, कितना अंगार 
किया, फिर भी शांति नहीं मिली |” अब राजा चिता में कूदने को तैयार हो गया | 
चि. १४ 

इतने में कुम्भ ऋषि वहाँ प्रकट हो गया। उसने राजा का हाथ पकड़ 
लिया और कहा, “अरे राजा ! ठहर, ठहर। क्या अन्याय करता है तू 
यह क्या अनर्थ कर रहा है?” es है 
राजा बोला, “हे ऋषि! सत्र कुछ त्यागने के बाद शरीर त्यागना 
योग्य समझकर शरीर को अभि में त्याग रहा हूँ जिससे पूण शांति मिल 
जायेगी |” 

कुम्भ ऋषि बोला, “अरे राजा! यदि शरीर के चिता में जलने से 
शांति मिलती, तो असंख्य जीव जो मर गये हैं, कया उन्हें शांति 
मिली ? मौत कया शांति का साधन है? जीते जी जिस शरीर में शांति 
पानी है, उस शरीर को जलाकर शांति की अनुभूति कैसे करेगा? जिस 
शरीर में जीवनमुक्ति की gaia को भोगना है उस शरीर को त. 
जलाने चला है। शरीर भस्म हुए बाद, शांति कहाँ और कौन भोगेगा? 
राजा! तुझे समझ नहीं कि क्या त्यागना चाहिये? देख राजा! तेरा 
प्रत्यक्ष दिखने वाला जो शरीर है उसमें बहत्तर हज़ार नाडीससुदाय, चार 
अवस्थाएँ, चार शरीर, पंचकोष S| वह अनन्त प्रकार की चमत्कार्‍युकत 
अन्तर रचनाओं वाला है। ऐसा शरीर माता और पिता के संयोग-सम्बन्ध 
द्वारा रज और वीर्य से रचा गया है। इसमें पिता का वीयरूप आधा अंश 
और माता का रजरूप आधा अंगा है। ऐसे दोनों अंश एक होके बने हुए 
शरीर में त्यागने के लिये तेरी क्या और कौनसी चीज है!” 

“हे राजा! इस शरीर का मूलकारण जो रज-तरी है, वह माता पिता के 
खाये हुए शुद्ध अन्न का रस है। वह अन्नरस प्रथ्वी का है। अब हे राजा, 
इसमें तेरी क्या त्यागमे योग्य वस्तु है? यह मानव Val का उपजा हुआ 
अन्न खाकर, प्रथ्वी में ही बिलास करता हुआ, पथ्वी में ही समा जाता È 
इसलिये यह शारीर पृथ्वीमय है, इस शारीर में आत्मारूप से परम शांत परमेश्वर 
प्रवेश करके रहता है, वह भी तू नहीं है। इस शरीर के सब्र इ्द्रियग्रामो 
में, आँख, कान, नाक, जिह्वा, त्वचा में अपने अपने देवता आके भिन्न भिन्न 
कार्य करते हैं, वह मी तू नहीं है। राजा, तू इसे त्यागने को चला है? इसमें 
तेरा त्याग कौनसा है? तदनन्तर, जैसे पृथ्वी में उपजकर, एश्वी में रहकर, 
पृथ्वी में समा जाने से यह शरीर प्रथ्वीमय है, वैसे ही यह प्रथ्वी जलमय है, 
क्योंकि प्रथ्वी जल से उपजी है। जल aes है, क्योंकि जल अग्नि से 

उपजा है। अग्नि वायुमय है। वायु आकाशमय है। आकाश अवकाशदाता 
परमात्मामय है। इसमें तेरा कुछ नहीं है। उसमें “मेरापन ! भ्रान्ति मात्र है 
ऐसा जानकर तुझे उस भ्रान्ति को त्यागना चाहिये। तू दूसरे के दिये हुए 
शरीर को त्याग के अपना त्याग समझता है। वस्तुतः जिसको aac 
प्रात हो गई हे, जिसपर गुरुकृपा हुई है, उसके लिये उससे भिन्न त्यागने 
को हे क्या?” 


इतो न किञ्चित्‌ परतो न किञ्चित्‌ 
यतो यतो यामि ततो न किञ्चित्‌ । 
विचार्य पझ्यामि जगन्न किञ्चित्‌ 
स्वात्मगववोधात्‌ अधिकं न किञ्चित्‌ ॥ 


कुम्भ ऋषि के ऐसे कहने पर, राजा ने विचार किया कि यह सच्ची 
वात है। जिस शरीर से भैं द्वेष कर रहा हूँ, वह सहायक है। शरीर साधक 
हे, वाधक नहीं। 

इस प्रसंग में एक कवि की काव्यपंक्ति मुझे याद आ रही है--“साधक 
जग हें, वाधा नाहीं यापासुनि तुज लेश। तुजला याचा द्वेष कां रे।? 
जिस शारीर में शुभाशुभ कम करते हुए कमफल भोगने का आश्रय 
मिलता हे उस शरीर को त्यागना, उसकी अवहेलना करना, अनियम से 
उसका स्त्रास्थ्य बिगाइना, जिस शरीर में बहुकाल तक रमण करना है 
उसको अमयीदा और असंयम से निस्तेज बनाना, यह कौनसा त्याग है! 
त्याग में विचार होना चाहिये। सर्व दुःख का मूल, परम अनर्थकारक जो 
भभितिवेरा हे उस आभिनिवेश को त्यागना चाहिये । शात्रों में आभेनिवेश 
उसे कहा हे : “जो वस्तु हमारी नहीं और हम भी नहीं, उसको हमारा 
और हम कहना अभिनिवेश है।? यह जो “हम? है, यही महान अनर्थ 
का मूल है। इसने ही ईश को जीव माना है। सुख को दुःख कर दिखलाया 
है। एक को अनेक कर बतलाया है। "अहम्‌? नष्ट होके, “अहम्‌? के 
बदले “सोऽहम्‌? आ जाये तो फिर त्यागना ही क्या है? चितिमय ही तो 
क्त्र जगत है। अकारण त्याग, अशाज्जीय त्याग, शांति के बदले भ्रान्ति 
दिलाता है। इस विषय में सिद्धविद्यार्थियों के लिये एक संतकवि का कान्य 
लिखता हँ--- 

ate मिले धन त्यागे नहिं मिले रामजी जान तजे 
नारायण तो मिले उसीको जो देह अभिमान तजे ॥ टेक० 


सुतदार या कुटुंब त्यागे या अपना घरवार तजे 

नहिं मिले प्रभु कदापि जगत का सब व्यवहार तजे 

कंदमूलफल खाय रहे और अन्न का भी आहार तजे 

वस्त्र को त्याग नञ्च हो रहे और परहि नार तजे 

तो भी हरि नहिं मिले यह त्यागे, चाहे अपने प्राण तजे ॥ 
नारायण तो मिले उसीको . . . . . 


तजे पलंग HS का और चाहे हीरा मोती लाळ तजे 

जात को अपनी तजे, कुछ की सारी चाल तजे 

वन में निशिदिन विचरे और इस दुनिया का जंजाळ तजे 

देह भी अपनी जळावे शारीर की भी ख्याल तजे 

ब्रह्मज्ञान नहिं हो तो भी, चाहे वो अपनी जान तजे॥ 
नारायण तो मिले उसीको...... 


रहे मौन बोले नहिं मुख से अपनी सारी वात तजे 
वाळपन से योग ले तात तजे या पात तजे 
` शिखासूत्र त्याग कर दे और उत्तम अपनी मात तजे 
कभी जीवकु ना मारे, घात तजे अपघात तजे 
इतना तजे तु क्या होवे जो देह का नहिं गुमान तजे॥ 
नारायण तो मिले उसीको . . . - . - 


रहे रात दिन खड़ा, ना सोवे पृथ्वी की भी शयन तजे 

कष्ट उठावे रहे बेचेन और सारी चेन तजे 

मीठा होकर सब A ales कडुवे अपने बेन तजे 

इतना त्यागे देह अभिमान नहिं दिनरैन तजे 

बनारसी कहे उसे मिला नहि चाहे सकल जान ast ll 
नारायण तो मिले उसीको.....- 


सिद्रविदयार्थियों के लिये यह एक प्रामाणिक कान्य S| वस्तुतः बिचारहीन 
त्याग भी महाभोग है। विचारयुक्त भोग भी महात्याग है। परमात्मा को 

अपनी ही अभिन्न महिमा से इस व्यावहारिक जगत को रचने का क्‍या कारण 
था ? यह किस हेतु से रचा गया? यह जगत किस के लिये, क्‍या करने के 
लिये, क्यों रचा गया? इस विमझी बिना यदि कोई सिद्धविद्याथी अझास्रीय 
त्याग करता हे तो वह केवल अयोग्य है। मानवसमाज इस विश्व का सच्चा 
ज्ञान न होने से ही दुःखी हैं। यदि चितिक्रीड़ारूप विश्व का पूर्ण ज्ञान हो 
जाये तो प्रपंच परमार्थ बनेगा | परमात्मा का रचा हुआ “आत्मा से अभिन्न! 
जगत, परमात्मारूप ही हे। यह सतक वेदान्त का सिद्धान्त हे कि कारण से 
कार्य भिन्न नहीं होता। कार्य में कारण ही निहित है। 
कुछ शात्रकारों का ऐसा कहना है कि जगत मिथ्या है, शुष्क है, रसहीन 
है और वन्धनकारक है। यदि कोई अपने प्रपंच से जिज्ञासावश थोड़ा बहुत 
परमार्थ पथ पर जाता है तो उसको यही पाठ पढ़ाया जाता है कि संसार 
रसहीन है, मिथ्या है, मर्त्य है। फिर वह जगत के विषय में निरंतर ऐसा ही 
मनन करता है कि यह शुष्क हे, रसहीन है, मर्त्य है। दृ्टिसृष्टि के न्यायानुसार 
यह कितनी अनर्थकारक बात है ! मनुष्य की दृष्टि के अनुसार सृष्टि होती है। 
व्यवहार में कुछ एक ऐसी पुरातन गलत wheat हैं कि यदि बच्चे रोते हैं 
तो घर के किसी कोने में भूत का भय दिलाते हैं। यह भूत बच्चे के लिये 
माता की एक नयी सृष्टि है। इस भूत का भय बहुत काल तक हृदय में 
रहता है। यह भय विदेशियों में नहीं रहता, क्योंकि वे बच्चे को ऐसा झूठा 
भय नहीं दिखाते। ऐसा ही “यह जगत मिथ्या, रुक्ष, रसहीन, शुष्क है! 
ऐसा किसी कारणवश Area के कहने पर भी वस्तुतः यह जगत ऐसा 
नहीं है, वह चिति का विळास मात्र है। एक चिति की सामर्थ्य बिना इस 
अनन्त प्रकार के जगत के होने में किसकी ताक़त हे? चिति ही अनन्त 
रूप में विलसित है। 
ऐसे चितिमय जगत में रहकर चिति को विषमरूप से देखना और 
जानना ही विपरीत वा भेदज्ञान है। हाँ, इतना सत्य है, जब तक मानव 
स्वयं असत्य होता है, शुष्क-रसहीन होता है, तब तक जगत भी उसको 
वैसा ही भासेगा। यह न्याय सहजसिद्ध है: जैसा आप वैसा जगत। 
चाहे वह कोई गृहस्थी हो या यति या साधु या फकीर हो, आप जैसा 
जगत है। जो श्रीगुरुक्रपा के पात्र बना, जिसने अन्तरशक्ति को जगा लिया, 
चिति की क्रीड़ा को हृदय में देख लिया, उसको बाहर भी चिति का ही 

श्रीगुरुचरणाम्मोजं सत्यमेव विजानताम्‌ 
जगत्‌ सत्यमसत्यं वा नेतरेति मतिमेम॥ 


ऐसे व्यत्रित के लिये जगत सत्य है या असत्य, इसका कोई महत्त्व नहीं 
रह जाता। 

जगत के बारे में यह सत्य-असत्य एक वाद है। वाद से प्राप्ति कुछ नहीं 
2) जब चित्त निर्विवाद वनता है तमी चिति का विलास गोचर होता है। 
ऐसी दशा में जगत जगदीश होके भासता है। जिसे कुछ साक्षात्कार हुआ है 
उसने इस जगत में जगदीश को ही देखा, न शून्य देखा, न रसहीनता को 
देखा। साधनकालीन जो विचार होते हैं बे साधनोत्तर प्रामाणिक नहीं होते। 
जैसे श्रुति में दो विभाग होते हैं : als और उत्तरश्चति। Gala को 
दुर्बळ श्रुति कहते हैं। उत्तर श्रुति को प्रबळ श्रुति कहते हैं। ale कहती 
हे : अपुत्रस्य गतिरनास्ति। याने पुत्रहीन को सदूगति नहीं होती। तो 
क्या त्यागी शादी करेगा? और नारद, सनतकुमार आदि जो जीवनमुक्त 
हो गये वह कैसे संभव हुआ ? उत्तरश्रति ऐसा कहती हे: न कर्मणा न 
प्रजया धनेन त्यागेनेके अस्रतत्वमानशुः (महानारायणोपनिषद्‌ ८/१४) 
याने “कम से, पुत्र से, धन से सदूगति नहीं होती, केवल त्याग से ही अमरता 
की प्राप्ति होती है।' 

यह त्याग गृहत्याग नहीं, जातित्याग नहीं, आश्रमत्याग नहीं, न भोजन- 
त्याग है, न देहत्याग है, न निष्कामरूप प्रवृत्ति कर्म का त्याग है। यह 
केवल मेद्‌ का त्याग S| जो हमारा “अभिनिवेश ” है उसका त्याग RI 
हमारे अभिनिवेश को त्यागते ही हमारे अन्दर छिपा हुआ सत्य प्रकट हो 
जाता है। बाह्य जगत में छिपा हुआ सत्य भी प्रकट हो जाता RI 
तदनन्तर मनुष्य को सर्व इन्द्रियो, करणो और विषयों में एक ही चिति का' 
प्रवाह गोचर होता है। फिर उसका रोना सतत के लिये मिट जाता है। 
वह संसार को बड़ी आसानी से, श्रद्धाभक्ति के साथ, पारमेश्वर बुद्धि से करने 
को ळग जाता है। 
रानी चूड़ाला महान ब्रह्मज्ञानी, प्रण योगिनी, सुशील, पतित्रता और चिति 

के विलास को यथावत्‌ जानने वाली थी। उसके लिये यह जगत चिति का 

वहिःस्फुरण था। उसके लिये अपने महल में ही समतारूप गुहा थी, सभी 
कमो में ब्रह्मदरीनरूप ध्यान था। सभी वस्तुओं में चितिस्फुरण बुद्धि होने से, 
उसका त्याग भेदरूप का त्याग होने से, प्रण त्याग था। यथार्थ शास्त्रीय त्याग 
था] चूडाला का त्याग स्व-स्वरूप से भिन्न करनेवाले भेद का त्याग था, गृह 
का नहां। इसलिये वह ध्यान में जितनी शांत थी उतनी ही व्यवहार में भी 
निश्चिन्त रहा करती थी। उसके लिये-- 


विषयेषु च सवेषु इन्द्रियार्थेषु च स्थितम्‌। 
यत्र यत्र निरूप्येत नाशिवं विद्यते कचित्‌॥ 


i 


याने चूडाला की ऐसी स्थिति थी कि सर्व वस्तुओं में, इन्द्रियों के अर्थों 
मे, स्त्र उसके लिये चिति ही स्फुरती थी। उसको किसी भी काल में कुछ 
भी अशिव नहीं था। ऐसा होने से चूडाला संसार में भी परमार्थ का दर्शन 
करके परमात्ममय होके त्रिचरती थी। 

कुम्भ ऋषि के उपदेश के अनुसार अभिनिवेशा के पूण त्यागने पर 
राजा शिखिध्वज की वाहर प्रवाहित होनेवाली वृत्ति एकदम अन्तर्मुखी हो 
गई। गहरे अन्तर में उतरी हुई वृत्ति आत्माकार होके आत्मा ही वन 
गई। शिखिध्वज को समभाव की समाधि चढ़ गई। शिखिध्वज बाह्यरहित, 
aranha, द्वैतरहित, लिंगरहित, शांत हो गया। जैसे बहुकाल से निद्राहीन 
मनुष्य सुखद शीतल जल के झरने के स्थान में मन्द मन्द वायु के बीच, 
यदि निद्रित हो जावे तो बहुकाल तक गाढ़ी निद्रा का सुख लेता है, 
वैसी ही गति शिखिध्वज की हो गई। बहुकाल से बेचैन हुआ मन, 
शांति को खोजता हुआ चित्त, अन्तरशांति प्राप्त होते ही आत्मा में मिलके 
आत्मा ही बनके रह जाता है, चित्तपने को त्याग देता है। अपने इष्ट 
को प्राप्त करके राजा सुखानुभूति में मग्न हो गया। जब राजा अन्तर से 
बाह्य जगत में आया तब बाह्य जगत में मी वही देखने लग गया। 
अन्तरसुख बाहर प्रकट हो गया। राजा के हृदय से भेदभाव निःशेष निकल 
गया। जो अन्दर था वही बाहर देखा। 

राजा को इस सिद्धान्त का पूण साक्षात्कार हो गया--' यथा अत्र तथा 
अन्यत्रः। राजा की दृष्टि बदल गई। उसकी त्याग की जो गलत समझ 
थी उस गलत समझ को ही उसने त्याग दिया। नानात्व का त्याग होके 

अब उसे एकत्व में अनुराग हो गया। भ्रान्तियुक्‍त त्याग को त्यागकर वह 
निजात्मस्थिति में जग गया | एकत्व की अभेद दृष्टि ने अनेक्रत्व का नाश 
कर दिया। समी में “एक? के ही दशन करके उसने दुई की दुविधा 
के पाठ को पोंछ डाला। राजा विश्वेश के ही सर्वत्र दर्शन करने लगा। 
बस्ती तथा स्मशान में विश्वेशा का ही निरीक्षण करते रहा। वाग, बगीचे. 
फल, फूलों में भी विश्वेश के ही चमकीले तेज को देखने लगा। राजा 
को एकान्त और जनसमुदाय भ्रम का विलास दिखने लगा। यह वन है, 
यह निर्जन प्रदेश है, यह बहुजनों के समुदाय का स्थान है, यह नीच 
कर्मियों की बस्ती है--राजा का ऐसा भेद का परदा ज्ञानाभि में जल गया। 
उसको पूर्ण बोध हो गया : “जो बन में, जो गुहा में, जो एकान्त में, वही 
मेरे महल में है।? ऐसा दृढ़ बोध हो जामे से राजा को अपने राजमहल में 
लौटने की इच्छा हो गई। वह राजमहल की ओर चल दिया। 

सिद्धविद्यार्थियों को बड़ा आश्चर्य होगा कि इतना बड़ा त्यागी अव क्यों 
घर की ओर चल दिया? प्यारे विद्यार्थियो! ग्रहण ओर त्याग, उत्तम आर 
अधम, जहाँ तक्र अग्रापि È वहाँ तक की समझ Tl प्राति हो जाने पर 
आप से भिन्न है ही क्या! सब आप का ही सौन्दर्य है। और ज्ञानी हो या 
अज्ञानी, धवे क्म का भोग उसको अवश्य भोगना ही पड़ता Èl हाँ, 
अज्ञानी रोते चिल्लाते, हाय-हाय करते, भेद दृष्टि से पराधीन होकर भोगता 
है, और ज्ञानी ae से जगत को चितिबिलास समझकर, वह अपनी 
आत्मप्रभा है ऐसा मानकर भोगता है। 

भोग तो अज्ञानी और ज्ञानी का समान हे। एक का भोग व्यावहारिक 
विषय है तो दूसरे का भोय पारमार्थिके चितीविलास हे। ज्ञानी का पुण्य 
प्रभाव अनन्त जन्मों का होने से उसके पीछे यौगिक भोग-सौन्दर्य भी अनन्त 
रहेगा। ऐसा होने पर भी वह फिर से नहीं जन्मेगा। वह भोगों में नहीं 
फॅसेगा। क्योंकि वह भोग का ही योग करके मस्त रहनेवाला होता है) 
वह योगी इन्द्रियराम नहीं, आत्माराम होता है। व्यावहारिक दृष्टि से, 
व्यावहारिक जनों को व्यवहारी जैसा दीखने पर भी योगहाि से ' ब्रह्मभूतो 
महायोगी? ऐसी उसकी स्थिते है, वह wea है, क्योंकि व्यावह्यारके 
भूततमुदाय उसका We हं। ऐसे निश्चय की जो स्मरति है वही उसका 
ध्यान है। इसलिये व्यवहार में भी उसका ध्यान बाधित नहीं होता। 

à साधारणजनों के लिये विषय भिन्न होता हे और ध्यान का लक्ष्य भिन्न 
होता है। फिर विषय का नाश करने के लिये साधारण ध्यानयोगी को 
ध्यान के लक्ष्य में प्रवेश करना होता है। मगर यह जो ब्रह्ममृत महायोगी 
ह उसका स्नान, खाना, पीना, आना, जाना, बल्नामूषण पहनना, आदि 
जा जो कम ह, वे सत्र पद्रह्ममय होने से, उसका ध्यान है। इसको ही मैं 
अट्ट, अहनिंश ध्यान कहता हूँ। जो तुकाराम महाराज की उक्ति के 
अनुरूप हे : विषय तो ज्यांचा झाछा नारायण। अर्थात्‌ जिनका सब 
विषय नारायण हो गया है। ऐसी दशा में बह योगी अदृष्ट के अनुसार 
राजा भी हो सकता है, वैभव में भी रह सकता है, जड़भरत की तरह 
उदास भी हो सकता है, ऋषभदेव जैसा नग्न दिगम्बर भी बन सकता है, 
उसका जड़, उन्मत्त, पिशाचवत्‌ आचरण भी हो सकता है। चितिशक्तति 
की प्रेरणा से, अदृष्ट के अनुरूप, यह सब गतिःस्थिति, सिद्धयोगी को 
प्राप्त होती है। जो चिति हमारे अन्दर प्रविष्ट होके हमारी शिवमय स्थिति 
बना देती है, वह जो कुछ भी हमारे लिये देवे--मानसन्मान या 
अपमान, सम्पत्ति या विपत्ति, वह सब हमारे लिये चिति का दिया होने से 
प्रसादतुल्य हे। उसमें शिवशासन होने से प्रेम की ही अनुभूति होगी। 
यह मात्र गुरुप्रसाद प्राप्त नरनारियों के लिये ही है। प्रसादहीन के लिये 
नहीं | अप्रसादी को सुख में मी दुःख प्राप्त होता है। अस्तु। 

जो शिखिध्वज अनजानपने में अपनी राजगद्दी, प्रजाजन, पत्नी और 
स्वजनों को विन्न समझकर त्याग कर गया था वही राजा, गुरुप्रसादोत्तर 
और चितिमय जगत के ज्ञानोत्त, इस जगत को, अपने परिवार को, 
प्रजाजनों को चिति का विलास समझकर सहायक और सुखमय देखने 
लगा। जिसमें अति व्याकुल होकर दुःख की अनुभूति करता था उसीमें 
अब परमानन्द की अनुभूति लेने S| अद्ए-प्रेरित राजा निजस्थिति में 
रहता हुआ, राजकार्य चलाता हुआ अपने दिन बिताने लगा। राजा अब 
सूर्य की धूप में, पर्वत के शिखरों में, नदियों की बहती हुई धाराओं में, 
सागर की उछलती हुई लहरों में, वर्षा की झड़ी में, मेघ की विद्युत्‌ में, 
पीले-हरे-नीले रंग के खेतों में और आकाश के अवकाश में जगदीश को ही 
देखता। भूख-प्यास में, आशा-निराशा में, दूर और पास में, न्याय-अन्याय 
में, सन्तोष-लोम में, क्रोध-क्षीभ में, चितिस्फुरण की ही अनुभूति करता। राजा 

बाह्य व्यवहार में मेद देखने पर मी अन्तःकरण में अभेद का ही अनुभव 
करता | उसको सत्य का पूर्ण साक्षात्कार हो गया। वह अपने वाहन, 
भूषण, खान-पान में, सुर-नर-मुनि-ऋषियों में, लकड़ी तथा पाषाण में अपनी 
अन्तरात्मप्रभा को ही देखता। वह इस चराचर विश्व के सब नाम, रूप, 
गुण और तत्तों में एक परमेश्वर का ही अनुसंधान करता AT | 

'वस्तुतः मेद ही मनुष्य के लिये भय और अशांति का मूल कारण RI 
भेदवादी के लिये ब्रहदारण्यकोपनिषद (४।४।१९) ऐसा कहता है: 


मृत्योः स सृत्युमाप्तोति य इह नानेव पश्यति N 


याने मेद्वादी मृत्यु से मृत्यु को ही प्राप्त होता है। उसको इधर वा उधर 
कुछ अन्य प्राप्त नहीं होता | फिर तैत्तिरीयोपनिषद (२।७) का कथन है: 
उदरमन्तरं कुरुतेऽथ तस्य भयं भवति। यत्किचित्‌ भी मेद देखने से 
भय ही प्राप्त होता है। निमयता की परम साधना सत्य और समता है, 
सर्वात्ममाव है, गुरुवोधनिष्ठा है। 

जैसे मछली पानी में प्यासी रहती है वैसे. ही गुरुक्रपाहीन जीव इस 
आनन्दमय जगत को GET, सूखा, रसहीन देखता है। ऐसा as जीव रस्सी 
को अपनी ही कल्पना से सरपीकार देखके भय, स्वेद और कंप को प्राप्त 
होता है, और उसी प्रकार जगत को धारण करके विळसनेवाळे चितिपुंज 
रूप चितिमय जगत में जड़, शुष्क, माया वगैरह दूषणों का आरोपण करके 
अपने आप ही अकल्पित दुःख भोगता है। इसका यही एक प्रधान कारण है: 
गुरुबोधहीनता, गुरुक्रपाहीनता। अन्तररातित का विकास नहीं होने से मानव 
की ऐसी दशा होती है। इसको वतुगुप्ताचा्य ने शक्तिदरिट्रः संसारी 
ऐसा कहा है। यदि संसार का समी मानववर्ग -- नर, नारी, बालक और 
बालिकाएँ संसार में रहते हुए ध्यानयोग द्वारा गुरुप्रसाद को पाकर अन्तर- 
शक्ति का विकास कर ले, तो हृदय में चितिपुंज प्रकट हो जायेगा। स्वशाक्ति- 
विकासे तु शिव एव याने aa विकास हो जाने से जीव परशिव ही 
वन जाता है। वह शिव का ही है। शिव में ही है। शिव ही है। Gre 
कहता है, “गुरुप्रसाद पाकर शिव होने में फिर क्यों देर लगेगी! ' 

संसार के समी नरनारी परमात्मा की अभिन्न मूर्तियाँ होने से सभी ध्यान 
कर स्ते हैं। ध्यान जैसा योगियों की परमार्थ यात्रा को पूर्ण कर देता है 

वसे ही संसारियों की संसार यात्रा को भी पूर्ण कर देता है। ध्यान में चित्त 
की स्ति बढ़ जाती है। कई लड़के और लड़कियों, जो पहले पढ़ने Has 
थे, अब “श्री गुरुदेव आश्रम” में आकर ध्यान के प्रताप से प्रथम श्रेणी में 
पास होते हैं। ध्यान में मन स्थिर होने से प्राण अत्यन्त शद्ध हो जाता है। 
प्राणशुद्वि होते ही शरीर की जडता नष्ट होती है। स्फर्ति और उत्साह 
बढ़ जाते हैं। स्क्ृति और उत्साह संसार के बड़े सहायक मित्र हैं। ध्यान 
में नाडीझुद्धि होने से कई रोगों का नाश होता है। आश्रम में आनेवाले कई 
ध्यान के विद्यार्थी रोगों पर विजय पाके पूर्ण निरोगी बने हैं। ध्यान में 
अन्तर साक्षात्कार होने से पति-पत्नी में सम्मानयुक्त देवबुद्धि का उदय हो 
जाता हैं। भाई-बहिन में परस्पर ईशबुद्धि जाग जाती है। पिता-पुत्र, 
माता-पुत्री, सास-सतुर भाव में भी एक भगवदू भाव का उदय हो जाता है 
जिसका नाम स्वर्गमय संसार है। यही ध्यानयोग की प्राप्ति है। 

अरे संसारी जनो ! तुम्हारी परिस्थिति कैसी भी क्यों न हो, तुम अपना 
मोजनादि व्यवहार समय में कर ही लेते हो, वैसे ही संसार में से थोडा 
समय निकालकर ध्यान भी कर लो। जब जब समय मिले शांत होके चित्त 
को हृदय में स्थिर करते हुए, श्री गुरुदेव से प्राथना करके » ध्यान करते 
रहो। aaa में गुरुमुखी महामन्त्र गाते रहो) तुमको समय न मिलने से 
सोते सोते ध्यान करो। तुम अवश्य सुख पाओगे। तुमको यदि थोडा भी 
समय मिले तो उसका सदुपयोग ध्यान में कर दो। संसार में रहते हुए जनक 
राजा ने ज्ञानोत्तर पाया हुआ जो बोध अपनी रानी को सुनाया था उसको 
धारण करो--- 


भेद भावना तज दे सुमते! सर्च में आत्मवुद्धि कर ले | 
पुत्र वासना, लोकवासना, देह वासना तज दे ॥ 


ज्ञानार्णव ग्रन्थ से धारणा का एक मन्त्र लिखता हूँ जिसको सिद्धविद्याथी 
ध्यान न होने पर भी धारण करें : 


अहँ न नारको नाम न तियेग्‌ नापि मानुषः। 
न देवः किन्तु सिद्धात्मा सवोऽयं कमेविक्रमः ॥ 


यदि हम अपने को पूर्ण FARE से देखें तो हम न कोई नारकीय हैं, न 

पु हैं, न मनुष्य हैं, न देव हैं, हम केवळ सिद्धस्वरूप हैं, सिद्धात्मा हैं- 
ऐसी भावना को बारम्बार जपते हुए उसकी दृढ धारणा करो | 

राजा जनक भी एक बार त्याग के विचार से जगत से रूठ गया था | 
उसने खाना-पीना, राजव्यवहार आदि सत्र, कुछ काल के लिये त्याग दिया 
था। त्यागोत्तर पूर्ण समता ज्ञान होना चाहिये। यदि समताज्ञान न हुआ तो वह 
दिखावटी त्याग है। राजा जनक को भी त्यागोत्तर तुरंत समताज्ञान हुआ 
जिसके द्वारा यावन्मात्र जगत में वह आत्मभाव देखने लगा। सर्वीत्मभाव 
प्राप्त करके राजा सुखी हो गया और वापस आकर अपना राजकाज संभालने 
लगा। बाहर से व्यवहार का निरीक्षण करता, अन्तर से त्रह्मानुभूति कर 
छेता। राजा के शांत, समतायुक्‍त, प्रेममय हृदय को देखते रानी को भी 
जिज्ञासा हुई। रानी के राजा से शांति का उपाय पूछने पर राजा ने उसे 
समझाया--“ हे रानी! सर्व जगत आत्मा ही है ऐसे ज्ञान का जव 
उद्य होता है तब चराचर जगत में आत्मप्रभा ही भासने लग जाती 
है। हे देवी! तदनन्तर जीव, माया, जगत, चित्त, चिन्तन ऐसे कुछ इन्द 
बिचार ही नहीं रहते। फिर बाहर-मीतर, अपने में और पराये में, एक चिति 
ही भासती है। हे देवी! आत्मरूप जगत में जो मेदभावना है वही जीव- 
स्थिति है) यही दुःख का मूल है। इस दशा में शांति कमी भी प्राप्त नहीं 
होगी। मानव इस जगत को छोड़ने के लिये जितना जितना जपतप 
आदि उपाय करता हैं, उतना ही अधिकाधिक उसमें फँसता जाता है। 
हे रानी! में आत्मा हैँ, जीव नहीं हूँ, यह सब मेरी ही create है, बाहर, 
भीतर, ऊपर, नीचे मेरे सिवाय अन्य कुछ नहीं है; यह जो चराचर विश्व 
जड़ या चेतन भासता है यह मुझसे न्यारा नहीं है। ऐसा ज्ञानमाव ही परम 
शांतिदाता है, वही अपार सुख-समुद्र है। ” ड 

वस्तुतः आत्मा से भिन्न कुछ सत्ता होने से ही चित्त स्फुरित होता है, 
चित्त का आत्मा से भिन्न स्फुरण ही संसार अथवा बन्धन है। स्थावर 
जंगमात्मक जगत में जब अपनी आत्मस्थिति का स्फुरण होता है, तब चित्त 
का चित्तभाव मिटकर वह चिति ही बन जाता है। जिसका चित्त चिति बन 
जाता है, वह Rehan चिति साम्राज्य का राजा बन जाता है। 
उसको सत्र आत्मा ही भासता है। फिर काया, माया, द्वैत-मेद, सत्र 
अद्वैत में परिणत हो जाते Z| जो शात्रकारों का लक्ष्य है और जिसको 

सत्‌, चित्‌, आनन्द कहते हैं, वही निरामय नामरूप से भासता है। 
दृष्टि ही सृष्टि हे) जब आत्मप्रभा आँखों में प्रकाशती है, तब सारा जगत 
आत्मरूप में ही स्फुरता है। जैसे सूर्योदय होने पर अन्धकार ही 
प्रकाशरूप से भासता है, वैसे ही आत्मज्ञान होने से जगत भी आत्मरूप 
होके भासता है। सर्व अनर्थ का मूल भेद है। इसने सभी को द्वैतरूप का 
नाच नचाकर अनेक दुःख भुगवाये हैं। असल में बहुत सत्य न होने पर 
भी यह भेद प्रत्यक्ष की नाई भासता है। 

श्रीगुरुक्रपा होने से जब भेदरूप द्वैत का परदा हट जाता है, तब मुमुक्षु 
अपने में आप ही परमात्मपद पा लेता है। यही जीवनमुक्ति की दशा ÈI 
जीवनमुक्ति ही सहजावस्था की प्राप्ति है। मानव के लिये प्राप्ति करने लायक 
यही मुख्य स्थिति है। यह प्राप्ति चितिप्रसाद से होती S| इसके लिये श्रीगुरु- 
बोध की अत्यन्त आवश्यकता है। श्रीगुरुवोध के लिये गुरुभक्रित, गुरूपदिष्ट 
ध्यान, गुरुमाग का अवलम्बन, हमारे परम्परारूप सिद्वलोक की स्मृति-- 
यही करणीय है, कर्तव्य है। 

प्यारे सिद्धविद्यार्थियो ! प्राप्त करने योग्य समता ही है। त्यागने योग्य 
विषमता है। समता को भजते ही मानव के हृदय से विषमता भाग जाती है। 
समता ही सब का सत्य स्वरूप है, वही TAS कहलाती है। सभी संतजन 
और श्रीगुरुदेव यही बतलाते हैं। इति शिवम्‌ || 

प्रेम -साधना 


प्रेमसाधना एक उच्च साधना है। प्रेम को भक्ति भी कहते हैं। प्रेम 
एक महान स्कर्तिमय गतिशील अन्तःस्फुरण है। प्रेम परमात्मा का स्वरूप है 
जिसको ASA ने परमानन्द, सच्चिदानन्द कहा है। वह मानव के अन्दर 
Wied से रहता है। यदि मानव को प्रेम की प्रतीति अनुभूति में न भी 
आवे तो भी उसमें प्रेम परिपूर्ण है। एक अन्धा, जिसने कभी प्रकाश नहीं 
देखा, एक अनुभवी के प्रकारा के अनुभव को सुनकर कहता है, “प्रकाश 
नहीं है, मैंने कभी देखा नहीं है। मुझे तो प्रकाश का पता भी नहीं है।” 
सत्य तो यह है fh उसकी आँखें नहीं, प्रकाश तो हे । उसी प्रकार प्रेस 
अनुभूति में न आने पर भी एण ही है। प्रेम पाने का जब कोई प्रयत्न नहीं 
किया, प्रेम की साधना नहीं की, तो प्रेम कैसे प्राप्त होगा ? 

प्रेम अमृतरूप है। प्रेम अमर है। गोकुळ की गोपीजनों ने प्रेम से ही 
परमात्मा को प्राप्त क्रिया था | प्रेम अन्तर की गुह्य गुफा की झलक है। अन्तर 
में रडनेत्राला प्रेम ही विभिन्न करणों में से बाहर प्रवाहित होता है। अन्तर का 
प्रेम-प्रवाह ही चक्षु में आकर रूप को मधुर बनाता है, कणों में प्रवाहित होकर 
Beal को मधुरातिमधुर बनाता है, जिह्वा में प्रवाहित होकर रस को रसमय, 
मधुमय करता है। प्रेम प्रण आनन्दरूप आत्मा है जो बाहर स्फुरित होने से 
विषयों को रसमय बनाता है। यदि सर्वै इन्द्रियग्राम से आत्मा का बहिःस्फुरण 
बन्द हो जाय तो अंकरहित रकम जैसे अर्थहीन और शून्य बन जाती है 
वैसे ही इन्द्रिय केवळ शुष्क, रसहीन और आनन्द्रहित बन जायेंगी। 

मानव व्यावहारिक जगत में प्रेम सीखे। परन्तु बह प्रेम केवल शुद्ध, 
सम्बन्धरहित और निष्काम होना चाहिये। वह प्रेम केवल “प्रेम के लिये ही 
प्रेम? होना चाहिये। प्रेस में यदि कोई चाह है तो वह एक अदला-त्रदली 
का व्यापार है। वह तो प्रेम की एक कल्पित धारणा है। वह सत्य प्रेम 
नहीं है। प्रेम में कुछ चाह नहीं होती, अपना या पराया नहीं होता। 

प्रेम में eni नहीं होता। प्रेम केवल प्रेम होता है। श्रीगुरु नित्यानन्द 
वह्दी प्रेम Sl सद्गुरु से केवल प्रेम करो) उनसे मोक्ष तक की भी माग 
मत करो। हृदय में इतना प्रेम भरा है कि वह एक मानव के लिये ही 
नहीं, परन्तु असंख्य मानवो के लिये काफ़ी है। वासना, व्यर्भ-चिन्तन, सोच 
आदि के कारण भाग्यहीन उसे देख नहीं सकता। जब वह पूर्ण निष्कास 
बन जाता है तव अमृतमय प्रेम को पूण रूप से प्राप्त कर लेता है। 

प्रथम अपने से प्रण प्रेम करो। तुम अपने को मलिन, शुष्क, असत्य, 
अनित्य या दुःखमय इस तरह का पाठ पढ़ाते पढ़ाते सताओ मत। कोई 
कोई कान्य, समाज वा धर्म शरीर को अनर्थकारक और दीन-हीन समझाकर 
कौड़ी मोल का वना देते हैं। अरे! यह क्या अनर्थ है! संत तुकाराम कहते 
हैं : ब्रझभूत होते काया च कीतनीं। भगवदूभजन, ध्यानयोग, भक्षितिप्रण 
पूजन और गुरुप्रेम से ब्रह्मीभूत वननेवाली काया को तुम क्या पाठ 
पढ़ाते हो? मैंने कई ऐसे साधकों को भी देखा है जो इस शरीर की 
इतनी दुर्देशा कर देते हैं कि उनको आखिर प्राप्ति कुछ न कुछ रोग की ही 
होती है। प्यारे सिद्धविद्यार्यियो | तुम्हारा चेतन शरीर चितिभगवती का 
मन्दिर है। उसको शुद्ध, न्यायोचित ब्रह्मचर्य, उत्तम सात्विक भोजन और 
सुन्दर, सादे तथा स्वच्छ कपडों द्वारा सन्मान से रखो। 

हे सिद्धविद्यार्थियो! कोई इस शरीर को तुच्छ कहे तो कहने दो। 
लेकिन तुम मत भूलो कि इससे ही मोक्षप्राप्ति होती है। तुमको यदि 
अपने प्यारे परमात्मा को प्राप्त करना हो, अपने प्यारे गुरुदेव को प्राप्त 
' करना हो, अपने अन्दर की प्रेम-कला को विकसित करना हो, तो प्रथम 
अपने से प्रेम करो। प्रेम से ही तुम परमात्मा तक जा सकते हो। तुम 
चाहते हो आत्मशांति और करते हो अपने शरीर से, शरीरसम्वन्धी 
करणों से घृणा! तुम आत्म-मस्ती चाहते हो और जिस शरीर के सहारे 
तुमको आत्म-मस्ती में डूबना है उससे इतनी शत्रुता बढ़ाते हो जोकि 
एक भारी शात्रु से की जाती है। तुम पहले अपने शरीर का विज्ञान कर 
लो। तुम यदि अपने अन्तर का पूरा विमझी कर लोगे तो तुम समझोगे कि 
शरीर मिथ्या नहीं है, परन्तु एक महान विज्ञानमय सुन्दर मन्दिर है, 
जिससे प्रेम करने से तुम्हारा Aa विकसित हो जायेगा। तुम अपने 
अन्तर की, ध्यान में प्रकट होनेवाली, नित्य नवीन जो मस्ती है, वह 

स्वतन्त्र स्फुरणरूप में हृदय में रहने बाळी है, ऐसा समझो। तदनन्तर 
प्रेम को बढ़ाओ। उसका विकास करके अपने शरीर से बाहर बहने दो। 

तुम्हारा प्रेम विषयपूर्ति या स्व्रार्यूूर्ति के लिये न हो। यदि ऐसा हुआ तो 
प्रेम ईश्वरीय नहीं होगा, वह मोह होगा। मोह तो मलिन है ही। वह मनुष्य 
को परमेश्वर तक नहीं पहुँचा सकता। प्रेम देने से बढ़ता है, लेने से नहीं। 
ग्रेम में अपना-पराया बड़ी बाधा है। प्रेम सम होना चाहिये, अनोखा 
` होना चाहिये। प्यारें सिद्धविद्ार्थियो! प्रेम पाने के लिये तुमको प्रेम के 
निवासस्थान शरीर के प्रति विमरीमय समझ होना जरूरी है। शरीर के 
तत्तों का, उनके कार्यो का बोध आवश्यक है। तुमको अपने शरीर से पवित्र, 
मैत्रीप्रण, सम्माननीय स्नेह होना जरूरी है। मानव शरीर बहुजन्म की, 
बहुकाल की, अनन्त प्रकार की यात्रा के सुख-दुःख का साथी है, मित्र है। 
यह शरीर--साधना का आश्रय, मोक्षनगर की सीढ़ी, अन्तरात्मा का एक 
उत्तम मन्दिर है। इस शरीररूपी मन्दिर में प्रेमनाथ परमेश्वर अन्तर से 
अन्तर में, अन्तरतम होके निवास करता है। इसलिये मुक्‍तानन्द कहता है 
कि जिसको दरीर-मन्दिर का, अन्तरात्मा का बोध हो गया है वह समझदार 
विद्यार्थी शरीर के प्रति कुदृष्टि नहीं रखेगा, शरीर के प्रति दुष्टता- 
शात्रुतापूर्ण व्यवहार नहीं करेगा, शरीर को नीचकमों में रत नहीं करेगा, 
शरीर को भ्रष्ट कार्यों में, कुमो में, अनाचार में कदापि नष्ट नहीं करेगा । 

कुछ दूर देशों के लोग इस शरीर को क्लब की तरह, होटल की तरह, 
सिनेमा में देखे हुए दृश्यों की तरह केवळ विलासभूमि समझकर इसकी 
पवित्रता का नाश करते हैं। इसकी शक्ति को क्षीण कर देते हैं। वे इस 
शारीर के प्रति न्यायोचित, सम्माननीय व्यवहार नहीं करते, बल्कि इसका 
अपमान करते हैं, ऐसा मैं मानता हूँ । 

दुनिया में कई ऐसे विक्षिप्तजन हैं जो अपने पवित्र मित्रमय शरीर के 
प्रति दुर्व्यवहार से बरतते हैं, जो इसका हिंसापूर्वक अनियमित दमन करते 
हैं, जो इसको उत्पीडित किया करते हैं। वे अपने हृदय को, जिसमें कि 
प्रेम भरना चाहिये था, रुदन से भरते हैं। अपने शरीर को रातदिन पीड़ा 
देते रहते हैं। परमेश्वर से ऐसी प्राथना करते रहते हैं, “हे भगवान! मुझे 
इस शरीर से मुक्‍त कर दो |” ऐसा ही चिन्तन दिनरात किया करते हैं। 
वस्तुतः तुम्हारा शरीर दोषयुक्त नहीं है। 

ARK पच महाभूता से बना है। वह तुम्हारे आत्मा का निवासस्थान 

| सुख-दुःख की भोगमूमिं है। आत्मा का सेवक है। शरीर सदा तुम्हारा 
आज्ञाकारी है। जहाँ भी ले चलो वहाँ जाने को तैयार है। तुम उसे 
नरकगामी वनाओ तो तुम्हारे कहने से नारकी बनेगा। तुम उसे स्वर्ग ले 
चलो तो राजी खुशी से स्वर्ग में चलेगा। हाथी घोड़े पर विठाओ तो राजी 
खीर-पूरी eat खिलाओ तो राजी, मिरची-चटनी रूखा-सूखा खिलाओ तो 
Tal) वह सव H राज़ी रहता है। नवरत्नों से सजाओ तो भी वाह वाह _ 
RI लंगोटी या फटे-पुराने कपड़ों में भी उसको उतना ही सन्तोष है। 
शरीर एक ऐसा सेवक हे, ऐसा दास है, ऐसा मित्र है कि दुनियाँ में ऐसा 
और कोई नहीं È| 

एक गुरु के पास एक सेवक था। उस गुरुभक्त सेवक से एक महाशय 
ने पूछा, “भाई ! कहो कैसे हो ? अपनी सुखदुःख की कुछ सुनाओ। तुम 
मठ में कैसे रहते हो? गर्मी और सर्दी में तुमको वहाँ केसा लगता है?” 
सेवक बोला, “महाशय ! मैं न तो गर्मी की गरमाई जानता हूँ और न ही 
सदी की सरदाई। मैं तो एक सेवक हूँ। केवल सेवा जानता हूँ। मेरा गुरु 
ही मेरी सर्दी, गर्मी, सुख या दुःख के विषय में जानता है। ” बाह, कितनी 
बड़ी बात है ! उसने श्री गुरु की सेवा में अपने को पूण खो दिया था, 
भी वचाके नहीं रखा था। प्रेम भी ऐसा ही होना चाहिये। तुम्हारा प्रेम 
सर्वत्र दोषरहित, मेदरहिंत, क्लेशरहित, अभिलाषारहित होना चाहिये। ऐसा 
करने से प्रेम तुमको परमात्मा तक पहुँचा देगा। तुमको परमात्मा ही वना देगा। 

तुम्हारा शरीर जिन पंच महाभूतो से बना हुआ है, वे पंच महाभूत 
कैसे हैं यह जरा सोचो तो सही। यह भूमि कितनी सुन्दर है! कितने प्रकार 
के अनो का आश्रय और कितने प्रकार के जीवात्माओं की जननी है। क्या 
वह निमल जल, जिससे अन्न, फल, फूल, वृक्ष, लता को जीवन मिलता है | 
उसमें कितना प्यार भरा है जो सब का मैल धो डालता है, और जो सब का 
मित्र है | क्या वह अग्निं, जो समी भूतों के अनुरूप होकर, सभी में एक 
सम मित्र की तरह रहती है! मानब में जठराग्निं बनकर अन्न को पचाती है। 
लकड़ी में, पाषाण में सर्वत्र उन उन के अनुरूप रहती है। निष्काम प्रेम 
की व्याप्ति का वह क्या सुन्दर नमूना है! फिर वायु को लो। वायु तो मानव 
का जीवन है, प्राण है। जड़-चेतन जगत में समानता से पूर्ण व्याप्त है। 

इसीके आधार से सारे जगत की क्रियाशीलता है। यदि प्राण निकल जावे 
तो शरीर निकम्मा हो जाता है, प्रेतवत्‌ हो जाता है। अव आकाश को लो। 
आकाश तो मानो AST आत्मा का पाठ पढ़ाता है। इसके अवकाश में सवे 
व्यवहार सुरक्षित होते रहते हैं। ऐसे पंच भूतों से बना हुआ यह शरीर है। 
उसमें चैतन्य आत्मा पूर्ण व्याप्त है। ऐसे सुन्दर निर्विकारी शरीर का प्रथम 
पूर्ण बिमश करो, तदनन्तर उसमें परमात्मा की नाई प्रेम क्रो। 
जरा गौर करो। यदि किसी की आँखें दूसरे के धन को देखकर या 
रूप को देखकर लालच से भर जायें, क्रोध वा लोभ वा इँष्यौ से जल 
जायें, तो आँखों से क्रोध करके उसे कुछ चोट पहुँचाना या आँखें निकाल 
देना, क्या पागलपन नहीं है? त्याग और वैराग्य के नाम से निर्दोष आँखों 
को दण्ड देना क्या योग्य है? वे तो बेचारी तुम्हारी निर्विकार मित्र हैं। 
आँखें न तो किसी से राग करती हैं न द्वेष। वे केवळ रूप निहारने की 
सहायक मित्र बनती हैं। तुम अपनी इन्द्रियों का जिस प्रकार से भी उपयोग 
करो वे तुम्हारी सहायक ही हैं। उनसे जो कर्म कराओ वे वही कर्म करने 
में राजी हो जाती हैं। तुम इस शरीर में प्रेमयोगी बनो तो वह राजी, क्रोधी 
बनो तो ust] तुम जो कुछ भी बनना चाहोगे यह शरीर वैसा ही 
बनेंगा। तुम जिस भाव का बनाना चाहते हो वैसा ही वह बन जाता Zl 
इसलिये तुम अपना शरीर-बिमशी करो। तदनन्तर इसकी आँखों में स्थित 
सूर्य-चन्द्रमा से, सर्वेन्ट्रियो के देवताओं से, हस्त पादादि अवयवों से 
निष्काम प्रेम करो। फिर सर्वेन्द्रियों के गुणों में बसनेवाले गुणातीत परमेश्वर 
को जानकर उसकी पूजा करो) वह पूजा जड़ पूजा न हो; केवल प्रेम, 
अत्यन्त प्रेम, कामनारहित प्रेम से भरी हो। संयम अवश्य होना चाहिये। 
इन्द्रिय-निग्रह अवश्य होना चाहिये। मात्र त्याग कें नाम से, संयम के नाम 
से शरीर को सताना नहीं चाहिये, न तो उसे रोगग्रस्त बनाना चाहिये । 
मानव की इन्द्रियों में, स्नायुओं में, मस्तक में बहुत प्रकार की शक्तियो 
हैं। तुम उनका परिचय लेना शुरू करो। शक्तियाँ तुम्हारे विरुद्ध नहीं जा 
सकतीं। न वे तुम्हारे लिये शुभ हैं, न अछुभ। न अच्छी हैं, न बुरी। वे तो 
बिल्कुल तटस्थ हैं | हमारी मानसिक दशा, अन्तईत्ति उनसे जैसा कार्य 
करवाये वैसा वे कर देती हैं। मानव की अन्तरराक्ति परमात्मा की ही 
शक्ति है। वही अन्तरशक्ति समयानुसार कामाकार, क्रोधाकार, मोहाकार, 


CC-0.Panini Kanya Maha Vidyalaya Collection. 


Digitized by Arya Samaj परम साइना, Chennai and eGangotri 
-साधना २२७ 
ळोभाकार बनके अपने कार्य के लिये किसी न किसी इन्द्रिय को वाहन 
बनाकर क्रियाशील हो जाती है। इसलिये मुक्तानन्द कहता है : “तुम 
ध्यान करो। प्रेम को चेताओ।? सर्वेन्द्रियों में प्रेम-स्फुरण होने से सहज 
त्याग, सहज योग, सहज ज्ञान उदित होगा। तुम्हारा मन अपने में प्रेम न 
देखते हुए दूसरे में देखता है, इन्द्रियों में हूँढ़ता है, अन्य विषयों में 
भटकता है। यादे मनुष्य खुद को खुदा समझकर प्रेम कर ले तो फिर वह 
बाहर क्या जावे? और वाहर हं भी कया? प्रेम ध्यान के भीतर है। भोगी 
भोग भोगते-भोगते शरीर को सताकर, निकम्मा बनाकर, अन्त में शरीर से 
घृणा प्रकट करके दुःखी होता हे। त्यागी त्याग में शरीर को अनियमितता 
से जलाकर, शरीर के प्रति शत्रुता बढ़ाकर उसे सताता है, उसे निकम्मा 
बनाता हं, ओर चाहता हे मोक्षसुख! तुमको जित शरीररूपी रथ में 
मोक्षयात्रा करनी ह, उसे AAR | प्रथम अपने Wie को सव्यवस्थित रखना 
सीखो। तद्नन्तर Aaga उसे सन्मान से देखो। 
तुम्हारा शरीर परमेश्वर की एक महान अदभुत कला है। उसमें रहस्यमय 
विज्ञान है। शरीर में ज्ञान-भंडार की खान है। तुमको परमात्मा के दरबार में, 
वैकुण्ठ की यात्रा को, कैलास के दर्शन को अथवा निर्विकल्प नगर की सैर 
को इसी शरीर से तो जाना हे! शरीर छोड़के तुम करोगे क्या? अपना पता 
इस शारीर के ही अन्दर ध्यान द्वारा लगता है। ज्ञान द्वारा इस शरीर में ही 
अपने को जानते हैं। ऐसा अनमोल दिव्य शरीर पाकर शरीरातीत बनने 
की बजाय सतत शरीर से लड़ते रहना, सच कहो मुक्तानन्द यह 
पागळपन नहीं है क्या? उससे प्रेम करने के बदले द्वेष करना कौन-सा 
त्याग है? परमात्मा की अनुकम्पारूप ऐसा शरीर पाकर सहल्लार में बिखरी 
हुई अनन्त प्रेम-किरणों की मस्ती में मस्त होके प्रेमरसपान करके, अन्दर 
बाहर प्रेमी बनने की बजाय कुछ जहरीले, विषमय, गन्दे इन्द्रियरसों के 
अपेय पान आदि में जो मानव अपने शरीर की आहुति देता है, वह 
पागलों का महाराजा नहीं है क्या? प्यारे सिद्धविद्यार्थियो! शारीर के रस को 
सुखाओ मत। मात्र प्रेम से रस को बढ़ाओ। वही परमात्मा में तुम्हारा 
समावेश कराता है। 
मैंने एक महात्मा की किताब में एक ज्ञाननिष्ठ, ध्यानरत महापुरुष की 
निवीण समय की कुछ बात पढ़ी थी जो बहुत ही अच्छी, सच्ची, 

अनुभवयुक्‍त है। महात्मा जी को कालज्ञान द्वारा अपने अन्त समय का पता 
लग गया था। जाने के समय वे सभी से मिले और सभी से उन्होंने 
आशीर्वाद मांगा, सभी से क्षमा मांगी। सभी उपस्थित जनों को धन्यवाद 
दिया। तदनन्तर सब दिशाओं को, पंचमहाभूतों को और विद्यादाता गुरु को 
नमस्कार करके, जिस शारीर से उन्होंने परमार्थ-यात्रा पूरी की, जिस 
शरीर में परमात्मा को देखा, जो शरीर चलता, फिरता, बोलता परमात्मा का 
मन्दिर है, जो शरीर परमात्मा से प्राप्त है, उस शरीर को धन्यवाद दिया, 
उसका सन्मान किया) वह संत महामुनि हाथ जोड़कर अपने प्यारे शरीर 
से कहने लगा, ' हे मेरे प्यारे शरीर ! तेरे ही पूर्ण अनुग्रह से, तेरी सहायता 
से मैं परमात्मा तक पहुँच पाया हूँ। तुझे मैं धन्यवाद देता हूँ। मैंने तुझे न 
जाने कितना पीड़ित किया होगा। कितना त्रास दिया होगा। मैंने तुझे बहुत 
यातना-पीडा दी है। परन्तु तूने हरदम मेरी सहायता की | मैं तेरा सच्चा ऋणी 
हैं। तुझसे मैने ध्यान की उत्तम गति पायी है। हे मेरे प्यारे शारीर! तुझसे 
ही मैंने उत्तम कुशलतापूरण मति पायी है। तुझसे ही मैंने ध्यान द्वारा 
निर्विकल्प स्थिति प्राप्त की है और परमोत्कृष्ट पदवी पायी है। इसलिये, प्यारे 
मित्र, मैं तेरा सदा ऋणी हूँ। मैंने जाने-अनजाने तेरे प्रति कितने 
अपराध किये होंगे, परन्तु तूने तो सदा उपकार ही किया, सहायता ही की। 
अपकार के बदले में सहायक बनके संगी साथी बना। तेरे बिना न मैं 
परमात्मा तक पहुँच सकता था न तो उत्तम साधना कर सकता था]? इस 
प्रकार शरीर को संबोधित करके वह महात्मा ब्रह्मलीन हो गया। 

प्यारे सिद्धविद्यार्थियो | तुम अपने शरीर के प्रति ऐसी ही उत्तम दृष्टि 
रखो। ऐसा ही पूज्य सन्मानयुक्त प्रेम रखो | उस महात्मा की पुकार “है 
मेरे प्यारे शरीर!” ऐसे प्रेमभरे शब्द gad ही, पढ़ते ही मेरे हृदय में एक 
अळैक्रिक आनन्द उमड़ पड़ता है। तुम लोग भी, यदि इस बोधवचन को 
मेरी तरह छुनोगे तो परमानन्द से भर जाने में क्या देर लगेगी £ में अपने 
प्यारे सिद्धविद्यार्थियों से पूछना चाहता हूँ कि क्या तुमने कभी अपने इारीर 
को ऐसे निष्क्राम भरेम से निहारा है ? क्या कमी इसको शुभ आत्म-चिन्तन 
से, ध्यान से, स्तोत्र-पाठ से, आणापान में “सोऽहम्‌? की जपमाला किराकर 
प्यार किया है? क्या इसको ब्रत से, नियम से, सुन्दर सात्त्विक योगिक रस, 
सुख-आयुवर्धक आहार के भोग लगाकर धन्यवाद दिया है? यादि नहीं, 

तो यह कितनी कृतघ्नता हे! कितना अशिष्टाचार हे! अपने प्यारे मित्र के 
साथ कितना THIEN हे | 

प्यारे सुसुक्ुओ ! शरीर का विमर्श करो। उसका पर्ण बोध पाओ। उससे 
निष्काम मैत्री बढ़ाओ। समयानुसार, नियमानुसार शरीर की देखभाल करो। 
जिसको शरीर का बोध हो गया है, वह उसको योगपू, प्रेमूण तथा ध्यान- 
पूर्ण बना देता S| तुम्हारा संकल्पविकल्पात्मक मन शरीर को जहाँ तहाँ ले 
जाता है। संकल्प के पीछे हे शरीर। संकल्प है मन के पीछे। मन के कहने 
से शरीर इन्द्रियादि व्यवहार करते हैं। तुम मन को मनाने के लिये शरीर- 
इन्द्रियों को दण्ड देते हो सो अच्छा नहीं | राम जी पर क्रोध आये और दण्ड 
दें कृष्ण जी को, तो इससे क्या प्रयोजन सिद्ध होगा? यह मैं भी मानता 
हूँ कि मन चंचल है । विकारी भी है । परेशान भी करता है। मन को 
ही काबू में लाने के लिये सारी साधनाएँ हैं | मन के नियमन के लिये ही 
योगीजन योग की अनेक ग्रक्रियाएँ सीखते हैं फिर भी गर्व, अहंकार, आराम 
के ही पुजारी बनते हैं| न प्रेम पाते हैं, न हृदय में खुशी होती है, न 
अन्तर में कुछ समाधान ही है | सव कोई ऐसा कहते हे कि मन ठहरता ही 
नहीं हे । में भी यही कहता हूँ। परन्तु मन को ठहरने लायक स्थान तुमने 
बतलाया ही कत्र है? तुम योग्य स्थान पर मन को ठहराओ तो मन वही 
मस्त बनेगा | इधर उधर नहीं जायेगा। 

एक दिन की बात हे । एक छोटे गाँव में एक स्वामी महाराज रहते 
थे। छोटी-सी सादी कुटी में अपनी गरीबी में अमीर बनकर रहा करते थे | 
एक बार पास के बडे शहर का नगरसेठ कुटी पे दर्शन को गया। उस 
समय महाराज वहाँ नहीं थे। स्वामीजी के शिष्य ने नगरपति को बैठने को 
कहा। वह बैठा नहीं। वृक्ष के नीचे इधर उधर ठहलने लगा। वह शिष्य 
सेठ को ऐसा करते देखकर कुछ विस्मित हो गया। इतने में स्वामीजी आ 
गयें। शिष्य ने सारा वृत्तांत आश्चर्यभरी वाणी में कह सुनाया। स्वामीजी 
बोले, “ भाई, हम ठहरे फकीर लोग! सेठ को बैठने योग्य जगह यहाँ नहीं 
है। इसीलिये वह चंचल होके टहलता था।” सो बात एसी ही है। मन को 
भी लायक जगह मिल जाने से टहलना छोड़ देगा। 

प्यारे भाइयो! तुम्हारी भी ऐसी गति है। तुम्हारा मन कुछ अच्छी वस्तु 

को ही पाने की सदा इच्छा करता है। हे मन! अपनी खुशी के लिये, 

अपनी गरज के लिये, अपनी शांति के लिये तू क्या कया नहीं करता रहता 
है? फिर भी उदास, बेचैन रहता है। ज्ञान में gege के उदास बनता है। 
योग के कुछ अंग सिद्ध करके कुछ काल के लिये फूल जाता है फिर गिर 
जाता है। विषयों में तू इतना Seat फिर भी प्रेम नहीं मिलता। विषयों का 
पूरण कीड़ा बनता है फिर भी तृप्ति नहीं। स्थिरता नहीं। अशांति के दुःस्वप्न 
ही देखने को मिलते हैं। 
अब एक नयी सीख सीखो। वह है सभी से कामनारहित प्रेम, सभी से 
अनोखा प्रेम, सभी से असीम प्रेम करना। जब कहीं किसीसे प्रेम नहीं 
किया तो शांति कहाँ से पाओगे? भाई तुम शुद्ध, fas, निरपेक्ष अवश्य 
रहो। केवल भेदरूपी द्वेष न करो) भगवान की सृष्टि में तो ऐसा कुछ भी 
नहीं जो तुमसे द्वेष करे। परमेश्वर की रचना में ऐसा कुछ भी नहीं है जो 
तुम्हारा विरोध करने के लिये खड़ा हो। तुमको परमात्मा की रची हुई वस्तुओं 
को अपने अनुकूल बनाना आना चाहिये। तुम अपने अन्दर एक बार 
गहराई में उतरो। वहाँ यदि एक बार भी तुम्हारा मन चला जावे तो वहीं 
ठहर जावेगा। तुम अपने मन को शत्रु मत समझो। मन की महान शक्ति 
है। परन्तु तुम उसे जानो तब ही कुछ अर्थ सिद्ध होगा। मन की ही अल्प 
स्वल्प शक्ति से कुछ महात्मा अनेक सिद्धियाँ करके दिखलाते हैं। यदि तुम 
मन को पूरा जान सको तो देखोगे कि वह एक अच्छा कार्यकर्ता है। मन 
एक महान सृजनात्मक शक्ति है। 
मन की चंचलता पर विमदी करो। मन की अस्थिरता ही तो तुमको 
सिद्वयोग के महान ज्ञान के प्रति आकर्षित करती S| मन की चंचलता ही 
तो तुमको गणेरापुरी लायी है। तुम मन को जगत के कितने भी ऊँचे पदार्थ 
दिखलाओ, उनमें वह पूर्ण रमेगा नहीं। आज रूप में तो कल रस में, 
तदनन्तर गन्ध में, फिर शब्द में या और कहीं। यह जो मन की चंचलता 
और चपळता है वह एक ऊँचे और अच्छे स्थान की खोज करती है। यदि 
मन चंचल चपल न होता तो क्रोधी क्रोध पर ही बैठ जाता, लोभी लोभ 
पर ही दृढ़ हो जाता, मोही मोह में तन्मय हो जाता, कामी कामाकार में 
ही सतत अपना आसन स्थिर कर लेता। धनी धन में ही, कलाकार कला 
म ही समाता। परन्तु ऐसा नहीं होता है। सर्वत्र एक ही मन्त्र का जाप 
` सुनायी देता है। वह यह है कि शांति धन में नहीं, कला में नहीं, रूप 

में नहीं, भोगों में नही, किसी में भी नहीं। इसीलिये तुम्हारा मन इधर 
उधर बहुत भटकता है, दुःखी भी रहता है। मन .की चंचलता के कारण 
तुम त्रस्त हो जाते हो। 

सुक्तानन्द कहता है : प्यारे विद्यार्थियो! मन असली प्रेम चाहता है। 
पूण समता चाहता है। परमात्मा के साथ एकीकरण चाहता है। दिलचस्पी 
चाहता है। मन इसी कारण इतना चंचल है। वह अशांत स्थान को छोड़ 
के आगे आगे जाता है। जैसे भंग रसपान के लिये या मधुमक्खी मधु 
संग्रह करने के लिये एक पुष्प से दूसरे में फिरती रहती है, वैसा ही मन 
भी कुछ कारण से घूमता रहता हे) याद रखो, मन की चंचलता के पीछे 
एक रहस्यमय विमर्श हं। वह यह है कि मन पूर्ण विश्रान्ति चाहता है। 
जव तक मन आत्मध्यान में पूर्ण समरस नहीं वनता तव तक चंचल 
और चपल रहता है। यदि मन कुण्डलिनी के प्रसाद में ध्यानमग्न हो 
जाये, ज्योति में ज्योतिमय बन जाये, तो चंचलता को त्यागकर निश्चल 
हो जाता है। याद रखो कि मन आत्मःबिश्रान्ति बिना कभी भी तुमको 
सुख से नहीं रहने देगा। जब ध्यान में, तन्मय भाव में, मन आत्मा में पूणे 
स्थिर हो जाता है तभी तुम परमानन्द की मूर्ति बन जाते हो। तुम्हारी 
दिशा बदल जाती है, कायापलट हो जाता है। तुम्हारे अन्दर शांति का 
निर्मल स्रोत बहने लगता है। 

परमात्मा को छोड़कर मन और कहीं भी पूर्ण विश्रान्ति नहीँ पा सकता | 
जहाँ परमात्मा मिल जाये वहाँ सब कुछ मिल जाता है। वहीं अपना मन 
पूर्ण स्थिर हो जाता है। फिर तुम्हारे हिलाने से भी वह नहीं हिलेगा। इस 
भांति देखें तो मन की चंचलता ने ही, जहाँ तहाँ अल्प स्थिरता में संतुष्ट 

न होके, सत्य और शांति की खोज करवायी है। परमात्मा के बिना और 
कहीं भी मन स्थिरता से नहीं बैठता, उसकी इस वृत्ति ने ही शांति का पता 
लगाया। यह तो सन का महान उपकार समझना चाहिये। मन की 
चंचलता बड़ी सहायक है, जिसने ध्यानयोग में तुम्हारी रति बढ़ायी। मन 
की चंचलता ने ही तुम लोगों को सिद्वकृपापात्र बनाया। तुम लोगों को 
मन की उपकारयुक्त कृपा का हार्दिक स्वागत करना चाहिये। 

प्यारे साधकजनो ! एक मन्त्रतुल्य बात को याद रखो जो सुक्तानन्द का 
वचन है और पूरण अनुभवयुक्त भी है। “मेरा पंथ बड़ा है,” ऐसा कोई 

कितने भी गर्व से क्‍यों न कहे, यदि वहाँ मन विश्रान्ति नहीं पाता है तो 
वह परमात्मा का स्थान नहीं S| तुम किसी मन्त्र की चाहे कितनी भी 
प्रशांसा सुनो--कोई कहे कि यह एक महान सत्य मन्त्र है--यदि मन वहाँ 
प्रण राजी नहीं होता तो वह भी परमात्मा का स्थान नहीं है। कितना भी 
उच्च सम्प्रदाय हो, महान गुरु हो, वह बड़े चमत्कार करता हो, आचमन 
करे, पानी पिये, विभूति लगाये, देवी-देवता A; परन्तु यदि वहाँ मन 
विश्रान्ति नहीं पाये तो वह भी परमात्मा का स्थान नहीं है। घड़ी दो घड़ी 
मन वहाँ बैठे, तदनन्तर वहाँ से उठकर क्षुमित होकर फिरता रहे तो इसका 
अर्थ है उसे वहाँ शांति नहीं मिळी। मन जहाँ से भागते रहता है वहाँ 
तुम उसे कितना भी रोको वह फिर से भागेगा। सुख को geal हुआ मन 
जहाँ del भागता रहता है। इसीलिये तुम मन को प्रेम में भिगा दो। 
आत्मप्रेम में तन्मय कर दो। जहाँ जिस किसीमें शांति का आभास मात्र है 
वहाँ मन थोड़ा-सा ठहरकर फिर अधिक चंचल होकर आगे भागेगा। जहाँ 
पूरण सुख मिला वहाँ मन अपनी भागदौड़ को छोड़कर विश्रान्ति पायेगा। 
तुम मन पर नाना प्रकार की जबरदस्ती करना छोड़कर प्रेम से ध्यान 
द्वारा वहाँ ले चलो जहाँ आत्मानन्द की सरिता बहती है। तुम अपने मन 
को उस यात्रा को ले जाओ जहाँ आत्मप्रेम की दिव्य छाया है, जहाँ सच्चे 
सुख का तेज झलकता है। तुम अपने परमानन्द्मय आत्मा की ओर जरा 
ध्यान तो लगाओ, मन दौड़ दौड़ कर वहाँ जाकर अपना नम्बर पहले लगा 
देगा। तुम अपने मन को बलात्कार से, कुछ हठ से, कुछ तप से शांत 
करने जाओगे तो वह उल्टा अधिकाधिक क्षुभित और विरोधी बनता 
रहेगा। तुम मन से भी प्रेम करो। पहले तुम मन को मन मत समझो। 
मनरूप में चिति भगवती ही स्फुर रही है ऐसा समझकर, मन के प्रति 
` शत्रुता को त्यागकर, उससे ऐरण मित्रता जोड़कर कहो, “तुम अन्तरात्मा की 
ओर चलो।? ऐसा समझना ही तो ध्यान है। मन को वितिमय समझकर 
उसको प्रेममय बना देने से, मन जीता जाता है। मन को साधारण समझने 
य द्वेष करने से मन हमको जीत लेता हे । मन को पूर्ण जीतने के 
लिये तुमको उससे प्रेम ही करना है। प्रेम ही विजय का मन्त्र है। प्रेम ही 
परमात्मा को खींचने वाला लोहचुम्बक है। प्रेम ही मन को मस्त बनाने 
का महान यज्ञ हे | प्रेम में महान शक्ति है | प्रेम ही असाध्य को साध्य कर 

पाता है। खण्डित को अखण्डित बनाने की सामर्थ्य प्रेम में ही है। तुम 
अपने को दीन-हीन समझना छोड़कर प्रेम से भर दो। तदनन्तर देखोगे कि 
तुम महान हो। 

प्यारे ध्यानयोगियो ! तुम्हारे अन्दर क्या है, क्या नहीं है, यह तुम ध्यान 
द्वारा ही जान सकते हो। ध्यान के बिना तुम दरिद्री हो। ध्यान से ही तुम 
अमीर हो। इसलिये तुम पहले अपने से प्रेम करके, प्रेम से ध्यान करो। 

एक बन में एक सिद्ध महात्मा रहता था। उससे एक मुमुक्षु ने जाकर 
विनति की, “ महाराज ! मैं परमात्मा को देखना चाहता हूँ। मैं क्या साधना 
करूँ १? 

महाराज ने उसे बिमरी करके देखा और पूछा, “ तुमको किस से प्रेम है?” 

साधक ने कहा, “प्रेम तो परमात्मा के रास्ते में विन्न है|” 

महात्मा ने कहा, “प्रेम विन्न नहीं। प्रेम में काम विन्न है, मोह वित्न 
है। प्रेम तो परमात्मा का रूप है। हम जो अपने से, अपने स्त्रजनों से 
प्रेम करते हैं उसी प्रेम को सवत्र फेलाओ। वह प्रेम ही राम की ओर ले 
जाता है। इसलिये समी से प्रेम करो । ” 

तुम अपने अंग-प्रत्यंग के प्रति क्रोध मत करो। यदि करना हो तो क्रोध 
के प्रति ही क्रोध करो, शरीर के प्रति नहीं | जगत के भूले जनों की मन- 
मानी बातें सुनकर तुम अपने साथी, अपने मित्र शरीर को सताओ मत। 
न ही उसके साथ ऐसा व्यवहार करो जिसमें अति निष्ठुरता हो, या पाखंड 
हो । प्यारे मुमुक्ष्‌ओ! इस शरीर भें सवे कर्मों का फल पाया जाता है | सर्व 
लोकों की तपस्या की जाती है। जो कोई भी, किसी प्रकार के आदर्श 
पुरुष हुए हैं वे इस शरीर में ही हुए हैं, इस शरीर का आश्रय लेके हुए 
हैं। बड़े वड़े ऋषि-मुनि, राजा, वीर, कवि, नट, चित्रकार, महल, ater, 
सती, ईसा मसीह, महात्मा बुद्ध, आदि अनेक विभूतिया इसी शरीर के 
आश्रय से ही हुई हैं। ऐसे शरीर को निर्मलता से रखो। 

श्रमहीन शरीर कुछ काम का नहीं | नियमित श्रम, आसन, प्राणायाम, 
ध्यान से शरीर को नियमबद्ध बनाओ | शरीर को देवमन्दिर की भांति सन्मान 
से रखो। युक्त आहार-विहार के पुजारी बनो। शरीर में एक ही कामना रखो-- 
प्रेम की। झारीर में एक ही आप्ति की इच्छा रखों--ध्यान द्वारा अन्तरज्योति 
के दर्शन की। रीर और इन्द्रियों में इतनी ही कामना, आशा रखो 

कि वे न्यायोचित, संयमझील बनकर अन्तरमेम को RTI करें। प्रेम 
से सब कुछ सम्भव है) प्रेमी प्रेम द्वारा भगवान को देख लेता है, परम 
दुर्लभ भगवान को प्रेम से सहज में पा लेता है। अन्य साधनाएँ इतनी 
सरल नहीं है। एक प्रेम-साधनां ही सब से सरल है क्योंकि तुमको प्रेम का 
परिचय है। तुमको ग्रेम किसी साधन द्वारा बाहर से नहीं लाना पड़ेगा, 
क्योंकि प्रेम का ala तुम्हारे अन्दर है। तुमको इस प्रेम को विशाल रूप में 
फैलाकर पूर्ण प्रेममय बनना है। प्रेम देते रहो। वह घूर्ण विकसित होगा। 
जितना जितना प्रेम देते रहोगे उतना उतना वह बढ़ेगा। जो प्रेम को फैलाता 
है, उसका स्त्र प्रेम ही स्वागत करता है। 

हमने ऐसे बहुत प्रेमी देखे हैं जो प्रेम के नाम में पूरा देष ही करते हैं। 
प्रेम में किसी से घृणा के लिये कोई स्थान नहीं। प्रेम में उच्च नीच भावना 
नहीं होनी चाहिये। कुछ ऐसे भी निष्ठुर, क्रोधी प्रेमी देखे हैं जो दावा करते 
z हम वैष्णव हैं। हम शिवालय नहीं जाते !! यदि प्रेम में ऐसा क्रोध 
हो तो वह प्रेम काहे का ? वह तो निरी निष्ठुरता है। जाति-जाति का मेद, 
व्यक्ति-व्यक्तति का भेद, पंथ-पंथ का भेद--ये सब प्रेम में कभी नहीं हो 
सकते। संकोच से ही मेद खड़े होते हैं, प्रेम से नहीं। प्रेम से तो अमेदरूप 
तन्मयता आती है। 

तुम्हारे अन्दर नये नये अनुभवों के रूप में प्रेम विद्यमान है। तुम गाढ़ी 
निद्रा के समाधान का त्रिमदी करो। देखो वह अतीन्द्रिय तृप्ति कहाँ से आती 
है? जब मित्र से प्रथम मिलते हो तो तृप्ति कहाँ से आती है? आँखों से 
रूपदररीनजन्य तृत्ति कहाँ से आती है? कमी कमी कुछ मानसिक सन्तोष 
की अवस्था में जो तृप्ति अपने आप अन्तर में उदित होती है वह किधर से 
आयी ? इन सब विषयों का fast करो तो तुमको पता लगेगा कि तुम्हारे 
अन्दर एक महान तृप्ति छिपी हुई है। वही तृप्ति परमानन्द है। उसका ही 
नाम प्रेम है। इसलिये प्रेम के पुजारी बनो। दृष्टि के द्रा को प्रेम के ही 
दृश्य दिखलाओ। प्रेमभरा व्यवहार करो। गाय, कुत्ता, वृक्ष, फल-छल में तुम 
सर्वाधारभूत प्रेम बढ़ाते रहो। 

प्रेम कायापलट करनेवाली एक महान अणुशक्ति है। हृदय को शुष्क 
मत बनाओ। जिस किसी के मूढ़तायुक्त वचन सुनकर अपने को प्रेमहीन 
मत समझो। मानव अज्ञान द्वारा अपने प्रति एक बड़ा अन्याय करता है कि 

वह खुद को पापी, साधारण समझके औरों को भी ऐसा ही बनाने में लग 
जाता है। मैं एक वार तीर्थस्नान के लिये त्रिवेणी संगम गया था। वहाँ 
बैठते ही एक पुरोहित मेरे पास आया और मुझे तीर्थ में संकल्प करने को . 
कहा। मेरे “ना? कहने पर भी वह नहीं माना। फिर आग्रह करने लगा कि 
* संकल्प करो? | वह फूलपान ले आया और मुझे कहने लगा, “स्वामी जी! 
बोलो, “पापो 5हं !। ” तब मैं कह उठा, “पापी तुम हो, मैं नहीं। क्योंकि 
तीर्थस्थान में भी तुम लोगों ने यात्रियों को मूख बनाना नहीं छोड़ा। मैं 
तो NAT “पुण्यो 5 हम्‌?, “पुण्यकर्मी ऽ हम्‌ ?, ' संकल्परहितो ऽ हम्‌? | ” यह 
सुनकर वह चला गया। इस प्रकार असत्‌ संग से मानव अपने को रसहीन, 
मिथ्या, दुःखी, दरिद्री, नश्वर इत्यादि समझने लगता हे और वह प्रेम को 
विकसित नहीं कर पाता। 

प्यारे मुमुक्षुओ ! प्रेमहीन पाण्डित्य कुछ काम का नहीं प्रेमहीन योग 
भी अर्थहीन है। प्रेम बिना कोई भी साधन तुमको आत्मानन्द तक नहीं 
पहुँचा सकता। खुदी में पूर्ण प्रेम बढ़ाकर दूसरों में उस प्रेम को फैलाओ। 
प्रेम चाहरहित, कामनारहिंत, संगरहित होना चाहिये। प्रेम ही मोहःवैरी को 
जीतने की कुंजी है। बहुत शात्र पढ़ने की जरूरत नहीं है, कारण सभाव 
परमात्मा के हैं। यहाँ ज्ञान का प्रश्न नहीं, प्रेम का प्रश्न है। त्याग-ग्रहण के 
वादों में HAR आयु मत खोओ। त्याग-प्रहण की बहुत कीमत नहीं। केवल 
पूर्ण आत्मबोध की कीमत है। अहंकार से भरा योग, पाण्डित्य, ज्ञान, सब 
प्रेम के प्रण विरुद्ध हैं। तुम अहंकार को पूर्ण त्याग दो। वह त्याग केवळ 
प्रेम से ही सम्भव है। हृदय में जब जब वासनारहित प्रेम का उदय होता 
है तब जीवन में परम शांति की अनुभूति होती है। चित्त का निरोध करने 
के बदले प्रेमपूर्ण बनाओ। फिर देखो कि क्या मस्ती है अपने भीतर | 

चित्त को जुल्म से, प्राणापान के निरोध से, तपाने के बदले प्रेम से 
फुसलाकर आत्मा की ओर ले जाओ। तुम्हारे सर्वेन्द्रियो के सर्वे विषय 
परमात्मामय होने चाहिये। संत तुकाराम का कहना है कि जिसका एकमात्र 
विषय नारायण हो गया है वह जगत को प्रेममय देखता है। 

तुम प्रेममय हो। प्रेममयी तुम्हारी साधना है। प्रेम ही तुम्हारी प्राप्ति 
है। प्रेम ही परमात्मा है। प्रेम ही जगत है। जगत के रूप में परमेश्वर ही 
प्रकट हुआ है। जगत कुछ अन्य पदार्थ नहीं, वह पारमेश्वरी शक्तित का ही 


CC-0.Panini Kanya Maha Vidyalaya Collection. 


२३ A Digitized by Arya Sangi Ennai and eGangotri 


स्फुरण मात्र है | प्रेम ईश्वर-प्राप्ति का एर्ण साधन है। प्रेम बिना उसकी अप्राप्त 
है। प्रेम अन्तर की एक महान अनुभूति है। तुम अन्तर में खोज करो। वहाँ 
तुम विद्युत्‌ के वेग के सदश चपलता से प्रसरण होनेवाली एक दिव्य शक्ति 
की--रस में, Ga में, प्राणों में, सर्वांगो में व्याप्ति देखोगे। उसका अनुभव 
होते ही तुमको प्रेम का पता लगेगा। 

तुम्हारे अन्तर का कार्य सतत गतिशील रहता है। कभी भी नहीं रुकता। 
तुम्हारी नाड़ियों में, स्नायुओं में, रक्‍त में, हर स्थान में अन्तरकार्य चाळू 
रहता हे) तुमको भी अपने घर में, मठ में, या जहाँ भी तुम हो वहे अपने 
अपने कमे प्रेम से, उत्साह से, ear से करने चाहिये। 

मानव को aa व्यापक, सर्वमय अपने आत्मा से निष्टाबंत प्रेम करना 
चाहिये। प्रेम मानव को सुख का सागर, शांति का विग्रह, ज्ञान का मन्दिर 
बनाता है। प्रेम मानव का आत्मरूप है। प्रेम मानव का सौन्दर्य है। प्रेम 
मानव की मानवता की महिमा S| अतएव मुक्‍तानन्द कहता हे : प्रथम तुम 
अपने से प्रेम करो, तदनन्तर अडोस पडोस से; तदनन्तर सारे जगत से। 
यही अक्ति है। इससे ही ज्ञानानन्द की प्राति है। इससे ही योगानन्द की 
तृप्ति है। मेम में सर्व साधन अपने आप आ जाते हॅ । अम ही भगवान 
नित्यानन्द है । सर्व साधनों का फल जो परमानन्द हे बही श्रीगुरुकृपा से 
पूजा जानेवाला सद्गुरु नित्यानन्द है | 

द्‌ 
adiis का मूल : गुरुप्रसन्नता 


सिद्धविद्याथी यह न भूलें कि मानव केवल अपने पुरुषार्थ से ही परमार्थ 
में पूणता नहीं पा सकता। व्यवहार में भी देखा जाता है कि मनुष्य पुरुषार्थ 
के साथ साथ अन्य जनों की सलाह लेता रहता है। जो स्वयं से नहीं हो 
पाता, वह दूसरे से सीख लेता है। शक्तिपात अथवा क्रियायोग में, सिद्धविद्या 
अथवा कुण्डलिनी महायोग में, गुरुकृपा ही तरणोपाय है। इस माग में 
गुरु के मार्गदर्शन बिना प्रूणता पाना प्रायः असम्भव है । 

आधुनिक समय के स्वतन्त्रवाद और स्वच्छन्दवाद सिद्धविद्यार्थियो के 
लिये as fa हैं। सिद्धमाग का विद्यार्थी यदि “स्वतन्त्र? शब्द के अर्थ का 
अनर्थ करके, गुरु आज्ञापालन में आलस्य, प्रमाद, अल्प श्रद्धा, गरु में 
दोषदशन आदि करता है तो उसकी शक्ति कालान्तर में नष्ट हो जाती 
है। जब कोई राजा आता है तो अपने समी ऐश्वर्य के साथ आता है, 
और जिस घर में रहता है उसको सम्पन्न, सुशोभित बनाता है। घर के 
चारों तरफ आनन्द, सौन्दर्य, महिमा बिखेर देता है, और जाते समय 
सभी ऐश्वर्य को साथ में लेकर चला जाता है। राजा के चले जाने 
पर घर तेजहीन, सौन्दर्यहीन बन जाता है। ठीक वैसे ही सिद्धविद्यार्थियो में 
क्रियात्मक रूप से रहनेवाली शक्ति, जिन गुरु से प्राप्त है, प्राप्ति के बाद 
जिनके शासन से वह शासित होकर उनमें कार्य करती है, उन सद्‌गुरु 
के विषय में यदि वे सन्देह, दोपदष्टि, संकल्प-विकल्प करें, तो वह T 
शक्ति क्या उन सिद्धविद्यार्थियों में प्रसन्नता से रहेगी? इस सिद्धमाग में, 
कुण्डलिनी महायोग में ' गुरुकूपा हि केवलम्‌? और “गुरोराशा हि 
केवलम्‌? ÈI 

सुक्‍तानन्द सत्य कहता है कि सब विद्याओ में, मोक्षधर्म में और 
स्वस्वरूपविमश में श्रीगुरुक्पा ही प्रधान है। ज्ञानेश्वर महाराज कहते हैं-- 
तुम्हारा पुरुषार्थ, तुम्हारा जप, तप, योग, साधन--सत्र के सब तमी 

फलरूप होंगे जव अ्रीगुरुऋपा से लब्धिकाल का उद्य होगा। साधकजन 
याद रखें कि वे अपने गुरु को जितना महान, श्रेष्ट, एणसिद्द, सामर्थ्यवान 
समझते हैं, श्रीगुरु उतना ही सामथ्यं लेकर उनके साथ खड़े रहते हैं। 
तुम्हारे साधन की न्यूनाधिकता, तुम्हारी शक्ति का संकोच-बिकास, तुम्हारे 
साधन-समाप्रि का समय, सभी तुम्हारी भावना पर निर्भर Sl वस्तुतः तुम 
में प्रत्यक्ष ईश्वर की नाई गुरु के प्रति जितना प्रबल, जितना तीव्र भाव 
होगा उतना शीघ्र तुम सब कुछ पा सकोगे। उसमें देर नहीं लगेगी। इस 
विषय में एक छोटी-सी सत्य घटना कहता हूँ जो साधक की श्रद्धा और 
भक्ति को बढ़ाकर उसकी इष्ट प्राप्ति में सहायक बन सकती है। 

हाल ही के मेरे महात्रलेश्वर के निवासकाल में आई.आई.टी. का एक 
विद्याथी मुझे मिलने आया था। वह चार-पाँच दिन में ही कृपा पाके साधन 
करके, ध्यान-सम्पन्न बनके अपने घर जाने निकला। बम्बई जाते समय 
बारिश की वजह उसकी मोटर बहुत ‘Sz’ हो गई। पहुँचते पहुँचते 
मध्यरात्र हो गई। घर पर उसकी माताजी बड़ी व्याकुळता से राह देख रही 
थी। सोचती कि अभी मोटर क्यों नहीं आयी? रात्रि के दस बज गये। तब 
Wa अपने प्यारे लड़के की राह देखना छोड़ दिया और वह अपने गुरुदेव 
से प्राथना करने लग गई। प्रार्थना करते करते गुरुभाव में तन्मय हो गई। 
उस समय उसके गुरु सामने प्रकट होकर बोले, “ अम्मा चिन्ता मत करो। 
तुम्हारा लड़का बारह बज के पच्चीस मिनट पर पहुँच जायेगा।” यह 
सुनकर वह निश्चिन्त हो गई। उसकी श्रद्धा के कारण गुरु के प्रकट होने 
से वह लड़के की राह देखना भूल गई और ध्यान में फिर से तन्मय 
हो गई। तब कुछ देर के बाद किसीने बाहर से पुकारा, “अम्मा, अम्मा! | 
मेने उठकर दरवाजा खोला और अपने बेटे को देखा, फिर घड़ी देखी। 
ठीक बारह बजकर पच्चीस मिनट हुए थें। तब क्या? वह बड़ी आश्वर्य- 
चकित हो गई। 

वह माता बाद में महाबळेश्वर आयी थी। उसके अपने ही मुख से यह 
घटना सुनकर, गुरुप्रसन्नता ही सर्वसिद्धिप्रद है इस विषय में यह लेख 
लिखने की मुझे इच्छा हो गई | 

आ पूज्य प्रातःस्मरणीय सिद्धलोक के वासी संत तुकाराम महाराज का इस 

विषय में एक अभंग है। वह सिद्दविद्यार्थियो के लामारथ यहाँ लिखता हूँ : 

गुरुचरणी ठेवीता भाव । आपे आप AS देव ॥ १॥ 
म्हणुनी गुरुसी भजावे | स्वघ्यानासी आणावे ॥२॥ 
देव गुरुपासी आहे | वारंवार सांगूं काये ॥३॥ 
तुका म्हणे गुरुभजनी | देव भेटे जनीं बनीं ॥४॥ 


अभंग का भावार्थ है कि श्रीगुरुचरणों में भावपूर्ण विश्वास wa से 
सहज में, अपने आप, बिना कष्ट उठाये भगवान मिल जाता है। इसलिये 
गुरु को भजो। इतना ही नहीं, उनको अपने ध्यान में लाओ। क्योंकि 
ईश्वर गुरु के पास रहता है। अरे ! वारम्बार क्या HE? तुकाराम कहता है, 
गुरु के:भजन से परमात्मा की भेंट जन में या वन में भी हो सकती है। 
इसलिये प्यारे सिद्भविद्यार्थियो ! इतना याद रखना कि गुरुचरणों में महान 
आदर्शरूप पूण विश्वास, अनन्य भाव रखना आवश्यक È| 

भाव की महिमा महान होती है। एक बार भाव रखा; फिर वह पलट 
जाये तो वही कुभाव हो जाता है। भाव ऐसा होना चाहिये जो अपने को 
विकसित करे। उसका नाम दढ आस्तिक्य भाव है। जिसने एक बार भी 
क्रियाशील चितिशक्ति के प्रभाव को जान लिया, उस सिद्वविद्यार्थी में, 
अपने अन्दर प्रकट BIA रहनेबाली चितिशक्तति में, श्री गुरुदेव में, अपने 
आत्मा में और संविद्‌ क्रीडारूप इस जगत में, दृढ आस्तिक्य बुद्धि का 
उद्य हो जाता है। फिर उसके चित्त, मन, बुद्धि के लिये अपने अन्तर 
की चितिशक्रित, अपने अन्तर का गुरुमाव, अपने अन्तरात्मा को छोड़कर 
अकारण इधर उधर जाना बहुत कठिन हो जाता है। ऐसा विद्यार्थी जगत 
की क्षणिक उदय और अस्त होने वाली गतिःस्थिति में et या शोक ' 
को प्राप्त नहीं होता। वस्तुतः श्रीगुरु में अवश्य ही ce आस्तिक्ययुक्त पूर्ण 
और सच्चा विश्वास होना चाहिये। 

भगवान के “समरी पावर” युक्त सत्ताशक्ति में, अन्तर के चितिसामर्थ्य 
में, विश्वास कैसा होना चाहिये इस विषय में में दैत्यर्षि प्रहलाद की कथा 
कहता हूँ। भक्तराज प्रहूळाद की कथा भारतीयों कें लिये अपरिचित 
नहीं है। विष्णुभक्त छोड़ने और दैत्यों की रीति-नीति अपनाने के लिये 
दैत्यराज के बारम्बार समझाने पर मी प्रहलाद ने न भक्ति छोड़ी और 
न दैत्यों की रीति-नीति ही सीखी। जिसने एक बार हृदय में पारमेश्वरी 

ठाकत का प्रकट साक्षात्कार कर लिया उसके लिये भय किसका ! जिसके 
अन्दर चिति विलास करती हैं, उसको क्‍या कमी है! जब हिरण्यकश्यप 
प्रहलाद को समझा-समझा कर थक गया तब वह॒ क्रोधावेश में आकर बोला 
“नेरे गम्मीर शब्द से पृथ्वी मी फट जाती है और वायु भी रुक जाती है, 
पर यह मेरे शब्दों की अवहेलना करता है। यह छोटा-सा मूख बालक 
खाना-पीना, नाचना-कूदना, शिकार खेलना यह जो अपना कुलधर्म 
है उसका त्याग कर किसी दुष्ट संगति के कारण भगवान का ध्यान 
करता है। ऐसा ees पुत्र अपने कुल के लिये वड़ा कलंक R| 
पुत्रहीन होना अच्छा है, कुपुत्र अच्छा नहीं।” इस प्रकार हिरण्यकश्यप 
कुपित होकर सिंह की तरह गजेना करने लगा। उसने सैकड़ों विकराळ 
दानवों को बुलाया। वे दानव Haga लेकर दौड़ आये। आते ही 
दैत्यराज ने उनसे कहा, “मेरी आज्ञा है कि प्रहलाद को काट डालो।” 
इतना सुनते ही दानव नंगे wet को लेकर प्रहलाद की ओर दौड़ पड़े। 
सब उसका सिर उड़ाने के लिये तैयार हो गये। अपने पर रास्त्रप्रहार करने 
दौड़ते हुए राक्षसों को देखकर भक्त प्रहलाद निर्भय होकर बोलने लगा: 


विष्णुः TAY युष्माछु मयि चासौ व्यवस्थितः | 
देतेयास्तेन सत्येन माक्रमन्त्वायुधानि च ॥ 
विष्णुपुराण १-१७-३२ 


“अरे दैत्यो! मेरे भगवान विष्णु इन weal में भी हैं, तुम लोगों में भी हैं 
और मुझमें भी हैं। वे सर्वव्यापक श्रीविष्णु मेरे पिता में भी हैं। वे सब 
जगह हैं। बासुदेव: सर्वीमिति-यह परम सत्य है। सत्य ही नित्य है। 
वही पूर्ण है और परम निर्भय है। इस परम सत्य के प्रभाव से भें उन 
सेन्यापक विष्णु को दृढ आस्तिक्य निष्ठा से तुम में और तुम्हारी तलवार की 
धार में भी देखता 2) इसी दढ निष्ठा के प्रभाव से तुम्हारे शाखो का मुझ 
पर कोई असर नहीं होगा। ऐसा कह कर वह शांतिपूर्वक वहीं खड़ा रहा। 
aeih आधात से प्रहलाद को तनिक भी वेदना नहीं gel वे सब 
Wa प्रहूलाद्‌ के गले में फूलों के हार जैसे बन गये। न उसकी स्थिति 
बदली, न उसके ध्यान की मात्रा कम हुई, न उसने किसी को दोष दिया, 
किसी से क्षोभ पाया | क्योंकि प्रहलाद विष्णु को अर्पित हुआ था। प्रहलाद 

का सुख विष्णु, दुःख विष्णु, चिंता विष्णु, शोक विष्णु| जो परमेश्वर को 
सव कुछ अर्पण करने के वाद भी रोता है, वह भक्तों में ठग Fl भक्ति 
का व्यापारी हे। वह सच्चाई से दूर है। उसकी भक्ति अभिनय मात्र हे। 

श्रीगुरुमें प्रहूळाद जैसी जिसकी दढ आस्तिक्य बुद्धि होती है उसके अन्दर 
परमेश्वर का प्रकट होना कोई आश्चर्य की बात नहीं। इसलिये तुकाराम 
महाराज कहते हैं कि गुरुचरणों में अटळ विश्वास रखने से परमेश्वर सहज 
में प्राप्त होता है; क्योंकि परमेश्वर गुरु के पास है। मुक्तानन्द कहता है : 
‘Aiea से, श्रीगुरुकपा से, साधन मुझको ged आया, मैंने उसको 
नहीं ढूँढ़ा। बन्ध, मुद्राएँ, क्रियाएँ आकर मुझमें बैठ गये। मैं उनको बुलाने 
नहीं गया था। आश्रम के जनों ने, आश्रम के कलाकौशल ने मुझको ढूँढ़ा, 
मैं उनके पीछे नहीं गया। में केवल गुरु के ही पीछे गया। गुरु-आज्ञा के 
पालन में तत्पर रहा। गुरु के बताये हुए मार्ग में चला । मैंने यह नहीं सोचा 
कि कब सिद्धि मिलेगी। यह नहीं सोचा कि यह रास्ता कहाँ जाता है। 
बस, जहाँ, जिस मार्ग में श्रीगुरु ने प्रवेश करवा दिया वहाँ, गुरूपदिष्ट मार्ग 
समझकर चला। और चला तो जहाँ जाना चाहिये वहीं जाके पहुँच गया। 
जाते समय न इधर ताका, न उधर ताका, न अल्प-स्वल्प को हाथ लगाया। 
सीधा ही चलता रहा। जो पाना था वही पाया। जैसा होना था वैसा ही 
हुआ। होने में कोई कसर न रही। 

प्यारे सिद्धविद्यार्थियो! पहले मैंने किया। फिर तुमको कहता हूँ। एक 
ऋषि का कथन सत्य है: 


श्रीगुरुचरणाम्भोजं सत्यमेव विजानताम्‌ | 
जगत्‌ सत्यमसत्य वा नेतरेति मतिर्मम ॥ 


ऋषि कहता है: 'हे सुमुक्षुजनो! श्रीगुरु के चरणकमल को स॒त्य ही जान 
लो। इतना बहुत हो गया। तदनन्तर जगत सत्य है या असत्य है यह 
जानने की कोई जरूरत नहीं | यह वाद पंडितों के लिये रहने दो। मुख्यतः 
सुखाभिलाषी सिद्धविद्यार्थी को श्रीगुरुचरणों को ही एणी सत्य मानना चाहिये । 
उनको सर्वसिद्धिप्रद जान लो |” गुरुचरणों के विषय में श्रीज्ञानेश्वर महाराज 
कहते हैं: “हे सदगुरु! “तत्‌? और “त्वम्‌? रूपी आपके दोनों चरण “असि? 
पदरूप से पूज लेने से साधक को प्राप्त करने को कुछ शेष नहीं रहता!” 
चि, १६ 
$ CC-0.Panini Kanya Maha Vidyalaya Collection. 


ts म 
२४२ Digitized by Arya 171 Penna and eGangotri 


हे प्रिय सिद्धविद्यार्थियो ! हृदय से श्रीगुरु का सन्मान करो। हृदय से 
उनकी प्रजा करो। हृदय से उनसे प्रेम करो। समै सिद्धियाँ आकर तुम्हारे 
पास पानी भरने के लिये खड़ी रहेंगी। फिर उस बंगाली बाबू जैसे 
अल्प-स्वल्प चमत्कार दिखलाने की कमी ज़रूरत नहीं पड़गी। निगम का 
वचन है : 

गुरुखन्तोषमात्रेण सिद्धिर्भवति शाश्वती | 
अन्यथा नेव सिद्धिः स्यादमिचाराय करपते ॥ 

अर्थात्‌ श्रीगुरुदेव के सन्तोष मात्र से, एक क्षण में नष्ट होनेवाली अल्प fate 
नहीं, बल्कि शाश्रत सिद्धि प्राप्त होती है। आप कितना भी जाप जपें, तप 
ad, ध्यान करें, दान करें, यज्ञ करें, गंगासागर नहायें, लेकिन गुरुसन्तोप 
बिना सिद्धि हो ही नहीं सकती। 

आजकल सिद्रविद्यार्थियों में जो दुर्बलता, साधनशिथिळता, और 
स्फर्तिहीनता दिखती है, उसका कारण गुरु की अप्रसनता हे। गुरुप्रसाद 
से ही बुद्धि में सक्ति, गुरुप्रसाद से ही सर्व दुःखों का नाश, गुरुप्रसाद 
से ही साधन में रति होती है। गुरुप्रसाद से ही रामनाम में रुचि होने के 
कारण यौगिक क्रियाएँ अपने आप होने लगती हैं। गुरुप्रसाद से ही 
व्यवहार में समाधि होती है, जगत में राम दिखता है। इसलिये गुरुसन्तोष 
की स्मृति रखो। किंचितूमात्र गुरुकृपाप्ति की चिनगारी शिष्य में गिरते ही, 
उसमें एक अलौकिक भाव का उदय होता है। उस चिदम्बामय सद्गुरु 
के आगे चिन्तामणि, पारसमणि, कल्पतरु, कामधेनु कुछ भी नहीं हे! 
ऐसे गुरु का महिमा सुन्द्रदास जी अपने पद में यों गाते हैं : 


गुरुदेव सर्वोपरि, अधिक बिराजमान | 
गुरुदेव Gate तें, अधिक गरिष्ठ है ॥ 
गुरुदेव दत्तात्रेय, नारद शुकादि सुनि | 
गुरुदेव ज्ञानघन, प्रगट वसिष्ठ है ॥ 
गुरुदेव परम आनन्दमय देखियत | 
गुरुदेव वर वरि-यान हू वरिष्ठ È ॥ 
सुंदर कहत कछु महिमा कही न जाये | 
ऐसे गुरुदेव दादू, मेरे सिर इष्ट हैं ॥ 

जगत में जिस किसीने सिद्धि पायी है वह श्रीगुरु से ही पायी है । गुरु 
से अनुगृहीत जीव, परम स्वतन्त्र, मुक्‍त आत्मा बन जाता है। शाश्वत 
सिद्धि के लिये गुरु-सन्तोष की अत्यन्त आवश्यकता है | गुरु बिना ही 
मनुष्य दुःखी होता है, गुरु पाके ही सुखी होता है। इसलिये गुरु में प्रण 
आत्म-समपंण करके गुरुभाव को अपनाओ। थोड़ा-सा ध्यान हुआ, थोडी-सी 
क्रिया हुई, थोड़ी ज्योति दीखी, यह गुरुभाव नहीं है। गुरुभाव इससे बहुत 
दूर है। तुम अपने गुरु में जितनी मात्रा में भाव को बढ़ाओगे उतनी ही 
उच्च भूमिका पर पहुँच जाओगे। 


देवे तीर्थे द्विजे मन्त्रे देवज्ञ सेषजे गुरो | 
azzi भावना यस्य सिद्धिभेवति ताइशी ॥ 

अर्थात्‌ देवों में, तीयों मे, ब्राह्मणों में, चैतन्य मन्त्रों में, दैवी पुरुषों में, 
वनस्पति-औषधियों में और श्रीगुरुदेव में जिस प्रकार की भावना होती है 
जितनी 'मात्रा में होती है, उसी प्रकार की और उस मात्रा में सिद्धि प्राप्त 
होती है। 

जो गुरु भवसागर में इवते हुए को उसमें से निकालकर अपने जैसा 
कर लेता है, सव संशय मिटाने के लिये शिष्य के अन्दर प्रवेश करके 
शिष्य को चितिमय वना देता है, उसके हृदय के अन्दर पूण ब्रह्म के प्रकाश 
को प्रकाशित करके दिव्य आत्मतेज को जगा देता है, उसको अपने जैसी 
ही आत्मरति देता है वैसे गुरु के प्रतिं तुमको कैसे चलना चाहिये यह 
तुम ही सोचो। 

वस्तुतः श्रीगुरु इस जगत को शिष्य के लिये संविदूमय बना देने की 
सामर्थ्य रखता है) मानव इस संवित्ति-्रीड़ा को न देखते हुए, चाहे सो करे, 
परमशांति प्राप्त नहीँ कर सकेगा। योग करे, यज्ञ करे, जप करे, उसको 
उन सब के फलरूप शांति नहीं मिलेगी। वह यम-नियम का पालन करे 
या तीर्थ्रमण करे-- उसे कुछ प्राप्त नहीं होगा, वरन उसकी आयु घटती 
रहेगी। नाना विधि पुण्य करे, देवी-देवताओं की अनेक प्रकार की उपासनाएँ 
करे, ऋद्वि-सिंद्वि प्राप्त करे, कठिन तपस्या करे, कन्द-मूल-फल खाकर 
जीवन गुजारे, फिर भी वह गुरुप्रसादरूप चितशक्ति विलास के दशन 
बिना सुखशांति नहीं पायेगा। श्री अभिनवगुप्ताचाय का कथन सत्य हृ 

स्वतन्त्रः स्वच्छात्मा स्फुरति सततं चेतसि रिवः 
पराशक्तिश्चेयं करणसरणिप्रान्तसुदिता । 

तदा भोगैकात्मा स्फुरति च समस्तं जगदिदम्‌ 
न जाने कुत्रायं ध्वनिरनुपतेत्‌ संखतिरिति॥ 


अर्थात्‌ जो परम स्वच्छ चिदात्मा है, जिसको लोग परमेश्वर कहते हैं, 
जिसको कृष्ण, राम, शिव, माँ जगदम्बा, ब्रह्म, चैतन्य, निर्गुण, सगुण, 
अल्लाह, गॉड, सतनाम, अलख कहते हैं और rae स्वामी जिसको 
नित्यानन्द कहता है, 'प्रत्यभिन्ञाहदयम्‌? जिसको चितूशक्ति कहता है, 
सिद्वलोग जिसको कुण्डलिनी कहते हैं, वही परमस्वतन्त्र, परमशिव, चित्तमें 
सतत स्फुरणरूप में रहता है। वही पराशक्तिरूप से सर्वेनद्रियों की क्रियाओं 
में, इन्द्रियों के सजातीय आनन्द को लेकर स्फुरता रहता है। वही सच्चिदानन्द 
आत्मा जगतरूप में स्फुर रहा है। वही चेतनशक्ति अथवा चितिशक्ति 
प्रत्येक सिद्धविद्याथी के हृदय में रहकर, चितिमय जगत को भोग रही है। 
समझ में नहीं आता कि यह कैसे एक नयी बात पैदा हो गई कि जगत 
एक है, जीव दूसरा है, माया तीसरी है ! क्योंकि चिति के सिवा और किस 
की ऐसी सामर्थ्यं है जो जगतरूप हो सके ? परम स्ततन्त्रता से, परम स्वच्छता 
से, प्रकादामान होनेवाली उस चिति को कौन मलिन कर सकता है? प्रज्वलित 
अग्नि के साथ कौन रह सकता है? यावन्मात्र जगत ही चिति का विलास है। 

इस चितिविळास को समझने के लिये कुछ काव्य लिखता हूँ जिनमें ब्रज 
की गोपियाँ इसी चितिविळास को कैसे क्रष्णमय याने क्ुष्णविलास' 
समझती थीं, उसका वर्णन है: 


जित देखो तित स्याममई हे । 
स्याम कुंज बन जमुना स्यामा, स्याम गगन घनघटा छह है ॥ 
सब रंगत में स्याम भरो है, लोग कहत यह बात नई है । 
में बोरी की लोगन ही की स्याम पुतरिया aqe गई है ॥ 
™ * + 
कहि न जाय मुखसो कछू स्याम-प्रेमकी बात | 
नभ जळ थळ चर अचर सब स्यामहि स्याम दिखात ॥ 


CC-0.Panini Kanya Maha Vidyalaya Collection. 


Digitized by “SSIS की HOT रि and eGangotri २४५ 
FA नहीं, माया नहीं, नहीं जीव, नाहि काल । 

अपनीहू सूचि ना रही, रह्यो एक नॅद्लाळ ॥ 

को कासों केहि विधि कहा, कहै हृदेकी बात | 

हरि हेरत हिय हरि, गयो हरि सर्वत्र लखात ॥ 


सम्पूर्ण जगत चिति का क्रीडांगण है; परमात्मा का प्रकट रूप है; सिद्ध- 
विद्यार्थियों का अपना स्वस्वरूप वैभव है। उसमें श्री गुरुदेव की सर्वत्र 
व्याप्ति है। इसलिये इस लेख में श्रीगुरु को कैसा समझना चाहिये इस पर 
अधिक जोर दिया गया है। सिद्धविद्यार्थी इस विषय में अत्यन्त जागरूक 
होके रहें। जो चितशक्ति विलास है वही श्रीगुरुदेव का विश्वरूप है। वही 
शक्ति सद्गुरु होकर ज्ञान देती है, वही शिष्य होके ज्ञान प्रहण करती 
हे। वही अनेक देह धारण करती है। वही श्रीसद्गुरु सभी के अन्दर प्रवेश 
करके प्राण होकर विचरता है। बही विधाता, विष्णु और रुद्र बन जाता है। 
वही श्रीगुरु वरुण, इन्द्र, आदित्य, चन्द्रादि रूप को प्राप्त होता है। वही 
नवग्रह--राहु, केतु आदि बनता है। बही ध्रुव, सप्तर्षि आदि रूपों को धारण 
करते हुए भी अपने एकत्व को ज्यों का त्यों बना के रखता है। वही श्रीगुरु 
वक्ता-चक्तन्य भी, श्रोता-श्रोतन्य, ज्ञाता-ज्ञातन्य भी है। वह वेद है, वेद को 
जाननेवाला वेदविद्‌ भी है। वह सांख्य है। वह योग है, वही योग की क्रिया 
=| वह योगेश है। ये सब होकर भी वह एक ही है। वही श्रीगुरु कता, 
करण, कै, भोक्ता, भोग्य, भोगसमुदाय है। वही अमृत, औषधि, रोग और 
मृत्यु हे। अज्ञ और सुज्ञ से लेकर, अविवेकी से सुविवेकी तक; देव, मनुष्य 
आदि सब में उस एक की ही व्याप्ति है। उसी सद्गुरुनाथ की आत्मस्छूति 
अंक, बीज और गणित है। सभी रागरागिनियाँ, सभी ताळ-स्र उससे ही 
बनते हैं। वही नर्तक, वही सुस्वर गायक, वही नृत्य और संगीत भी है। 
वही पूर्ण सद्गुरु, शुद्ध ज्ञान का उपदेश, और महायोग एवं सिद्भविद्या का 
प्रवर्तक है। उसके बारे में आगम में कहा है : मनुष्यदेहमास्थाय Sarat 
परमेश्बराः। अर्थात्‌ “ खुद परमेश्वर ही गुरुरूप में मनुष्यदेह धारण करके 
छिपकर रहा है |! 

मोक्षाभिलाषी प्यारे सिद्धविद्यार्थियो! यह सारा जगत श्रीगुरु का वैभव 
2) यह जगत तुम लोगों का आत्मविकास है ऐसा सिद्भजनों का आदेश है, 

श्रीगुरु का उपदेश है, वेदान्त की ऐसी सम्मति है, साधु-संतो की अनुभूति 
2) यदि इस संवित्ति के विलास में कुछ द्वैत देखोगे तो सुख से दूर रहोगे, 
सन्तोष नहीं पाओगे, न ही तुमको आनन्द प्राप्त होगा। जन्म-मृत्युरूप 
दुःख से कमी मुकत नहीं होगे । श्रीमत्‌ शंकराचार्य कहते हैं : 


` स्वल्पमप्यन्तरं कृत्वा जीवात्मपरमात्मनोः | 
यः संतिष्ठति मूढात्मा भयं तस्याभिभाषितम्‌॥ ५२ ॥ 
अपरोक्षानुभूति 


अर्थात्‌ जो मूढ़, भज्ञानवश मेदज्ञान के मोह से, दुःसंग से, असत्य शात्रों 
के पठन से, जीवात्मा, परमात्मा और अपने में थोड़ा-सा भी अन्तर देख 
लेता है, यक्किचित्‌ भी मेद को मान लेता है, उसको सतत भय ही रहेगा । 
वह कमी शांति नहीं पा सकेगा। उपनिषद में कहा है--- द्वितीयाद्वै भयं 
भवति |” जो इस ब्यापक जगत को अपने से, अपने गुरु से, परमेश्वर से, 
और चितिशक्ति कुण्डलिनी से मिन्न जानता है वह सतत भयभीत रहेगा, 
शांति नहीं पायेगा, नहीं पायेगा | 


यथा न्यग्रोधबीजस्थः शक्तिरूपो महाद्रुमः | 
तथा हृदयबीजस्थं विश्वमेतच्चराचरम्‌॥ 


अर्थात्‌ “जैसे बड़ के सूक्ष्मातिसूक्ष्म बीज के विकास से शक्तिरूप 
महान विशाल वृक्ष बन जाता है, वैसे ही हृदयबीजरूपी आत्मशक्ति का 
विकास ही यह चराचर विश्व है। ' इसलिये प्यारे सिद्धविद्यार्थियो ! सतत याद 
रखो, “गुरुसन्तोषमात्रेण सिद्दि भवति शाश्वती? | सवे सिद्धि का, शाश्वत 
शांति का मूलमन्त्र श्रीगुरु सन्तोष है। 

गुरु कब संतुष्ट होता है? यह मत समझो कि गुरु के सामने “वाह गुरु! 
वाह गुरु !” करके सुख-स्तुति करते रहने से वह संतुष्ट होगा। या सप्ताह में 
एकबार घडी भर ध्यान किया और फिर बीस दिन सिनेमा देखता रहा और 
कहा “वाह! गुरु; पन्द्रह दिन में घड़ी भर ध्यान किया और फिर गलियों 
में आवारों की तरह एक महीना घूमता रहा और कहा “वाह! गुरु; महीने 
में एक बार ध्यान किया और तीन महीने Fog खा-खा के पेट सडा 
लिया, निकम्मा बना लिया और कहा “वाइ! गुरु”-इससे गुरु संतुष्ट नहीं 

होगा। गुरु तब संतुष्ट होता है जब शिष्य पूर्णत्व प्राप्त करता है। जैसे कोई 
कलाकार अपने विद्यार्थी की कला पूर्ण होने पर “वाह | वाह !! करके उसे 
आशीवाद देता है, मल्ल पहलवान अपने शिष्य को, उसके मल्ल बनने पर 
“वाह! वाह !' करके उसे शाबासी देता है, पंडित का शिष्य पंडित बन 
जाने पर “वाह ! are!’ आशीवाद पाता है, वैसे ही श्रीगुरु से शक्ति प्राप्त 
किये हुए शिष्य की प्रणत्वप्रात्ते से ही गुरु को सन्तोष होता है) वख 
दिया, द्रव्य दिया, खिलाया, पिलाया, मुखस्तुति की--इसमें गुरु को क्या 
सन्तोष होगा ? 
श्रीगुरु तभी संतुष्ट होते हैं जब शिष्य उनमें मिलकर गुरु ही बन जाता 
है। इसलिये मुक्तानन्द कहता है : “श्रीगुरु शरणं गच्छामि। श्री ध्यानः 
योगररणं गच्छामि। श्रीगुरुभक्षितप्रेम orate) “परस्पर देवो भव? इति 
वारणां धारयामि। सततं श्रीगुरुं स्मरामि। मम मतिः श्रीगुरुः मम गतिः श्रीगुरुः 
मम रतिः श्रीगुरुः ममात्मा श्रीगुरुः इति सत्यं सत्यं बदामि |?” 

सहजावस्था 


प्रत्यभिज्ञाहदयम्‌ का सूत्र है : मध्याविकासात्‌ चिदानन्दळाभः। अर्थात्‌ 
Rem से सिद्धविद्यार्थियों की मध्य नाड़ी में याने gra में कुण्डलिनी 
विकसित होते ही उन्हें चिति भगवती का ज्ञान हो जाता है। ध्यान 
करते करते उनका चित्त समाहित दशा को प्राप्त होता है। अन्तर में 
सर्वन्यापक चिति के पूणे ज्ञान का उदय हो जाता है। तदनन्तर ध्यान में 
जो अनुभव होता है वही व्यवहार दशा में भी रहता है। ऐसे योगी को 
ध्यान में मी पूर्ण शांति, व्यवहार में भी पूर्ण निश्चिन्ता आ जाती है। इस 
निश्चिन्ततायुक्त योगभूमि के चढ़ होते होते उसे सहज में, हर समय रहनेवाली 
विक्षेपरहित स्थिति प्राप्त हो जाती है। यह चितिशक्ति अपने आप, Tez 
से किये हुए साधन के प्रसादरूप होकर, उस योगी में इस अवस्था को 
धारण करके रहती है। इस स्थिति को सहजावस्था कहते हैं। सहजावस्था 
प्राप्त पुरुष संसार में रहते हुए भी महायोगी या परम शिवभक्त कहा जाता 
है। सहजावस्था प्राप्त पुरुष व्यवहार की अपनी सारी कर्म-क्रियाओं में एवं 
पूजा-पाठध्यान में, अपने घर में, बाळबच्चों में, नौकर-चाकर में, अपने 
खाने-पीने के सभी विषयों में चिति के उन्मेष को देखता है। 

वह बाझ-अभ्यन्तर में चिति के ही नित्य उदित बिलास को देखता 
हे-_खवाह्याभ्यान्तरः अयं नित्योदितसमावेशात्मा...। ऐसा देखने 
से उसके चित्त में प्रण समता आ जाती है। यही सहजावस्था है। उस 
महामनत्रवीर्यात्मक निर्विकार स्थिति में, देह, प्राण, इन्द्रियां आदि के विषयों 
का अपने स्वस्तरूप से भिन्नत्व का ज्ञान न होने से, वे समी चिन्मयरूप 
होकर गोचर होते हैं। उन विषयों का जिस जिस रीति में चिन्तन क्रिया 
जाता है, वहाँ महामहिमायुक्त चितिशक्ति ही आधाररूप होकर रहती है 
ऐसा स्फुरण होता है। 

चितिरात्रित के स्फुरण बिना कोई भी विषय गोचर नहीं होता। सभी 

विषयों को अपनी सत्ता से वह प्रकट करती है। इस रीति से एक ही 
चितिशक्ति सभी दशाओं में विलास करती हुई, सभी विषयों में प्रवेश 
करती हुई, सभी को अपने में ही लीन कर लेती है। जो प्रतिभाइाक्ति 
पदार्थरूप में प्रकाशमान होती है, वही देश, काल, आकार का रूप भी 
लेती है। इस प्रपंच के सभी पदार्थ एक ही चितिशक्ति से प्रकाशमान 
होते हैं। इस शक्ति में ही अन्तरंग और बहिरंग सव विषयों की सृष्टि, 
स्थिति और संहार होते हैं। सिद्धविद्यार्थी अथवा सिद्धयोगी अपने अंतःकरण 
और बहिप्करण को इस चितिशात्रित का ही किरणपुंज समझकर Sara की 
अनुभूति कर लेता हे। ऐसा समझते ही चित्त की जो समतायुक्त शांत 
दशा हो जाती है, वही सहजावस्था हे। ऐसा सहजावस्थायुक्त योगी 
समस्त स्थूल प्रपंचों में और सर्व जीवात्माओं में पूर्ण व्याप्त, प्रपंच का 
आधार एवं अखण्ड होते हुए भी अनन्त रूपो में रहनेवाले परमात्मा को 
जान लेता ÈI उसके प्रत्येक व्यवहार में परमात्मा का प्रभाव क्षणक्षण 
गोचर हो जाता है। जैसे फलों में रूप, रस, गन्ध आदि धर्म एकमेक से 
भिन्न न होते हुए केन्द्रीय होके रहते हैं, वैसे ही वाह्य पदार्थ, उसका 
ज्ञान, उसका ज्ञाता, इन सभी के आधारभूत होके रहनेवाले सर्वव्यापी 
परमात्मा का ऐसा योगी उन सभी में अनुसंधान करता है। इस अनुसंधान 
से सिद्धविद्यार्थी की “अल्पो ऽहम्‌? स्थिति का नाश होता है और वह 
“पूर्णो ऽहम्‌? ऐसा ज्ञान प्राप्त करता है। यही सहज समाधि है | 

वस्तुतः यावन्मात्र विश्वाभास प्रण चिति है। सिद्धविद्यार्थी के लिये इसमें 
चिति से अन्य कोई वस्तु नहीं है। श्री शंकराचार्य का कथन है: 


रज्ज्वज्ञानात्‌ क्षणेनैव यद्वदरञ्जुर्दि सपिंणी | 
भाति तद्वच्चितिः साक्षाद्विश्वाकारेण केवला ॥ ४४॥ 
अपरोक्षानुभूति 


अथात्‌ मनुष्य को अपने ही भ्रम से रस्सी भी क्षण में सर्प भासती है। 
इतना ही नहीं | किसी को मूच्छ आ जाती हैं, किसी के हृदय की गति 
रुक जाने की स्थिति आ जाती है और वह “दौड़ो रे! दौड़ो!? ऐसा 
चिल्लाने लगता है। चिल्लाते ही कोई बुद्विबान आता है, जिसको उस 
रस्सी का ज्ञान है। वह बोलता है, “अरे मूढ़! क्यों Presta और परेशान 

होते हो? यह सर्प नहीं है, केत्रल रस्सी है।” ऐसा कहते ही पहले जो सर्प 
दीखता था वही अत्र रस्सी दिखायी देती है। जो रस्सी है उसी में सर्प 


ON वकि 


दीखता था। इस प्रकार साक्षात्‌ चिति में यह विश्व भासता है। 


aa सवैनामानि रूपाणि विविधानि च । 
कर्माण्यपि समग्राणि विभर्तीति श्रुतिजेंगी ॥ ५०॥ 
अरोक्षानुभूति 

अस्तुतः प्रपंच के भिन्नमिन्न जाति के पदार्थ और उन उन जाति के अनुरूप 
नाम, और उन उन के सभी कम--जैसे कि आँखों का देखना, हाय का 
पकडना, जिह्वा का बोलना--वह परमात्मा ही धारण करता है। इतना ही नहीं: 

सोऽपि व्यवहारस्तु ब्रह्मणा क्रियते जनेः | 

aqata विजानन्ति सदेव हि घटादिकम्‌ ॥ ६५॥ 

अपरोक्षानुभूति 


अर्यात्‌ मनुष्यों द्वारा जितना व्यवहार होता है वह ब्रह्म की ही सत्ता से 
होता है। ब्रह्म बिना कोई व्यवहार हो ही नहीं सक्रता। रेडियो बोलता 
है, मगर उसके पीछे Asst की शक्तित है; उसके वगैर वह जड़ है। 
वैसे ही सर्वेन्द्रियों हरा जो भी कुछ व्यवहार होता है उसके पीछे चेतन 
आत्मा या चिति होने से ही होता है। अज्ञानी जन श्रीगुरुबोध न मिलने से 
ऐसा समझते हैं कि आँखें देखती हैं, जिह्वा बोलती है, पॉव चलते हैं, 
इन्द्रिय स्वतन्त्र रूप से सत्र कर्म करती हैं। जैसे “पावर” निकल जाने से 
रेडियो नहीं बोलता, उसी भांति चेतन आत्मा निकल जाने से, आँखों को 
दिखता नहीं और जिह्वा बोलती नहीं। इसीलिये शंकराचार्य का कहना है 
fh सब कुछ व्यवहार चेतनात्मक सत्ता से होता है। वह चिति जिह्वा की 
जिद्वा होके बोलती 21 वह आँखों की आँखें होके देखती है। वह कर्णो 
के कान बनके सुनती है। मन का मन होके मनन करती है। इस प्रकार 
aagi सर्व व्यवहारों में, सै क्रियाओं में, अंतर-बाहर के जगत में एक 
मात्र संवित्ति का विलास है ऐसा समझकर मेदामेदरहित होके शांत 
रहना ही सहजावस्था है। 

ध्यान करनेवाले सिद्धविद्यार्थियो को यह अनुभव होगा कि आप का ध्यान 
जब शुद्र ध्यान बन जाता है तब वह विप्रयरहित हो जाता है। जैसे कि 

आप का ध्यान नील में स्थिर होते होते नीलमय बन जाता है और नील वनके 
किंचित्‌ समय के लिये आपरहित, अन्दररहित, बाहररहित हो जाता है। 
देखने वाला न होने से दिखने वाळा कुछ नहीं, सुनने वाळा न होने से शब्द 
नहीं। उस स्थिति में न दुःख है, न सुख है, न मूढ़ता है, न द्रष्टा है, न दृश्य 
है। केवल शुद्ध परमात्मा, जो अपने आप में आप होकर स्फुरने वाला है, रह 
जाता है। यह निर्विकल्प, निस्तरंग, प्रशांत स्थिति है। यह आप के ध्यान का 
लक्ष्य है। आप कुछ क्षण वहाँ रहते हैं और जब ध्यान का उत्थान होता 
है तब वह तुरियातीत से तुर्या में आ जाता है। उसके बाद तुर्या में जहाँ 
जहा स्फुरण हांता हे, वहाँ वहाँ उस स्फुरण में आप को तुरियातीत का ही 
साक्षात्कार होता है। जव आप तुयी से gaa में आते हैं तत्र जो तुयी 
आप का अनुभव था वही अनुभव लेकर आते हैं। सुधुप्ति में भी आप अपने 
से भिन्न कुछ नहीं देखते। जव सुषृति से स्वमावस्या में आते हैं तब स्वप्न 
के सब प्रपंच--रथ, घोड़े, हाथी इत्यादि, आप ही हो जाते हैं। आप ऐसी 
अनुभूति कर लेते हैं कि जो सुषुप्त का द्रष्टा है वही स्वप्न का द्रष्टा है। जब 
स्वप्न से जागृति में आ जाते हैं तब जागृति में भी वही तुरियातीत है ऐसी 
अनुभूति कर लेते हैं। इस प्रकार तुरियातीत से तुया में, तुयी से gasket में, 
Ould से स्वप्न में, स्वप्न से जागृति में--एक ही द्रा यहाँ से वहाँ जाता, वहाँ 
से यहाँ आता है। चारों अवस्थाओं में उस उस स्थान की स्थिति-गति भिन्न 
होगी परन्तु चारों का द्रष्टा एक है। सभी अवस्थाओं में एक ही द्रा है ऐसा 
समझकर शांत हो जाना यह मुक्रतानन्द कथित सहजावस्था है। 

चितिशात्रित के अपरिचय की एक दशा होती है। उस दशा में मानव 
को जगत में जितनी मी वस्तुएँ हैं उतने ही भिन्न भिन्न प्रकार भासते हैं। 
वह उनके रूप, नाम, गुण, कर्म इत्यादि को अनन्त प्रकार से जान लेता 
है और वे बहुत हैं ऐसा समझता है। लेकिन श्रीयुरुबोध से उसे चितिशक्ति 
का ज्ञान हो जाता है किं वह चिति-स चैको द्विरूपत्त्रिमयश्‍चतुरात्मा 
सक्तपञ्चकस्वभावः। (प्रत्यभिज्ञाहदयम्‌ सूत्र. ७) 

इस सूत्र की व्याख्या है कि एक ही परमशिव दो, तीन, चार और 
पैंतीस तत्त्वरूप से faa होकर रहता है। वह एक निर्गुण, निराकार, 
सच्चिदानन्दरूप है। वही सच्चिदानन्द संकोचस्थिति और विकासस्थितिं, 
ऐसी दोनों अवस्थाओं को प्राप्त होने से ‘Bet’ कहलाता है) आणव; 

मायीय और कार्म मलों से मिला हुआ होने से “त्रिमय ! कहलाता है। ACA, प्राण, 
Gash, स्थूल शरीर, इन चार विभागों को प्राप्त होने से “चतुरात्मा ” कहलाता 
हे। वह परम शिव से लेकर प्रथ्वी तक पैंतीस तत्त्व होकर रहता है। इस 
प्रकार वह एक ही है। उससे भिन्न कोई अन्य नहीं.है। “प्रत्यभिन्ञाहृदयम्‌ ? 
में सारे संसार को चिति का विलास कहा है। चिदात्मा शिवभट्टारक एव 
एक आत्मा न तु अन्यः कश्चित्‌। याने “सयत्र एक आत्मा ही व्यापकर 
रहा है?, ऐसा समझ कर चित्तवृत्ति का विकाररहित हो जाना ही सहजावस्था 
है। ' विज्ञानमैरव” में कहा है : 


ग्राह्मग्राहकसंवित्तिः सामान्या सवेदे हिनाम्‌ | 
योगिनां तु विशेषोऽयं संबन्धे सावधानता ॥ 


वह पराशक्ति चितिदेवी ही, यह प्रत्यक्ष में गोचर होनेवाला सब बिश्व, उसी 
विश्व को अपने से पृथक्‌ जानेवाला जीव-ये दोनों बन जाती है। 'ग्राह्म' 
कहने से समझ में आनेवाळा सब जगत है याने जगत के सब विषय हैं। 
“ग्राहक ” कहने से इन सत्र विषयों को जाननेवाला, चिद्रूपी जीवात्मा है। 
ज्ञानहीन अथवा साधारण जन इन ग्राह्म-प्राइक को अनन्त रूप में भिन्न- 
भिन्न करके देखते हैं । लेकिन गुरुक्रपा प्राप्त योगी, जो महायोग का पुजारी 
है, जिसने चितिशक्ति का साक्षात्कार किया है, वह ग्राह्य और ग्राहक को 
याने देखनेवाला और दिखनेवाला इन दोनों भावों को एक ही चितिं से 
प्रकट हुए हैं, ऐसा समझकर इन दोनों में समता का साक्षात्कार कर लेता 
है। ऐसी समता के साक्षात्कार से योगी में समता-ग्राप्ति का जो शांत भाव 
हे, वही सहजावस्था है। . 

बुद्धिशाली लोग इस जगत को संविदू विलास समझते हैं। उसे चिति 
का स्फुरण कहते हैं। व्यवहारदशा में भी चितिं ही है ऐसा वे समझते हैं। 
क्योंकि चिति से उपजा हुआ जगत भिन्न भिन्न रूप धारण करने पर भी 
चिति ही है। लेना-देना सब कुछ व्यवहार चिति का ही विकास है। चिति 
ही अपने में आप अनेक रूप धारण कर अनेक रूप से विकसित होती है। 
ऐसा समझकर मेदरहित शांत हो जाना यह मुक्‍तानन्द की सहजावस्था 
` हे । इतिं शिवम || 

भाशीर्वाद 


मेरे प्यारे आत्मीय सिद्धविद्यार्थियो ! 
_ आप लोग सदा अपने अपने कर्म करते हुए, सिद्धविद्या के बल से, 
ream से, आपका ध्यान feet की विश्रान्ति में पूर्ण fara हो, इति 
आशीवाद | 
प्यारे सिद्धवरिद्यार्थियो! आप लोग सिद्दकृपापात्र होने से सिद्धपरम्परा के 
हैं। आप का लोक सिद्धछोक है। आप की गति सिद्धो को प्राप्त गति है। 
आप के पीछे सिद्धछोक के वासी अनन्त महापुरुषों की दिव्यातिदिव्य 
कृपाशर्ति रक्षण करने को खड़ी है। उस aaa से आप पूर्ण रक्षित 
हों, इति आशीवीद | 
सिद्धविद्यार्थैयो | थोडी-सी अग्नि की चिनगारियाँ सम्पूर्ण अरण्य को 
जलाकर भस्म कर देती हैं। वैसे ही थोड़ी भी आप में प्रविष्ट हुई सिद्धों की 
चितूशक्ति की किरण, आप के दोषों को जलाकर, आप को पूर्ण सिद्गपद 
दे, इति आशीर्वाद । ः 
आप लोग सिद्धात्माओं की किरणं हैं। आप चितिशक्ति के विलास में 
विलसित हैं। आप में चिति क्रियाशील रही है। आप के चिन्मय जगत में, 
आप भी चिन्मय होके, चिति में मिल चिति ही होवें एवं आप का चित्त 
चितिदेवी के विश्रान्तिरूप जगत में सम्पूर्ण विश्रान्ति प्राप्त करे, इति 
आशीर्वाद | 
मेरे परम आराध्य परम गुर श्रीनित्यानन्द, जो चितिमय हैं, सिद्धळोक 
के वासी हैं, जिनकी किंचित्‌ कृपामात्र से मैं अपने को मिटाकर चितिमयी 
कुण्डलिनी की विकास-स्फूर्ति बना, जिन गुरुदेव ने अनपेक्ष मेरे दुःखदर्द 
at लेकर उसके बदले में अपना ही रूप दिया, जो अपनी दी हुई शक्ति 
की रक्षा करने के लिये शात्रितूप बनकर मेरे अन्दर आत्मरूप में बैठकर, 
मेरे हृदय के स्वामी बने; जिनकी वजह से मैं हूँ, जिनका मैं हूँ, जिन्होंने 

मुझे बनाया, वे सर्व के अन्तर्यामी, शक्ति-चक्र प्रवतेक, मेरे सतत आराध्य 
भगवान श्रीगुरु नित्यानन्द, मेरे सब सिद्धविद्यार्थियों के अन्दर प्रविष्ट होके, 
अन्तरात्मा के रूप में निवास करके, उनका जीवन आनन्दमय बनावे 


इति go आशीवाद | 
पूज्य श्री नित्यानन्दजी के, 


और 
प्यारे श्री सिद्रविद्यार्थियो के, 
अपने 


स्वामी सुत्रतानन्द्‌ 

शिद्धविधार्थियों के कुछ अनुभव 


संतसंगति अमोघ है : कृ. बिर्मला oper 


सन्‌ १९५७ से मेरे पिताजी गणेशपुरी, गांवदेवी आश्रम में जाते हैं। 
कुछ समय वाद में भी उनके साथ वहाँ जाने लगी। उस समय भावना 
श्रीनित्यानन्द जी के दर्शन का लाभ भी हमें मिलता था। पूज्य गुरुदेव 
स्वामी मुकतानन्द वावा के संपर्क में आने के उपरान्त मुझे कुछ अनुभव 
होने लगे, जिससे उनके प्रति मेरी श्रद्धा बढ़ती गई। उस समय मैं मैट्रिक 
में पढ़ती थी और मुझे स्वप्त में मी ख्याल नहीं था क्रि मेरे लिये एक 
नवजीवन निर्माण हो रहा है। 

मुक्तानन्द बावा ने मुझे रोज़ सुबह “शिवसहस्रनाम? स्तोत्र का पाठ 
करने को कहा था। उसके बाद एक समय छुट्टी के दिनों में मैं आश्रम 
में रहने गई थी। गुरुदेव ने मुझे बगीचे में नटराज की मूर्ति के पास 
बैठकर स्तोत्र-पाठ करने को कहा। मैं वहाँ जाकर स्तोत्र-पाठ करने बैठी। 
इतने में गुरुदेव भी वहाँ आये और “हूँ? करके चले गये। बाद में सिंह 
की गर्जना के जैसी आवाज मुझे सुनायी दी और मैंने एक श्रेत रंग की 
चमकीली ज्योति भी देखी। 

कई बार GA में मुझे पूज्य गुरुदेव और भगवान नित्यानन्द जी के 
दर्शन होने लगे। एक बार स्वप्न में मैने श्रीगुरुदेव के वक्षःस्थल से प्रकाश 
निकलता हुआ देखा। मैं उनके चरणकमलों में गिर पड़ी। तब गुरुदेव ने 
मेरे बायें कान के पास स्पर किया और वहाँ विद्युत-करंट का सा प्रवाह 
बहने लगा। मैने भ्रमर का सा गुंजन मी सुना और मेरे शरीर में कम्पन 
हुआ। कमी कमी मुझे स्वभ में संतों के दर्शन होने ळगे। 

यह सब होते हुए मी दिनांक १४ फरवरी १९६७ का दिन मेरे लिये 


महद्‌ भाग्य का ठरा जब आश्रम में गुरुदेव ने मुझे ध्यान के कमरे में 
चि. १७ 

मेरी माताजी को २३ वर्ष से पक्षघात हुआ है। उनको भी धीरे धीरे 
ध्यान लगना शुरू हुआ और अब तो बहुत अच्छा ध्यान होता है। लकवा 
होने के कारण वह चल नहीं सकती। किन्तु ध्यान में उनको अनेक कठिन 
आसन होते हैं। उनमें से “ एकपद-कन्धरासन? ऐसा है जिसमें दाहिना 
पाँव ऊपर उठाकर गले के पीछे से बायें कन्धे को स्पर करना होता है। 
कमी दोनों पॉव साइकिल चलाने की क्रिया करते हैं। उनको ज्योतियाँ भी 
दिखती हैं। उनके स्वभाव में बहुत परिवर्तन हो गया है। ये सब क्रियाएँ 
एवं अनुभव आश्चर्यकारक हैं। 

मेरे पड़ोस में एक लड़की रहती है जो हमेशा हमारे घर आती हे। 
उसको सिरदर्द की तीव्र पीड़ा होती रहती थी। बहुत इलाज कराने पर भी 
उसका दर्द नहीं मिटा। मैं हमेशा उसके सिर पर हाथ फिराकर आश्वासन 
देती कि में तुम्हें गुरुदेव Brea बाबा के पास ले जाऊँगी। लेकिन 
गणेशपुरी जाने से पहले ही उसको ध्यान होने लगा; क्रियाएँ होने लगीं 
और आश्चर्य की बात तो यह थी कि उसका सिरदर्द गायब हो गया, उसका 
स्वास्थ्य भी सुधर गया। 

दूसरी भी एक छोटी लड़की मेरे यहाँ बहुत बार आया करती थी। 
उसको भी ध्यान होने लगा, देवदेवियों के दरीन होने लगे। एक दिन वह 
मेरे घर आकर ध्यान में बैठ गई। उसके मुँह से बड़े जोर से मन्त्रोच्चार 
होने लगे) वह गोल गोल घूमने और कूदने लगी। उसके मुँह से पशुओं 
की आवाजें निकलने लगीं। 

“ह हू हु? करके डोळने लगी। यह सब सुनकर दूसरे पड़ोसी मेरे घर में 
जमा हो गये और कहने लगे कि उसको भूत ने घेरा है। में aga घबरा 
गई। कारण उन लोगों को कैसे समझायें कि यह सब सिद्धयोग की 
्रक्रियाएँ हैं! कौन मानेगा ? इतने में उस लड़की ने मेरा आलिंगन करके 
कहा, “तू किस लिये डरती है?” मुझे ऐसा लगा कि गुरुदेव ही बोल 
रहे हैं। बाद में उस लड़की ने बताया कि उसको ध्यान में गुरुदेव ने मुझे 
ऐसा कहने के लिये कहा था। इस प्रकार कई बार गुरुदेव ध्यान में प्रकट 
होकर उस लड़की को मेरे बारे में बहुत सारी बातें बताते हैं | 

पिछले पाच छः वर्षों में गुरुदेव की कृपा से मेरा जीवन पूर्णरूप से 
बदल गया है। यदि उनकी कृपा न होती तो मैं संसारसागर में गोते 

लगाते रहती और अनेक सुखदुःख के अनुभव करती | क्‍या जाने कहाँ 
किस तरह! लेकिन अब तो मैं सुखसागर में तैरती हूँ। मुझे ऐसा 
लगता है कि जगत में सब से सुखी मैं हूँ। सिद्धयोग के मार्ग पर चळ 
रही हूँ। आखिर तक पहुँचाना गुरुदेव के हाथ में है; क्योंकि मेरा सस्त 
गुरुदेव ही हैं | 


सिद्धयोग के पथ पर : कृ. पन्ना नायक 


में बाबाजी के पास पिछले चार साळ से जाती हूँ। मेरे पिताजी 
बाबाजी के वडे भक्त हैं और वे नौ साल से बाबाजी के पास जाते है । 
में गणेशपुरी जल्दी नहीं जा सकी क्योंकि उस समय मैं छोटी थी और अपने 
गांव में पढ़ती थी । अब मेरी उम्र पन्द्रह साल की है और मैं एस. एस. 
सी. में पढ़ती हूँ । बम्बई के एक विद्यालय में दाखिल होने के बाद मैं भी 
अपने पिताजी के साथ गणेशपुरी जाने लगी | स्वाभाविक ही मुझे बाबाजी 
के प्रति प्रेम, भक्तित और श्रद्धा हो गई । बाबाजी ने भी मेरा स्वीकार 
किया और मैं बहुत भाग्यवान gS) बाबाजी की आज्ञा से में घर में भी 
गीता और विष्णुसहस्रनाम का पाठ करने लगी। मैं संस्कृत भाषा नहीं 
सीखी थी फिर भी मेरा पाठ अच्छी तरह से होता था और अब तो 
विष्णुसहत्रनाम मुझे कण्ठस्थ हो गया ÈI 

मैं दूर गांव में पली होने के कारण पहले से ही शहर के आराम और 
शौकिन वातावरण से दूर थी। इसलिये बाबाजी के संपर्क से मेरा भगवत्‌ 
प्रेम का माग खुळ गया और मुझे गुरुकृपारूप शक्तिपात जैसी जीवन की 
सबसे महत्त्व की वस्तु प्राप्त हई। में हर शनिवार-इतवार और छोटी-बड़ी 
SEN में आश्रम में रहने जाती हूँ। पिछले साल दीपावली की wet में मैं 
आश्रम में रहती थी। उस समय एक दिन बाबाजी ने मुझे रुना नाम की 
ध्यान करनेवाली एक लड़की के साथ ध्यान में बैठने की आज्ञा दी। ध्यान 
क्या है और कैसे किया जाता है इसके बारे में मुझे उस समय कुछ भी 
माळूम नहीं था। लेकिन गुरुदेव की आज्ञा होने से मैं ध्यानमन्दिर में जाकर 
रत्ना के साथ बैठ गई) मैंने रतना से पूछा क्रि मुझे क्या करना चाहिये ? उसने 

मुझे जप करने को कहा। मैं तीन चार दिन जप करती रही। लेकिन मुझे 
कुछ नहीं होता था। बाबाजी भी मुझे पूछते रहते थे कि मुझे क्या होता है। 

आश्रम के ध्यानमन्दिर में बहुत सिद्धविधार्थी एवं सिद्धविद्यार्थिनियाँ ध्यान 
करते हैं। छुट्टी के दिन तो वहाँ ध्यान में बैठने के लिये जगह भी नहीं 
मिलती ! इसलिये सब को बारी बारी से ध्यानमन्दिर में बैठना पड़ता है। इस 
प्रकार जब हमलोग वहाँ ध्यान में बैठते हैं तब बाबाजी उधर चक्कर लगाते 
रहते हैं। पाँचवें दिन वे अचानक मेरे पास आये और उन्होंने अपनी दो 
अंगुलियों से मेरी दो आँखों को स्पर किया। बाद में भ्रकुटि के बीच में 
पकड़ कर मेरा सिर दो तीन वार हिलाया। उसी समय मेरे नेत्र बन्द 
हो गये और मुझे ध्यान लग गया। उस दिन मुझे आसन पर से उठने 
का जी नहीं करता था और मेरे पैर भी आसन से छूट नहीं पाते थे। उस 
समय मैंने ध्यान में दिव्य आनन्द पाया। ऐसा आनन्द अब भी कभी कभी 
मिळता रहता है। दो तीन बार मुझे इस प्रकार का ध्यान लगा। 

फिर से एक दिन बाबाजी ने मेरे सिर को स्पर्श किया। उस दिन से 
मुझे गहरा ध्यान लगने लगा। में सुबह शाम ध्यानमन्दिर में बहुत समय तक 
ध्यान करती थी। ध्यान से उठने के बाद अन्य लोग मुझे कहते कि मैं 
गोळ गोल घूमती थी और डोलती थी; मेरे हाथ अनेक प्रकार से फिरते थे 
और अंगुलियाँ भी तरह तरह के आकार धारण करती थीं। बाद में मुझे 
माळूम हुआ क्रि ये यौगिक मुद्राएँ थीं। 

इस तरह ध्यान करते करते AL जीबन में परिवर्तन आने लगा । मेरे 
सत्र दोष जैसे कि झूठा भय, क्रोध, हठ्युक्त स्वभाव इत्यादि धीरे धीरे 
कहाँ विलीन हो गये मुझे ASH नहीं पड़ा। मेरे शरीर में हमेशा wala 
रहने लगी। मन शांत हो गया। मेरे सिर का दर्द मिट गया। पढ़ने में 
पहले मुझे रुचि नहीं थी, अब वह बढ़ने लगी और शिक्षण में उत्तरोत्तर 
प्रगति होने ळगी। मेरा दिमाग भी खिल उठा और अब में कुछ अच्छी 
अवस्था और प्रतिभा को प्राप्त हुई हूँ। 

मैं घर पर मी ध्यान करती रहती हूँ। मुझे लाल और श्वेत ज्योतियाँ 
दिखायी देती हैं। उनके सौन्दर्य का वर्णन मैं शब्दों में नहीं कर सकती। 
ध्यान में कुछ समय पहले “सो ऽहम्‌” मन्त्र का झुरीला उच्चारण अपने 
आप होता था और अन्तर में मुझे बहुत आनन्द मिलता था। सारे घर में 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


सिद्धविद्यार्थियों के कुछ अनुभव २६३ 


उस सन्त्र की ध्वनि गूंजती रहती और घरवाळे लोग सुनते रहते। यह जप 
Stree थाट तक चलता रहता था। उस समय बाबाजी दिल्ली में थे लेकिन 
मैंने बाबाजी को शिवरूप में मेरे समक्ष देखा। वह रूप बहुत सुन्दर, सौम्य 
और शांत था। उनके दर्शन से मैं धन्य हो गई। मैंने बाबाजी को प्रणाम 
किया। मेरा हृदय आनन्द से भर गया और मैं जोर से हँसने लगी। दो दिन 
के बाद वावाजी स्वप्न में आकर बोले, “तुम्हें बहुत अच्छा और उच्च ध्यान 
लग रहा है। ” एक इत्र की शीशी देकर उसे शरीर पर लगाने को कहा। उस 
समय मुझे बहुत यौगिक क्रियाएँ होती थीं जैसे कि घूमना, डोलना वगैरह | 

गर्मी की छुट्टी में मैं आश्रम में रहने गई। अब मेरा ध्यान बहुत अच्छी 
तरह लगने लगा। मुझे नील बिन्दु दिखायी देने लगा। वह अति प्रकारा- 
मान था। वह चमकते चला जाता था और मुझे माळूम ही नहीं पड़ता था 
कि वह कहाँ से आता था और कहाँ जाता था। मेरी परीक्षा का परिणाम 
आने से तीन दिन पहले मुझे ऐसा दृष्टान्त हुआ क्रि मुझे कोई कह रहा है 
कि मेरा और मेरे भाई का परीक्षा में पहला नम्बर आया है। लेकिन मुझे 
इसमें विश्वास नहीं हुआ इसलिये मैंने यह बात किसीको नहीं बतायी। जब 
वह सत्य हुआ तब में बहुत आश्चर्यचकित हो गई। इस तरह हमारे आश्रम 
के सिद्धविद्यार्थियों को ध्यान में आगे होनेवाली बातों का दृष्टान्त होता ÈI 
जागृति त्रिवेदी नाम की एक लड़की को बाबाजी सोने का मुकुट धारण 
किये हुए और पीताम्बर ओढ़े हुए दिखायी दिये थे) बाद में गुरुपूर्णिमा 
के दिन ऐसा ही हुआ। किसी भक्‍त ने वाबाजी को सोने का मुकुट 
पहनाया था और पीताम्बर ओढ़ाया था। 

बाबाजी की आज्ञा पाकर मैं बाबा और अम्मा के साथ महाबळेश्वर गई | 
वहाँ मैं दूसरी लड़कियों के साथ ध्यान में बैठती थी। उस समय मुझे नये 
नये प्रकार की मुद्राएँ होने लगीं। एक दिन मुझे शिव के द्दीन हुए। 
ध्यान में “सो ऽहम्‌? जप घण्टों तक चलता रहता था। तरह तरह की 
मुद्राओं के साथ मुझे “३+ गुरुदेव दत्त? का जप भी होता था। दो तीन 
दिन तक यह जप मेरे प्राण में और जिह्वा पर खेळता रहा। 

एक दिन महाबळेश्वर के सुन्दर बगीचे में में घ्रम रही थी; उस समय 
मुझे पक्षियों की आवाज में ' सो ऽहम्‌? की ध्वनि सुनायी दी। यह सुन कर 
मैं आनन्दविभोर हो गई। मेरे साथ ध्यान में बैठनेवाली मालती शेट्टी नाम 

की मेरी एक सहेली को एक दिन ध्यान में अनेक शब्द स्फुरने लगे जैसे 
कि “ज्योतिर्मय गुरुदेव”, 'सर्पविभूषित गुरुदेव”, “ आत्मरूपी गुरुदेव? 
इत्यादि। आश्रय की बात यह थी कि बोलती थी वह लेकिन वे सव रूप 
दिखायी देते थे मुझे ! इससे मुझे बहुत आनन्द आया और में ध्यान में मस्त 
बन TS | ध्यान के बाद तन्द्रा में मैने अपने को ही अनेक प्रकार की यौगिक 
क्रिंयाएँ करते देखा। पहले मैंने अपना भयंकर रूप देखा जिससे में डर 
गई, लेकिन बाद में मैंने अपने को शांत और सौम्य भाव में देखा। मैंने 
मालती को मी अनेक प्रकार के आसन करते हुए देखा। 

एक दिन मैंने नील बिन्दु में भगवान नित्यानन्द, शिरडी के साईबाबा, 
गुरुदेव सुक्तानन्द बाबा और दूसरे दो महात्माओं को देखा। कमी कमी मुझे 
अलग अलग रंगों की ज्योतियाँ दिखाई देती हैं। एक दिन ज्योति के साथ 
सफेद रंग का अण्डाकार गोला दिखायी दिया। ध्यान में मुझे एक समय 
सौम्यरूपधारिणी देवी का दीन हुआ और तुरंत मेरे मुँह से उसकी स्तुति 
निकल पडी। एक दिन मुझे अग्नि की ज्वाला में रथ दिखायी दिया जिसमें 
एक दिव्य पुरुष बैठा हुआ था। एक दिन किसी सुन्दर कन्या ने मेरे कपाळ 
पर टीका लगा दिया ऐसा मैंने देखा। 

इस तरह मेरी साधना चळ रही है। मेरा मन आनन्द में रहता है, कमी 
चिन्ता नहीं होती| करिसी के द्वारा अपशब्द बोलने पर भी कुछ असर नहीं 
होता। ध्यान करने से मेरी पढ़ायी में कुछ fa नहीं आया। उसके विपरीत 
ध्यान से मुझे अभ्यास में मदद मिली; क्योंकि मेरी स्मरणशक्ति बढ़ी, 
परीक्षा के समय सब अन्दर से स्फुरने लगा और परीक्षा में मेरा पहला 
नम्बर आया। गुरुकृपा का ही यह सत्र परिणाम है) इस संब के लिये 
बाबाजी की मैं बहुत ऋणी = । 


में भाग्यवान बनी : कु, मालती शेट्टी 


मेरे पिताजी बहुत वर्षों से बाबाजी के भक्त हैं। उनकी शादी श्री 
कटीळ दुर्गा परमेश्वरी क्षेत्र में बाबाजी के समक्ष हुई थी। बाबाजी के 
आशीवीद से और दुर्गा परमेश्वरी की कृपा से मेरा जन्म हुआ। हाल में 

मेरी उम्र चौदह वर्ष की है और में दसवीं कक्षा में पढ़ती हूँ। बचपन से . 
मैं अपने माता-पिता के साथ कमी कभी गणेशपुरी जाती रहती थी। आज 
मैं श्री गुरुदेव आश्रम की सिद्धविद्यार्थिनियो में से एक हूँ । | 

एक समय छुट्टी के दिनों में में आश्रम में रहने गई थी। वहाँ सैं अपनी 
एक सहेली को ध्यान में क्रियाएँ करती देख रही थी, तब वाबाजी ने मुझे 
कहा, “तुम भी ध्यान में बैठो ”। बाबाजी के कहने से मैं ध्यान में बैठी, 
परन्तु मुझे ध्यान नहीं लगा। चार-पाँच दिन के बाद बाबाजी ने ध्यानमन्दिर 
में आकर मेरी दोनों आँखों को caer किया और सिर में दो हलकी चपाटें 
मारकर वे चले गये। उसी समय मुझे ध्यान लग गया। उस समय मेरे 
आसपास क्या हो रहा है यह मुझे माळूम नहीं पड़ा। मुझे एक छोटा-सा 
काला विन्दु दिखायी दिया। और भी कुछ अनुभव होने लगे। एक घण्टे 
तक मुझे ध्यान लगा रहा। 

उस समय मुझे शक्तिपात और कुण्डलिनी शक्ति क्या है इस विषय में 
ज्ञान नहीं था। आश्रम में हमारे साथ एक अम्मा हैं जो बहुत अच्छी 
अंग्रेजी जानती हैं और पहले कालिज में संस्कृत पढ़ाती थीं। वे आश्रम में 
रहनेवाळी सिद्धविद्यार्थिनियों का ख्याल रखती हैं। हम लोगों को वे शिस्त 
सिखाती हैं, शुद्ध और पवित्र रहने को समझाती हैं, और पढ़ने लायक पुस्तकें 
भी देती हैं। मैंने उनसे मेरे अनुभव कहे और पूछा कि मुझे क्या हो रहा 
था। उन्होंने मुझे ध्यान के बारे में समझाया और कहा क्रि मुझे शक्तिपात 
हुआ है, मैं भाग्यवान हूँ कि प्यारे गुरुदेव की प्रसादरूप दिव्य शक्ति का 
मुझमें संचार हुआ है। 

दूसरे दिन ध्यान में मुझे सफेद बिन्दु दिखायी दिया। बाद में तीन दिन 
मुझे ध्यान नहीं लगा। फिर बाबाजी ने ध्यानमन्दिर में आकर मेरे कपाळ 
और सिर पर विभूति लगायी। उसी दिन मुझे सफेद ज्योति दिखायी दी। इस 
प्रकार ध्यान में मेरी प्रगति होने लगी। कभी कभी ध्यान में नीद आ जाती 
तो मैं बैठे बैठे निद्रा लेती। उस समय मुझे कुछ न कुछ दिखायी देता था। 
इसको बाबाजी दृष्टान्त कहते हैं। वे सब मैं बाबाजी को या हमारी प्यारी 
अम्मा को कहती थी। उसमें से कई न्त सच्चे भी होते थे। एक दिन 
ध्यान में मैंने चांदी का त्रिशूळ देखा। बाद में किसी भकत ने ऐसा ही 
त्रिशूल बाबाजी को मेंट दिया था। 

मैं मई १९६९ में बाबाजी और अम्मा के साथ महाबळेश्वर गई थी। 
गुरुकृपा से वहाँ मेरा ध्यान बहुत बढ़ा। ध्यान में मुझे विविध प्रकार के रंग 
दिखने लगे। केसरी रंग की ज्योति भी दिखती थी। मुँह से * शिवो 5 हम्‌? 
का मन्त्र निकलता था। भ्रमध्य में सफेद ज्योति चमकती थी। बाबाजी 
के साथ बैठ कर ध्यान के बारे में बातें करते समय मेरी आँखों के सामने 
'एक तिल जितना नील बिन्दु चमकते गायब हो जाता था। एक बार मुझे 
धूमकेतु दिखा था और शनि का प्रह भी दिखा था। कमी मुझे ऐसा 
लगता था कि मेरी आं में कोई प्रकाश डाल रहा हो; लेकिन आँखें 
खोलने से कोई नहीं दिखता था। तब समझ में आता क्रि वह ज्योतिकिरण 
थी। मृदंग जैसा नाद भी सुनाई देता था। कभी ऐसा ध्यान लगता कि 
उसे उतारने के लिये कोई उपाय नहीं सूझता। कभी सोते सोते ' गुरु 
३%? का सन्त्र बोलती रहती | ध्यान में मुझे बहुत प्रकार की मुद्राएँ होने 
लगीं, और में खूब घूमने लगती थी। 

एक दिन ध्यान में एक छोटेसे नाग ने मेरे दाहिने हाथ की बड़ी 
अंगुली को काटा। तब मेरा हाथ बहुत जोर से कॉपने लगा, और एकाएक 
भेरें मुंह से “ॐ गुरुदेव, ” ॐ ज्योतिभेय गुरुदेव, ? “ॐ सरपविभूषित गुरुदेव ' 
ऐसा पौन घण्टे तक उच्चारण होता रहा । सहेलियाँ कहती थीं कि मेरी 
आवाज बहुत मीठी निकलती थी। उस दिन ध्यान में मुझे वड़ा आनन्द 
आया। बाद में भैने बाबाजी को यह बात कही तो वे बोळे, “बहुत 
अच्छा, शकर जी सदा तेरे पास ही होते हैं इसका यह इशारा है।” 
दूसरे दिन ध्यान में साप अपनी जिह्वा को मेरी हथेली में लगा कर 
चला गया। 

एक दिन मैंने एक वतुंछठाकार नील देखा, उसमें पीला और उसके 
भीतर सफेद वुल देखा। एक समय भेरे अन्तर में से मुझे ऐसा सुनायी 
दिया कि ज्ञानं और ध्यान भगवद्गीता से होता है। 

इस तरह मेरा ध्यान चळ रहा है। मुझे सिर, पेट और छाती में हमेशा 


दर्द रहता Wl वह सब ध्यान करने से चला गया। मेरा मन भी पहले 


से शांत हो गया है। कभी मेरे साथ कोई लड़की ध्यान में बैठती है तो 
उसको भी ध्यान लग जाता है। गुरुदेव की कृपा अपार है। 

मेरा जीवन परिवर्तन : बाबी we 


एक दिन जब मैं अपने भाई के साथ ध्यानकक्ष के बाहर बैठा था, 
गुरुदेव अचानक ध्यानकक्ष से बाहर आये और उन्होंने मेरे मस्तक को 
स्प करते हुए मुझे एक मन्त्र दिया। मैं कुछ समझ भी नहीं पा रहा था 
कि वे चले गये। वाद में मुझे बताया गया क्रि गुरुदेव ने मुझे शक्तिपात 
दीक्षा दी थी। 

दीक्षा पाने के अनन्तर मेरा जीवनपथ, जो पहले अनेक कठिनाइयों और 
समस्याओं से घिरा हुआ था, धीरे धीरे सरल, सुगम और प्रशास्त होता AST | 
पतझड़ की नाई मेरी बुरी आदतें छुटती गईं। विना किसी हिचक के मैने 
सिगरेट पीना छोड़ दिया। मेरी शराव की आदत भी छूट गई। एक संपूर्ण 
मांसाहारी से भें एक संपूर्ण शाकाहारी बन गया! और ये सारे परिवर्तन 
बिना किसी प्रयत्न या आग्रह के, नितांत स्वाभाविक रूप से होते गये। ये 
परिवर्तन स्पष्टरूप से दष्टिगोचर हो रहे थे जिन्हें देखकर मेरे परिबार के 
लोगों और मित्रों को बड़ा विस्मय हुआ | 

सितम्बर १९६८ में में लम्बी छुट्टी पर था। साधारणतया ऐसी छुट्टियाँ 
मैं मध्य पूर्व या यूरोप के विश्रामधामों में बिताया करता था; परन्तु इस समय 
मैं गणेशपुरी में ठहरा। आश्रम में रहते समय मैं अपने गुरुदेव की सेवा में 
सदा तत्पर रहता और जो भी काम मुझे बताया जाता, में कर लेता। मेरे 
अनेक कामों में गुरुदेव के स्नानगृह की सफाई का मी एक काम था। 

वह अक्टूबर १९६८ का २२ बाँ दिन था। हररोज़ की तरह मैं बाबाजी 
के स्तानागार की सफाई कर रहा था। मेरा काम चळ ही रहा था कि गुरुदेव 
की शक्ति ने तीव्रवेग से आ मुझे घेर लिया। शक्ति मेरे सारे शरीर में प्रवाहित 
होने लगी। धीरे धीरे शक्ति ने मेरा पूरा कब्जा कर लिया। मेरा शरीर 
इतने जोर से कम्पित होने लगा कि सहारे के लिये मुझे जमीन पर बैठना 
पड़ा। तदनंतर अपने आप मेरे भीतर से मन्त्र का जाप प्रस्फुटित होने लगा। 
कमी कभी यह मन्त्रोच्चार बड़े जोर से होता। उस समय मेरा सारा शरीर 
पसीने से तर हो गया था। जो कुछ हो रहा था उसका शुरू में मुझे भान नहीं 
था; क्योंकि लहरों की तरह एक के बाद एक शक््तितरंग मुझे प्रताडित करती 
रहती, जिससे मेरा मन बिल्कुल शून्य हो गया था, परन्तु अचानक बिजली 

की कौंध की तरह यह अनुभूति मन में जाग उठी कि एक आत्मसाक्षात्कारी 
संत द्वारा पापमय जीवन बितानेवाळे एक यतूकिंचित्‌ जीव पर दैवी कृपा की 
वर्षा हो रही है। मेरे अन्तर में यह इच्छा प्रबळ हो उठी कि वाहर जाकर 
गुरुदेव के दर्शन करूँ और उनके चरणकंमलों को छूकर उनकी महती कृपा 
के लिये कृतज्ञता प्रकट S| बाहर आकर मैं “बाबाजी? 'बावाजी ” कहकर 
गुरुदेव के चरणों में गिर पड़ा। आँखों से ऑसुओं की अविरत धारा बह रही 
थी, मानो कोई सरिता पूरे वेग से उछल पड़ी हो। उस करुणाधन और सर्वज्ञ 
गुरुदेव के मुखकमल पर हँसी की एक हल्की-सी रेखा चमक उठी । उन्होंने 
मुझे व्यंकपण्णा के पास जाकर उनके प्रति आभार प्रकट करने की सूचना 
दी, क्योंकि उन्होंने ही मुझे बाबाजी के निजी स्नानगृह की सफाई करने 
का अवसर दिया था। मेरे मतानुसार समूचे आश्रम. में ' पवित्राणां पवित्रम्‌? 
ऐसा यह स्थान है, जहाँ बाबाजी के fear और कोई प्रवेश नहीं पा 
सकता | तदनन्तर गुरुदेव ने मुझे बताया क्रि उस गृह में शक्ति का प्रबळतम 
संचार रहता है। 

इस अनुभव से मानो मेरा पुनर्जन्म हो गया। पहले ध्यान के प्रति मेरी 
कोई रुचि नहीं थी। वह मुझे अपरिचित-सा लग रहा था। परंतु अब वह अपने 
आप होने लगा। विभिन्न प्रकार की यौगिक क्रियाएँ आरम्भ हुई। यह 
नाड़ीशुद्धि की एक प्रक्रिया है जिससे हमारे समूचे नाड़ी-संस्थान का शोधन 
होता है। अनेकानेक योगासन, बन्ध और मुद्राएँ अपने आप होने लगे 
और मैं बिना किसी थकावट के घण्टों इन क्रियाओं को करता रहता। 
कमी मैं अत्यंत आनन्दविभोर होकर नृत्य करता रहता। उस समय मेरी 
आँखों से आनन्दाश्र बहते रहते और में हँसता रहता। हर समय ध्यान में 
कोई नयी बात घटित हो जाती जिससे मैं ध्यान के लिये समय निकालने 
बड़ा उत्सुक रहंता। 

ये यौगिक क्रियाएँ केवल आश्रम में ही नहीं, बल्कि नैरोबी में अपने घर 
में, सुदूर हॉग में, बम्बई में रफिया मंझिल के सत्संग में, जहाँ कहीं मैं 
ध्यान के लिये बैठता, अपने आप हो जातीं। इन यौगिक क्रियाओं का न 
सेने कमी अभ्यास क्रिया था, न पहले मुझे उनके बारे में कोई जानकारी 
थी। कमी ध्यान के समय “3! मन्त्र का दीर्घ और जोर से उच्चार करता 


` तो कभी मुख से उडते हुए बिमान की ध्वनि होती रहती। 

ढविद्यार्थियों के कुछ अनुभव es 


_ RR १९६८ की बात है। मैं आश्रम के ध्यानकक्ष में ध्यान में 
बेटा था। धीरे धीरे ध्यान प्रगाढ़ होने लगा। मेरी आँखें बन्द थीं। मुख 
से विमान के उड़ने की तेज़ ध्वनि होने लगी। जैसे जैसे ध्वनि तेज होती 
अन्दर से प्रकाश फळ जाता, जिससे मेरी आँखें चकाचौंध हो गई। व 
आवाज़ मेरे लिये असह्य होती चली, इतने में गुरुदेव ध्यानकक्ष में आ 
गये और्‌ उन्होंने मोर के परों की झाडू से मेरे सिर पर मारना शुरू किया | 
उससे मुझे इतना अधिक आनन्द मिला कि मैं फश पर लोटपोट होकर गिर 
पड़ा और लगातार हँसता रहा। उस समय उस दिव्य At अनुभूति 
में अपने को वश में रखना मेरे लिये प्रायः असि e 

वाबाजी की दिल्ली की यात्रा में में एक समय उनके साथ डेहराडून 
गया था | शाम को मैं बाबाजी के शयनकक्ष में बैठा था। अचानक उस 
दिव्य शक्रित ने मुझे व्याप लिया | मैं ध्यान में चला गया। उस समय मुझे 
लगा कि मैं एक शेर हूँ; इतना ही नहीं मैं एक शेर की तरह गर्जना भी 
करने लगा। बहुत समय तक ऐसा चलता रहा। 

: रफिया मंझिल में सत्संग के समय इस दैवी शक्ति का बड़ी तीव्रता से 
मुझे अनुभव आ जाता। इस समय क्रियाएँ भी बड़ी तेजी से होती रहतीं। 
कभी कभी अन्दर से अपने आप “3! मन्त्र का उच्चारण होता और उसके 
साथ साथ जोशीला नृत्य करने लगता। 

पिछले पाँच छः महीने से यौगिक क्रियाएँ कम होती जा रही हैं, और 
उनके स्थानपर नाना मुद्रा होती हैं और रह रहकर हँसी छूट पड़ती है, 
मानों अन्दर आनन्द का खज़ाना भरा हो। 

आश्रम में सुबह और शाम की आरती के समय इस दैवी शक्ति 
का बड़ी तीव्रता से मैं अनुभव करता हूँ। इस समय मेरा पदन्यास बहुत 
ही सुंदर ढंग से होता और मुझे कोई थकावट महसूस नहीं होती; बल्कि मैं 
एक प्रकार का हल्कापन अनुभव करता। 

एक बार मैं रफिया मंझिल में सत्संग के समय ध्यान कर रहा था। 
अचानक मुझे लगा कि मैं एक कुत्ता हूँ और कुत्ते की तरह भौंकने भी 
लगा। 

ध्यान के समय Hal पर उछल कूद करना, शीषीसन पर खड़ा रहना, 
जोर से “3? मन्त्र का उच्चारण करना, और एक पागल, उन्मत्त आदमी 

की तरह नाचना, ये क्रियाएँ अब धीरे धीरे कम होती जा रही हैं और एक 
ऐसी अवस्था प्राप्त हो रही है जहाँ समय और स्थान का कोई भान नहीं 
रहता और चित्त बिल्कुल शून्य, निर्विचार स्थिति को प्राप्त करता। 5 

नैरोबी में, जहाँ मेरी कम्पनी का मुख्यालय है, मेरा निवास स्थान है। 
वहाँ मैंने “पार्टीहान? लगाकर ध्यान का एक कमरा बनवाया है) इस कमरे 
में मैंने भगवान नित्यानन्द, वाबाजी और अन्य संत-महात्माओ के फोटो 
लगाये हैं। बाबाजी की कृपा से उस छोटे से ध्यानकक्ष में शक्ति का इतना 
प्रवाह बह रहा है क्रि मेरे मित्र, जिन्हें वाबाजी की शिक्षा और उपदेशों में 
रुचि हुई है, अकसर मेरे घर आकर उस कमरे में ध्यान के लिये बैठते हैं 
और उन्हें न केत्रल सहजध्यान की प्राति होती हैं; वल्कि एक अलौकिक 
अन्तरशांति और समाधान का लाभ भी होता है। इस प्रकार के अनुभव उन्ह 
पहले कभी नहीं मिले थे। : 

बाबाजी की अनुकंपा और दैवी कृपा के कारण ही यह सब कुछ म पा 
सका। जो कुछ मैंने क्रिया वह इतना ही कि मैं उनकी शरण गया हूं आर 
यथादाकित उन्हें समर्पित हो चुका हूँ। बस! केवळ इसीका ही में फल पा 
रहा हूँ। 


तारणहार गुरुदेव : दिलीप पंहित 


मार्च १९६९ की बात है। बाबाजी दिल्‍ली से अमी वापस आये हुए थे। 
उस समय एक दिन मेरी माँ को गहरे ध्यान में बैठे हुए देख मुझे बड़ा 
विस्मय हुआ। आश्रम में आते जाते अबतक मैंने केवल दो व्यक्तियों का 
ध्यान में मग्न देखा था। ध्यान मेरे लिये बिल्कुल एक नया विषय T 
२० मार्च की रात को जब मेरी माँ ध्यान में बैठी थीं, तब केवल Fer 
वश मैं उनके पास बैठा ताकि वे कैसे ध्यान करती हैं यह देख aa! 
कुछ विचित्र मुद्राएँ करते इए उनको मैं देख ही रहा था कि मैं भी ध्यान म 
उतर गया। उस समय मेरुदण्ड में मैंने कुछ कम्प-सा अनुभव किया 
और मेरे समूचे शरीर में विद्युतप्रवाह बहने लगा। भ्रूमध्य में कुछ पीड़ा-सी 
होने लगी। मुझे प्रकाश भी दिखायी दिया। मेरा मस्तक वर्तुलाकार घूमे 

लगा। मुझे बहुत ठंडी भी लगी | मैं सिसक सिसक रोने लगा; आखों से 
आपू बहने ळगे। वे आँसू न तो हर्ष के थे न शोक के। मैं खुद ही 
नहीं जानता था कि मैं क्‍यों रो रहा था। बाबाजी की कृपा से उसी दिन से 
मेरा ध्यान शरू हो गया। में जब भी ध्यान में बैठता, अनेक बातें होती 
रहतीं। हर वार मैं विविध रंग देखता; विभिन्न नाद सुनता। 
= एक सप्ताह के वाद हम गणेशपुरी गये। आश्रम में पैर रखते ही मैंने 
ऐसे एक अवर्णनीय आनन्द का अनुभव किया जो मेरी टेबल टेनिस की मैच 
जीतने पर भी नहीं होता! वात्राजी की अनुमति से मैं ध्यानकक्ष में ध्यान 
करने बैठा | ध्यान में म॑ने भगवान नित्यानन्द जैसे महात्मा को शिवलिंग 
पर बैठे हुए देखा। केवळ उनका शरीर देखा, मुँह नहीं दिखायी दिया] 
उन्होंने केवळ एक भगवी लंगोटी पहनी थी। Ags हुए बछडे को माँ को 
देखकर जो आनन्द होता है, अंधकार में प्रकाश मिलने से मनुष्य को जो 
आनन्द मिलता है, वैसा ही आनन्द तब मैंने अनुभव किया। तब से रोज़ 
मैं उनको ध्यान में देखता हुँ। मैं अपने को भी उन महात्मा और शिवलिंग 
के पास ध्यान में बैठा हुआ देखता ४। मुझे ऐसा लगा कि मेरा और उन 
महात्मा का युग युग का पुराना सम्बन्ध है। धीरे धीरे उनके प्रति मेरे हृदय 
में आदर और प्रेम बढ़ता गया | उन्होंने, जिनको में “लंगोटीवाला” कहता 
हैँ, मुझे सो 5 हम्‌ मन्त्र का जाप करने की आज्ञा दी और उस दिन से 
मैं यह जप करता रहा हूँ। 
एक दिन उन लंगोटीवाले ने मुझे कहा, “यहाँ ध्यान के लिये न बैठ। 
मैं तुझे दूसरा स्थान दिखाऊँगा। आगे चलकर तू इसी स्थान पर ध्यान 
में वैठना। ” इतना कहकर वे मुझे एक पहाड़ पर ले गये जहाँ बहुत 
गुफाएँ थीं। इन गुफाओं में अनेक साधु तपस्या कर रहे थे। लंगोटीवाले 
ने मुझे एक गुफा दिखायी। मैंने जैसे ही उस गुफा में प्रवेश किया, मुझे 
लगा कि उस दिन से मुझे एक “मिशन! के लिये निकल पड़ना है। चौदह 
साल से, जो फिलहाल मेरी उम्र है, मैं जिसकी राह देख रहा था वह कार्य 
अब आरम्भ होनेवाला हे l मुझे लगा कि उस f मिशन i और उसके कायी- 
न्वय के बारे में मुझे पूरी जानकारी है। केवल अबतक सुझे उसका भान 
नहीं था। परन्तु उस दिन मानो मैं जागृत हो गया। मेरी हालत मानो 
उस आदमी के जैसी थी जो कि मोटरगाडी चलाना जानता हो, परन्तु 

जिसके पास गाडी की चाबी न हो। अब मानो मुझे चाबी मिल गयी हो, 
मुझे सिफ गाडी को चाळू करना RI 

यद्यपि लंगोटीवाले से में बातचीत करता रहा; फिर भी अबतक सैं 
उनका मुँह नहीं देखा था। एक दिन मैंने उनसे अपना मुँह दिखाने 
लिये प्रायना की। अपनी हमेशा की रीति से वे हँसने लगे और खडे हो 
गये। उसी क्षण उनके शरीर में सारे विश्व को देखकर मेरी आँखें चौंधिया 
गई | चैने सूर्य, चन्द्र, तारागण और आकाशगंगा देखे। मैंने उनके शरीर में 
सारे ब्रह्माण्ड को देखा । मुझे प्रतीत हुआ कि वे विश्वरूप हैं और विश्व उनमें 
समाया हुआ है। मैंने उस समय उनकी गंभीर आवाज सुनी, “तूने देखा 
मुझको? में सारा विश्व हुँ! अब बता तू क्यों मेरा मुँह देखना चाहता El 
मुझे सत्र देखो, इतना काफ़ी Èl” 

एक दिन ध्यान के बाद मेरी आँखें बन्द ही रहीं, Yet नहीं; मेरी 
ज्ञानमुद्रा भी नहीं छूटी। फिर मैने अपनी माँ को मेरी आँखों को स्पर करने 
को HET) उसके स्पर करते ही मेरी आँखें खुलीं, पर ज्ञानमुद्रा तो वैसे ही 
ह गई मानो मेरा अँगूठा और उंगली चिपककर एक बन गये हों। इतने में 
मैंने लंगोटीवाळे की आवाज़ घुनी, “ऊपर तुम्हारी बहन बैठी है, उसके 
पास जाओ।? मैं गया तो माधवी, मेरी बहन, किसी को अपने अनुभव 
बता रही थी। वही आवाज मैंने फिर सुनी। “तुम्हारी ज्ञानमुद्रा से माधवी 
को पीठ में मारो, वह खुळ जायेगी और उसको ध्यान लग STAT” 
मैंने उनकी सूचनाओं के अनुसार उसकी पीठ में और बाद में उसके सुह 
पर जोर से मारा। मेरी बहन जोर जोर से हँसने लगी और आधे घण्टे तक 
ध्यानमग्न बैठी रही। 

एक रात को शयन के पहले मैं ध्यान में इब गया। उन थोडेसे क्षणा 
में उन लंगोटीबाले ने मुझे कहा, “ मैं तुझे परीक्षा में बैठने नहीं दूँगा। में तुझे 
बहुत कुछ कहना चाहता हूँ। तेरे दाहिने हाथ को कुछ जखम होगी।” मैंने 
माँ से यह बात कही। घर में सत्र लोग मेरी मजाक करने लगे और कहन 
लगे कि अभ्यास न करने का मुझे एक बहाना मिल गया el 

दो दिन के बाद ही, ७ अप्रैल को मोटर की एक दुर्भटना में मेरे दाहिने 
हाथ को चोट लगी और उसे बँडेज में रखा गया। मैं खुरा हुआ। इसलिये 
नहीं कि में परीक्षा से बच गया, पर मैं अब ध्यान के लिये बैठ सकता था। 

परन्तु मुझे निराशा ही हाथ लगी। उस दुर्घटना में मेरी हड्डियों को भी चोट 
पहुंची थी, इसलिये ध्यान में जब सोऽहम्‌ जप झुरू हो जाता, तब मुझे 
लगता कि मेरी छाती में हवा भर गई है और यह दबाव मैं सहन नहीं कर 
सकता था। इस तरह मैं ध्यान के लिये भी नहीं बैठ सका। 

१५ अप्रेल १९६९ की वात। उस समय मैं अपने दो छोटे भाइयों के 
साथ सफाला में हमारे खेत में था। मैं हमेशा की तरह सुबह उठा; फिर भी 
तन्द्रा में था। उस अवस्था में लंगोटीवाले ने द्दीन दिये और कहा, “तेरी 
एअरगन मनुष्य के खून की प्यासी है।” मैंने पूछा, “किसका खून?” 
जवाब में उन्होंने कहा, “तुझे जल्दी ही पता चलेगा। भगवान ही यह 
निश्चय कर लेगा।” उनकी बात पर मैंने कोई खास ध्यान नहीं दिया, फिर भी 
मैंने कागज के टुकडे पर यह वात लिख दी। 

शाम को एअरगन लेकर में अपने भाइयों के साथ जंगल में जा पहुँचा। 
शिकार खेलके हम वापस आये। एअरगन को दो घुटनों के बीच पकड़कर 
जैसे ही में कमरे का ताळा खोल रहा था, वह नीचे फिसल गईं। बाजू में 
जो लड़का खड़ा था उसने उसको पकडने का प्रयत्न किया। इस प्रयास में 
उसका हाथ गन के धोड़े पर पड़ा और गोली छूट गई और वह मेरी छाती 
के दाहिने भाग में घूस गई। बहुत ear से और शांति से मैंने दर्द को : 
सहन कर लिया। आँखों में आसू तक नहीं थे। मुझे विश्वास हे कि ध्यान 
के कारण ही मुझे यह सहन करने की शक्ति प्राप्त हुईं थी। मुझे डॉक्टर 
के पास ले जाझा गया, जहाँ पर मुझे प्रथमोपचार दिया गया। 

दूसरे दिन बम्बई के एक नर्सिंग होम में मेरा ऑपरेशन किया गया। 
डॉक्टर ने बताया कि गोली फेफड़े के Hee पास से गुजर गई थी। 
ऑपरेशन के करीब आधे घण्टे पहले मैं ध्यान में चला गया। फिर 
लंगोटीवाले ने प्रकट होकर मुझे एक अत्यंत महत्त्व की सूचना दे दी जो 
भने उसी समय कागज पर लिखकर रख दी। साथ ही उन्होंने यह बात 
किसीको भी कहने की मनाही की। वाद में जब मैं आश्रम गया तब 
बाबाजी को मैंने वह कागज दे दिया | z 

ऑपरेशन के बाद तत््री में ही मैंने अपने मातापिता को कहा कि 
बाबाजी और वह “लंगोटीवाला? ऑपरेशन के समय वहाँ उपस्थित 
जिससे मुझे बड़ा सुखसमाधान प्राप्त हुआ। 

मुझे छाती में बड़ा दर्द होता था, पर भगवान नित्यानन्द के फोटो की 
ओर देखने से में ध्यान में चला जाता। उस समय मैंने देखा कि 
“ लंगोटीवाला ? मेरे घाव पर हाथ फिरा रहे हैं जिससे मेरा दर्द शांत हुआ। 

ath निकाल देने के बाद में गणेशापुरी गया। बाबाजी ने प्रेम से 
पूछताछ की। लंगोटीवाले के बारे में भी उन्होंने मुझे पूछा और एक पुस्तक' 
पढ़ने के लिये दे दी जिसमें केदार नाम के एक बालक के कुछ ऐसे ही 
सच्चे अनुभव लिखे इए थे। 

ध्यान के समय में किसी अन्य दुनिया में चला जाता हूँ। उस समय मैं 
एक दिव्य सुख का अनुभव करता हूँ । में मानता हूँ कि यह सुख, यह शांति, 
यह प्रसाद मुझे अपने सद्गुरु द्वारा प्राप्त हुई एक अपूर्व भेंट है। उन्होंने 
ही मुझे एक बड़े संकट से बचाया था। सब Seal की कृपा हे) 


सदूगुरुसारिखा असता पाठीराखा 
इतरांचा लेखा कोण करी ! 


सदगुरु जब तारणहार हैं, दूसरों की कौन फिकिर करे! 


१. महामहोपाध्याय पं. गोपीनाथ कविराज लिखित "साधुददीन व सत्परसंग” 

ज्ञानश्वर आद संतपुरुषां के जो अभंग इस ग्रन्थ के विषय का प्रतिपादन 
करत हैं, उन्म स कुछ यह उद्धृत किये जा रहे हें। कछ अभंग ग्रन्थ में 
यथाम्रसंग आ गये हे । 


आकाशाचा शेंडा कमळ निराळें | त्यासी चार दळें शोभताती ॥ १ ॥ 
ओट हात एक अंगुष्ट दुसरं । पर्वार्ध मसुरें प्रमाण हें ॥ २॥ 

रक्‍त श्वेत शाम निळवर्ण आहे | पीत केशर हे माजीं तेथे ॥ ३॥ 
तयाचा मकरंद स्वरूप तें Ys | ब्रह्मादिक बोध हाची झाला ॥ ४ ॥ 
ज्ञानदेव म्हणे निवृत्ती प्रसादे । निजरूप गोविंदे जनीं पाहतां ॥ ५॥ 


ब्रह्मांडाचे gadi कमळ ते सुंदर । पाकोळ्या साचार चार तेथें ॥ १ ॥ 

आट हात स्थूळ ATS | सूक्ष्म पवांधे कारण जाण रया ॥ २॥ 

महाकारण मसुरामात्र सदोदित | ब्रह्मरंध साद्यंत वसतसे ॥ ३॥ 

चहूं शून्यवण देह चार पहा । कृष्ण नीळ शोभा विकासली ॥ ४ ॥ 

ज्ञानदेव म्हणे आतां फार म्हणों काय | सहस्रदळीं निश्चय आत्मा असे ॥ ५॥ 


TEATS FEA ज्याचें घर | सत्रावी निरंतर चसे तेथें ॥ १ ॥ 

रक्त झुञ्रवणे नीळ पीत दिसे | दृष्टि शुद्ध असे तयामध्यें ॥ २॥ 

फार किती सांगों सज्ञान तुम्ही जन | अथे हा समजोन मौन धरा ॥ ३ ॥ 
गुह्याचेंही गुह्य निव्त्तीनें दाविले | मीच वाचा हो बोलें बोलतसें ॥ ४ ॥ 


रक्त श्वेत कृष्ण प्रीत प्रभा भिन्न | चिन्मय अंजन gee डोळां ॥ १॥ 

तेणें अंजनगुणें दिव्यदष्टि झाली | कल्पना निवाली दवैताद्वैत ॥ २ ॥ 

देशकाळवस्तुभेद मावळला | आत्मा निर्वाळला चिश्वाक्रार ॥ ३॥ 

न झाला प्रपंच आहे परब्रह्म | अहं सोहं ब्रह्म आकळलें ॥ ४ ॥ 

तत्वमसि विद्या ब्रह्मानंद सांग | तेंचि झाला अंगें तुका आतां ॥५॥ 

डोळांची पाहा डोळां शून्याचा शेवट । नीळ बिंदू नीट लखलखीत ॥ १ ॥ 
Raat आलें पातले चेतन्य तेथे । पाहे पा निरुतं अनुभवं ॥ २॥ 
पार्वतीळागीं आदीनायें दाविलें | ज्ञानदेवा wae नित्रृत्तिक्कपा ॥ ३॥ 


शून्य शोधिळे नाहीं जेणें । काय विवरण केलें तेणें । 
अज्ञानपणें फुगणे | गाढच जिणं पशूचे ॥ १ ॥ 

चणोकृति शून्याचार | हा नाहीं ज्या विचार | 

न घडे न घडे साक्षात्कार | जाण सर्वथा तया नरा ॥ २॥ 
आधीं ञून्याची शोधणी केली | मग सद्वस्तु प्राप्ति झाली । 
अस्त वेळाची बोली | बोलतां नये ॥ ३॥ 

आधीं शून्य तें झुञ्रवणे । मध्यें श्वेत रचिले जाण | 
अधञ्चून्य तें ताम्रवण । प्रत्यक्ष जाण दिसतसे ॥ S 
महाद्यून्याचा वणे निळा | अव्यक्त तेजाचा ओतिला गोळा | 
ग्रापुनी Sat भूगोळा | योगी डोळां पाहती ॥ ७ N 

ऐसें शून्याचें नाहीं ज्ञान | तंववरी अवधेंच अज्ञान । 

जनीं अवघा जनादन | अशान सज्ञान काय बोलं, ॥ ६॥ 
ब्रह्मज्ञानाची किल्ली | सांगितली एकंच बोली । 

निब्रृत्तिराजें बोळबिली बोली | dat बोलीं बोलिलों ॥ ७॥ 


नयनांतीळ रूप जो हें देखे पुरुष | त्याचे चरणीं वास असे माझा ॥ १ ॥ 
नयनांतीळ ज्योती देखे गुह्यभावें । त्याचें स्वरूप भावें वदावे गा ॥ २॥ 
ज्ञानदेव म्हणे नयनांतील शून्य | देखे तोचि धन्य भाग्यवंत R ॥ 
रक्तवर्ण स्थूळ श्वेत हे सूक्ष्म कारण तें शाम ऐसे देखा ॥ १ ॥ 

निळावरणे देह महाकारण साजिरा | ज्योतीचा मोहरा अळक्ष लक्ष्मी ॥ २॥ 
ज्ञानदेव म्हणे सवे हैं चैतन्य । मन हेंचि धन्य धन्याचेनी ॥ ३॥ 


तुर्येमध्यें माझा अखंड रहिवास | निवृत्ति म्हणे अविनाश gat करी ॥ १ । 
स्थुळदेह निमतां सूक्ष्म उरतां | कारणीं हारपतां कैसें झालें ॥ २॥ 
ज्ञानदेव म्हणे मद्दाकारणीं नांदे | निवृत्तीनें आनंदें दाखविलें तें ॥ ३ ॥ 


निळावर्ण ब्रह्मरंध्र येक निके । पहा माझे सखे भाविक हो ॥ १ ॥ 
उन्मनि सदेव चसे अक्षय पंथें | छाऊनियां चित्त तया ठायीं ॥ २॥ 
ज्ञानदेव म्हणे यापरती खूण | नाहीं एसी आण वाहातसें ॥ ३ ॥ 

ऐसा योगीराज देखितां अवचट | उन्मनी लंपर रात्रंदिवस ॥ १ ॥ 
सत्रावीची शिव टाकुनी राहिळा । पाहण्यातीत झाला सर्वा ठायीं u २॥ 
असिपदी आनंद म्रियरूप जाण । ध्यानाचे कारण जेथें नाहीं ॥ 
ज्ञानहेव म्हणे ऐसा योगीराणा | तयाचीया चरणा प्रणिपात ॥ 


ढे 
तिळा इतुके बिंदुळे | तेणे त्रिजुवन कोंदाटले ॥ २॥ 

। बिंदुल्यांत येती जाती ॥ ३॥ 
तुका म्हणे हे बिंडुळे । तेणं त्रिझुवन कोंदारले ॥ ४॥ 

स्वामी मुक्तानन्द प्रमहंस “श्री गुरुदेव आश्रम, ? 
TRENT, के अधिष्ठाता XI आप सिद्धयोग के महान 
Tia ह। शक्तिपात दीक्षा द्वारा साधक की दिव्य चेतना 
जागत करके उसकी आध्यात्मिक उन्नति में सहायभूत 
होना उनका जीवनजत है। 
स्वामीजी दक्षिण कर्णाटक के हैं। उन्होंने पन्द्रह साल 
की छोटी उम्र में घर छोड़ दिया और अठारह साल की 
: उम्र मं संन्यास fear) अपनी परमार्थ-यात्रा के दौरान 
आप अनेक संतमहात्माओं से मिले, तथा कई na में 
रहकर वेदान्त एवं अन्य दर्शनग्रन्थों का अभ्यास करते 
रहे| किन्तु ईश्वर के विषय में पुस्तकों में लिखित परोक्ष 
सान से आप को सन्तोष प्रात नहीँ हुआ; आप तो परम 
तत्त्व के साथ साक्षात्‌ सम्बन्ध स्थापित करना चाहते थे। 
पुस्तका म आप की खोज का उत्तर नहीं था। 
आलिर में सन १९४९ में स्वामीजी गणेशपुरी में 
भगवान नित्यानन्द से मिले। यहाँ आप को परम शान्ति 
का अनुभव मिला। शक्तिपात-दीक्षा के रूप में भगवान 
नित्यानम्द की कृपा स्वामीजी ने प्राप्त की। तदनन्तर नौ 
साळ की तीब्र तपस्या और साधना से स्वामीजी ने अन्तिम 
लक्ष्य की प्राप्ति की। सन १९१६ में श्री गुरुदेव की 
आज्ञानुसार आपने गणेशपुरी में निवास किया। 
स्वामीजी ने किसी नये पंथ या धर्म की स्थापना नहीं 
atl युगयुगों से महान संतों के जो सनातन उपदेश चले 
आये हैं, तथा शास्त्रा में जिन बातों को कहा गया है 
उन्हींको वे अपने ढंग से कहते हैं। वे कहते हैं कि सब 
मार्गा का लक्ष्य एक है,मले ही फिर वह ज्ञान, भक्ति 
अथवा योग का मार्ग हो। फिर मी स्वामीजी के मता- 
नुसार परम तत्त्व के साक्षात्कार के लिये गुरुकृपा अथवा 
शक्तिपात सुलभ साधन हे जिसका निरूपण स्वामीजी ने 
इस ग्रन्थ में किया है। 

